


Barcode - 2020010004903  
Title - dhumareka  
Subject - NULL  
Author - v\_satyanarayana  
Language - telugu  
Pages - 344  
Publication Year - 1960  
Creator - Fast DLI Downloader  
<https://github.com/cancerian0684/dli-downloader>  
Barcode EAN.UCC-13  
  
2 020010 004903









పురాణవైర గ్రంథమాల

# హృదయరత్నం

గ్రంథకర్త  
కవిశ్రీమాత్  
చిశ్వానాథ సత్యనారాయణ



పబ్లిషర్స్ :  
శ్రీ మా పబ్లిషర్స్  
విజయవాడ-1.

జూన్ 1960

ః వశం 2000

సాదా ప్రతి రు. 4-0-0

లైబ్రరీ ప్రతి రు. 5-0-0

ముద్రణ .  
ఢిల్లీ ప్రెస్, పరిశ్రమ,  
విజయవాడ-1.

## పురాణ వైర గ్రంథమాలా పీఠిక.

ఇవి పురాణవైరమను శీర్షికతో వ్రాయబడుచున్న పదునాఱు నవలలు. ఏనవల కానవ లే. పదునాఱింటను కలిపి ఒకటి కథ యుండదు. ఒకడాతో నొకడానికి సంబంధ ముండదు. కొన్నింటియందు సంబంధమున్నను, అది ప్రధానము కాదు. కాని ఈనవల లన్నింటికి కలిపి పురాణవైర మన్న శీర్షిక యెందులకు? పురాణ వైరమన్న పేరెందులకు?

ఈ విషయము ఈనవలలో సచ్చటచ్చట పరామర్శించబడును. మనకు వేదశాస్త్రపురాణాదిహాసములు గలవు. వానిలో పురాణ మున్నది. పురాణ మనఁగా నేమి? “పురాణం పంచలక్షణం” అని మనవారన్నారు. పురాణ మైదు లక్షణములు కలది. సర్గము, ప్రతిసర్గము, మన్వంతరములు, రాజవంశములు, అనువంశములు, అని ఈ అయిదు లక్షణములు పురాణములయందుండను. సర్గమనఁగా మొదట జరిగిన సృష్టి లక్షణము, మహాప్రళయము జరిగిన తరువాత తొలిసారి సృష్టియొక్క స్వరూప ముట్లుండునో అది సర్గము. తరువాత కొన్ని కొన్ని ప్రళయములు జరుగును. అప్పుడు మఱి సృష్టి జరుగును. దానిపేరు ప్రతిసర్గవల. మన పురాణములలో ఒక మనువు చెఱువునకు స్నానమునకు పోయినట్లు, ఒక చేతలన్ను క్షీంచుమని అడుగఁగా, దానిని నాన చెంబునో ఖీని కొనివచ్చెను, అది చెంబునకు పెద్దదై నాకు ఈచెంబుచాటుట లేదనఁగా పెద్దచాత్రలో వేసెను. అట్లు పెరిగి పెరిగి పెంచుకొనినట్లు ఒకవేయిదిగినంతి దయ్యెను. అచేత ఈ మనువుతో కొలది నిమిషములో నముద్రములు పొంగి భూమి మునిగి పోవును. లోకములో నున్న జీవరాశులలో ఒక్కొక్క జీవ

రాశి కొక్కొక్క వ్యక్తిగా తీసికొనివచ్చి నాపైన నెక్కుమూ.  
 ప్రశ్నయంతమున మఱల సృష్టిని నిలుపుచువుగాని. అని  
 చెప్పగా నతడట్లు చేసెను. ఇది ప్రతిసర్గము. అనగా మహాత్ము  
 అహంకారము మొదలగు వాటినుండి మఱల సృష్టి జరిగి  
 తీకు. మహాదహంకారాదులనుండి జరిగెడు సృష్టి సర్గము.  
 తత్సూర్వమందున్న జీవరాసులయొక్క ప్రతులు మిగిల్చి  
 వానినుండి మఱల సృష్టి నాగుట ప్రతిసర్గము. బైబిలులో  
 'నోవాన్ ఆర్క్' అని యున్నది. నోవా అనువాడు ఒక  
 యోధుడు జీవరాసులయొక్క ప్రతులను తీసికొనివచ్చినట్లు దాని  
 వలన మఱల సృష్టి ప్రారంభమైనట్లు చెప్పబడినది. అది ప్రతి  
 సర్గము. సర్వవిద్యలు సర్వజ్ఞానము ఇతరదేశములకు భారత  
 దేశమునుండియే వెళ్ళినవి. అట్లు వెళ్ళిన జ్ఞానములలో బైబిలు  
 లోని కథ యొకభాగము. మూడవది మన్వంతరిములు. కృత  
 తేత్రాద్వాపార కలియుగములు నాల్గు కలిసిసచో నొక  
 మహాయుగము. ఇట్టి మహాయుగములు 71 జరిగినచో నొక  
 మన్వంతరిము. అట్టి పదునాల్గు మన్వంతరిములు జరిగినచో  
 నన్నుడు మహా ప్రళయము వచ్చును. ఈ లెక్క ఎక్కడి?  
 శాఖాత్ములు మనకు నేర్పడి చరిత్రలోని లెక్క ఎక్కడి?  
 అల్పమైన యూహాగల వారి మార్గమును మన మనుసరించు  
 చున్నాము. నాల్గవది రాజవంశము. సృష్ట్యాదియందుఁ గల  
 సూర్య చంద్రవంశ రాజుల చరిత్రములు మన పురాణము  
 లలో నున్నవి. అనువంశములనఁగా వారినుండి కలియుగములో  
 వెచ్చిన బహు రాజవంశముల చరిత్రము. ఇది నేడు చరిత్ర  
 యందు పేరున కళాశాలలలో శాఖలలో చదివిగూడదు

విషయము. దానిని పాశ్చాత్య చరిత్రకారులు పలునిధములుగా మార్చి పాడుచేసి వారి యిష్టమువచ్చినవి చూపించుచున్నారు. మన పెద్దలు వాని ననుసరించుచున్నారు. మనకు చరిత్ర జ్ఞానములేదని పాశ్చాత్య పండితులు నేర్పిరి. వారి నదువు చదివిన మన ఇంగ్లీషు పండితులు దానిని ప్రతినిధము చేప్పుచుందురు. కొందఱు నిజమే యనుకొనుచుండిరి. ఏ గూటిచిలుక ఆగూటిపలుకే పలుకునని యా ఇంగ్లీషు నదువే చదివి పాశ్చాత్య సంప్రదాయమునందే శగుల్గొన్న బుద్ధులు వారి మాటలే విశ్వసించుటలోఁ దప్పేమియులేదు.

ఇంతకు చెప్పవచ్చిన దేమనఁగా మన పురాణములు చరిత్రయే. మన ఋషులకు చరిత్ర జ్ఞానములేదనుట, మన పూర్వ నాగరికతను ఎంత తక్కువ పఱచినచో వారి ఏలుబడి అంత గొప్పగా సాగునని పాశ్చాత్యులు వన్నిన సన్నగడ.

ఇంగ్లీషువారు క్రైస్తవులు. బైబిలునందు విశ్వాసము కలవారు. పాశ్చాత్య దేశములన్నియు నింతే. వారి బైబిలుతో సృష్టికీస్తుపూర్వము రెండువేలఏండ్లక్రింద జరిగినది. నూట తొంబదియైదుకోట్ల సంవత్సరములపూర్వము మనసృష్టి జరిగినదని మనవారు చెప్పుచున్నారు. ప్రతి సంవత్సరములో శంచాంగమును తీసి చూడుదు సృష్ట్యాది గతాబ్దాశ్రయము మొదలు పెట్టిన తరువాత కడచిన సంవత్సరములు. అవి ఎన్ని? నూట తొంబదియైదుకోట్ల పై చిల్లర. కలిగతాబ్దాశ్రయము కడచిన సంవత్సరములు. అవి ఎన్ని? అయిదువేల అరువది. ఇట్లు మన జ్యోతిషములు సంవత్సరము సంవత్సరము లెక్క పెట్టికొని వచ్చుచున్నారు. దానిని కాదనుట యెట్లు? పాశ్చాత్యుల

బుద్ధి ప్రమాణ మెట్లు? క్రీస్తుశకము 1960. మఱి పదిలక్షల సంవత్సరములు జరిగిన తరువాత క్రీస్తుశకము నెట్లు లెక్క పెట్టెదము? వేలమీఁదనున్నప్పుడు లెక్క పెట్టినప్పుడు, లక్షలు, కోట్లైనప్పుడెట్లు? క్రీస్తు పూర్వమున లెక్క వేసినను, కోట్ల మీఁదనున్న సంఖ్య వారి నెమరుకనురాదు.

మన కలియుగము ప్రవేశించినప్పటికే వారికి లెక్క కుదురలేదాయె. వారి సృష్టి అప్పుడు జరిగినట్లాయెను. ఇది ఏమి లెక్క! అయిదువేల అరునది సంవత్సరముల క్రింద కలి ప్రవేశించెనని పంచాంగములు చెప్పుచున్నవి. భారతయుద్ధ మప్పుడు జరిగినదని భారతములో దాఖలా లున్నవి. ఆర్య భట్టు మొదలైన మనపూర్వ ఖగోళ శాస్త్రజ్ఞులు వ్రాసి పెట్టినారు. వాని నన్నింటిని పాశ్చాత్యులు కాదన్నారు. ఇంగ్లీషు నేర్చిన మన పెద్దలు వారినే విశ్వసించుచున్నారు. మనవాండ్రకు పురాణములయందు చెప్పబడిన సర్గ ప్రతిసర్గ ములయందు విశ్వాసములేదు. దార్విను సిద్ధాంతమునందు విశ్వాసము.

మన దేశములో కొందఱు పెద్ద లీవిషయమును చాల తరిత్రమచేసి పాశ్చాత్యుల సిద్ధాంతములు తప్పులని గుజువు పరచినారు టి. యస్. నారాయణశాస్త్రిగారు శంకరుని కాలము నిర్ణయించుచు ఈ విషయములను సమగ్రముగా సర్పించి మహాభారతయుద్ధము సుమాగు అయిదువేల ఏండ్ల క్రింద జరిగినట్లు నిరూపించిరి. తరువాత నడింపల్లి జగన్నాథ రావుగారు నిరూపించిరి. తరువాత కోట నంకటాచలము గారు మన సర్వచరిత్రము విస్పష్టముగా విలిఖించినారు.

గ్రీకుల రచనలలో సామ్రాజ్యకోటస్ అన్న మాట యున్నది. దానిని పాశ్చాత్యులు మూర్యచంద్రగుప్తుడని యర్థము చెప్పినారు. దానిలో పురాణములలోని కలిరాజవంశ మంతయు తాముమాత్రేనది. ఈయన గుప్తచంద్రగుప్తుడు గాని మూర్యచంద్రగుప్తుడు గాడు. మనకు మగధరాజవంశ చరిత్ర యున్నది. కల్హణసండితుడు తన రాజతరంగిణిలో కాశ్మీర రాజ చరిత్రము పూర్తిగా వ్రాసినాడు. నేపాలరాజవంశ చరిత్రము సమగ్రముగ గలదు. గుప్తచంద్రగుప్తుని వదలి పెట్టి మూర్యచంద్రగుప్తుడనుటతో సర్వము నాశనమైపోయినది. పాశ్చాత్య చరిత్రకారులు. ఈ సిద్ధాంతము అకాండ తాండవము చేసినారు మనచరిత్రను వానియొద్దము వచ్చినట్లు ములచిరి. మన సండితు అదియే చదువుచున్నారు. విద్యాభ్యుదయి అదియే చదివించుచున్నారు.

ఈ విషయము సమగ్రముగ నెఱుంగఁ గోలునారు భారత చరిత్రాభాస్కర బిరుదాంకితులైన పండిత కోట సత్యటానలముగారి గ్రంథములను చదువ వలయును. భారత యుద్ధము అయిదు వేల ఏండ్లక్రితము జరిగినదని తెలిసికొనఁగోరు వారు, నడింపల్లి జగన్నాథరావుగారు వ్రాసిన మహాభారత యుద్ధ కాలనిర్ణయమును టి. యస్. నారాయణశాస్త్రిగారు వ్రాసిన శంకరాచార్య కాల నిర్ణయములను చదువవలయును. ఈ రెండు గ్రంథములు ఇంగ్లీషు భాషలో వ్రాయఁబడి యున్నవి. ఆ గ్రంథములు గ్రహములయొక్క చారము, నాని శిశువులు మొదలైన వానితో నిండియుండును.



ఈ చరిత్రను పలుమంది పాశ్చాత్యులుచిది పాడు చేసిరి. పంక్తులు తప్పచదివి దుర్వ్యాఖ్యానములుచేసి హిందువుల యొక్కయు, బౌద్ధులయొక్కయు వ్రాతలను పెరిహసించి దుర్మార్గములు చేసిరి. ఈ దుర్మార్గమును స్రాగంభించిన వాడు సర్ విలియమ్ జోన్సు. తరువాత చాలమంది పాశ్చాత్యచరిత్రకారులు వారి ననుసరించిరి. మన వేదాంతముల యందు భిన్నానముగల మాక్కుముల్లదుకూడ చరిత్ర విషయములో దుష్టముగానే వ్రాసెను. ఇంగ్లీషులో నొక నామితయున్నది. Blood is thicker than Water.

ఇంతకు సప్తర్షి మండలముయొక్క గమనముమీఁద మహాభారత యుద్ధకాల నిర్ణయము చేయబడవలయును. ఇది పెద్ద కథ. పోనిండు. పురాణముల ప్రకారము చూచినచో సప్తర్షిమండల చారమునుబట్టి లెక్కకట్టినచో సాంద్రకోటలో గుప్తచంద్రగుప్తుడని అంగీకరించినచో, నన్నియు సరిపోవును. సరిపోయెడు నీ లెక్కయుండగా, సరిపోని లెక్కకట్టి పురాణములు తప్పనుటలోని తెలివి ఏమి? అందులోని న్యాయమేమి? దానియందలి విశ్వాస మిట్టిది.

ఆ లెక్క ప్రకారము కలి ప్రవేశము మొదలు సరియుక్త సృష్టిరాజుల కథ దనుక పాశ్చాత్యులు తాముమాటు చేసిరి. ఆ కాలము అనగా నుమారు మూడువేలయేండ్ల కాలము. మహమ్మదు గోరీ వచ్చునఱకు మన చరిత్రలో పాశ్చాత్యులు చేసిన యవక తవకలు కాదని సవలల రూపమున నిరూపించుటకు చేసెడి ప్రయత్న మిది.

అందుచేత దీనికి 'పురాణనైర'మని శీర్షిక యేర్పఱుపబడినది.



## పీఠిక.

ఇది పుణ్యావైర గ్రంథమాలలో మూడవ నవల. మన సర్వపురాణములయందు భారతయుద్ధానంతరమున మగధ రాజ్యముయొక్క గణితము క్రమణికగా సంలీలముల నిర్ణయములతోఁ జెప్పబడినది. అది మనదేశములోని పండితుల వ్రాతలువలన నార్యగుఱుఁడు మొదలైన ఖగోళశాస్త్రజ్ఞుల వలన యథార్థగుణననుజేసి నిర్ణయింపబడినది. జరాసంధుని మనుమఁడైన మార్జారి నొకవజ్రపురమున మగధరాజ్యమేలుచుండెను. అతనివంశము 166 సం॥లు పాలించెను. తరువాత ప్రద్యోతవంశము రాజ్యమునకు వచ్చెను. ఆ వంశము 138 ఏండ్లు పాలించెను. మొదటివంశపు కథ భగవంతుని మీఁది సంగలో చెప్పబడినది. ఈ ప్రద్యోతవంశపుకథ సైనిక సూత్రములతోఁ జెప్పబడినది. ఇది మూడవ నవల. ప్రద్యోతవంశమైన యువాన గిరివజ్రపురము రాజధానిగా మగధరాజ్యము శిశునాగవంశము క్రీస్తు పూర్వము 17వ శతాబ్దము 16వ శతాబ్దము చేసెను. శిశునాగవంశము 16వ శతాబ్దము చేసెను. ఈ రాజులు పదిమంది. చివరివాఁడు నుహానంది. మొదటివాఁడు శిశునాగుఁడు, ఈ శిశునాగవంశములో 5 వ వాఁడు బిందుసారుఁడు, 6 వ వాఁడు జాతశత్రువు. పాశ్చాత్యులు వ్రాసిన చరిత్రలో మహావంశములోనున్న యజాతశత్రువునకు నీ యజాతశత్రువునకు భేదము లేనట్లు వ్రాయబడినది. ఆ పాశ్చాత్యులు వ్రాసిన చరిత్ర అది యొక తలయు తొకయు లేని వ్యవహారము. గౌతమబుద్ధుఁడు శిశునాగవంశములోని యజాతశత్రువు రాజ్యము చేయుచుండఁగా అతని రాజ్యము యొక్క 8 వ ఏట బుద్ధుని 80 వ వ ఏట నిర్వాణము పొందెనని

బౌద్ధ గ్రంథములయందు వ్రాయబడియున్నది. ఈ బిందు సాగుడు క్రీ. పూ. 1852 మొదలు 1814 వఱకు రాజ్యము చేసెను. అజాతశత్రుడు, క్రీ. పూ. 1814 మొదలు 177 వఱకు రాజ్యము చేసెను. బౌద్ధ కథలయందు బౌద్ధ సారస్వతమునందు మగధరాజ్యము బౌద్ధుల కాటవట్టుగా చెప్పబడుచు వచ్చెను. ఈ నవలలో మొదటి అధ్యాయమునకు, తరువాత నవలకు సంబంధములేదు. మొదటి అధ్యాయమునందు నిర్దేశములు మొక్క మనఃప్రవృత్తి వర్ణింపబడి యున్నది. మాయా యన్న స్త్రీ బుద్ధుని తల్లి.

ఇట్టి ప్రవృత్తికి హేతువుగా తొలుతటి 2 నవలలోని యొక భగవద్విరోధభావ లక్షణమును చెప్పటకుఁ గల్గింపబడిన యొకే సన్నివేశమును తీగగాలాగి దానియందు నిగూఢపింపబడినది. ఈ నవలలో బుద్ధునికథ లేదు. కాని సూక్ష్మత యున్నది. దానికిపునాదిగా ఈ నవలలోని కథ వ్రాయబడినది.

ఈ పురాణనైరమన్న పేరుతో వ్రాయబడుచున్న 16 నవలలలో మొదటి ఈ 3 నవలు ప్రత్యేకమైన లక్షణములు గలవి. దీనియందు వాధునికసాహిత్య విమర్శకులు చెప్పడి అభామకత (Supernatural) విషయము వర్ణింపబడినది. తక్కిన నవలలో ఈ ప్రసక్తిరాదు. వచ్చిన నిల్లు ననుసారముగా రాదు. సృష్టియం దేభావమును దైవతముగా వైష్ణవముగా తొలుతనే విధిక్తమై యున్నది. అవి రెండర్థగోళములు. సృష్టి లక్షణమే యది. దానినే ఈ 3 నవలలయందు విస్తరించేయుట యయినది. ధర్మము సమృద్ధముగా నున్న స్వాధర్మమునుగూర్చి

చెప్పవలయును. అధర్మము ప్రబలముగా నున్నపుడు ధర్మము ప్రత్యేకముగా చెప్పబడును. అందుచేత ఈ శి నవలలయి.ందు భగవద్విరోధ భావమునకు ప్రాధాన్య మీయబడినది. భారత యుద్ధము జరిగిన తరువాత శిరీ ఏండ్లకు కలిగాలము ప్రవేశించినది. ఆ తరువాత శుమారు 2000 ఏండ్లవఱకు ధర్మము చెడిపోలేదు. కనుక నానాటి చరిత్రనుగూర్చి వ్రాయుచున్నపుడు ధర్మమునకు భగవంతునకు నవినాభావ సంబంధ మగుటవలన భగవద్విరోధభావము ఏయే త్రోవల విజృంభించినదో చెప్పటయే ప్రధానము. అందుకని ఈ శి నవలలు తద్విషయమును పురస్కరించుకొని వ్రాయబడినవి.

నవల వ్రాసెడివాడు గారడీవాని వంటివాడు. ఒక టెంకెను చూపించి, మామిడిచెట్టును నిర్మించునట్లు శిశునాగ శబ్దములోనుండి యొక అర్థము తీసికొని మగధరాజ్యము పెద్దది, కాశీ రాజ్యము చిన్నది యగుటచేత నొక చిన్ని రాజ్యపురాజు పెద్ద రాజ్యమును గెలుచుటకు కృత్రిమోపాయములో లేక యారాజ్యము నీరాజ్యమునందుఁగల వ్యక్తులకుఁ గల పరిస్పర్శమైన కొన్ని సంబంధములో యాధారము తీసివదిల కథాకల్పనము చేయును. అట్లే చేయబడినది. నవలయు నొక శావ్యమే. కావ్యముయొక్క యాత్మపాతకునియొక్క మనస్సును సృష్టిలో జరుగు సంశయాలయందు వ్యక్తమగుచున్న మానవ హృదయమునందలి భావములయొక్క సంఘర్షణల వలన ననుభూతమౌ నొక హృదయానుభూతియో, చిత్తవృత్తియో అగును. అట్టి హృదయానుభూతియో చిత్త

వృత్తియో కలుగుటకు కథయాలంబము. కథాంశములు  
 దానికి గూఢము. ఆ గూఢమున కాధారము మన పురాణ  
 ములయందున్న యల్పములైన విషయములు. ఈ కథయందు  
 మొదటి యధ్యాయమున బుద్ధుని యవతారము సూచింపఁ  
 బడినది. ఆ సూచన పరిపుష్టము కాలేదనికూడ రచయితకు  
 తెలియును. అంత పరిపుష్టముగా నా సూచన చేయఁబడక పోవు  
 టకు హేతువులు గలవు. ఈ రచయితకు మన పురాణముల  
 యందున్న యధార్థమైన చరిత్రమునందలి భిన్న రాజ  
 వంశములయొక్క రాజ్య పరిమితి చెప్పటయు, నానినిసూచిం  
 చుటయు తగిన మనసులలో పాశ్చాత్య చరిత్రకారులు చేసిన  
 యబద్ధపు కాలనిర్ణయమును తొలఁగించుటయు ప్రధానముగాని  
 మత విషయములైన యభిప్రాయములు నెల్లఁగించుట ప్రధా  
 నముగాదు. ఇంకొక నవలలో మతవిషయమునకు ప్రాధా  
 న్యము చెప్పవలసి వచ్చుచోఁ జెప్పఁబడ వచ్చును. ఈ 1.6  
 నవలల సదకములోఁ బ్రధాన విషయ మది కాదు.

## ధూ మ రే ఖ

౧

అమావాస్య. సూర్యాస్తమయమై రెండు గడియలు కావచ్చును. అంధకారము క్రమ్మినది. పశ్చిమదిశయందు చిక్కని నల్లనిమబ్బులు వ్యాపించినవి. ఆ మబ్బులలోఁ గొంత యెత్తున చారగా నొక యెడ మున్నది. ఆ ప్రదేశము మిక్కిలి తెల్లగా నున్నది. వెనుక తెల్లమబ్బులుండి యా తెలుపు కనిపించవచ్చును. తెల్లమబ్బులకు తెల్లదనము సహజముకాదు గదా? అస్తమించి భూపరిధికి చాల దిగువపోయిన సూర్య దేవుని దూరకిరణములు మింటిలో సంతదూరము వ్యాపించి యా తెల్లమబ్బును తెల్లమబ్బును చేసినవి. ఆ నల్లమబ్బులు లేనిచో నీ తెల్లమబ్బు తెల్లమబ్బుగా కనిపించునా? ఈ నల్లమబ్బులచేత నా తెల్లమబ్బులయొక్క తెల్లదనము దూరగుఁడైన సూర్యదేవుని కాంతి ప్రసారమని తెలియఁజేయుచున్నది. నల్లమబ్బులు లేవు. అది తెల్లమబ్బుని తెలియదు. దానిపైన సూర్యకాంతి ప్రసారము జరిగినదని తెలియదు. ఒకానొక వెలుగు తానొక ప్రదేశమునం దభివ్యాప్తమై యుండును. ఆ వెలుగు గభివ్యాప్తమై యున్నదన్న యూహ ఎలుగనే కలుగదు. ఆ వెలుగుయొక్క పులుచని తనముచేత నా వెలుగు లేదనియే యనుకొనుచుందుము. కాని యా వెలుగుయొక్క యునికి యొక చీకటి రేక వచ్చి దానిని తొలగించి మనకు

విస్వస్థపఱచును. సర్వసృష్టియు నిట్టి పరిస్థితుల మీఁదనే నడచుచున్నది. అచ్చముగా వెలుగులేదు. అచ్చముగా చీకటిలేదు. ఒకదాని యపేక్షచేత రెండవదాని స్థితి భాసించుచుండును. చిక్కన - పలుచనలు స్థితికి నస్థితికి హేతువు లని పించును. మరియును వెలుగు - చీకట్లలో వెలుగుభిమత్త మైనది; చీకటి యభిమత్తమైనది. ఒకానొక చీకటియొక్క యొత్తిడిచేత నొకానొక వెలుగు కూడ నస్వీకార్యమన్నట్లుండును. ఆ యాకాశములో నా రెండు నల్లమబ్బులు నడిమి తెల్లచార దృష్టికి నుఖాపాదకమా? సంతోష హేతువా? నేత్రోన్మీలన హేతువా? ఒక దృష్టితో చూచినచో నా తెల్లని చార మింటిలో వెగ టనిపించును. కాని దానియందొకానొక సౌందర్యము భాసించుచుండును. ఒక శిల్పి తన వర్ణసామరస్యరచనా సామర్థ్య నిరూపణము కొఱకు త దాకా శమును స్వీకరించవచ్చును. ఎవఁడా యాకాశమును చూచి యా తెల్లని మబ్బురేక బాగుగా లేదనుకొనునో వాఁడే శిల్పి చిత్రమును చూచి పరమ రమణీయముగా నున్న దనుకొనవచ్చును. ఆ రమణీయత వస్తుగతము కాక శిల్పిచాతుర్య జనిత మనవలసివచ్చును. లేదా యథార్థవస్తువునకును; తత్ప్రతి బింబమునకును చాలభేద ముండును. ప్రతిబింబమునందుఁ గల రాఘణీయకము బింబమునందు భాసింపక పోవచ్చును. భాసించదు. బింబమునందలి రాఘణీయకము చూచుటకు నొక విలక్షణమైన జీవగత యాథార్థ్యముండవలయును. ప్రతిబింబ గత రాఘణీయకము చూచుటకు జీవుఁడు ప్రతిబింబించిన మనోవీధులయందు గల యొక సౌకుమార్యము చాలును.



జీవలక్షణము వేరు. మనోలక్షణము వేరు. జీవునకుఁ గల శక్తి తానైన యచ్చమైన సర్వ భూతాంతర్యాప్తిమైన సర్వసృష్టికి మూలహేతుకమైన ఈ సర్వము యదుద్భూతమో తల్లక్షణమైన యొక మూలభూత జ్ఞానమునకు సంబంధించినది; మనస్సునకు గలశక్తి తచ్చైహగముయొక్క యల్పాంశ సంక్రమించిన మనస్సు, లోకమునందల భిన్న విషయములు పరిశీలించి, బహు విషయములయొక్క కించి త్కించిత్పరిజ్ఞానమునలన నొక జ్ఞానముగా నేర్పడి, ఆ జ్ఞానమును ముద్ద ప్రతిబింబశీలమై పలువిషయములను తెలిసికొని, మరల వానియందు రమించునట్టి లక్షణము కలది. ఇందుకనియే మనస్సునకు రెండు భాగములు కలవని చెప్పనచ్చును. ఒకటి యూర్ధ్వభాగము, రెండవది అధోభాగము, ఊర్ధ్వభాగము మూలచైతన్యస్వరూపముగా నుండును. అధోభాగము ప్రసించుక గత బహువిషయస్పృశముగా నుండును. మానవుఁడు మనస్సుయొక్క యీ అధోభాగమునం దుండును. ఆ యూర్ధ్వ భాగము పొంతఁబోఁడు. ఇవి రెండు నొకదాని రెండు సగములైనను రెండును కలిసియే యున్నను నొకదాని కొకఁడు సంబంధము లేనట్లుండును. ఈ రెండవ రకమైన మనస్సు సృష్టియొక్క విలాసము; సృష్టియొక్క వికాసము! దానియందది రమించుచుండును. దీనిలో బహ్వాంశము కలవు. ఒక యంశయందు రెండవయంశ రమించుచుండును. దాని రమణముయొక్క స్వరూపము దానికే తెలియును. ఈ రెండవ రకమైన మనస్సులో బహువిధములైన భేదములు కలవు. ఈ భేదములు దేనికది యన్నట్లు భాసించుచుండును. ఒక

యంశలో సర్వము తాకికమై రేఖామాత్రముగా నొక పార  
తాకికత్వము భాసింపఁ జేసికొనుచు తానొక విలక్షణత్వము  
కలిగినయొక వ్యక్తివలె నుండుచుండును. పారతాకిక లక్ష  
ణము కొంచెముగా దానియందు సంక్రమించుటచేత దానికొక  
విశిష్టత్వ మున్నట్లు ప్రకాశించును. అది నూరుపాళ్ళ మనోం  
శము. అందులో తొంబదిపాళ్ళు తాకికము. పదిపాళ్ళే పార  
తాకికము. అయినను సంపూర్ణముగా పారతాకిక మన్నట్లు  
మెరపించుచుండును. నిజమునకు దానిపోషణ యంతయు  
తాకికమైన దానిచేతనే జరుగుచుండును. ఇదియొక విలక్షణ  
మైన సృష్టిరేఖ. దీనివలన పరలోకములు పోషింపఁబడునా?

ఆనాఁ డాకాశ మట్లున్నది. మింటిలో నా తెల్లరేక గని  
పించుచున్నది. ఆ రాజ్యమునకు రాజధానీనగరమున నదీ  
తీరముననున్న యుత్తాలమైన రాజభవనశేఖరమున నిద్ద అక్కా  
సెల్లెండ్రు తదంధకారతరంగ సముపలాలిత హేమతనూ  
యష్టులై విహరించుచుండిరి. వారిదద్దరు రాజకూతుండ్రు. ఇద్దరు  
యావనవతులు. ఇద్దరు హేమశలాకలు. ఇద్దరు నంధకార  
ప్రియలు. చెల్లెలుమాత్ర మా తెల్లని మబ్బు బాగుగానున్న  
దనెను. అక్క బాగుగా లేదనెను. చెల్లెలుపేరు మాయాదేవి.  
అక్కపేరు నీలాంబరి. వారొకరితో నొకరు పోరాడుకొనరు.  
వారియందు రాచపట్టింపులులేవు. ఇద్దరు మధుర ప్రకృతులు.  
ఒక రన్నమాట మరొకరు కాదన్నచో రెండవవారు వివదిం  
చరు. ఆమె యిష్టమామె దని యూరకుందురు. కాని యెప్పు  
డైన నుంత వివాదాభిముఖముగా ప్రసంగము నడచినచో  
మూ? వమాటలోననే నెవ్వతెయో యొక్కతె రెండవయామె



ననుసరించును. మాయ ఆతెల్లనిమబ్బు చాల రమ్యముగా నున్నదనెను. నీలాంబరి కాదనలేదు. కాదన్నచో శతవిధముల మాయ యూరకుండును. మాయ యూరకుండక 'కాదు, నిస్సంశయముగా రమణీయముగా నున్నదన్న'దనుకొందము. పెంటనే నీలాంబరి నిజమే యనును. ఊరకుండి సంతమాత్రమునగాని, నిజమే యన్నంత మాత్రమునగాని యామె యభిప్రాయము నీమె యంగీకరించినట్లుగాని, యామె యభిప్రాయము నామె యంగీకరించినట్లుగాని కానేకాదు. ఆ యక్కాసెల్లెం డ్రట్టివాగు. తమ యభిప్రాయములతో సంబంధము లేకుండ వారొకరి నొక రనుసరింతురు. ఇంతకును వారి యభిప్రాయములలో దాత్కాలికముగ నుపాధ్యాశ్రయమై భేదములు భాషించుచున్నట్లు కనిపించినను వారి జీవలక్షణములు రెండు నొక్కటియే కావలయును. వారి యందున్న జీవులుకూడ తల్లిక్షణ పరిజ్ఞాతలు కావలయును. జీవలక్షణ పరిజ్ఞానము విచిత్రముగా నుండును. ఆ పరిజ్ఞానము కలవారు యోగులు కానక్కఱలేదు. ఆ పరిజ్ఞానము తమకు కలదని వారికి వారికే తెలియదు. వారి మాటలచేత వారి క్రియలచేత వారి కాపరిజ్ఞానము కలిగినట్లు తెలియును. మానవులలో నెట్టిపరిస్థితులలోనైన నొకా నొకఁడు సుస్థకొని పోవును. ఒకఁడు సతి చిన్నవిషయముసందు వివాదము పెంచుకొనును. ఆ సుస్థకొనిపోయెడివానిని సత్పురుషుఁడందును. సత్పురుషుఁడనగా జీవలక్షణ పరిజ్ఞానము కలవాఁడని యర్థము. జీవలక్షణమనగా నిష్కలన వస్తువుయొక్క వస్తుత్వము. ఇట్టి జీవలక్షణ పరిజ్ఞానములో నీ యక్కా సెల్లెండ్ర జీవలక్షణ

పరిజ్ఞానము భిన్నమైనది. వారి జీవలక్షణ పరిజ్ఞానము సత్త్వ  
దార్థాభిజ్ఞానము కలదియో కాదో తమ యింద్రియైక్కు జీవ  
లక్షణములందున్న సామాన్యధర్మము నెఱిగియున్నది. అది  
వారి విశిష్టత.

ఆ యిద్ద టక్కా సెల్లెండ్రయందు మరియొక సామ్య  
మున్నది. నీలాంబరి కిరువదియేండ్లు. మాయాదేవికి ఏడు  
నెనిమిదేండ్లు. వారిద్దరకు చిన్నప్పటినుండియు నెప్పుడును  
స్వప్నములు వచ్చుచుండును. వారిద్దరి సౌహృద్ధమునకు పర  
స్పర స్వప్నకథన మొక పునాదివహించి. ఆ కలలు చిత్ర చిత్ర  
ములుగా నుండును. వారొకరికల లొకరికి చెప్పుకొనుటయే  
కాని వానిలోని యర్థములను వారెప్పుడును పిచారించరు.  
మాయాదేవికి తిరిగి తిరిగి యొకవిధమైన స్వప్నము వచ్చు  
చుండును. పరిస్థితులు మారినను చివరకు పర్యవసాస మొక  
తీతిగానే యుండును. మాయ యొక తోటలో తిరుగుచున్నది.  
ఆమెతో కొందరు చెలికత్తెలుకలరు. అదియొక పర్వతము.  
దానిచుట్టును పెద్దయడవి. ఆ యడవిలో వారందరును విహ  
రించుచుండిరి. ఇంతలో నొక మహాభయంకరధ్వని పనిపించెను.  
అందరును బెదరిపోయిరి. ఏమిచేయవలయునో తోచలేదు.  
గుబ్బిచలాడిపోయిరి. ఇంతలో నొక సింహము దంష్ట్రాకరాళ  
వదన గహ్వరముతో విదారిత గజకుంభరక్తసంలగ్న సహదుణ  
నఖరసంతానముతో చీకిరి - బీకిరిగానున్న జూలతో వారికి  
కొంచెము దవ్వవ నిలుచుండి వారివంక నిరీక్షింప నారంభిం  
చెను. వారందరు నిలుచున్నవారు నిలుచున్నట్లు నీతైపోయిరి.  
పారిపోవుదమన్న యూహకూడ వారికి పుట్టలేదు. ఇంతలో

నా పంచాంగము మరల గట్టిగచి వారిమీదికి దువ్వొక్కలు పంపి.  
 వారప్పుడు పాఠశాల నారంభించిరి. ఆ కాలమున నాకును చాలి  
 కత్తె లందఱును వచ్చి పట్టెను. మూలము పదిహేనేడలు. నామము నా  
 గెత్త నారంభించెను. సింహము తోరముచుండెను. సింహమును  
 కందకుండ మామ. కొంతసప్పుడు గెత్తగా ఇంతలో సింహము  
 సమీపించి నట్లు కోరిచెను. ఆమె సింహ మాకాశమునకు  
 సంచరించు లేదుగదా నేనగిరిలోనున్ననుకొన్నది. ఆమె యా  
 పాటున మింట లేచి గాల్చి పారిపో నారంభించెను. కొంత  
 సేపటికి సింహము కనిపించు లేదు. తా నాకాశములో చూచు  
 దప్పు ప్రయాణించి మరల దగిన ద్విను - ఇదియొక స్వప్నము.  
 మరియొక స్వప్న మిట్టియుండును. ఒకప్పుడు మహావాసువు  
 వీన నారంభించెను. వృక్షములు కదలిపో నారంభించెను.  
 ఏవృక్షముక్రింద నిలుచుండ నేశానివిరిగిపడి తల పగిలిపోవునో  
 యన్న ట్లుండెను. ఈ మహాప్రళయమునకు భయ పడ నట్లుగను  
 లోని ప్రజలందఱు తొక తోట గురుకుండెరి. ఒక స్థలము భద్రము  
 మఱియొకఁ డభిప్రాయము యూహ కలుగునను పలు లేని ను  
 స్థితిగా నుండెను. పక్షిజంతులు పొంగిపచ్చి నేల నాక్రిమిచు  
 చుండెను. జంతులు జంతులుగా లేవు. ఒక్కొక్క చిరువు  
 దానిలోపల గాలి యెల్లు ప్రవేశించెనో మహా భయ మట్టి గుడ  
 గలు శంఖములు, వ్యభిచారులు గోద సేనతాహము కంఠము  
 నావించెను. కనుచుగా పగులులేదు. కాని యాకాశము కని  
 పించుచు నేయున్నది. పాఠశాల ప్రదేశము యూర్ధ్వవలె నూగ  
 నారంభించెను. పట్టణమునకు జన మక్కిన పడవ వరదల  
 మీదనున్న నదిలో ప్రయాణము చేయుచుండగా శరటముల

తాకిడికి పడవ యొక దెస కొడ్డిగిలగా జనము భయపడి మరి యొక దెసకుచేరి పడవ నుమ్యాలగుని మునిగించుకొన్న ప్పటివలె తత్పురీధారుణి యంతయు నెడ్డగెడవుగా లేచి నదిలో మునిగిపోవునో యన్నట్లుండెను. ఇంతలో పటపటాత్కార ముతో నొక మహాధ్వని భూగర్భముమండి విసవచ్చెను. ఇంకేమున్నది? భూమి పగిలిపోవుచున్నది. ఆ సగులుటలో జనమందరు పడి యిరుకుకొనిపోయి యడకత్తెనలోని పోకలవలె నలిగిపోదుమని భయపడజొచ్చిరి. అనుకున్నట్లే భూమి తూర్పు దెసనుండి బీటీచు నారంభించెను. ఆ బీటీ మాయ నిలుచున్న స్థలమువరకు నచ్చెను. మాయ సెంటనే యాకాశమున కెగిరెను. ఆ రోదసీకుహరమునందు సభివ్యాప్తమైయున్న సదీ మహాప్రవాహ జలబుబ్బద సహస్రములలోని కెగిరిపోయెను. ఆమె యొకలు చల్లబడెను. చెమ్మగిల్లెను. శరీరము సుఖముగా నుండెను. మనసులోనున్న భయముమాత్ర మట్లే యుండెను. ఆ బుబ్బద ప్రతిశీకరమున తా నెచ్చటనుండెనో మాయకు తెలియలేదు. భూగర్భమున మృతాన్నిగువుల యందు తగులొక్కునుటకు బదులు రోదసీగర్భమున పాథో మయాగువులయందు తగులొక్కున్నట్లుండెను. కొంతసేపటికి భూమి కనిపించెను. పట్టణము పట్టణముగానే యుండెను. నది పొంగలేదు. భూమి బీటీచు లేదు. ఆమె నెమ్మదిగా దిగివచ్చెను.

మరి యింకొక స్వప్నము. ఒక నిశావేళ. అది ప్రళయ కాలము. సముద్రములు పొంగి వచ్చెను. సర్వభాత్రీయు జలమయ మైపోయెను. తా నొక చిన్న ద్వీపముమీద

నిలుచుండెను. ఆ ద్వీపమునూత్రము మునగలేదు. ఆకాశ మంతయు చిత్ర చిత్రములైన వర్ణములతో వర్ణ రమ్యమైన చిత్రములతో బహు పురాణ కథా సంతాన గత చమత్కార నన్ని వేళి రచనా మనోహర దృశ్యములతో సరికరింపబడి యుండెను. ఇంత యాకాశము చిత్రము. దానిలోని చిత్రములు అపరిమేయ ప్రమాణములు. ఆ బొమ్మ యంత యెత్తున్నదని చెప్పటకు వీలులేదు. అది రచించినగాఁడు గగన ప్రమాణ దేహుడై యుండవలెను. ఆ చిత్రము పై భాగ మున వర్ణ సామరస్యము కలిగించుటకు పైకి నోవలయునన్న నిచ్చెన కావలయునుగదా? ఆ నిచ్చెన వంద తాళ్ల యెత్తున నుండవలయును. నిచ్చెనకు రెండు కట్ట లుండును. అట్లే రెండు తాళ్లు కావలయును. అట్టి తాలవృక్షములు సహస్రము లైన గాని యా యెత్తు కుదరదు. ఇంకా నా నిచ్చెన దేని కానించవలయును? వట్టి నిచ్చెన యాకాశమున సర్వే నిలబడి యుండునా? ఈ బొమ్మలు గీసిపడెవరు? ఎట్లు గీసిరి? దేనిమీఁద గీసిరి? ఆ బొమ్మలన్నియు నేవో కథలను చెప్పు చున్న ట్లుండెను. ఆ కథ వివిధముల స్ఫురించుట లేదు. పురాణ కథలనలె నున్నవి. కాదన్న ట్లున్నవి. తానొక్కర్తుకయు నా ద్వీపమునందు నిలుచున్నది. ఇంతలో నెవఁడో యొక పసిపాప కేకలు పెట్టిన ట్లుండెను. ఆ పసిపాప కనుపించలేదు. వాఁడు తన బిడ్డయెమో యనిపించెను. తా నవివాహి. తాను గర్భము ధరించలేదు. తనకు బిడ్డ యెట్లు పుట్టును? తన బిడ్డ యెసచో తనకు కనిపించఁదా? ఈ మహా ప్రళయ సముద్రమునందు నొక పసిపాప యున్నట్లు పురాణములలో



వినికిడి. వాఁ డేఁబ్బచున్నాఁడా? వాఁ డెవఁడు? ఏ తల్లి, కొడుకు? తానే ఆ తల్లియో? తాను తల్లియేమి? ఇట్లుండఁగా నాకాశము పెళ పెళలాడి సముద్రములు కళి పెడలాడి తాను నిలుచున్న ద్వీపముకూడ మునిగిపో నాగుంభించెను. ఇంతలో నాకాశమంతయు స్వచ్ఛ మయ్యెను. ఏ బొమ్మలును లేవు. సముద్రముమీఁద తా నెగిరిపోవుచుండెను. ఆ మెగిరిపోవుట యెంతనరకు రమణీయముగా నుండెను? సముద్రపు కెరటము తాడి యెత్తున నున్నచో నా కెరటముపైన తాను పది గజముల యెత్తున పోవుచుండును. అంత యెత్తు కెరటము లేనిచో వట్టి సముద్రము మీఁదనే పది గజముల యెత్తుననే యెగిరిపోవు చుండును. ఆమెకు వచ్చిన వందల స్వప్నములలో నామె యెప్పు డెగిరిపోవుచునే యుండును. ఆ యెగిరిపోవుట యెప్పుడును భూమికి పది పదేను గజముల పైననే యుండును. ఆకాశముయొక్క డొక్కలోనికి చొచ్చుకొని పోవుట యెప్పుడును లేదు. పర్వత మడ్డము వచ్చినది. ఆ పర్వతముపైన పదేనుగజము లెగురుచుండును. పులి తరుముకొని వచ్చినది. ఆ పులికి పైన పదేనుగజము లెగురుచుండును. ఏనుగ వెంటపడి తరుముచున్నది. ఆ యేనుగపైన పదేను గజముల యెత్తు గగనము నందు తా నెగురుచుండును. ఇట్టి వామె స్వప్నములు.

నీలాంబరికి స్వప్నములు వచ్చుచుండును. ఆమె స్వప్నములు వీనికంటె భిన్నములుగా నుండును. ఒక స్వప్నమిది. ఆమె యొకనాఁడు తన తండ్రి యిల్లు వదలి నేను తపస్సు చేయుచునని లేచిపోయెను. ఒక యడవిలో కూర్చుం

డెను. తెల్లని చీర గట్టెను. ఆ చీరకు నల్లని యం చుండెను. ఒకల నగ లేమియు లేవు. ఆ కూర్చున్న స్థలము పెద్ద బండ. ఆ బండ యచ్చటికి కెట్లు వచ్చినది? అట్టి బండలు మహా సుర్వ్యములయం దుగడునుగాని నట్టిచోట నుగడవే. ఆ బండ నానుకొని యొక నది ప్రవహించుచుండెను. ఆ నది పొంగి యీ బండను ముంచవలయునని చెప్పరాని ప్రయత్నములు చేయు చుండెను. సదియు జలములను కెట్లములవలె పొంగి నచ్చుటయుఁగాఁ గనిపించునేగాని యభ్యాసమునకు భయంకర దంష్ట్రా) సఖర జటాలమైనయొకమూర్తి పైకినచ్చి యీ బండను జలములోనికి లాగికొనఁ బోవుచున్నట్లుగా నామెకుఁ గనిపించెను. ఈ మహాశిలమీఁద నా మహానది కే దుకో అంత విరోధము? ఈ మహాశిలయొక్క ప్రతిఘటన గూడ చాల విచిత్రముగా నుండెను. ఈ బండకుఁగూడ చేతులు పచ్చినట్లు కోరలు మొలిచినట్లు అవి యన్నియు భిడ్తమువలె యీ నదీ దంష్ట్రా) సఖములను చీల్చి చెండాడుచున్నట్లు నానకు కనిపించెను. నిరాభరణ తనూసితచ్చవి తా నచ్చట తచ్చిలాకృతిగా నున్నట్లు తనకు నా శిలకు నభేద ప్రతిపత్తి యొనర్లు తా నానదితో పోరాడుచున్నట్లు నెట్లనగాని యీ నదీ సర్వ ప్రవాహ జలమును శిలామూర్తియైన తనలో నింకించుకొనుటకు తానొక ప్రయత్నము చేయుచున్నట్లు నామె యనుకొనుచుండెను. తా నెనకు? ఆ శిలయమి? ఈ నదియేమి? ఆ నదితో తనకు విరోధమెందుకు? ఆమె కేమియు తెలియలేదు.— ఈ స్వస్థ మె యామెకు నలుసూరాలు వచ్చుచుండును. వచ్చిన ప్రతిసారియు మాటతో చెప్పు

చుండును. మాయ నవ్వుచుండును. అదే అదే స్వప్నము వచ్చుచున్నట్లు కనిపించును గాని యా స్వప్నములో భేదములు లేకపోలేదు. ఒకప్పుడా శిల బహుత్వాల భూజి సంతాన పరిపెట్టితిమై భాసించును. ఒకప్పుడా శిల యేకాకిగా కనిపించును. ఒకసారి మాత్రము తన్మహాప్రస్తరము నదీ జలమును త్రాగివేసినట్లు కనిపించెను. నీలాంబరికి భయము వేసెను. అయ్యో! ఈ నదిని త్రాగివేసితినే? నే నెంత దుర్మార్గమైన శిలను. నాకీ నదితో విరోధమెందుకు? పాపమీ నది నన్నేమి చేసినది? వర్షాకాలమునందు వానలు కురిసి వరదలు వచ్చుట సహజముకదా? ఆ వరదలు వచ్చినప్పుడు నదులు పొంగును. రాళ్ళను ముంచును. ఆ నదికొక రాతి మీఁద విరోధము కలదా? ఒకరాయి తన్ను ముంచెనని నదితో విరోధము పెట్టుకొనవచ్చునా? ఇది సృష్టి సహజమైన లక్షణము కాదే? అది వట్టి రాయి. నది పొంగినప్పుడు మునిగిపోవును. పొంగనపుడు కనిపించును. ఆ రాతి దాక నెందులకు? ఈ మహానదియే లోకాతీత ప్రభావవంశముగా కనిపించుచున్నదిగదా! వానకాలములో పొంగును. వేసవిలో క్రుంగును. ఏ నదియైనను స్వీయోత్పాద తరంగ సంతాన శిఖర డిండిరవళక్ష ప్రభా కబళితాకాశమని చెప్పినచో నది వర్షాకాలపుమాట. వేసంగినాటి మాట కాదు. ఆ నదికూడ తన ధర్మమునే తా నవలంబించుచున్నది. అది యవలంబించిన ధర్మము మహాచ్ఛస్థితిని ప్రాపించి నప్పుడు దానిని వర్ణించి ఆ ధర్మము దానికి నిత్యమన్నట్లు లోకము చెప్పును. దోషము లోకమునందలిది. ఆ నదిది కాదు. ఆ నదితో విరోధించిన



శిలయందు దోష మున్న దేమో కాని యా సదియందు కని  
పించుట లేదు. ఆయ్యా! ఈ సదినంతయు నేను త్రాగి వేసి  
తినే. ఇంక నీ సది ప్రవహించదుకాబోలు, అని నీలాంబరి  
యనుకొనుచుండగా దూరాన నా నది శారదీకహాసీ గరు  
దంతాష్టాపద సుషమా మనోహరమైన యొక నీటి పాయగాఁ  
గనిపించెను. నీలాంబరి యెడఁదలో నొక యానందరేఖ పొడ  
సూపెను. సది యింకిపో లేదు. అదుగో! దూరమునుండి  
ఇంతలో మరల మహానది మహాన్నత తరంగ వాక్కుంచిత  
వియత్కిటాహయై తంమిఁదికి వచ్చినది. నీలాంబరి యెడఁద  
లోని జాలి నియుగముగో మాత్స్ర్యముగా మారినది. ఈ నది  
సెంత నగపడలచుకొన్నను చచ్చుటలేదు. ఎంత యింకింప  
దలచుకొన్న నింకుటలేదు. తాను వట్టి శిలయైనది. తానొక  
సీమసుద్ధ పర్వత మైనచో సులభముగా నీ నదీజలమును పీల్చి  
యుందును. కాని సీమసుద్ధ యైనచో తడిసిపోయి విడిలిపోవును.  
తాను శిలగానే యుండవలయును. ఈ స్వర్థ స్వర్థగానే యుండ  
వలయును. కాని దానికి మంచిరోజులు వచ్చినపు డది విజృం  
భించును. నాకు మంచిరోజులు వచ్చినపుడు నేను విజృం  
భింతును. చిట్ట చివరి కెవరు గెలుతురో చూతును - అను  
కొను చుండగా నీలాంబరికి మెలకువ వచ్చెను. ఆ మెలకువ  
వచ్చినవేళ నీలాంబరికి మెలకువ వచ్చెనో రాలేదో యన్న  
ట్లుండెను. అట్లుండుటకు కారణము మెలకువ వచ్చినదని  
నీలాంబరికి తెలియును; కాని శిలా తాదాత్మ్యము తన్ని మే  
షము నందు నీలాంబరికి పోలేదు. ఆమె యిట్లుఁహింప  
నారంభించెను. చిట్టచివరి కెవరు గెలుతురో చూచెదను.

చిట్టచివరికనగా నెప్పుడు, దేనికి చిట్టచివరి? దానికి మొట్టమొదట లేది? దేనికైన మొట్టమొదట చిట్టచివరి యుండును గదా? ఈ నేలయం దీ శిలయున్నది. దానిస్కం నీ నది ప్రవహించుచున్నది. ఈ రెండును తద్ధిరాశ్రయములు. ఈ ధరా ఖండమునకు చిట్టచివరయన్నమాట. ధరాఖండమునకు చిట్టచివరయేమి? ఈ ధరాఖండముయొక్క స్థితికి స్థితి కలుగుట. ఇది చమత్కారముగా నున్నది. ఒక శిల అచ్చట నున్న నదితో విరోధము పెట్టుకొనుటయేమి? ఆ విరోధము కొఱకు ధరాఖండమే నశించిపోవుటయేమి? ఏమి స్వార్థము? స్వార్థము కానిచో శిల యెందుకున్నది? నది యెందుకున్నది? ఎందు కుండనలయును? ఉండుటతోడనే స్వార్థమున్నది. - నీలాంబరికి జాగ్రదవస్థ సంపూర్ణముగా వచ్చినది. కనులు తెరిచినది. ఒత్తిగిలి పండుకొన్నది. కాలుసేతు లాగించినది. తాను శిలకాదే. స్వప్నములో తాను శిలయగుటయేమి? నీ! నీ! మాయతో చెప్పిన మరల నవ్వును. ఈసారి చెప్పవలదు - కాని చెప్పును.

ఆ యిద్ద రొకరిస్వప్నము లొకరికి చెప్పుకొనుచుందురు. లోకములో జనులకు స్వప్నములు వచ్చుట పరుతో చెప్పుటయు నున్నవే. కాని అన్ని స్వప్నములను చెప్పుమరా యని ప్రశ్న. స్వప్నములలో రహస్యము లుండవా. మనుజులు జీవితములోనున్న కొన్ని రహస్యము లెట్లు దాచికొందురో స్వప్నములలోని రహస్యములు నట్లే దాచికొందురు. తానొక యబద్ధ మాడెను. తా నెవరినో యన్యాయము చేసెను. తనకొక పరాధవము జరిగెను. తానొక యధర్మమైన కార్య

మును చేసెను. లోకము వీనిని పరులతో చెప్పెను. తన  
 స్రుతిభ రక్షించుకొంటున్నాడనియును. తానొక ధర్మమును  
 చేసెను. తన కొక గౌరవము బరిగెను. తనవలన నెవరికో  
 యుపకారము బరిగెను. వీనిని లోకము పరులతో చెప్పెను.  
 స్వస్థమునా నొక పరాభవము బరిగెను. తానొక యధర్మ  
 కార్యమును జేసెను. వీనినిగూడ లోకము పరులతో చెప్పినా?  
 పురుషుఁడు స్వస్థమునా దనకొక పరస్త్రీ సంగమము కలిగి  
 స్థూల భావిగచెను. దానిని మరునాఁడు పరులతో చెప్పినా?  
 అశుద్ధియైన మిత్రులతో చెప్పనచ్చును. పరస్త్రీ సంగమము  
 తన జీవితమునా నొక మహాభాగ్యమైన విషయముగా  
 భావింపవచ్చును. మరల స్థూల భావించు చెలికానితో చెప్ప  
 నచ్చును. స్త్రీ స్వస్థమునందు నిట్టిది కలుగును. తన  
 చెలికానితో చెప్పినా? ఇద్దరు చెలికానిలు జారిణులైనచో,  
 జారిణులు కానక్కఱలేదు. తానృతమైన భాస పరంపర  
 యందు గమించెడి వారైనచో వాగ్ధర్మ చెప్పికొననచ్చును.  
 ఇది సత్యమైన విషయము. వీనిమాట యట్లుంచి స్వస్థము  
 లనా జరిగిన కొన్ని విషయములు తామన్ని జరిగెనని పరు  
 లతో చెప్పటకు నెవ్వరైన లజ్జపడుదురా? తనకు సరాభవ  
 హేతువులైనచో లజ్జపడనచ్చును. కలలో బరిగిన పరాభవము  
 నైనను పరులు డెక్కింతురుగదా! ఆ యధార్థమైన విష  
 యము కూడ నీకు సంబంధించిన యొక యగౌరవమునకు  
 హేతువుగానో సంబంధిగానో కనిపించుటకూడ కొందరు మైత్రీ  
 విరహిత భావనా బుద్ధులకు పరిహాసాస్పదము కానచ్చును.  
 అదియుఁగాక ఒక్కఁడేవిధమైన స్వస్థము మంచియో చెడ్డయో

తిరిగి తిరిగి నీకు వచ్చుచుండును. దానిని చెప్పకుండు నుండు లేవు. వినెడివారికి విసుగు నీయండున్న ప్రేమచేతనో గౌరవము చేతనో నీవు దాని నెన్ని నాల్గు చెప్పినను వారు వినుచుండును. వారికి విసుగుగా నున్నదని నీకు తెలియును. దానిని నీవు చెప్పకుండు నుండలేవు. అస్పృశు నీవు లజ్జింతువా? లజ్జింపవా? లజ్జకాని యొకానొక లజ్జ నీయెడఁదయం దది పాదుకొని యుండును. తాదృశమైన లజ్జాభావము మాయా నీలాంబగుల హృదయములయందు కలదు. ఆ దేకల. ఆ దేకల. వారియం దీలజ్జాభావ ముదయించియు గుప్తమైయున్నది. ఆ లజ్జనుమీరి యొక ధైర్యము వా హృదయములయందు సమాక్రమించి యుండును. ఏలయునగా ఇద్దరికిని వచ్చెడు స్వప్నములట్టివే. ఆమె స్వప్నములామె చెప్పుచున్నది. ఈమె స్వప్నములీమె చెప్పుచున్నది. అందుచేత లజ్జపడనక్కర లేదు. బరుకు పొందనక్కరలేదు. కాని యందులో నొకఁడున్నది. ఆస్వప్నములు చేప్పినచో చెప్పనచ్చును. మరల నట్టిదే స్వప్నము వచ్చినదియని నన్ని తేల్చివేయవచ్చును. కాని వారు తమస్వప్నములనుగూర్చి తేల్చివేయు సభిప్రాయములులేనివారు. ఇద్దరును వచ్చిన స్వప్నములే వచ్చుచున్నను చెప్పినవే చెప్పుచున్నను వానినిగూర్చి తేలికగా భావించుట లేదు. తేలికగా భావించక వానియందెవో యర్థమును కల్పించుకొని వానియందొక మమకారము కలిగి యా మమకారము యొక్క హేతు విదియనికూడ నిర్ణయించుకొనలేక వారి యెడలొక బరువును మోయుచుండెను. ఆబరువు మోయుటలో నొక నుఖమనుభవించుచుండెరి. ఆబరువు యొక స్వరూప

మిదియని వారికి తెలియదు. ఒక చెరుకుగడలమోపు మోసి కొనిపోవుచున్నావు. బరువుగానే యున్నది. మెడనరాలు నొప్పి పట్టుచున్నవి. ఇంటికిపోయిన తరువాత పిల్లలు వానిని తిండుచునయో నీవుకూడ వాని నాస్వానితుడనయో లేదా వానినమ్మి కొంతడబ్బు చేయుదువనియో పదిదలైన భావముతో లోకమునందు బరువు మోయుటకలదు. బరువును సహించుటకలదు. ఆ భారసహనమునకు తత్ఫలితము పేరువు. ఆ చెరుకుగడలు నీవనుభవించునవి కావు. కూలికి మోయుచున్నావు. దానివలన కూలివచ్చుట యనునది యాబరవు యొక్క స్వభావపరిజ్ఞానము. ఊరికే బరువుమోయుదువు. ఎవ్వరును మోయరందుమా? లోకమున నందరును మోయుచును ఎవఁడో యొక నస్తువును తెచ్చిపెట్టుచును. దానివలన నీకేమియు ప్రయోజనములేదు. కాని వానియందలి మొగమోటమిచేతనో అతనియందలి గౌరవము చేతనో ఉపకారబుద్ధిచేతనో దానిని చేయుదువు. ఆ మనోభావమే యాభారమును నీవు ఎహించినప్పుడు తద్భారస్వభావ పరిజ్ఞానముక్రింద జమకట్టబడును. ఈయిద్దరక్కాసెల్లెండ్రు మోయుచున్న ఈస్వస్థవృత్తాంత మహాభారము వీనిదేని క్రిందికిని రాదు. ఇది చాల విలక్షణముగానున్నది. సది ప్రవహించుచున్నది. దానినెవ్వరును త్రవ్వలేదు. ఇరువైపుల గెత్తుగానున్నది. పైనుంచి వచ్చిన జలము లీపల్లమును తమ ప్రవాహమున కుపయోగించుకొన్నవి. అదియంతయు కలిసి యొక సదిగా భాసించుచున్నది. ఆ రెండుమిట్టల సడిమి ఈపల్లము పైనుంచివచ్చు నా మహాప్రవాహమును సహించుచున్నది.



అనీను నన్నాకాలమున బోలెడంత బురదను తీసికొనివచ్చి ఇంతపొడుగు పల్లపుమేర చేర్చుచున్నది. నత్తగుల్లలు మొదలైనవి ప్రవాహ మచటనుండుటచేత పుట్టుచున్నవి. నీ రెండి పోయినపుడు ప్రవాహపతితములైన సర్పమత్స్యదులు పేరికొని యున్నబురదలో బొరియలలో నుండుచున్నవి. ఆ వట్టి నేలకు నీబరువు సహేతుకమైన భారవహనగుణమును సంక్రమింపజేయునా? ప్రవాహ విరహితమైన యొక భావము తత్ప్రదేశమునకుఁగలదా? ఆ ప్రదేశమే తాను చైతన్యవంతమైనచో నట్లుఁపొందునేమో! అది నదియని అది నదియొక్క కడుపని పరజినేరితమైన విషయముగాని తత్ప్రదేశకృత స్వయం భావనా విషయముకాదు. ఆయఁక్కాసెల్లెండ్రు తా మట్టి నది కడుపుల మనుకొనుచుండిరా? అనుకొనినచో నదీవేణికల కంటె భిన్నమైన ప్రకృతికలవారగుదురు. ఏలయన నదీవేణికల కాయూహ లుండవు. వీరికున్నవి. కనుక వీరి మనస్సులు వీరియాత్మలు వీరి జీవితములు నదీవేణికా సదృశములై వీరు చైతన్య లక్షణములు కలవారగుటచేత తద్భిన్నత భాసించుచున్నది; గాని లేనిచో భిన్నత్వములేదు. అహో! స్త్రీయొక్క లక్షణమేయిది నదీప్రవాహమును సాగించు పల్లపునేవలె నా నదికంటె భిన్నతలేని యాప్రదేశమువలె నా ప్రవాహము ప్రవహించుటచేతనే యా రెండొడ్డు లనిపించుకొన్న మెట్ట ప్రదేశముల నడిమి దీర్ఘమైన యీపల్లపు ప్రదేశము వాహినీ నామక వస్త్రైకదేశముగా నుండిపోయినట్లు, అట్లుండుట తత్ప్రదేశ చరితార్థతాహేతువై నట్లు, దానికొక పావిత్ర్యము వచ్చినట్లు, లోకమునందు స్త్రీ ఈసర్వజగత్సంసార భావనా

మహావాహినీ వేణికా భూతమై ప్రకాశించుచున్నది. ఆ ప్రవాహములందు భిన్నత్వములు కలవు. గంగ యొకచోట ప్రవహించుచున్నది. యమున యొకచోట ప్రవహించుచున్నది. లోకమునందలి సర్వనదులును ప్రవహించుచునే యున్నవి. ఒకనే మిఁదనే ప్రవహించును. ఆ ప్రవాహమునకు నా వేణికా భూతమైన నేలకును సవినాభాన సంబంధము. మింట మందాకిని ప్రవహించుచున్నది. దాని కొడ్డుకలవా? వేణిక కలదా? ఆ ప్రవాహమునకు హద్దు లేన రేర్పరచిరి? ఇది చమత్కారమైన విషయము. వట్టియాకాశమునందు మందాకిని ప్రవహించుచుండగా నామె కొడ్డులులేక వేణిక లేక ప్రవాహము ప్రవాహముగా సాగుచున్నదే. అందుచేత లోకమునందలి నదులుకూడ వేణికయని యొడ్డులని పెట్టికొని ప్రవహించుచున్న వేకాని వాని ప్రవాహమునకు వీనికిని సంబంధములేదన్నమాట. లేదన్నమాట యెంతయో నిజము. ఈ నిజమును లోకము గ్రహించలేదు. ఒక్కొక్కప్పుడా ప్రవాహములే దాని నిజమును ఋజువుచేయును. ఒకకొండ సెలయే రున్నది. ఒక వాగున్నది. ఒక యేరున్నది. సామాన్యముగా సవి కొన్ని హద్దులలో ప్రవహించుచుండును. పరదలు వచ్చును. ఆ యొడ్డులేవు. ఆ హద్దులులేవు. అవి యెంతమేర యాక్రమించునో యెవరికిని తెలియదు. పరదలు వచ్చినపుడా యొడ్లు పొంగిన మేరయంతయు వాని కడుపులు కావుగదా? కాని అది ప్రవాహమే. ఆ ప్రవాహమునకు హద్దులుకలవు. ఈ దృష్టితో చూచినచో మందాకినీ స్వరూపము బోధపడగలదు. అది రాత్రికనుక దానియందు ప్రవాహము ప్రవహించినదే

కాని ధాత్రికి సంబంధములేని ప్రవాహము తనయంతట తా  
 నొకఁ డున్నదని యర్థము. తాదృశమైన యెనో రెండు ప్రవాహ  
 ములు మాయా నీలాంబరీ జీవలక్షణములయందు ప్రవహించు  
 చుండెను. వా రాబకువును మోయుచుండిరి. మోయుచున్నా  
 మనుకొను చుండిరి. అనుకొనుచుండుటయులేదు. లజ్జాభార  
 మనుభవించుచుండిరి. అనుభవించుచుండుటయులేదు. తాదృ  
 గ్విశిష్టమైన స్థితిలో నాయక్కా సెల్లెండ్రు స్వచ్ఛభావలు, పర  
 మేశ్వర నిర్మితలు, సంజనిష్యమాణ వికారానభిజ్ఞాత చిత్తవృ  
 త్తులు, కన్యాత్వరమణీయభావనా ప్రవిష్టకలుషితైతాదృకస్వస్మ  
 పరంపరాపరిస్పృష్టా పరిస్పృష్టహృదయలు, వారిద్దరు రెండు  
 నదులవలె ప్రవహించుచుండిరి. మాయ మందాకినివలె నున్నది.  
 నీలాంబరి భాగీరథివలె నున్న దందమా ? యమునవలె నున్న  
 దందమా ? కాళియసర్పము నివాసముగా నేర్పరచుకొన్న  
 పెద్దమడుగుగా నున్న దందమా ? నీలాంబరి ప్రవాహముకాదా?  
 తన జలములను మాయయందు నిక్షేపించి తానొడ్డిగిలునా ?  
 ఒక మహాప్రవాహము వరదలెత్తి వెనుకకు తీసినపుడు తానొక  
 యగాధమైన స్థలమునందునిలిచి యొకపెద్ద మడువుకట్టును.  
 కొన్ని మహాసరస్సులలోని నీళ్లు పొంగి వాగులుకట్టి మహా  
 నదులలో ప్రవేశించును. పుష్కలానర్తకాభ మహాసయోధ  
 రములు వర్షమును కురియును. కురిసినవాన సూటిగా వాగు  
 లుగా మహానదులలోనికి ప్రవహించుట కలదు. కొన్నివర్ష  
 ములు మహాసరస్సులలో నిండియుండి యా చెరువులు పొంగి  
 నపుడు వానిజలములు వాగులుకట్టి నదీజలములను ప్రాపించుట  
 కలదు. నీలాంబరి అట్టి మహాసరస్సు కానచ్చును. మాయ



మాత్రము నిస్సందేహముగా మహాప్రవాహమే యగును. వారి స్వస్థముల లక్షణము లట్టివి.

ఆనాడు పెళ్ళిమసునం దావరించిన నల్లమబ్బుల నడిమి తెల్లచాగ రమణీయముగా నున్నదని యీమె లేదని యీమెయు సనుకొన్న యారాత్రి నీలాంబరి యొక బహుమత గుండెతో నిద్రాపోయెను. ఆమెకొక స్వస్థము వచ్చెను. ఆ స్వస్థము తొల్లింకి స్వస్థములతో సేమియు సంబంధము లేనిది. ఆ స్వస్థములో మేలుకొన్నప్పుడువలెనే తానును మాయయు మేడమీఁద నిలుచుండిరి. ఆ నల్లమబ్బుల నడిమి తెల్లచారను చూచుచుండిరి. తా నా తెల్లచారను భావించు చుండెను. అది తెల్లచారకాదు, అస్తమించిన సూర్యదేవుని భూరిధి రేఖాదూరాఢో దేశమునుండి విదిలించబడిన సూర్య కిరణ ప్రసారముకాదు. ఆమెకొక యూహతోచెను. ఆ యూహతో యొక వహాశ్శశాస మున్నది. అశ్శశాసములో నొక శనము దహింపబడుచున్నది. ఆశవదహన కార్య కృచ్ఛితా సముద్ధృతియై యొక మహాధూమము చేలరేగుచున్నది. ఆధూమము గేఖగా ప్రయాణించుచున్నది. అది వచ్చి యా రెండు మబ్బుల నడుమ దూరినది. ఈ భావమామెకు కలిగెను. ఈ భావమామె యంతట నామెకు కలిగెనా? కాదు, ఎవరో కలిగించినట్లున్నది. ఆ ఎవరో తన గుండెలోనికెట్లు చొచ్చిరి? ఆమెకు తెలియలేదు. మరల నాలోచించెను. తన చిన్ననాటి నుండియు వచ్చుచున్న యా స్వస్థములు తనలో నున్నట్లు ఆ స్వస్థములయొక్క మూలహేతువు తనలోనే యొక పురుషుడుగా నున్నట్లు, వాడే యీ స్వస్థములు కలిగించు

చున్నట్లు, వాడే. యీ యూహ కలిగించినట్లు నామెకు తోచెను. ఇన్నాళ్లును వాడు తనలో నుండెనా? లేదా? యీ స్వప్నముల నాధారము చేసికొని వాడు తనలో ప్రవేశించెనా? వాడొక భావనా మూర్తిమా? ఆమె గుండెలో నొక భయ మంకురించెను. ఇంతలో నా ధూమరేఖ మింటి నుండి సన్నసన్నగా లేత రెబ్బలు గాలిలోనికి చొప్పించుచున్న యొక తీగవలె తన వైపునకు ప్రయాణి. చుచుండెను. ఆ తీగ యొక్క సన్నని చివర మలికలు తిరిగికొనుచు వట్టి యాకాశ మున యాశ్రయమునకు వెదకుచుండును. అట్లు వెదకి కొంచు నీ ధూమరేఖ మొగము కనిపించని యొకానొక స్త్రీ యొక్క ముంగురులవలె చివళ్లు వంకరలు తిరిగి లతా శేఖర పరిమ సుకుమార తంతురూప రజ్జువునలె వచ్చుచుండెను. ఆ స్త్రీ ముఖము కనిపించుట లేదు. ఆమె దేవతయో? పిశాచమో? ముంగురులచేత నామె స్వరూపము నిర్ణయించుటకు వీలు లేకుండ నున్నది. ఆ ముంగురులు తైల సంస్కృతములై పరిమళ భరితములై యున్నట్లుండెను. పిశాచ కేశములు మాత్రము తైల సంస్కృతము లేల కాకూడదు? సహజ సౌందర్యవంతము లేల కాకూడదు? ఆ ధూమరేఖ నచ్చి నచ్చి తన మనస్సులో చొచ్చెను. తన గుండెలో చొచ్చెను. అది తనలో ప్రవేశించినంతనే నీలాంబరికి భయము పోయెను. ఒకానొక సుఖభావము కలిగెను. సుఖభావమని చెప్పటకు వీలులేదు. భయము పోవుటచేత సుఖ మనిపించెను. భయ రాహిత్యము సుఖమా? సుఖమను వస్తువు ప్రవాహమువలె నిరుపాధికమై యుండునా?

మహాభారతయుద్ధమైన తరువాత ధర్మరాజు ముప్పది  
 యారేండ్లు రాజ్యముచేసెను. అప్పుడు కలియుగము ప్రారం  
 భించెను. గిరివ్రజపురమున సహదేవుని కుమారుడైన  
 సోమాధి మహాభారతయుద్ధమైన తరువాత రాజయ్యెను.  
 అతఁడు బదియెనిమిదేండ్లు రాజ్యము చేసెను. అనఁగా కలి  
 ప్రవేశించిన తరువాత నిరునది రెండేండ్లు రాజ్యము చేసెనని  
 యర్థము. జరాసంధుఁడు, వాని కుమారుఁడు సహదేవుఁడు,  
 వాని కుమారుఁడు సోమాధి, వీరివంశమునకు భార్గవద్రథ  
 వంశమని పేరు. ఈ భార్గవద్రథ వంశమువారు యుధిష్ఠిరుని  
 తరువాత వేయిపైన నారేండ్లవరకు రాజ్యము చేసిరి. అప్పుడు  
 ప్రద్యోతవంశము మగధసింహాసనముపై ప్రతిష్ఠింపఁ బడెను.  
 ఆ వంశము కలియుగమున పదునొకండు వందల నలుబది  
 నాలుగేండ్లవరకు గిరివ్రజపురమున రాజ్యము చేసెను. అప్పటి  
 నుండి పదునేను వందల నాలుగవరకు శిశునాగవంశము రాజ్యము  
 చేసెను. ప్రద్యోతులలో చివరివాఁడు నందివర్ధనుఁడు. శిశు  
 నాగులలో మొదటివాఁడు శిశునాగుఁడు. ప్రద్యోతు  
 లైదుగురు. శిశునాగవంశము కలిలో పదునొకఁడు వందల నలు  
 బదినాల్గు మొదలు పదునేను వందల నాలుగవరకు రాజ్యము  
 చేసెను. అనఁగా క్రీ. పూ. పందొమ్మిదవందల తొంబది  
 నాల్గు మొదలు పదునారువందల ముప్పది నాలుగువరకు  
 ఈ శిశునాగవంశమున పదిమంది రాజులు కలరు. వారిలో

మూడవరాజు పేరు జేమవర్మ. నాల్గవవాడు జేమజిత్తు. ఐదవవాడు బింబిసారుడు. ఆరవవాడు జాతశత్రువు. బింబిసా రాజాత శత్రువుల నామములు నేటి చరిత్రయందు ప్రసిద్ధములే. బింబినారుడు గౌతమబుద్ధునికంటె పైదేండ్లు చిన్నవాడు. అనగా సిద్ధార్థుడును బింబిసారుడును సమకాలికులగుటయే కాదు; కొంచెము వ్యత్యాసముగా సవయస్కులు. ఈ బింబిసారుడు కలియుగము పండ్రెండు వందల యేడుబది యాను మొదలు పదమూడు వందల యిరువది నాల్గవరకు రాజ్యము చేసెను. అనగా క్రీ. పూ. పదునెనిమిది వందల యేడుబది రెండు మొదలు పదునెనిమిది వందల పదనాల్గునరకు. పాశ్చాత్యులు వ్రాసిన చరిత్ర ప్రకారము గౌతమబుద్ధుడు క్రీ. పూ. ఆరువందల యేండ్లక్రింద నున్నట్లు నేటి చరిత్రలలో వ్రాయబడుచున్నది. మన పురాణములలోనున్న లెక్కలకును పాశ్చాత్య చరిత్రకారుల లెక్కలకును పండ్రెండు వందలయేండ్ల వారడి కనిపించుచున్నది. పాశ్చాత్యుల లెక్క న్యాయమైనదికాదు. వారు బుద్ధిపూర్వకముగ మన పూర్వకాల చరిత్రమునందలి సంవత్సరముల లెక్కను తాగుమాగ చేసిరి. వారి ప్రయోజనము వారిది. తదనుయాయుల వివేకము తదనుయాయులది.

శిశునాగవంశము మగధరాజ్యము నాక్రమించుకొనుటకు పెద్ద కారణమున్నది. శిశునాగుడు కాశీరాజు. ప్రద్యోతవంశములోని చివరిరాజు సరిదిపర్చినాడు. నందివర్ధనుడును శిశునాగుడును పినశిల్లి పెదశిల్లి బిడ్డలు. నందివర్ధనునకు పురుషసంతానము లేదు. అని కొక్కతె

యే కుమార్తె. ఆమె పేరు వేదమరీచి. వేదమరీచి చిన్ననాటినుండి విచిత్రమైన మనఃస్వప్నాత్మికలది. ఆమె యొక్క-వభాగము గిరివ్రజపురమున పెరిగెను. వేదమరీచి జన్మించినంతనే యామె తల్లి చనిపోయెను. ఆమెను కాశీరాజు తల్లిదుఃఖమును మరచిపోవుటకు తీసికొనిపోయెను. అప్పటికి శిశునాగుడు కొంతచిన్నవాడు. శిశునాగుడును వేదమరీచియుఁగలసి యాడుకొనిరి. వయస్సారతమ్యమున్నను శ్రీడాసాహచర్యముచేత వారొకరి నొకరు మిక్కిలిగా ప్రేమించి కొనిరి. తొలుత నాప్రేమ పినతండ్రికి నన్నగారి కూతునకు నడుమగలిగిన తండ్రికూతుఁడ ప్రేమయే. శిశునాగుడు నామముచేతనేకాక ప్రకృతిచేతఁగూడ శిశునాగుడు. కాశీ రాజ్యము చిన్నది. మగధరాజ్యము పెద్దది. మగధరాజ్యము భారతయుద్ధమునాటినుండి ప్రసిద్ధమైనది. అప్పటికి సుమారు రెండువేల యేండ్లు గడచినప్పటికి బార్హద్రథవంశ మంతరించి సప్తటికి జరాసంధుని మర్యాద గిరివ్రజపురమున మరచిపోబడ లేదు. ఈ భారతదేశము విలక్షణమైనదేశము. వేలయేండ్లు గడచును; లక్షలు గడచును. తత్పూర్వమందున్న మహాపురుషుని కథలు నిన్న మొన్నటివానివలె చెప్పికొనుచుందురు. మాంధాత యేనాటివాడు. రాముఁ డేనాటివాడు. ధర్మ రాజాదు లేనాటివారు. మహాభారతయుద్ధముజరిగి యైదువేల యేండ్లు గడచినవి. నేటికిని భారతదేశములో నాకథలు దైసందిసముగా గృహకృత్యములయందు సామాన్యవ్యవహారములయందు వాడుకొనుచునేయుందురు. పురాణకథలలోని బహువిషయములు నిత్యవ్యవహారములయందు ప్రాంగిక



ముగా వ్యవహారానుకూలముగా ఉదాహరణ ప్రాయముగా సామ్యముకొరకుగా చెప్పికొంచునే యుందురు. పరదేశములకు నీ దేశమునకు నిదియేభేదము. పరదేశములలో వర్తమానమున కున్నప్రాధాన్యము భూతమునకు లేదు. ఈ దేశములో భూతమునకున్న ప్రాధాన్యము వర్తమానమునకు లేదు. ఎంత అసన్నిహిత భూతమైనను సన్నిహిత భూతమువలెగాను, వర్తమానమువలెనే భారతీయులు వ్యవహరింతురు. దీనిలోని రహస్యమేమనగా భారతీయులకు జీవితమునందలి సారభూతమైన విషయము ప్రధానముకాని కాలము ప్రధానముకా దన్నమాట. లక్షయేండ్లపూర్వము జరిగినదైనను వారును మనుష్యులే. వారికిని కోపతాపములు కలవు. వారికి నాలుబిడ్డలు కలరు. ఆలుబిడ్డలు కోపతాపములు కలిగియుండుట సాగ్వికాలికముగా మానవజాతి లక్షణము. వ్యక్తులు భిన్నులగుట మానవుల యాయుస్సులయొక్క యల్పమైన నాధారపడి యున్నది. జనన మరణము లెంతనిత్యములో ధర్మాధర్మము లెంతనిత్యములు. జనన మరణములు జీవులయొక్క తత్త్వాధమత్వమునకు సంబంధించినవి. జనన మరణములకు ప్రాధాన్యమిచ్చినచో నెప్పటికప్పుటికి వర్తమానమునకు ప్రాధాన్యము వచ్చును. ధర్మాధర్మములకు ప్రాధాన్యమిచ్చినచో భగవంతునకు ప్రాధాన్యము వచ్చును. జీవునియొక్క నిత్యత్వమునకు ప్రాధాన్యము వచ్చును. అనంత శరీరములయందనుస్యాతమై ప్రయాణించుచున్న జీవునియొక్క జీవత్వమునకు ప్రాధాన్యమా? కాలకర్మవశమున తత్కాల సమాసన్న శరీరమునకు ప్రాధాన్యమా? శరీరప్రాధాన్య వివక్ష భారతదేశమునందు లేదు.

లేదనగా నధికమైన ధర్మబుద్ధిచేతనే లేదని యర్థము. అన్నాది సంగ్రహణమునందు తత్తత్తత్కలానుకూల సుఖసాధన సామగ్రీ సంయోజనమునందు లేదన్నయర్థమే లేదు. కృతక బుద్ధులు దుర్వ్యాఖ్యాజుష్టమతీలు తద్వ్యాఖ్యాపరిణతబుద్ధులై ప్రతారణసయై చెప్పవచ్చును. ప్రాధాన్యా ప్రాధాన్యములు రెండు నొకటి. అదియొక కక్ష. అప్రాధాన్యమును స్వీకరించి నప్పుడు దానియందే కొంతభాగము ప్రధానమైనది. తక్కిన భాగ మప్రధానమైనది. దానియంతటనది పరిశీలింపఁబడినపుడు తద్గతప్రధాన విషయములయందు శ్రద్ధచూపింపఁబడకపోవుట మానవుని స్వభావములో లేదు. మానవస్వభావగత తత్కాల గాఢత్వము పరామర్శించని బుద్ధిదుర్వ్యాఖ్యాపేళలముగా నుండును. కనుక సర్వపురాణములు భారతీయుని బుద్ధికి దైనందిన వ్యవహార సముపేక్షములై నిన్న మొన్నటివానివలె భాసించుచు తద్గతధర్మబోధక సామగ్రీభారముగా నుండు చున్నవి. ఇతరదేశస్థుల చారిత్రక బుద్ధికి భారతీయుల చారి త్రిక బుద్ధికిగల వ్యత్యాసము దీనియందున్నది. అనఁగా భారత దేశమునందు జీవించుచున్న మానవులయొక్క జీవగతమైన విశిష్టతమీఁద నాధారపడియున్నది. జీవుఁడు నిత్యుఁడన్న భావము భారతదేశ నివసత్సర్వమానవ హృదయ పరిసిష్టా రమణీయమైన విషయము.

అందుచేత నాఁటి భారతదేశము నందలి యుర్బరాజ్య ములకు మగధ రాజ్యముమీఁద కన్ను. ఎనఁడు మగధరాజ్య మును పాలించునో వాఁ డధికుఁడు. మహాభారతి యుద్ధాధి నంతరమున పాండవులయొక్క ప్రశస్తి వందయేండ్లకు దాటి



లేదు. పరీక్షిత్తు జనమేజయుఁడు వారితో నించుమించుగా నంతరించెను. జనమేజయుని కొడుకు శతానీకుఁడు. యుధిష్ఠిరుని తరువాత శతానీకుఁడు నాల్గవరాజు. ఇరువదియైదవ రాజుదయనుఁడు. అతని కొడుకు కిన్నరుఁడు. శతానీకుడే హస్తినాపురమును వదిలిపోయెను. నాటినుండి పాండవుల ప్రశస్తి తగ్గిపోయెను. సృష్టిలో నిదియొక రిహస్యము. సృష్టి ఒక మహానది వంటిది. ఈ యేడాది వరదలు వచ్చును. వరదలు పూర్వమున్న లంకను ముంచివేసి, యా యిసుక నెత్తిపోసి మరియొకచోట పేర్చును. రాజ్యముల లక్షణమిట్టిది. రాజ్యపాలనము రాజ్యముల స్థితియు లంకలోని వ్యవసాయము వంటివి. ఏటి కడుపులో పొలముదున్ని నాటుదురు. ఏను పొంగి రాలేదు. పంట కోసికొని యనుభవింతురు. ఏను పొంగి వచ్చి యూడ్చిన యూడుపంటయుఁ గుడ్గాలింపి యొక్కడిదాని నక్కడ నేల మట్టము చేయును. ఈ స్థితి కృత యుగాదుల నాటికంటె కలియుగ రాజవంశ చరిత్రలయందు మరియు సువ్యక్తమైన విషయము. ఒక దేశము మరియొక దేశమును జయించి యాచంద్ర తారముగ తా నచటఁ బీట వెట్టికొని కూర్చుండునని మేరోపర్వతములవంటి సౌధములను నిర్మించును. తాను రాజ్యము చేయుచున్న వందయో రెండు వందలో యేండ్లలో తన రాజ్య ఘస్థిరమని యెవనినో వచ్చి నను వాని నోట కరకకాయ కొట్టును. భగవంతుఁడా రాజ్యము నోటనే తుదకు దానిని కొట్టును ఈ రీతిగా ఏటి కడుపులోని వ్యవసాయమువంటి రాజ్యములు బెరుగుచుండును. కాని మగధరాజ్యము భారతయుద్ధమునాటినుండి మూడువేల

యేండ్లవరికు స్థిరముగానున్న రాజ్యము. తెక్కినవాని కింత స్థిరత్వము లేదు. అందుచేత పురాణములలో కలియుగము నందలి భారతదేశ చరిత్ర చెప్పబడునపుడు మగధరాజ్య చరిత్ర యను సూత్రముగా చెప్పబడినది. కలి ప్రవేశించిన తరువాత మూడువేల యేళ్లు మగధరాజ్య మవ్యవచ్ఛిన్నముగా సాగినది. ఇతరరాజులందరు మగధరాజ్యము నాక్రమించిన నే భారతదేశమున చక్రవర్తుల మగుదు మనుకొనుచుండరి. బార్హద్రథవంశ మంతరించిన తరువాత ప్రద్యోత వంశము వచ్చెను. ప్రద్యోతుని తండ్రి బార్హద్రథవంశపు తుదిరాజైన రిశ్రంజయునికి సేనాధిపతియై యుండెను. అతని పేరు మునీకుడు. ఆ మునీకుడు తన కుమారుడైన ప్రద్యోతునకు మగధరాజ్యమును సంక్రమించఁ జేసెను. వంశము భేదమైనను రాజ్య వ్యవస్థ మార లేదు. రాజ్యాధిపత్యము మార లేదు. బార్హద్రథవంశ మర్యాద చెడలేదు. ప్రద్యోతవంశము బార్హద్రథవంశము కాదన్నమాట లేదు. కలి యారంభించి యప్పటికి వేయియేండ్లు గడచెను. ప్రద్యోత వంశము నూటముప్పదియేనిమిదేండ్లు రాజ్యము చేసెను. శిశునాగుని నాటికి మగధరాజ్యము పరహస్తగత మైనదని చెప్పవలయును. శిశునాగుడు తా నాక్రమించి సప్తాదుగూడ మగధరాజ్య సింహాసనము పరహస్తగతము కా లేదని యాశపడెను. కలియుగములో పదిమూడుయేండ్లు గడచునప్పటికి కలిపురుషుడు కొంత కొంత శక్తి సంపాదించికొన నారంభించెను. అతడు తన విలాసమును చూపింప నారంభించెను. నాల్గు యుగము లున్నవిగదా! యుగపురుషు లున్నారు.

వారు ధర్మాధర్మ స్వరూపులు. వారు నిత్యులు. వారు కాలాకృతులు ఎవనికి పీలైనప్పుడు వాడు విజృంభించును. కాలాకృతులు తేజోహాసధకులైన దేవతాత్మలు పాంచభౌతిక శరీరములుగా మానవుల నాశ్రయించి తమ లక్షణములను లోకమునందు వెలయింతురు. కలిపురుషుడు జయద్రథునియందు తాను తొలుత సంక్రమించెను. తాను విస్తరించుటకు నాడు కాల మనుకూలముగా లేడు. ఎదురూడు వందల యేండ్లు తాను నిష్క్రియుడుగా నుండిపోవలసి వచ్చెను. శిశునాగుని నాటికి వానికిఁ గొంతబలము సమకూరెను. వింధ్యగిరిస్వామి తన శరీరమును వింధ్యగిరి పర్వత గుహ సమీపమున దగ్ధముచేసి వెలార్చిన ధూమ సంతానమునందు కలి విడంబించెను. ఆ ధూమరేఖలతో కలి తాదాత్మ్యమును పొందెను. మేఘములు ధూమజ్యోతి స్సలిల మరుత్తుల సన్నిపాతములుగదా! భారతదేశమునందు గగనమునందుఁ గ్రమ్ముకొనిన వర్షామేఘములయందీ ధూమాకృతియైన కలి ప్రవేశించెను. ఆ మేఘములు వర్షించును. అవి సస్యములగును, అవి యన్నమగును. ఆ యన్నమును భుజించి మానవు లగుదురు. ఆ మానవులయందు నీ ధూమరేఖా లక్షణము నిస్సందేహముగా భాసించునుగదా! వింధ్యగిరిస్వామి శరీర నిర్గత మహాధూమ సంతానమున ప్రవేశించిన కలి వర్షారూపమున మేఘద్వారమున భారతదేశ జంతువులయందుఁ బ్రవేశింప నారంభించెను, ఇట్లు ప్రయాణము చేయుచున్న ధూమమువంటి వస్తువు సహజముగా నొకచోట గుమ్ముగా నుండును. ఒకచోట పలుచగా నుండును.

ఎక్కడ నెందు కెట్లాండునో మనకు తెలియదు. పొలములో నెరువు తోలుదురు. తోలిన యెరువు పారలతో రైతు పొలములో సమముగానే విరజిమ్మును. దున్ని యూడ్చిన తరువాత సస్యమొకచోట పెద్ద దుబ్బు కట్టును. మరియొకచోట సస్యపు మొక్క బలముగా నుండదు. అట్లే యీ ధూమమును కొన్నిచోట్ల సధికముగా ఫలించి కొన్నిచోట్ల ఫలించదు. శిశునాగునియందు సధికముగా ఫలించెను. శిశునాగుఁడును వేదమరీచియును పినతండ్రియు కుమార్తెయును. తండ్రికి కుమార్తెకు వయస్థారతమ్యముండును. పినతండ్రికిని కుమార్తెయైన యొక స్త్రీకిని వయస్థారతమ్యముండక పోవచ్చును. లేకపోయినను వయస్సు ముదిరిన కొలఁది లోకమునందు వారు వారు తమయొక్క యీ రక్తసంబంధమైన మర్యాదలు పాటించుకొందురు. జీవుఁడు జన్మించినపుడు వానికేమియుఁ దెలియదు. గర్భమునందున్న జీవునకు తెలియునందుకు. అయ్యో! నేనీ గర్భనరకము ననుభవించుచుంటి నని వాఁడనుకొను చుండునట. తల్లి గర్భమునుండి వెలికినచ్చినంతనే - భూసతనము జరిగినంతనే వానికి పూర్వస్మృతి పోవునని చెప్పుదురు. వాఁడీభూలోకయాత్ర తత్క్షణము ప్రారంభించును. అప్పుడు వానికున్న తెలివి యెట్టిది? వానికి లోకమేమియుఁ దెలియదు. పూర్వస్మృతిలేదు. ఉన్నదేమి? దేనికిని సంబంధించని వట్టి తెలివి. నిర్విషయకమైన యీ తెలివి తెలివిగా మాత్రమే యుండును. లోకమునం దొకఁడు వివేకి యుండును. అసఁగా భిన్న పరిస్థితులయందు భిన్న సంవిధానములయందు భిన్న విషయములందు సంయోజింపఁజేసి పరా

మర్కిగవి తాను చేయు నొక కార్యమునకు నధికాభిముఖ్యము, నధికాను కూలతయు నా పరిస్థితులయందు కలుగునట్లుగా వాడు వ్యవహరించును. వానిని వివేకియందుము. అసగా లోకమునందలి యొక పురుషుని వివేకము బహిష్కర్చి వేరముల బహిర్విషయముల నాశ్రయించి యుండును. తల్పిన్ని వేత తద్విషయ విరహితమైన వాని బుద్ధిలో నీ వివేకమున్నది గదా ! కనుక వివేకమునకు దానిస్థితి దాని కున్నది. అది బహిర్విషయ సంపర్కముచేత లోకమునకు భాసించుచున్నది. అట్లే మానవుడు జన్మించుటచేతనే వానికి స్ఫురణ యున్న వస్తువున్నది. దీనిని స్ఫురత్తయందుము. ఈ స్ఫురత్త పరిమేల్వ రుని చైతన్యము. ఈ స్ఫురత్తకు మూలభూతమైన చైతన్యము జన్మించకముందు బహు పూర్వజన్మగత విషయ సంబంధకమై యుండి జన్మించుటలోడనే నది యంతయు విస్మృతి పథమున బడి యప్పటినుండి యీ లోకమునకు సంబంధించిన విషయ ములను సంగ్రహించికొనుచు క్రమ క్రమముగా పెద్దవాడగు వరకు నీ సంగ్రహణము పరిణతిజొంది యప్పటికి వివేకవంతుడని చెప్పబడుటకు తగిన స్థితికి వచ్చును. ఇది మానవుని చరిత్రము. కాని జీవుని లక్షణమెట్టిదనగా వివేకము నచ్చియు రాకముందటి సమయమునందుండియు తానైన చైతన్యము నందుగల యొక సంస్కారమును భద్రపరచికొని వచ్చుచునే యుండును. లోకపరిజ్ఞానము సరగా లేని చిన్నపిల్లయందు కూడ బాలురయందుకూడ ధర్మవ్యక్తి మనకుఁ గనిపించు చుండును. ఆ పిల్లవానికది యనుభూతిలోనున్న విషయము కాదు. వాడు దానిని చెప్పును. తలిదండ్రులును బంధువు



లును వీనికిది యెట్లు తెలిసినదని యాశ్చర్యపడుదురు. వాఁడు 'తెలివిగలవాఁడని సంతోషింతును. అట్టి ప్రకాశ మాపిల్లవాని కెచ్చటనుంచి వచ్చినది? అది వాని జీవసంపుటి యందలి యొక విశేషలక్షణము. ఒక ధర్మము బాలుఁడైనవాఁడు తగిన వయస్సు లేక యనుభూతి లేక భాసింపఁ జేసికొని చెప్పఁగలిగినచో నది వాని జీవసంపుటిగత పురాసంస్కృతి కలితమని వ్యాఖ్యానించినచో మరి యొక జీవునియందు నధర్మము కూడ నిట్లు భాసింపవచ్చును. అట్టి యధర్మము శిశునాగుని జీవసంపుటి యందు కలదు. దానికి హేతువు వింధ్యగిరిస్వామియొక్క దగ్ధశరీర సంగత ధూమసంతానవాహినీ సమాక్రాంత కలి పురుష లక్షణోపహితమైన యొక గుమ్మవాని తత్పూర్వ జన్మకృతాభ్యవహార భూతాన్నాదిక ద్రవ్యసంపన్నమైన యా ధూమరేఖ. లేదా వాతల్లి వానిని గర్భమునందు వహించి నపు డభ్యవహరించిన యన్నాదికములకు హేతువులైన సస్య మునందు సంక్రమించిన మేఘజలాంతర్గత తత్కలిపురుష మహస్సంతానము. ఈ శిశునాగుఁడు చిన్నప్పటినుండియు పెడతలవాఁడు. ఈ మాటకు వాచ్యార్థముకాదు.

వేదమరీచి యొక్క తండ్రియైన సందివర్ధనునకు తల్లి లేని బిడ్డను తన కూతును వదలియుండుట యిష్టమైన సని కాదు. కాని యాని వదినగార్తెన కాశీరాజు భార్య పిల్ల మగ పెంపకములో నెదిగినచో చెడిపోవునని దుఃఖవేళ వచ్చినపుడు పరామర్శ చేసినట్లుగాఁ గూడ నుడువని బాలికను తన పంటఁ గొనిపోయెను. ఆమెను సంపించుట సందివర్ధనున కేమియు నిష్టములేదు. అనికి పురుష సంతానము లేదు. రాజ్యమున



కొక యధికారియని యున్నచో వేదమరీచియే కావలెను. వేదమరీచి నాటికి పసిపిల్ల యనియే చెప్పవలెను. సర్వజనులును వేదమరీచిని నందివర్ధనుఁడు పంపించుటలో నందివర్ధనుఁడు మరల పెండ్లిచేసికొనునని భావించిరి. సహజమే కదా! నందివర్ధనుఁడు వయసుమీరినవాఁడు కాఁడు. అతఁడు తన భార్యను మొగలులోని మెరపుతీగనువలె, గంగానదియొడ్డున విరియపూచిన తమ్మిమొగ్గనువలె, రసాలతరుశాఖాకిసాల యాగ్రమున పొడుచుకొని వచ్చిన చిరుపూతవలె, వర్ష సాయంసంధ్యా ప్రాచీదిశా సమావృతారుణ జలద రేఖాంతర్గత సితకాంతి రేఖనువలె, తానము పొడుచున్న గాయకుని కంఠమునుండి సముద్గతమైన తీవ్ర పంచమస్వరమువలె ప్రేమించెను. భార్య బ్రతికియుండఁగా నతఁడు రాజకార్యములే చూడలేదు. బ్రహ్మోత్పంశము నందివర్ధనునితో మగధరాజ్య సింహాసనమునం దుండుట పూర్తియగునని కారాంతికుల మాట. భార్యయందు లగ్నమనస్కుడైన నందివర్ధనుఁడు జ్యోతిషము నిలబెట్టునన్న ట్లుండెను. రాజు భార్యమనస్కుడై రాజ్యమునందు విమనస్కుడై యిట్లుండఁగా నెవరో పర రాజులు వచ్చి రాజ్యము నాక్రమింతురని ప్రకృతులు తలచిరి. ప్రజలు నట్లే యూహించిరి. కాని వేయి యేండ్లనుండి మగధరాజ్య సైన్యము భారతదేశమున తన పరాక్రమమునకు ప్రసిద్ధికెక్కినది. మంత్రులు సర్వదా నీతిశాస్త్ర నిపుణులు. రాజు స్త్రీలంపటుడైనంతమాత్రమున రాజ్యమునకు సేగి లేదు. ఆ జ్యోతిషము ఫలించు మార్గ మిట్లుండునని యెవ్వరికిని తెలియదు. మంత్రులుమాత్రము రాజ్యము పరహస్తగతము

కాదనియే యనుకొనుచుండిరి. అంతియేకాదు; పరహస్త గతము కానీయ మనియే యనుకొనుచుండిరి. భార్యావిముక్తుడైన నందివర్ధనుని దుఃఖమునకు బడబాగిని యెందుకలదో, ఆ సముద్రము చాలలేదు. దనుజగ్రస్తమైన ఇంద్రసరాక్రమ రేఖ చాలలేదు. అతఁడు బ్రతుకునని యెవ్వరు ననుకొనలేదు. అతఁడో సముద్రమును నిస్తరించెను. అతఁడు మరల పెండ్లి యాడు ననుకొనిరి. పెండ్లియాడలేదు. రాజ్యమునకు వేద మరీచియే యధికారిణి కావలసిన స్థితి కలిగెను. స్త్రీ రాజ్యాధికారము పొందవలయునా? వలదా? యన్న ఇట్టి సందర్భము లలో స్రజ లెట్టి యూహలు కలిగియుందురో యట్టియూహలే మగధరాజ్య స్రజలును పొందిరి. సులభముగా మేము స్త్రీ పాలితులము కాజాలమని చెప్పవచ్చును. కాని మానవ ప్రకృతియం దొక విలక్షణమైన రేఖ యున్నది. రాజును రాజభార్యయు నొకరి నొక రంతగా ప్రేమించి యొకరిలో నొకరు చొచ్చికొని పోయిననాటి లంపటత్వ మెంత స్రజల కసంగీకారముగా నుండెనో వారియొక్క పరిస్పర ప్రేమ భావము నూహించిన స్రజలకు దాని యందలి యనురాగము సభిమానము సంత మిక్కుటముగా నుండెను. అట్టి ప్రేమగల దంపతులకు సముద్భవించిన సంతాన మెంతటి యుదారమో, యెంతటి గివ్యభావనా సమన్వితమో, యెంతటి మధుర లక్షణమో యన్న భావము స్రజలయందును ప్రకృతులయందును నిగూఢముగా నున్నది. పై మాటకు వేదమరీచి యాడుది. ఆమె రాజ్యమున కధికారిణి యెట్లగును? అని యంద రనుచుండిరి. అనుచునే చిరుసవ్వులు సవ్వుదురు. అన్నవాఁడును

విన్నవాఁడును దానిని నమ్మినవాఁడు కాఁడు. వేదమరీచి  
 కాశీ పట్టణమున పెరుగుచున్నది. వారణాసీనగరము ప్రళ  
 యము నందైనను మునిగిపోనిది. శివ జటాజూటికా సర్తకి  
 యైన భాగీరథి త న్నగరసౌధ పార్శ్వముల నొరసికొని పావి  
 త్ర్యము విరిసికొని సద్గుణములు మెరిసికొని దేవతాలోకము  
 లొరసికొని ప్రవహించుచున్నదికదా! అచట పెరిగిన వేద  
 మరీచి యెంత పరమోదాత్త ప్రకృతి కావలయును? తల్లి  
 గర్భమున నెన్నాళ్లుండురో అన్నాళ్లు వారణాసీ నివాసము  
 చేసినచో మరణవేళ నెడమకు తిరిగి పండుకొనియున్న  
 మానవుని చెవిలో పరమేశ్వరుఁడు వచ్చి తారకోపదేశము  
 చేయునట. తొమ్మిది నెలలు కాదు. తొమ్మిదేండ్లున్నచో?  
 పందొమ్మిదేండ్లున్నచో? ఆ జీవి శరితార్థమైనది. వేదమరీచి  
 పందొమ్మిదేండ్లు వచ్చువరకు కాశీ నగరముననే యున్నది.  
 నడుమ నడుమ గిరివ్రజపురమునకు వచ్చుచుండును; పోవు  
 చుండును. ఒకసారి యేడాదికి వచ్చును. మరియొకసారి  
 రెండుమూఁడేండ్లకి వచ్చును. ఆమె వచ్చుట యాలస్య  
 మైనచో గిరివ్రజ పౌరసంతానము తన్నుఁదాఁ బట్టుకొనలేక  
 పోయెడిది. మా రాణి మము వచ్చి చూచి పోవలయును.  
 ఆమెను దర్శించకుండ మేము మనఁజాలము. ఇంకెన్నాళ్ళు  
 మా రాణి వారణాసీనగరమునం దుండును. ఆమెకు పందొమ్మి  
 దేండ్లు వచ్చినవి. ఆమె వచ్చి తన రాజ్యమును తాను  
 పాలించుకొనవలయును మొదలుగా శిశునాగునినద్దకు తత్పుర  
 ప్రజానాయకులు పోయి చెప్పికొన నారంభించిరి. ఈ ప్రజల  
 యొత్తిడి పడలేక వేదమరీచి యప్పుడప్పుడు గిరివ్రజపురము

నకుఁ బోవును. ఆ పోయినస్వాడు గిరివ్రజము సుమస్రజము. పటవాస సముదయ బాలారుణ స్రభామిళిత ప్రాతస్సూర్యా తప రమణీయచ్ఛవి సంతాన దంతురిత వాయువీచీ సమీచీన పరిమళ సంభార రంభాద్యస్సరోనాట్య ప్రాకట్య విముగ్ధ మనస్కుమై, తిత్పురీప్రజ నూతననస్త్రాద్యాభరణాలంకృతులై, సెలవులను మీరిపోయిన సవ్వలతోడి మొగములు చేటలంత చేసికొనినవారై రథముమీఁద వచ్చుచున్న రాణిని బలవంత ముగా దింపి పల్లకీ లెక్కించి బుజ్జులు మాల్చి మోసికొంచు పండిముగ్ధి మధుస్రావముగల పండ్లతో నిండిన మాకంద వనమునందు క్రొత్తగా ప్రవేశించిన వానర సమూహము చేసిన కిలకిలా రవముల యార్భాటము కలుగునట్లు విడం బించు చుండిరి. ఈదృశోత్సవముల దర్శనముచే నందివర్ధనుని మనస్సు శాంతి పొందెను. తనకు పురుష సంతానము లేక పోయినను తన కుమార్తెయే రాజ్యమున కుత్తరాధికారిణి యగును. ఆమె పెండ్లియాడును. తానే పెండ్లిచేయును. ఆమె కడుపున నొక కాయ కాచును. అతఁడు రాజ్యమునకు వచ్చును. ఇదియే కార్తాంతికుల వాక్యములకు ఫలము. తన దౌహిత్రుఁడు రాజ్యమునకు వచ్చినచో వానిని ప్రద్యోత వంశము కానక్కఱలేదు. అతనిది మరియొక వంశము. జ్యోతిష మిట్లు ఫలించును. అని సందివర్ధనుఁడు మనసులో నూహించు కొను చుండెను.

ఇట్లుండగా నెప్పటికప్పుడు వేదమరీచి తన రాజ్యము నకుఁ దా వచ్చి తన యధికారము తాను స్వీకరించవలయునని మగధరాజ్య మంత్రులయు ప్రకృతులయు ప్రజలయు విన్నప

ములు స్రవలమయ్యెను. ఆమెకును తన రాజ్యమునకు తాను పోవలయుచనియే యనిపించెను. కాని శిశునాగుని వదలి పోలే కున్నది. ప్రజల యొత్తిడి యెక్కువైన కొలది వేదమరీచి శిశునాగులు పరస్పరము వేయి యాలోచనలు చేయు నారంభించిరి. వేదమరీచి యాలోచనకంటె శిశునాగుని యాలోచనయే యధికమయ్యెను.

ఒకనాఁడు మగధరాజ్య మంత్రులలో వృద్ధులైన యిద్దరు వారణాసీపురమునకు వచ్చి మేము వృద్ధులమై పోయితిమి. మహారాజైన నందివర్ధనుఁడు భార్యా విరిహముచేత కుమారికా విరిహముచేత చిక్కి శల్యమైనాఁడు. కూతురు వచ్చి రాజ్యము నాక్రమించి నంతటనే యాయన నైరాగ్యమును పొంది సన్న్యసింప నెంచినాఁడు. మహారాణీ! నీవు రాక తప్పదని బతిమాలి బలవంతము చేసి నేను వత్తునని యామెచేత ననిపించుకొని నెళ్ళిరి. వారు వేదమరీచితో మాటాడినంతసేపు శిశునాగుఁ డచ్చటనే యుండెను. ఇట్టి సమావేశములు జరిగినప్పుడెల్ల శిశునాగుఁడు కూడ నుండును. అతఁడెప్పుడును మాటాడఁడు. ఇది న్యాయమా? కాదా? మీరే చెప్పుడని శిశునాగుని వారడుగుదురు. అతఁడు శిశుము పంకించి యూరికుండును గాని నోటితో నవునని యనఁడు. ఆ మగధరాజ్య మంత్రులలో ప్రజలలో నెడలిపోయిన తరువాత శిశునాగుఁడును వేదమరీచియు కాశీరాజ సౌధాంతర్భాగమున నున్న యొక ప్రత్యేకపు గదిలో వేదమరీచి గిరిప్రజపురమునకు పోవుటను గూర్చి విచారించుటకు కలసికొందురు. వారిద్దరు నొక రెండు గడియలో మూఁడు గడియలో యొకరితో



నొకరు మాటాడకుండుట గూర్చుండుట. చివర కామెదారి నా మాబోవును. ఇతనిదారి నిండదు బోవును. అది వారి చిరార్థ సారాంశము. ఇట్లు పూర్వమెన్నియో సాకులు బరిగిసది. ఈసారి ముగించి గలిసికొనిరి. సామాన్యముగా శిశునాకుండటయో చెప్పినది యామె యూరకుండును. ఆమె చెప్పినది యితర యూరకుండును. 'వేదమరీచీ! వ్యవహార మిట్లున్నదిగదా నీ నందుకుపోరాడు?' అని యిది డనునది యామె ప్రతీక్షించు చుండును. అతర డసనే యిది నడు. ఎందుకనడు? ఎందుకనడో తనకు తెలి యదా? తనకు తెలియును. అందుచేత తాను బలవంతము చేయుదు. తా నేమూర్ఖుడన్నచో సత్యజేమాటయనునో? తుదకది విరగియుగా బరిణమించునేమో. ఈ సందర్భము కాని పెరిసందర్భముబయందు వారిద్దరొకరి నొకమాటాడు కొనుట యుండనే యున్నది. ఒకరి నొక రాక్షసించుకొనుట యున్నది. ఒకరి నొకరు నిందించుకొనుట యున్నది. తన బీవితము సతరడు పాడునేసెనని యామె యాతని నుపాలంబించి ఏడ్చి తుద కతినిచేత నొకవిధమైన లాలసముపొంది తృప్తి యని చెప్పుటకు వీలులేని యొక తూష్టింభావము నవలంబించి పడలిపోవుట కలదు. అట్టి పరిస్థితి గిరివ్రజపురమునకు పోవు టకు సంబంధించిన సమయములం దెప్పుడును జరుగలేదు. ఇపు డామెకు పందొమ్మిదేండ్లు వచ్చినవి. ఆమెకుఁగూడ నెదలో దానుపోయి తన రాజ్యమును దాను సంబాళించు కొనవలయునని యున్నది పోవలదని యున్నది. పోయి లాభము లేదని యున్నది. అచ్చటికి బోవుటకంటె తా నాత్మ



హత్య యేల చేసికొనరాదు? ఆత్మహత్య చేసికొన్నచో జను లేమనుకొందురు? దానికి హేతు వేమని చెప్పికొందురు? దీనికి శిశునాగుఁడు హేతు వనుకొందురేమో! మగధరాజ్యము పెద్దది. కాశీరాజ్యము చిన్నది. మగధసైన్యమునచ్చి కాశీ రాజ్యము నాక్రమించుకొనునేమో! శిశునాగుని సంహరింతు రేమో! సంహరించినచో సంహరింపనిమ్ము. అతఁడు నిజ ముగా సంహరింపఁబడఁ దగినవాఁడే. అచ్చముగా దోషమత నిదా? తనది మాత్రముకాదా! ఆ మహాపాపములతో తాను తక్కువచేసినదా? తక్కువే చేసినది. యథార్థముగాఁ దనచేత నా పాపమతఁడు చేయించెను. తాను చేసెనా? లేదా? తన యంగీకారమున్నదా లేదా? తత్కాలమున సుఖాశ తన్నుఁ బట్టుకొన్నదా? లేదా? అతఁడెంతపాపియో తాను సంతపాపిని. అందుచేత మగధసేనలువచ్చి కాశీరాజ్యము నాక్రమించరాదు. ఈ మహాపాపము బహిర్గతముకాకుండుటకు తాను గిరి వ్రజ మునకుఁ బోవలయును. రాజ్యాధికారమును స్వీకరించ నల యును. తాను వెళ్ళినచో శిశునాగుఁడు బ్రతుకఁగలఁడా? శిశునాగుని యూహలెట్టివో తనకు తెలియవు. అతఁడు చెప్పఁడు. ఇందులో మరియొక యాపద గలదు. తాను గిరి వ్రజపురమునకుఁ బోవును. తన తండ్రియు, తన మంత్రులును తన కిదివరకే యెన్నో సంబంధములు మాటాడి యుంచిరి. వారిలో నెవరినో యొకరిని తాను పెండ్లియాడక తప్పదు. తాను పెండ్లియాడుట శిశునాగుఁ డంగీకరించఁడు. తాను పెండ్లి యాడినచో శిశునాగుఁడు వినముత్రావి చచ్చును, లేదా కత్తితో పొడిచికొని చచ్చును. లేదా యేదో నాకుపెట్టి

తాను గిరి ప్రజపురమునకువచ్చి తన్ను కత్తితోపొడిచి చంపి  
తాను పొడిచికొని చచ్చును. ఇంతకును దానే పెండ్లియా  
డుట కిష్టపడుటలేదు? తా నెందుకు పెండ్లియాడవలయును?  
ఇది రెండవ పాపము. తాను పెండ్లియాడదు. పెండ్లియాడక  
యేమిచేయును? తండ్రికేమి సమాధానము చెప్పును? ప్రజల  
కేమి సమాధానము చెప్పును? తన యంతరాత్మలోఁ దనకుఁ  
దానేమి సమాధానముఁ జెప్పికొనుచున్నది? ఏమైననుసరే.  
ఈసారి శవరిద్దరు నా సౌధాంతర్భాగమున నీచంగతినిగూర్చి  
చర్చించుటకు సమావేశమై యుందురు. పూర్వమువలెకాదు.  
తానే మాటాడును. ఏదో తేల్చికొకపోయినచో మరల మగధ  
రాజ్యమంత్రులు పూర్వమువలెకాదు. నాల్గైదు దినములలో  
మరల వత్తుమని చెప్పిపోయిరి. వారు రాకముందే నిర్ణయ మేదో  
జరిగితిరవలెను. కనుక తానే మాటాడును అనుకొన్నది. కాని  
గుండె దిటవు చాలలేదు. ఇద్దరును చాలసేపు నిర్వా  
క్కులై కూరుచుండిరి. అది యలవాటే. కొంతసేపటికి  
శిశునాగుండే ముందు లేచిపోవును. అతఁడు లేచిపోవుననగా  
నొక యరగడియకు మున్ను వాని శరీరచలనము వాఁడులేచి  
పోవుట కుత్సహించుచున్నాఁ డన్న విషయమును చెప్పును.  
అట్లు జరిగినది. వేగమరీచి మేల్కొన్నది. మాటాడినది. 'శిశు  
నాగా! నేను మగధరాజ్యమునకు పోవలయును.' అన్నది.  
శిశునాగుండడు "నీ యిష్టము" అని నుడిచిపోవుటకు లేచి నిలు  
చుండెను. నిలుచుండుటయు బయలుదేరుటయు రెండు కార్య  
ములు కాకుండ నిలుచుండుటయే బయలుదేరుటగాఁ జూచి

యామె యతని చేయిపట్టుకొని నిలబెట్టెను. “ఇది న్యాయము  
 కాదుకదా! నేను పోకపోయినచో మరల నాల్గు దినములలో  
 వారు వత్తురు. ఇది ప్రతిష్ఠకు హేతు వగును. నాకు పం  
 దొమ్మిదేండ్లు వచ్చినవి. నా తండ్రికి ముద్దు మునిపెములు  
 దీర్చిన దాననుగాను. రాజ్యమున కుత్తరాధికారిని సమ  
 కూర్చిన దాననుగాను. ప్రజలను సంతోషపెట్టిన దానను  
 గాను. జరాసంధుఁడు పాలించిన ధరాఖండమునకు ప్రతిష్ఠను  
 తెచ్చిన దాననుగాని ప్రతిష్ఠను తెచ్చిన దాననుగాను. నీ  
 వేమందునో నాకు తెలియును? నీవు జరాసంధుని సంతాన  
 మవుకావు. ప్రద్యోతుని సంతానమవు: ప్రద్యోతుఁడు  
 భార్హద్రథ వంశస్థుఁడు కాఁడు. వాఁడు మునీకుని కొడుకు.  
 మునీకుఁడు సామాన్యుఁడు. ప్రద్యోతుఁడు రిపుంజయుని  
 కూతును బెండ్లియాడెనే కాని వాని కొడుకైన పాలకుఁడు  
 రిపుంజయుని దౌహిత్రుఁడు గాఁడు. భార్హద్రథ వంశము  
 నకును నీకును సంబంధములేదు. మఱల నట్లే కానిమ్ము?  
 నీవిట్లు వాదింతువు. నాకుఁ దెలియును. మరల నట్లే యీ  
 మగధరాజ్యమున నేల సంభవింపవలయును? ఎట్లు జరుగునో!  
 ఎట్లు జరుగదో మనకెందుకు? నీదొక వేదాంతము. మన  
 యిద్దరి బ్రతుకులకుఁ దోడు మనకు వేదాంత మెందులకు?  
 మనము చెడిపోయితిమి. నీవు నన్ను బాగుచేసితివని నేనన్నచో  
 నీకు గిరివ్రజపురమునకు చుట్టిన నెన్ని పర్వతములున్ననో  
 యంత కోపము వచ్చును. నే నామాట యసబోవుటలేదు.  
 అని ప్రయోజనము లేదు. నీవు నన్నాక్షేపింతువు. నాది  
 కూడ దోషమందువు. దోషము నాయందు లేనేలేదని

నేనను. ఓయీ! ఒక నది ప్రవహించుచున్నది. దారిలో నొక పర్వతమున్నది. ఆనది వచ్చి పర్వతమును కొట్టుకొన్నది. అచట పర్వతముండుట దోషమా! ఆ పర్వత మచ్చట నుండ వలయునని తాను గూర్చున్నదా? ఈ పర్వతమున కెదురుగా నేను పోదునని యానది సంకల్పించినదా? ఇది మన యిద్దరి పాప బుద్ధ్యనుకూల స్వభావ చర్చ. వాని నన్నింటి నట్లు బెట్టుము. నేను మగధరాజ్యమునకుఁ బోదును. నెళ్ళిన తరువాత నక్కడి వ్యవహారము లెట్లుండునో నాకుఁ దెలియును. నీకును దెలియును. మన యిద్దరి రహస్యమునకు నెప్పుడో నెక్కడో యొక చివరయని యుండవలయును. ఆ చివర దాని యంతట నది సంభవించదు. దానికి మనమే తుది నేర్పరచ వలయును. అది యెట్లు పరిణమించునో మనకు దెలియదు. పరిణామ ఫలమేదైనఁ గానిమ్ము. నే నిప్పుడు పోక తప్పదు. నీవు వల దనరాదు. ఏదియైనచో నది గానిమ్ము. నేను దానికి సిద్ధము. నీవును సిద్ధము కమ్ము.”

### 3

“ఆరాజ్యముమీఁద సంత ప్రేమయెందులకు? శరీరమున్నది. మనస్సున్నది. శరీరముతో నొక భోగమనుభవించ నచ్చును. మనస్సుతో వేయి భోగము లనుభవించ నచ్చును. ఈ శరీరము లేనిచో మనస్సు లేదు. శరీరముతో వచ్చిన మనస్సు నకు శరీరమునకంటె నెక్కువ ప్రాముఖ్యమెందులకు? నిజ

ముగా సుఖమన్నచో శరీరమునకు సంబంధించినదే సుఖమగును. మనస్సులేనిచో శరీరముతోడి సుఖము మాత్రమెట్లనుభవించగలఁడని కొంద రందురు. శరీరమునంటికొని మనస్సున్నది. శరీరమును మనస్సును రెండుకావు. ఒక్కొక్కపుడు మనస్సులేకుండకూడ శరీర ముండవచ్చును. ఉన్నట్టులున్నారు. వ్యాధిగ్రస్తు లున్నారు. వారిశరీరములు మనస్సునకు సంబంధములేకుండ పనిచేయవచ్చును. అందుచేత నవి రెండును విడి విడివని చెప్పటలో తర్కపుగడుసుఁదనముండవచ్చునుగాని యథార్థ ముండనక్కర లేదు. ఈ 'శరీరములో నెవఁడో యొకఁడున్నాఁడందము. వానికే శరీరముకలదు గాన వానిని 'శరీరి' యందము. వాని తొలుతటిపేరు శరీరి. శరీరము కలిగియుండుట వానికి ప్రధానలక్షణము. ఉన్న యీశరీరముతో వాఁడు సౌఖ్యమును సంపాదించును. ఈ శరీరముతోడనే వాని మనుగడ. అట్టిశరీరమునుండి ఏసుఖము ననుభవించుచున్నాఁడో ఆ సుఖముకంటె మనోజన్యమైన సుఖమధికమనుట శరీరి యన్నశబ్దముయొక్క యర్థమును సరిగా భావించకపోవుట. వేదమరీచి నాకంటె తనరాజ్యమెక్కువదనుకొన్నది. మంత్రులువచ్చి నీవే మారాణీవి. నీవులేకుండ మగధరాజ్యములేదు. ప్రజలు నీకోస మట్టెత్తి చూచుచున్నారు మొదలైన మాటలుచెప్పిరి. ఆరాజ్యము, ఆభోగము, ఆమాటలలోని వ్యామోహము తన శరీర సుఖముకంటె నెక్కువని యనిపించినది. ఇది శరీరికి శరీరముయొక్క ప్రాధాన్యమెదుఁగనితనము. ఆరాజ్యమంత తీపియా? ఆ రాజ్యముపోయినచో నేమిచేయును ? ఎన్ని రాజ్యములు పోవుటలేదు ? రాజ్య



ములు స్థిరములా ? మరియు మగధరాజ్యము సంచివర్ధనునితో ప్రద్యోత వంశాంతమగునని పెరరాజుల గొడుగుక్రిందికి పోవునని కార్తాంతికులు చెప్పుచు నేయుండిరి. ఇది పండ్రెండు వందల యేండ్లనాటినుండి వచ్చుచున్న ప్రథ. దానియం దవిశ్వాసము నెరపుదమన్నను నూట యిరువదియేండ్లక్రింద భార్వాదధ వంశముపోయి ప్రద్యోతవంశము మగధరాజ్య సింహాసనము నాక్రమించుకొనెనని చెప్పబడినమాట యధార్థమైనది. దాని బలము దీనిని గలదు. ఈ వేదమరీచి తా నాడుది. శ్రోత్రలో మురిపెనుకొలది మాగధు లీమెను రాజ్యగా నంగీకరింతు రను కొందము. ఈమె వివాహమాడదు. ఎందుకాడవని ప్రశ్నింతురు. ఏమి సమాధానము చెప్పును ? వివాహమాడనిచో నీమెకు సంతానము కలుగదు. రాజ్యమునకు వారసులెవరు ? ఎవ్వనినైన పెంచికొనునా ? మంత్రు లీమెను దత్తత చేసికొమ్మందురా ? ఇప్పుడిమె పందొమ్మిదియేండ్లది. ఇంక కనీసము ముప్పదియేండ్లైన దాటకుండ దత్తతప్రసక్తిరాదు. ఈ ముప్పదియేండ్లలో దినదినము వివాహము చేసికొమ్మనిప్రకృతు లీమెను బలవంతపెట్టుదురు. ముప్పది మూడువందల యరువది దినము లీమె యా యొత్తిడికి తట్టుకొనగలదా ? అప్పుడస్సాదు వచ్చి నన్ను చూచి పోవుచుండునా ? కాక నేనే పోయి యామెను చూచి నచ్చుచుండవలయునా ? ఆమె యెవనినో పెండ్లి యాడక తప్పదు. గరళము మ్రింగించినట్లు వేదమరీచి చేతఁ బెండ్లియాడింతురు. ఆడి యేమిచేయును ? ఎట్లాడును ? నా కర్థమగుటలేదు. మా యిద్దరి పరిస్థితి యెట్టిది ? మా సమాణము లెట్టివి ? మా పాపమెట్టిది ? ఈ పాప



ములో మేమొక గట్టిముడి కట్టితిమి. ఆ ముడి త్రేంచరానిది. సర్వ పాపములకు మూలభూతమైన ముడి. ఈ పాపమును మేము సమర్థించుకొన వలయును. ఈ పాపమునందు మేము జీవశక్తులను మహాంధకారమునందు మునిగించివలయును. ఈ పాపము మహాంజనముగా నిర్మించి మా యొడశ్శ్రు బులిమికొని మేము పిశాచతాండవము సేయవలెను. మా తాండవము మాకే తెలియును. సరులకు తెలియదు. అచ్చరవోని వేదమరీచి యొక్క దేహ ధాశధశ్యమునందు, రాజకుమారుడైన శిశునాగుని రాజవంశ మర్యాదానకూల మైన వేషభాషణాదులయందు, లోకమా యంజన ప్రభలను చూడలేదు. ఆ యంజనప్రభలు మా యిద్దరికే కనిపించును. పెద్ద శిలలుగా నేర్పడిన యా కాటుక తెరశ్శ నడిమి భాగ ములో మేము దూరి యుంటిమి. అది మా త్రేంచరాని సంబంధము. జ్ఞానముతో కూడిన సంబంధములో పుణ్యముతో కూడిన సంబంధములో నెడ ముండును. పాపసంబంధములో నెడముండదు. అది యంతటి చిక్కన. నాల్గుదెసల నదుము కొని క్రిక్కిరియునట్లుగా ప్రతిక్షణ సముపజాయమాన మహా భయ . విచిత్రానుభూతిమయమైన యొక పాపసంబంధము లోకములోని సర్వమైన యజ్ఞానమునకు మూలకంబమువంటిది. దానిని మే మిరువురము కౌగిలించుకొన్నాము. ఆ పాపము మా యిరువురి శరీరములయందు ప్రత్యణువునందు బహిరంతః ప్రదేశముల నత్తుకొని విడదీయరానిదిగా నున్నది. వేదమరీచి వెడలిపోవునని నే ననుకొనలేదు. ఆమెకుఁ దన తండ్రియొక్క రాజ్యము నంతటి మమకార మెందులకు? ఈ మహాపాప

మునకు నా మమకారమున కేమి సంబంధము? ఈ పాపము శరీరము నంటుకొని యున్నదాయెను. ఇది యిచ్చటి నిచ్చటనే బుగులుకొని రిగులుకొని తగులుకొన్న వహ్నిచేత తెగులు కొన్న చిత్తముచేత తెమల్చుకోరాని యొక పరిస్థితి. రాజ్య మనుభవించినలయునన్న భోగాశ దీనితో సంబంధము లేనిది. శరీరముయొక్క యచ్చమైన, పాశవమైన, పాపభూయిష్టమైన సృష్ట్యధోగతమైన యొక భావమునకును, మఃస్సునం దొక తెరపి గలిగి బహు ప్రజా సుఖసమ్మళితమైన భావనతో కూడు కొనిన పుణ్యసంస్కర్మ కలిగిన ధర్మసంబంధమైన రాజ్యాధికార వాంఛకు నెంతటి దవ్వు? అది యెచ్చటనో స్వర్గలోకపు పొలిమేరలోనిది. ఇది నరకలోకపు నడిమి ప్రదేశమునఁ గల మూల సౌధములోని యంతఃపుర ప్రదేశమువంటిది.

“నేను వలదనలేదు. అందుకని వెళ్ళినదా? నేను వెళ్ళుమనలేదు. అందుచేత వెళ్ళరాదు. ఇదివర కెన్నిసార్లు మగధరాజ్య మంత్రులు నచ్చి మే మిద్దర మాప్రసంగము చేయుటకు నేకాంతముగా కూర్చుండెడివారము? ఏమియు పలికెడివారము కాదు. పలుకుట కేమియున్నది? మాయిద్దరి మనస్సులకును మా ప్రమాణములయు, నస్మదనుబంధము లయు, అస్మత్సంబంధముయొక్క పరమాధోలోక నినసన స్థితియు, గట్టిగా తేలియును, మాటాడుటకేమి యున్నది? అట్లే మొన్నను జరిగినది. తానేదో యుసన్యాసము చెప్పినది. పోదునన్నది. అట్లా పూర్వ మెన్నడు ననలేదు. నాకాశ్చర్య మైనది. బహిః పరిస్థితుల యొత్తిడిచేతఁ దాత్కాలికముగా చీకటి యొత్తిగిలవచ్చు ననుకొంటిని. అరే! ఈ చీకటి

వెలుగు రేకలచేత తాడితమై విశ్లేషము కాదగినది కాదే. అచ్చటికి వెలుగు రేకలు రాసే రాకూడదు. ఆ యంచులందు వెలుగు రేకలు తాకినను తక్కిన చీకటివలె నీ చీకటి చెదిరి పోవునది కాదు. ఇది శిలాభూతమైన యాంధ్యము. చీకటి కొండమీద నూర్యుడు పడి యేమిచేయును. ఆ నల్లదనమును మరింత నల్లదనముగా ప్రకాశింప జేయఁగలఁడేమో కాని కొండయొక్క నల్లదనమును విరువ లేడు. కొండగా కట్టిన మా పాపపు చీకటి యిట్లు వేదమరీచి యొక్క రాజ్యాధికార వాంఛచేత బెళ్ళ యూడిపడునని నే ననుకొన లేదు.

“నాలు గెఱ్ఱని గుఱ్ఱములు కట్టిన రథము. సహదేవుడు పార్థునిమీది విరోధముతో నతఁడు శ్వేతవాహనుడగుటచేత తా నదుణవాహనుడనిపించుకొనుటకు తన బండి గుఱ్ఱము లెఱ్ఱవానిని జేసెను. నాడు మొదలు బార్హద్రథ వంశముననే గాక ప్రద్యోతులుకూడ నా సంప్రదాయమునే పాటించుచు వచ్చిరి. ఆ యెఱ్ఱని గుఱ్ఱములు కట్టిన తేరిమీద మంత్రులు వేదమరీచిని తీసికొనిపోయిరి. అది రాజరథము. చండిపతా కాభిరామమైనది. రథము మందర నేన్దుమీద రాజభిష్టమును నడిపించిరి. ఆ యేనుగు పరంపరాప్రాప్త మైనది. అది సుప్రతీక సంతానము. మరియు నెన్నియో మగధరాజ్య మర్యాదలతోడి భోగములతో నామెను తీసికొనిపోయిరి. ఆ యెఱ్ఱని గుఱ్ఱములు కట్టిన రథముమీద, పరింపరగా వచ్చుచున్న బార్హద్రథ పూర్వరాజు గరిత కథా చిత్రములచేత నలంకరింపఁబడిన తిరిగి తిరిగి మణులతో బంగారముతో నామా చిత్రములను నిత్య ప్రత్యగ్రములుగా సంకరించుటచేత కనులు

మీకుమిట్లు గొలుపుచున్న రథముమీఁద, నిత్యసరిపోషణచేత  
 నీగకాలు జారెడి నునుపు గలిగి బహుమణి విచిత్రమైన  
 బహునర్ణ రమణీయ పీతాంబర మనోజ్ఞమైన గుఱ్ఱాలు కట్టిన  
 రథముమీఁదఁ దా నెక్కి నెడలుటకు వేదమరీచియొక్క  
 మనస్సునోని వ్యామోహ మెట్టిది? ఆ రథముమీఁద నెక్కి  
 పోవలయునని యాశపడినది. పూర్వము జరాసంధుఁడు  
 భూమియందుకల సర్వరాజులను జయించి వారిని దెచ్చి బందీ  
 చేసి దిన దిన మొకొక్కని చండిదేవికి బలి యిచ్చుచు  
 నేక క్తితో నరికెడివాఁడో ఆ క్తి మగధరాజుల రథము పోవు  
 చుండగా ముందు చనుచున్న యేన్దుమీఁద బ్రార్థద్రథ సంశ  
 మహా ప్రతాప పతాకగా ముందు సాగింపఁజేయుట మరియొక  
 మహాభోగమని మహా మగధరాజ్య సింహాసనస్థుల యభిప్ర  
 యము. ఆ యభిప్రాయమే వేదమరీచికి కలిగినది. నందివర్ధ  
 నుఁడు ముసలివాఁడై నాఁడు. ఆయన యింకెన్నాళ్ళు బ్రతు  
 కునో తెలియదు. వేదమరీచి గిరివజ్రము చేరినంతనే యాతఁడు  
 వానప్రస్థాశ్రమము స్వీకరించునేమో! ఈ వేదమరీచికి రాజ  
 నీతి తెలియునా? నా మర్యాదలు తెలియునా? అంతఃపుర  
 మర్యాదలు తెలియునా? నాతో నాడుకొనినది. ఉద్యాన  
 వనమునోని వంద పుష్పముల పేర్లు తెలియును. చల్లని గాలి  
 కెరటముల తాకులలోని భిన్న భిన్న స్పర్శ లక్షణములు  
 తెలియును. కోకిలల కూతలలోని మాదక లక్షణము తెలి  
 యును. నీలమండల లోతు సికతా ప్రవాహముల సంగరించు  
 చిరు చేపల సన్నని మీసాల తళ తళలు తెలియును మేమిరు  
 వురము పోయి గంగానది నెప్పుడును స్పృశించలేదు. గంగలో

నుండి చెడునీళ్ళుకూడ బుద్ధిపూర్వకముగా త్రాగలేదు. ఎప్పుడో ముప్పనియో నలుబదియో యెండ్లు దాటినతరువాత నిద్దరము కలిసి పాదములయందు మమ్ము నీళ్లు పైకి తేల్చింపకుండ రాళ్ళు గట్టికొని గంగలోనికి దిగి నడచి పోవున మనుకొంటిమి. గంగ మమ్ము తేల్చలేదు. అందుచేత మేము తేల్చబడ నెంచలేదు. అంతవరకు గంగానదిని తాకవలదని ప్రతిసలు చేసికొంటిమి.

“వేదమరీచికి రాజ్యాశయెందులకు ? మంత్రులు వచ్చి బలవంతము చేసినారని తాను మెత్తబడినదా ? మెత్తపడెడు లక్షణమే సన్నిహితము కాకుండ నుండిన యొక విచిత్ర సరిస్థితియందున్న జీవి యెట్లు మెత్తబడును ? అది యసంభవమైన విషయము సంభవమైనది. అనగా వేదమరీచి మా నడుమగల సరిస్థితులచేత నెట్టి రూపు కట్టవలయునో అట్లు కట్టలేదని యర్థము. ఈ పాపము నాయందు సాధించినంత ద్రుఢిమయామెయందు సాధించలేదనియా ? అధిక పాపము నాది. నా పాపపు టూహల యొత్తిడిచేత నామె మనసు మృదూకృతమైనదనియా ? ఆ దోషము నాయం దధికముగా నారోపించుటయా ?”

ఇట్లుపించుచు శిశునాగుడు సాయంకాల ప్రతీచీదిశా సమాన్యత నీలాంభోధరచ్ఛటా పరితాడిత పశ్చిమదిక్పరివ్యాప్త నీలకాంతి గహ్వరములయందు చొచ్చుకొని పోవుచున్న వానివలె దద్దిశా ప్రమాతుఁ డగుచుండెను. రాజకుమారుడు కాలినడకన బయలుదేరుటకు సేనకులు తత్తరపడి రథము స్వస్థము చేయుటకు ననుసరించి వచ్చుటకు నొకరి



నొకడు కనుసన్నలతో హెచ్చరించుటకు నాయత్తపడు  
చుండిరి. శిశునాగుఁడు కోటగవను దాటి వెడల్పోయెను.  
అతని పోవుచున్న లక్షణములతో తదనుసరిణమతని కసభిమతి  
మని తెలిసెను. వారిలో వారే తాము వెనుకకు తగ్గిరి. శిశు  
నాగుఁడు భాగీరథి ప్రవహించని ఇతర దిశాభిముఖముగా  
పోవుచుండెను. రాజు కొడుకు కాలనడఁ బురీవీధులందు  
పోవుట పలుమంది పౌలచేత సామీప్యమునందు శిరసులు  
వంచుకొనుటయు, కొంత దవ్వు పోయిన తరువాత నెను తిరిగి  
నిన్నెరపోయి చూచుటయుఁ చేయించినది. శిశునాగుఁడు  
పురముయొక్క చిట్టచివరి యిల్లుఁ గూడ దాటిపోయెను.  
దానిపోయిన తరువాతఁ గ్రమముగా చీకట్లు బలియఁ  
జొచ్చెను. అంతలో తిరిగి వచ్చుసనుకొన్న రాచకొడుకు  
ఎంతలోనను రాక పోవుటచేత ననుసరించని సేవకుల యెడఁదలు  
కళవళం సడెను. శిశునాగుఁడు పోవుచుండెను. చీకట్లు  
ముదురుచుండెను. ఎరువు చిక్కగా నంటుకొన్న చోటఁ బొల  
ములోఁ గట్టిన నరిదుబ్బు ముదిరి నలుపెక్కినట్లు తిరిగిసయూచ  
మరునాఁటికి బిరుసెక్కి చేతులకంటి కొనుసట్టి శ్యామలత్వము  
సకుఁ దిరిగినట్లు, పాంసులా సాయంకాలవిటప్రతీక్షా శిశులి  
తాపాంగ సన్నిహిత గాఢాంజనరేఖ యట్లు, బ్రహ్మసంహీగింజ  
నూనెచేత బిరుసెక్కి నునుపెక్కి యొక మెత్తదనముతో పొడి  
పొల్లాడు మాతంగకన్యా శిరోజములట్లు, దుష్టభర్తృదత్త  
గాఢ చపేట వికృతాస్పృగ నీభవద్బిందు సంచయ సమాలోకిత  
నాధు భార్యాసితచ్ఛటా కలిత మృదుకపోల దృశ్యమాన  
శలాకా రేఖయట్లు, కలిపురుష వికటాట్టహాస విహీనకాంతి



రేఖా ప్రసారమట్లు, అదర్శనీయాన్ని సంజనిత బహు ధుంను  
 రేఖా సమాహారభూత నీలమేఘమునట్లు, ఇవమిత్రమ్మని నీలి  
 యింపరాని స్పష్టతలేని చిక్కుపడిన కలుషభౌవముల కలయిక  
 చేత గలిగిన యొక యూహ పటమువోలె జీకట్లు క్రమ  
 పరిణామమును పొందెను. శిశునాగున కాప్రదేశమున్నయు  
 పరిచితములే. నేడపరిచితములవలె నున్నవి. ఆ చీకట్లలో  
 దూలుచు లేచుచు నతడట్లే పోవుచుండెను. అతడెవ్వరిగా  
 పోవుచున్నాడో యతనికిఁ దెలియదు. ఎంత దవ్వుపోయి  
 నాడో తెలియదు. యదభిముఖముగా పోవుచున్నాడో  
 తెలియదు. కొంత ప్రొద్దుపోయినది. అతనికి దవ్వున నొక  
 చిన్న నిస్పవలె కనిపించినది. అచ్చట నెవ్వరో మనుష్యు  
 లుండవచ్చునని దానిని గూర్చి నడువ నారంభించెను.  
 ఆ యిన్ని కొంతసేపు కనిపించుచున్నది. కొంతసేపు కనిపించుట  
 లేదు. మరలఁ గనిపించువరకు నట్లే నిలుచుండి మరల సడచు  
 చుండెను. ఒకవోట చిన్న నీటిపడలోబడెను. ఆ నీరు  
 స్వచ్ఛమైనదా? పంకిలమైనదా? ఎట్టిదో తెలియదు.  
 తాను కట్టిన వసనము తడిసెను. అతనికి వెనుదిరిగి పోవలయు  
 నన్న యూహయే రాలేదు. వెనుదిరిగి పోదలఁచికొన్నను  
 నీతనికి వెనుకత ట్టేదియో తెలియదు. తన దేహమునకు  
 వెనుకతట్టు కలదు. ఆ వెనుక నేమున్నదో తెలియదు.  
 తాను ముందరికిఁ బోవుచుండెను. అదియే వెనుకత్తేదీయో?  
 ముందర వెనుక అన్న యీ రెండుమాటలు తన శరీరమునకు  
 సంబంధించినవి మాత్రమే యయ్యెను తా నెచ్చటనుండి  
 వచ్చెనో తా నెచ్చటికి పోవుచుండునో తద్భావములయొక్క

స్వరూపాభిజ్ఞానము కలవానికి కనుక ముందరలన్న శబ్దములకు  
తాకికార్థము కలదు. వేరే యుద్విష్కారము కలదు. తా నెక్కడ  
నుండెనో తెలియనివానికి కనుక ముందరలు స్వశరీర సంబం  
ధములైసవి. అట్టి యయోమయస్థితిలో దూరముగాఁ గనిపించు  
చున్న గింపి కనుకయైనను ముందరయైనను నిస్సంజేహముగా  
ముందగఁగో. తదిభిముఖముగా పోవుటయే చేయఁదగినది.  
మరియొకటి లేదు. ఆ యిన్ని కొంతసేపేలు కనిపించును ?  
కొంతసేపేలు కనిపించదు ? ఎవఁడైనను కూర్చుండి తిరిగి తిరిగి  
యెండుటాకులో యెండుకసవో వేసి దానిని బ్రజ్వలింపఁ  
జేయుచుండెనా ? వాఁడేదైన పొదలో కూర్చుండెనా ?  
ఆ పొదను గ్రమ్మిన యాకులు గాలికి తొలఁగినప్పుడు కనిపించి  
తొలఁగినప్పుడు కనిపించుటలేదా ? ఆ యిన్ని యొక పల్లము  
లోనుండి చీకటిలోఁ దనకు తెలియకుండ తాను మెట్ట పల్ల  
ములయందు నడచుచుండుటచేత మెట్ట ప్రదేశమునం దున్న  
ప్పుడు కనిపించి పల్లమునకు దిగినప్పుడు కనిపించుటలేదా ?  
తాను కొంతదూరము నడచెను. ఆ నిప్పు లెసకుఁ గొంత  
దగ్గరకు రావలసియుండెను. మొదట నెంతదూరమున్నదో  
నిప్పుడు నంతయే దూరమున్నట్లున్నదే. దూరమనునది నడ  
చుటచేత తగ్గవలయును. తన మనస్సులోనున్న దూరభావము  
నకు తగ్గుటలేదేమో ! ఆ దూరభావమెప్పుడు నిట్లే యుండు  
నేమో ! ఆ దూరభావమునకట్టి లక్షణము కలిగియున్నచో  
దాని దూరము దూరముకాదు. అది దూరముగా నున్నట్లుం  
డునుగాని నిజముగా దగ్గర నున్నదియే. కనుక తాను నిప్పు  
దగ్గరకు నచ్చిందో యుండవలయును. మరియుఁ జీకటిలో వట్టి

బయలు ప్రదేశమున నిర్జనమైనచోట దూరముగా కనిపించు నిప్పు దగ్గరకుఁ జేరినవేళ కూడ దూరమందున్నట్లే కనిపించును. సరిగా దానిదగ్గరకు వెళ్ళేడువరకు సది దూరమునందున్నట్లే యనిపించును.

శిశునాగుఁడా యగ్నిదగ్గరకు పోయెను. అనఁగా సది దగ్గరకు వచ్చెను. ఆ యగ్ని వట్టి యగ్ని కాదు. దాని కెదురుగా నొక పురుషుఁడు కూర్చుండి యుండెను. ఆ యగ్ని యొక్క కాంతి వాని మొగముమీఁద పడుచుండెను. వాని మొగము పిశాచవదనమువలె నున్నది. శిశునాగుఁడు వీరుఁడు. అతఁడు భయపడలేదు. అతఁడు కత్తికూడ చేతిలో లేకుండ వచ్చెను. శిశునాగుఁడు యమమహిషము నైసను తన బాహువులతో దాని కొమ్మలు పట్టికొని విదలించఁగల వాఁడు. అతఁడు భయపడలేదు. ఆ పురుషుఁడు తలయెత్తి శిశునాగుని వంకఁ జూచెను. నిలుచున్న శిశునాగుని మొగము వానికిఁ గనిపించలేదు. శిశునాగుని యూరుభాగములందలి దుస్తులు మాత్రము వానికిఁ గొంత లీలగాఁ గనిపించెను. కాని తలయెత్తిన యా పురుషుని శిరోభాగమంతయు శిశునాగుసకుఁ దెలిసెను. వానికొక వికృత జటాభాగమున్నది. ఆ జటలు త్రాళ్లుగాఁ బేనికొని యున్నవి. వాని గొంతు పొడుగు, మొగము కోల, చెక్కిళ్లు లోనికి త్రోసికొనిపోయి యున్నవి. కన్ను లెట్టిగా నున్నవి. కనుబొమలమీఁది పెండుకలు ధూసర వర్ణములై దుబ్బులు కట్టియున్నవి. కనుబొమ్మపైని గుమ్మెన పెండుకలు కనురెప్పచివర దీర్ఘములై మీసముల వలె మెలితిరిగియున్నవి. కన్నులు కనిపించుచున్నవి కనుక,

తలయెత్తినాడు గనుక, జడలాడుచున్నవి. కనుక, వాని  
 యందు ప్రాణము లాడుచున్నవని తెలిసెను. లేనిచో నది  
 యొక త్వగస్థిపంజరము. పిశాచములకు భయపడునగున  
 భీరుడు కాడు. శిశునాగుడు వాడు పిశాచమునుకాదు.  
 వాడెత్తిన తల మరల వగచెను. అచ్చటనున్న యగ్ని చాల  
 స్వోష్ణమైనది. చిహ్నులమంటకూడ కాదు. అదియొక కట్టి,  
 దానినుండి యొక సన్నని ధూమరేఖ వెలువడుచున్నది.  
 ఆ కట్టిను పురుషుడు మరల మరల నిస్సౌతో ముట్టించు  
 చున్నాడు. అగ్ని దానియందు సంయోజితమైన సమయము  
 నందును నా కాష్ఠ మొక సన్నని ధూమరేఖను వెల్లార్చు  
 చుండెను. ఒకటి రెండు నిమేషము లటు నిష్పగానుండి మరల  
 మరల నారిపోవుచున్నది. ఆ యగ్నికి నిజముగా దీప్తి యుండ  
 వలసిన యవసరములేదు. ఒక కాష్ఠమునందున్న యగ్ని కంత  
 దీప్తి రాదు. ఆ దీప్తి లేనిచో వాని మొగమును శిరమును  
 నిరూపింప బడవు. ఆ కట్టె యొకట్టెయో? మాటి మాటి  
 కారిపోవుటయేమి? మరల మరల వెలిగింపబడుటయేమి?  
 నిమేష మగ్నివంతమగుటయేమి? తత్కాల నిర్వమ ధూమ  
 రేఖా సహితమగుటయేమి? ఆ పురుషుడా ధూమరేఖను  
 తా నొక గొట్టముతో పీల్చుచుండెను. వానికి తద్ధూమరేఖా  
 పానమునం దున్నంత శ్రద్ధ యెదురుగా నిలుచున్న పురుషు  
 డెవరా యన్న విషయమునందు కలుగలేదు. వాడు కాక  
 మరి యెవ్వడైనను నీ వెవ్వడవని యడుగును? వాడు  
 భయపడ లేదని చెప్పవలసిన యవసరమును లేదు. త్వష్టాత్ర  
 పరిశిష్టమైన యస్థిపంజరమునకు భయమెందులకు? కాని

వానియందు ప్రాణమున్నదిగదా! ప్రాణ మున్నంతసేపు భయమున్నది. భయము బహిఃస్థితుల నాశ్రయించి యుండదు. ప్రాణము నాశ్రయించి యుండును. వానియందుఁ బ్రాణమున్నది. వానికి భయమున్నది శిశునాగునియందుఁ బ్రాణమున్నది. శిశునాగునకు భయమున్నది. శిశునాగునకు భయములేదు. వానికి భయములేదు. భయములేదన్నమాట కర్థమేమనగా దన బాహుబలముచేతఁ దా నెట్టి యాపద నైనను నెదుర్కొని సమర్థించుకొనగలసన్న ధైర్య మితిని కుండుటయు, నాకేమి పోవునన్న యొక నైరాశ్యము, తాకిక మైన పరిమహీనస్థితియు వాని కుండుటయు అందుచేత నిద్దరు ధైర్యవంతులు, నిర్భయులు కాదు. ధైర్యము భయమును తొలగఁ జెట్టును. భయము నంకురించకుండ చేయలేదు. పైగా భయ మంకురించునది కాదు. నిత్యమైనది సహజమైనది. దానికి భాసాభాసములు కలవు. భాసించుట యంకురించునట్లు గన్పించును. వీడెవఁడు? ఈ ధూమపానమేమి? నన్ను చూచి యేల భయపడఁడు? నీ వెవ్వరవని యెందుకడుగఁడు? నేను మనుష్యుడను కాకపోవచ్చును. ఒక పిశాచమును కావచ్చును. ఒక భూతమో యొక పిశాచమో వచ్చి తన యెదురుగా నిచ్చట నిలుచుండుటలో నచ్చేరు వుండదు. వీడు పిశాచ భయములేనివాఁడు. భూతములకు బెదరని వాఁడు. ఒకవేళ భూత ప్రేత పిశాచములు వీని యదుపులో నున్నవేమో! అప్పుడు వీనికి వాని భయముండ నక్కరలేదు. అసలు వీడు మానవుఁ డేలకావలయును? వీడొక భూత మేమో! కాని యీ ధూమపానము ప్రేతేతరవృత్తి. పిశా



చేతర వృత్తి. పిశాచాదులు ధూమపానము చేయునట్లెక్కడను విసికిడి లేదు. మానవులే ధూమపానము చేయుదురు. వీడు మానవుఁడు. నిస్సందేహము. అని శిశునాగుఁ డనుకొనుచుండగా నా పురుషుఁ డిట్లనుకొనెను. వీఁడు పిశాచముకాదు. అగ్నిదీప్తములై పెలగల దుస్తులు కన్పించుచున్నవి. ఎవ్వఁడో గొప్ప సంశయవాఁడు. వట్టి ధనవంతుఁడుకాదు. అంగీయందింతటి జరీపని వట్టి ధనవంతుల కుండదు. వీడు రాజవంశీయుఁడు. రాజవంశీయుడీ యర్థరాత్రమున నొంటరిగా నెందుకు వచ్చును? వాని మనస్సు చెడిపోయి యుండవలయును. వీఁడేదో యాపదలోనుండి యుండవలయును. వాఁడు పేమించిన స్త్రీ మరియొక్కని వివాహ మాడినదో, తాను సాధించలేని శత్రువు తన యింటిముంగిట వచ్చి కూర్చుండెనో. ఆ శత్రువు పరిరాజు కాఁడు. పరరాజైనచో వాఁడు సేనలతో పురమును ముట్టడించును. వీఁడు రానే రాలేడు. వాఁడాత్తుడైన పురుషుఁడు కావలయును. వానికిని వీనికిని విరోధము కావలయును. వానిని వీఁడు సాధించలేకపోయి యుండవలయును. ఇతఁడా స్థితిలో నుండెనా? వీఁడు రాజుకాఁడు. రాజైనచో ఇట్లొంటరిగా బయలుపేరి రాఁడు. రానీయరు. వీఁడెక్కువ నయసుకలవాఁడు కాకపోవచ్చును. ఎందుకు వచ్చినట్లు? చీకటిలో నెందుకు తిరుగుచున్నట్లు? ఎవరు నీవని యెందు కడుగఁడు? అని యా పురుషుఁ డనుకొనుచుండెను.

దూరముగా నొక నక్క ఊలవేసెను. ఆ యూలనందు కొని పదినక్కలు మొరిసెను. ఆ సవ్వడులతో నా నిర్జన ప్రదేశమునందు పరివ్యాప్తమైన తదగ్నిచేత, ప్రతిసౌఖ్యమైన



తత్పురుషాకృతిచేత, వివృద్ధమైన భయానకరస దేవతకు  
 వాగ్ద్యవహారము ప్రాపించి నట్లుండెను. శిశునాగుఁడు వానిని  
 పలుకరించవలె ననుకొనెను. ఇంతలో నొక నక్క- యోడేలు  
 వంటి మొగముగలది, బలసి ప్రక్కఁజేముకలు కనిపించరానిది,  
 కుచ్చువంటి తోక తద్భయానకరసదేవతా చామరమువలె  
 భాసించునది వారి యిద్దరి కెలనికివచ్చి పెంటనే భయపడి  
 పారిపోయెను. అది పారిపోవుటకు హేతువేమి? అనట నగ్ని  
 యుండటయా? లేనిచో నా పురుషుని రొమ్ముపై కట్టె  
 మోపని శవముకూర్చున్నట్లుగా భాసించి దంతములతో పీడించ  
 ప్రయత్నించవచ్చునే? వానినిచూచి భయపడుట యెందు  
 లకు? తాను నిలుచున్నాఁడు. తనకు దుస్తులున్నవి. చీక  
 టిలో నక్కలు చూడఁగలవు. తనమీఁదికి వచ్చుటకు భయ  
 పడవచ్చును. శతవిధాల నితఁడు దిగంబరుఁడు. బొమికల  
 ప్రోవు. వికృతారుణ జటావిహీఁడైనను శరీరము కనిపించుచునే  
 యున్నది. ఈయగ్ని యెంతటియగ్ని? శ్మశానములలో  
 నగ్నియు శవములును సహస్థితములయే యుండును. ఈ  
 మాత్రము నిష్పానకు నాజంబుకము భయపడవలసిన యవ  
 సరములేదు. ఆ జంబుక మెట్లు భయపడినది. ఒక పెద్దపులికి  
 మిక్కిలి దగ్గరగా వచ్చినట్లు భయపడినది. కసిక్కున మెడ  
 యందు లంకించుకొని నెత్తురు పీల్చికొను సివంగినిచూచి భయ  
 పడినట్లు భయపడినది. కొరడాతో ఛడేలునఁ గొట్టఁగా చురు  
 క్కుమనిన దెబ్బకు వెనుతిరిగినట్లు తిరిగినది. హఠాత్తుగా  
 దూరమునకు దూకినది. అది పారిపోయినట్లు తనకు కనిపించ  
 లేదుగాని తెలిసెను. దాని పాదములు పారిపోవుచుండఁగా

నేలయందుకలిగిన చిన్న చిన్న సవ్వడుల దగ్గరితనముచేత గాలి  
 లేని వట్టియాకాశమున నది పరుగెత్తుచుండఁగా వేగముచేత  
 దాని శరీరాంచలములయందు సముద్భవించిన యొకవాయువు  
 యొక్క సన్నని సవ్వడిచేత నది పరుగెత్తుట తనబుద్ధికి భాసిం  
 చెను. ఆ పరుగెత్తుటలో దాని భయము ప్రతీయమానమగు  
 చుండెను. ఈ త్వగస్థిపంజరమునకు నది యంత భయపడనేల?  
 వీఁడు పిచాచముకాదు సరికదా వీఁడెవ్వఁడో మాంత్రికుఁడై  
 యుండనలెను. మాంత్రికులనుచూచి జంతువు లిట్లు భయ  
 పడును. వీఁడు మాంత్రికుఁడైనచో తానెవ్వరో వీనికి తెలిసి  
 యుండునేమో? అచటఁ గూర్చుండి తనకోసము ప్రతీక్షఁ  
 జేయుచుండెనేమో! వేదమరీచియుఁ దానును గలిసి కట్టిన  
 పాపపుచ్చెట్టుబోద వీని కభిజ్ఞులోనున్న దేమో! వాఁడు తిరిగి  
 తిరిగి వెలిగించుచున్న కాష్ఠ మాబోదలోని ముక్కకాదుగదా!  
 అందులోని ధూమమును వీఁడు పీల్చుచున్నాఁడా? వీఁడు  
 తనకు తన యిప్పటి స్థితినుండి వెలివడఁదగిన యుపాయము  
 చెప్పదగినవాఁడు. వానియందులేని గుణములు తాను వాని  
 యం ద్రారోపించుటలేదుకదా? వాఁడు మాంత్రికుఁడగుట  
 సిద్ధము. వాఁడు పిశాచభయ రహితుఁడగుటయు, త జ్జంబు  
 కము తద్భయ సహితమగుటయు సాక్ష్యములు. శిశునాగుఁడు  
 “ఓయీ! యెవరునీవు” అనెను. వాఁడు తలయెత్తకుండ  
 “కూర్చుండుము” అనెను. రాజకుమారుఁడైన శిశునాగుఁ  
 డచ్చట నెట్లుకూర్చుండును? అది యెట్టిప్రదేశము? ఇంత  
 వరకతనికి తన యంగీ తడిసినదన్న గుర్తులేదు. కూర్చుండ  
 నలయునన్నయూహ పుట్టినయంతనే తడిసిన యంగీ గుర్తుకు

వచ్చెను. కూర్చుండక యేమిచేయును? తన కాళ్ళక్రింద రాళ్ళున్నట్లతనికి తెలిసెను. ఆ పురుషుఁడు “కాళ్ళక్రింది రాళ్ళటు నిటు త్రోసి కూర్చుండుము” అనెను. దానితో శిశునాగుని ప్రేషాణములు పై నపోయెను. వీఁడెన్వఁడో మాంత్రికుఁడు. వానికిఁ దా నెవ్వరో తెలియును. వాఁడు తన్ను చ్చటికి రప్పించెనేమో! శిశునాగునకు భయమువేసెను. శిశునాగుఁడు ధైర్యవంతుఁడే. ఆధైర్యమెట్టిది? శత్రువు మీఁదికి వచ్చినచో, నొకజంతువు తనపైకి వచ్చినచో, దేలికగాఁ దాను వారించుకోఁగలశక్తి తనకున్నదన్న ధైర్యము. వీఁడు శత్రువుకాఁడు. వీఁడు పెద్దపులికాఁడు. సింహముకాఁడు. కాలిక్రింద రాళ్ళున్నవని సామాన్యముగా గ్రహించినచ్చును. తాను రాళ్ళు తొలఁగించుకొనియే తొలుతనచోట కూర్చుండి యుండును. దీనినలన వాని కతీంద్రియజ్ఞానము కట్టబెట్టినక్కరలేదు. శిశునాగుఁడు రాళ్ళు తొలఁగించి కూర్చుండెను. కూర్చున్న తన మొగము వాఁడు తలయెత్తి చూచినచోఁ గనిపించును. వాఁడు తలయెత్తి చూడలేదు. తొందరయేమి? సావకాశముగా చూడనచ్చునని యూరకున్నాఁడేమో! మరల నిప్పరిపోయెను. ఆరిపోయిన నిప్పును వాఁడుమరల వెలిగించవలయునుగదా! ఏమి పెట్టి వెలిగించును? ఇనుపముక్కతో రాతినికొట్టి దూది నంటించి వెలిగించవలయును? అచట నినుపముక్క లేదు. రాయిలేదు. దూది లేదు. మరల నా కాష్ఠ మంటుకొన్నది. ఎట్లంటుకొన్నది? వీఁడెట్లు వెలిగించెను? శిశునాగునకుఁ దెలియలేదు. ఆ కాష్ఠమే కొంచెముసేపు వెలిగి కొంచెము సేపారిపోవునా? వానిచేతు

లాడినట్లుండెను. వాఁడు దానిని వెలిగించిన ట్లుండెను. అరే! వానికి ధూమపానమునం దున్నంత శ్రద్ధ మరీదేని యందును లేదే. శిశునాగుఁడు “ఓయీ! నీవెవరివు? నేనెవరనో నీకెట్లు తెలియును? నన్ను చూచి యేల భయపడవు? ఆనక్క నిన్ను చూచి యెందుకంత భయపడినది? ఈ కాస్తాగ్ని ఏమి? ఈ ధూమపానమేమి?” అని యాగి యాగి ఈ ప్రశ్నలువేయఁ నారంభించెను. వాఁడు దేనికిని సమాధానము చెప్పలేదు. మరల శిశునాగుఁ డిట్లనెను. “నీ వెవ్వఁడనో మాంత్రికుఁడవు కావలయును. ఆస్యగాలము పొందిన చెట్ట భయమువలన నాకుఁ దెలిసినది. నేనొక యాపదలో నున్నాను. నాయాపద యెట్టిదియో నీవు చెప్పఁగలిగినచో నీవు నాకు సాయపడఁగలవో లేవో నేను తెలిసికొందును.” అనెను. ఆ పురుషుఁడు మాటాడలేదు. శిశునాగుఁడు లేచి నిలుచుండి తాను పోవుచున్నాననెను. ఆ పురుషుఁడు “నీప్రేమ విఘటితమైనదని యేడ్చుచున్నావు.” అనెను. శిశునాగుఁడు తలక్రిందు లయ్యెను. వాఁడు సర్వజ్ఞుఁడనుకొనెను. వాఁడో శిశునాగుని గురించి తనకు వచ్చిన పది యూహలలో మొదటి దానిని చెప్పెను. అది ఘుణాక్షరమయ్యెను. శిశునాగుఁడు మరలఁ గూర్చుండెను. ఇట్లనెను “గురూ! నేను నీకు వశుఁడను. నీవు నన్ను సముద్ధరింపుము. నా భాగ్యరేఖ గొప్పది. ఈనాఁడే నా కాదెబ్బ తగిలినది. ఈనాఁడే నాకు తత్ప్రతిక్రియా మార్గము లభించినది. ఈ ప్రక్కనున్నది వారణాసీ నగరము. నే నారాజు కొడుకును నేనే యువరాజును. ఈ రాజ్యమున కుత్తరాధికారిని నేను. నేను నీ యాశ్రయమును

చొచ్చితిని. నన్నీయాపదనుండి రక్షించుము.” అనెను. పురుషుఁడు కొంతసేపు మఱానమనలంబించి మరల నిట్లనెను. “కాశీపుర మిచ్చటికి నే దిశయందున్నదో నీకు తెలియునా ! చీకటిలో నడచివచ్చి యుందువు. ప్రొద్దుపోయినది. పురము నందలి దీపము లార్పివేయఁ బడినవి. నీకు దిశ తెలియదు. మరికొంత సేపటిలో దివ్యటీలు తీసికొని రాజభటులు నీకొరకు వెదకుచు వత్తురు. నీ విచ్చటనే యుండుము. వారు నిన్నుఁ దీసికొని పోదురు.” శిశునాగుఁడు “స్వామీ ! నేను నిన్ను వదలిపోను నేను నీతోడనే యుండెదను. నన్నీయాపదనుండి సముద్ధరింపుము.” అనెను. ఆ పురుషుఁడు “ఓయీ ! నీయాపద హృదయమునకు సంబంధించినది. నీవు బైరాగినై పోదువా ? ఏల పోవలయును ? నీయెడఁదమీఁద నాఘాతము తగిలినది. ఆశ్రీ నీయందుఁ దనకున్న ప్రేమకంటె మరి యింకొకచోట నెక్కువ ప్రేమను కలిగించుకొన్నది. దానికి ప్రతిక్రియ చేయుట యెట్లనగానే యితరమైన స్థానము తత్రేమ భాజనమైనదో ఆ స్థానమును నీవు సశింపఁజేయుట, దానిమీఁద నీవధికారివగుట. అప్పుడు ఆశ్రీ తాను చేసిన దోషము తెలిసికొనును. అట్లు చేయవలయునన్నచో బైరాగివికారాదు. పోయిన రాజ్యమునందు నీవుండవలయును.” అనెను. శిశునాగుఁడు “స్వామీ ! అది యేమైనను సరే, నేను నిన్ను వదలిపోను.” అనెను, మరల పురుషుఁ డిట్లనెను. “నన్ను వదలకుండ నుండుటకు నాకొక యిల్లున్నదా ! నేనొకచోట నుందునా ! నావలె నీవగుదువా ? రేపు తెల్లవారిన తరువాత నీవు నావంటబడి నచ్చుచున్నచోఁ జూచిన జను లేమను



కొందురు. ఓయి యవివేకీ! నీ రాజధానికి నీవు పోయి. నేను నిన్ను చూచుటకు వత్తును. నన్ను నీ కోరికలోననే యుండిపోయిన్నావో నేనే యుండిపోదును. అంతకుమున్ను నీవు నా శిష్యుడవు కావలయును. శిష్యుడవైనచో గదా నాకచ్చటికి రావలసిన యవసరమున్నది” అనగా శిశునాగుడు “స్వామీ! నేను నీకు శిష్యుడనే. నీ వేమిచేయు మందునో చెప్పుము, చేసెదను.” అనెను. ఆ పురుషుడు తన చేతిలో మందుచున్న యాకట్టెను శిశునాగుని చేతికిచ్చి ఈ ధూమపానము చేయు మనెను. శిశునాగున కంతలో నొక సంగియము కలిగెను. ఆ ధూమపానము చేసినచో డా నేమగునో? ఇది యేమి సందేహము? ఇది యేమిభయము? అతఁ డిట్లనెను. “నేను నీ శిష్యుడనగుటకీ ధూమపానము చేయవలయునా? ఇది యేమి యుపదేశము?” అనగా పురుషుడు “సరే! ఇప్టములేనిచో వెళ్ళిపోయి” అనెను. “కాదు స్వామీ! కాదిటు తెమ్ము” అని శిశునాగుడు చేయి చూచుటయు నతఁడీయకపోవుటయు రెండు మూఁడుసార్లు శిశునాగుఁ డభ్యర్థించుటయు, నతఁ డనుగ్రహించి యిచ్చినట్లు నటించుటయు, శిశునాగుఁ డా కావ్యమునుఁ జేతఁబూని నోటిలో ముక్కులలో నా ధూమరేఖను బోసికొనుటయు జరిగెను.

ఆ ధూమము తొలుత నీ వాసన యిదియని చెప్పరాని యొక వాసనవేసెను. బల్లిపెట్టినగుడ్లను గేదెదూడతొక్కఁగా నారసించి యొకకంపు వచ్చును. అది యాకంపువలె నున్నదా? అడవికడుపులో వేసంగిలో నొక నీటిపడియ యెండిపోయిన దెండిపోఁగా మిగిలినదానిలో రాలినయాకులు



తడియుచు నెండుచు సెండుచు నీళ్ళకొక యెట్టిని రంగుదెచ్చి  
యొకగౌలు పుట్టించును. ఆ గౌలువలె నున్నదా? శిశునాఁగుడు  
వెంటనే కాష్ఠమును ముక్కునద్దనుండి తీసివేయుదమను  
కొన్నాఁడు. గుళ్ళువు కోపించునేమో! తాను శిష్యుఁడు  
కాకపోవునేమో! ఆ కాష్ఠము నట్లే యుంచినాఁడు. ఆకంపులో  
నుండి ఆగౌలులోనుండి యొకసహ్యాత భాసించెను. ఇప్పు  
పూవులు కొండలపైనుండి కోసి తెచ్చి కుంకుమములో నారఁ  
బెట్టగా నవియెండి దట్టమై యొకమాగువాసన దేలును. ఆ  
వాసన యిప్పపూవునందు భాసించదు. ఆ యిప్పపూవులను  
నమలినపుడు ఘ్రాణేంద్రియమునం దాతావిభాసించును. అది  
యెట్లుండుననఁగాఁ గంచెలవెంట విషముష్టిఫలములు, పుల్లి  
రేఁగుబండ్లు, రేఁగుబండ్లు, రక్కెససండ్లు మొదలైనవి పడి,  
చితికి కొన్నాళ్ళు మాఁగి యొకవాసనను వెల్పును. ఆవాసన  
యసహ్యమనుటకు వీలులేదు. ఆవాసన ఘ్రాణేంద్రియమున  
కొక మాదకశక్తిని సంపాదించును. ఘ్రాణేంద్రియము మదిం  
చుచు. మదింనుట యనగా తదింద్రియజ్ఞానము పోదు. దాని  
కితరమైన సూక్ష్మవిషయ పరిజ్ఞాన ముండదు. వాడు మదించి  
నాడనఁగా వానికొక దెబ్బకొట్టము. వానికి తగులును. కాని  
వాని మదించిన శరీర మాదెబ్బను లెక్కచేయదు. మొద్దు  
బారిన యొక శరీరైక దేశమందు కత్తితో కోసినచోఁ గోసి  
నట్లు తెలియును. బాధయుండదు. కాలిమడమయందుగాని  
కాలివేళ్ళచివరలఁదుకాని చర్మము బిరుసెక్కి ఆనుకట్టును.  
ఆ యానును గత్తితోకోయుము. కత్తితోయుచున్న యనుభవ  
మగుండును. బాధలేదు. మదముయొక్క లక్షణమిట్టిది.

ఆ కాష్ఠనిర్గతధూమము వానిఘ్రాణేఁ ద్రియమున కట్టి లక్షణమును సంపాదించెను. అది యంతటితో నూరకుండలేదు. మెదడులోనికిఁ జొచ్చెను. శిశునాగున కొకయూహవచ్చెను. తనయు వేదమరీచియు సంబంధము పాపమునుకొన్నాఁడేమి? అది సహజమైనది.

౪

దివ్విటీలతో తనకొరకు వెదకుచున్న రాజభటులను భిన్న దూర ప్రదేశములనుండి శిశునాగుడు చూచుచున్నను తా నచ్చట నుండినని వారిని పిలిచి చెప్పలేదు. తాను వారిని కలిసికొనుటకు ప్రయత్నించను లేదు. వారికై నను పురుషుఁడు ధూమపానము చేయు నగ్ని కాష్ఠము కనిపించినచో సది యేదో యగ్ని, ఎవరైన నచ్చట నుండవచ్చునని శిశునాగునివలె దలఁచి రాదగినదే. కాని రాజభటుల దూరపు దివ్విటీల వెలుగు తోచినంతనే యా కాష్ఠాగ్ని యారిపోయెను. శిశునాగుఁ డా ధూమరేఖాపానమును చేసిన తరువాత కాష్ఠమును మరల నా పురుషున కందించెను. కాష్ఠము మరల వెలుగలేదు. కొంతసేపటికిఁ బురుషుఁడచ్చట లేకపోవుట శిశునాగుఁడు తెలిసికొనెను. తెలిసికొననే కాని పురుషుఁ డచ్చట లేమికై విచారించలేదు. అతని మనస్సు తా నొక మండగొండితనము నవలంబించెను. అది తాత్కాలికమో నిత్యముగా నుండునదియో యతనికి తెలియలేదు.

తెలెసికోవలయునని ప్రయత్నముకూడ చేయలేదు. అతని కాయూహయే రాలేదు. శిలా ప్రతిమవలె నచ్చట కూర్చుండి యుండెను. మిక్కిలి యాయాసముతోఁ జేసిన యన్వేషణము పెక్కు గడియలు గడచిన తరువాత నుషోరేఖలు సన్న సన్నములైన చిత్ర చిత్రములైన వెలుగు కణములను జగము నావరించిన చీకటి భాండములో కనిపించకుండఁ దెలియకుండ గ్రుచ్చి యెత్తి నడుకాకిబంగారపు గనులుగల దేశములో తళుకురేకుల సన్నసన్నని ముక్కలు నేలమీఁద నున్న మట్టిలో కలిసియుండి హఠాత్తుగా తళుక్కున్నట్లు తదాపః కాలపు చీకటిలో నుషోరేఖలు చిత్రముగా వ్యాపించి యుండును. వానికి కాంతి కలదు, లేదు. అవి యంధకారి మును తొలఁగించును. తొలఁగించవు. చీకటియొక్క దట్టపు తనము కొంచెవైసెను శిథిలీకృతము కాదు. కాని యేదో కనిపించెడులక్షణము లేతగా భాసించును. కనిపించ దనియే చెప్పవచ్చును. కనిపించును. అవి గ్రుడ్డి చీకటు లనుటకు వీలులేదు. నిజమునకు గాఢాంధకారమే. కాని లీలగా నేదియో భాసించుచుండును. అట్టి భాసమునందు దూరముగా నెవ్వరో కూర్చున్నట్లు దిద్దితీల వెలుగునకు దూరముగా సంచరించుచున్న రాజభటులకు గోచరించెను. దిద్దితీలు చేబూనినవారికిఁగాని తత్కాంతికి సమీపమునందున్నవారికిఁ గాని దూరములు భాసించనే భాసించవు. అంధకారముచో దూరములు భాసించుట యంధకారములోనున్న వానికే జరుగును. వెలుగులో నున్నవానికి చీకటిలోనున్న వస్తువు కనిపించనే కనిపించదు. అంధకారలోకములు వేరు. జ్యోతిర్లోక

ములు వేరు. అంధకారములలో నున్నవారికి జ్యోతిర్లోకములో నున్నవారు కన్పింతురు. వారిని గురించి తెలిసికొనవచ్చును. జ్యోతిర్లోకములలో నున్నవారికి నంధతమన లోకములలో నున్నవారగుపించరు. వెలుఁగు చీకటిని సంహరించునుగాని చీకటిలోఁ జూడలేదు. చీకటి వెలుఁగు నేమియుఁ జేయలేదు. వెలుఁగులో నున్నదానిని విస్పష్టముగాఁ జూడఁజాలదు. చీకటిలో నున్నవారికి చీకటిలో నున్నవారు కన్పింతురు. అందు చేత దిద్దివీలకు దూరముగా సంచరించుచున్న రాజభటులు శిశునాగుని గుర్తుబట్టిరి. ఎవ్వరో యచట కూర్చున్నట్లు వారికి భాసించి యశిని దుస్తులమీఁది హేమమణి కింఠ సంతానము చేతి కలిగిన గుర్తు విస్పష్టముగా కలిగి పోయి రాజకుమారుని సందర్శించిరి. పిలుపులతో దిద్దివీల చచ్చటికిఁ బెచ్చెను. శిశునాగుఁడు మాటాడలేదు. కొంతసేపటికి వారి బహుప్రార్థనా ఫలితముగా నతఁడు లేచి వారి ననుసరించెను. అందరును కాశీనగర ద్వారములోనికిఁ బ్రవేశించు వేళకుఁ జీకట్లు తూర్పు ప్రాకారపు గోడకు కాలుక మెత్తినట్లు హత్తుకొనుచుండెను. రాజసాధము ప్రవేశించిరి. శిశునాగుని తండ్రికి తన్ని శాభాగ మంతయు నిద్దుర లేదు. కొడు కెచ్చటికో పోయెనని రాత్రి ప్రౌద్ధుపోయి యాయనకు తెలిసెను. ఆయన శతవృద్ధుఁ. అయినను మంచి యారోగ్యవంతుఁడు. కాలుసేతులాడుచున్నవాడు. అప్పటిని గుఱ్ఱముమీఁద స్వారి చేయగలవాఁడు. వలసినచో కత్తి చేబూని యుద్ధరంగమునం దవతరించి శత్రు శిరఃకర్తనము చేయఁదగిన శక్తి యొడలునందు కలవాఁడు. పురుషునకు వార్ధకము పెరిగినకొలది ఘాతేషణ

మధికమచుండును. ఇది సహజ లక్షణము. మరియు శిశు నాగుఁడు జన్మించినదాదిఁ గార్తాంతికులు శిశునాగుఁడు భారత దేశ చక్రవర్తి యగునని చెప్పుచు వచ్చిరి. తడనుకూలముగా శిశునాగుఁడు మహా పరాక్రమశాలి. రాజనీతి విశారదుఁడు. ఖడ్గవిద్యా నిపుణుఁడు. మిక్కిలి సాహసుఁడు. ఈ గుణము లతో కార్తాంతికుల జోస్యమునందు విశ్వాసము తండ్రికిఁ బెరిగెను. ఆ కొడుకును వదలి నిమేషము మనలేడు. సర్వ ప్రాణము లతనిపైననే పెట్టికొని బ్రతుకుచుండెను. కడచిన పదియేండ్లుగా వేదమరీచియు శిశునాగుఁడును నిత్యసహ వాసము చేత బహు విహార కాలములయందుఁ దనకుఁ బ్రతి దినము నెక్కువకాలము సన్నిహితులు కాకపోయినను శిశు నాగుని యునికిని గూర్చిన ప్రత్యయము వానిని వెన్నంటియే యుండెను. అతని సుస్థితిని గురించిన భావమే యా వృద్ధ రాజును బ్రతికించు చుండెను. తెల్లవారులు వృద్ధభూషణికి నిద్దురలేదు. రాజభటులు శిశునాగునిఁ దొట్టతొలుత రాజ దర్శనమునకుఁ దీసికొనివచ్చిరి. అది రాజాజ్ఞ. కొడుకును చూచినగాని రాజునకు మనశ్శాంతి లేదు. నిద్దుర పట్టదు. వేదమరీచి మగధరాజ్యమునకు వెడలిపోయినం తన నిత్యసహ చర్య విముక్తిచేత శిశునాగుఁడు మనసులో డీలు పడిపోవునని తండ్రి యనుకొనుచున్నదే, అందుచేతఁ గుమారుఁ డేమై పోవు నేమో యని వృద్ధరాజు పడుచున్న యాదుర్దాకు ఫలిత ముగా శిశునాగుఁడు కడచినరాత్రి యెచటికో లేచిపోయెను. అది వృద్ధరాజునకుఁ బెద్ద దిగులయ్యెను. శిశునాగుఁడు తండ్రి దగ్గరకు వచ్చుసప్పటికి బయట సూర్యరశ్మి చక్కఁగా నున్నను



రాజసౌధా, తర్భాగమున నిశాదీపికాకాంతుల సాహాయ్యము  
వస్తు దర్శనముకొరకుఁ గావలసియో యుండెను. శిశునాగుఁడు  
తండ్రిని చూచెను. తండ్రి నిన్నటి సాయంకాలమున ఖేటో  
రాశి. శక్తిమంతుఁడు. దృఢకాయుఁడు. నేత్రగతధాళిభిష్యము  
చేత దుర్నిరీక్ష్యుఁడు. రాచనీవియంతయు నాలికిపోవుచున్న  
మూర్తికలవాఁడు. ఈ నిమిసముతో సూతయునునదియొండ్ర  
వయస్సు కలవానివలె నున్నాఁడు. కన్నులలో కాంతి లేదు.  
రాచనీపి లేదు. వృద్ధభూషతి యెన్నడును వంగి కూర్చున్న  
వాఁడు కాఁడు. ఈ సమయమున నతని మేను మిక్కిలి వంగి  
యుండెను. ఆయన తల పూర్వము నరసియో యుండెను.  
ఆ నరయుట నరయుటగా నెన్నడు భాసించలేదు. ఇప్పుడు  
పండిన వృద్ధయొక్క చీకరి - బాకిరియైన సిత శిరోజ  
ముల వలె నాతని శిరస్సు నందు కనిపించెను.  
అతని మొగము మీఁద ముడుతలు పడియుండెను. అట్టి  
తండ్రిని చూచినంతనే శిశునాగునకు జాగ్రత్త వచ్చెను.  
ఇంతసేపు తాను నడచుచున్నాఁడే కాని తన స్మృతి  
తనకు లేనట్లున్నది. శిశునాగుని మనస్సాడుచున్నదో లేదో  
తెలియదు. ఇప్పు డాడుచున్నది. ఆడుచున్న యిప్పటి స్థితిని  
బట్టి పర్యాయోచించినచో తత్పూర్వము కూడ నాడుచునే  
యున్నట్లు తెలియుచున్నది. అవును. ఇంతసేపు తన మనస్సు  
పనిచేయుచునే యున్నదన్నమాట. ఏమని యాలోచించు  
చున్నది? ఇట్లాలోచించుచున్నది. వేదమరీచి నున్న తిరస్క-  
రించి, తిరస్కరించకపోయినను తిరస్కరించినట్లుగా తన  
యందు కన్న తన తండ్రి రాజ్యమునందు తన కథి కాను



రాగము వెలార్చినది. ఆ పురుషుఁడు తనకొక నీతి నుపదేశించెను. ఆ నీతివాక్యార్థము సమాచరణములొనికి తీసికొని వచ్చుటకు తానిపుడు సమర్థుఁడు కాఁడు. తండ్రి బ్రతికి యున్నాఁడు. అతఁడు రాజు తాను మగధరాజ్యము మీఁదికి దండెత్తి పోవుటకు వీలులేదు. మగధరాజ్యము మీఁదఁ దా నేకాఁణముఁ జెప్పి దండెత్తును? మగధరాజ్య మెక్కడ? కాశీరాజ్య మెక్కడ? కొండనుబోయి తగరు దాకినట్లుండును. ఈ మాట తండ్రితోఁ జెప్పినచోఁ దండ్రి తనకున్నానము కలిగినదని భావించును. తనయు వేదమరీచియు సంబంధము మూఁడవ ప్రాణికిఁ దెలియదు. ఇపుడు దండెత్తుదు నన్నచో సందేహముయొక్క తొలుతుఁటి బీజనిక్షేపము చేసినట్లుగును. తనకుగల మహావివేకమువలన ననూహ్యమైన జాగ్రత్తవలన, భావించరాని నేర్పువలన తను యిద్దరి సంబంధ ముద్యాస వనమునందలి పికమయూరాదులకుఁ గూడ గోచరించ నీయ లేదు. దాసదాసీజనమునకు తెలియుట యెట్లు? అంత సర్వతోభద్రముగా నిర్మించిన యీ ప్రేమను గూర్చిన సందేహమునకు తానే తన తండ్రియందు బీజావాపము చేయునా? ఆ తండ్రి బ్రతికి యున్నన్నినాళ్లు తన ప్రతిక్రియాభావమునకు బీజావాపమే జరుగదు. ఆంకురించుట మాట తరువాతది. ఈ భావముతో నతడు రాజసౌధమునకు నడచి వచ్చుచుండెను. ఈ యూహలతని మనస్సులో నాడుచున్నవని వానికిఁ దన నడచినంతనేసేపు తెలియదు. అది యొక విలక్షణమైన నిద్రావస్థకాని నిద్రావస్థగా నతఁడు నడచెను. నిద్రురపోవుచున్న వేళ నిద్రురపోవుచున్నట్లు తెలియదు. నిద్రురమేల్కొన్న తరు

వాత సంక్లిష్టకు నిమగ్నపోయితిని తలంచును. ఇది ప్రసిద్ధ  
మైన విషయమే. నడచి వచ్చినంత సేపటికి శిశునాగుని స్థితి  
తత్కాలమున సతిని యూహించుకొన్నది వానికిష్టము చేసి  
సెను. నిదురి పోయినట్లనినా యనిపించెను. నిదురిపో నింత  
యూహించుకొని జరిగి దే యనిపించెను. ఈ నిదురి నిష్క్రిణ  
మైనది. నిదురి యనగా సంచోద్రయ వ్యవహారము గంభీరము.  
ఇంద్రునియొద్దకు యొకానొక జ్ఞానము తత్కాలమున  
నుండనే యుండును. అట్లే ఈ నడచి వచ్చుచున్న సమయమున  
ఈ యొక్క భావమును పరిత్యజించి తక్కిన సర్వభావములు  
నిద్రాణములై యుండెను. మానవునియొక్క సుషుప్తిస్థితి  
ఇంద్రుని విషయమున నిద్రాస్థితి యొక్క శిశునాగుని నడచి  
వచ్చునట్లే స్థితిలో నీ ప్రతిక్రియా భావమున  
సర్వ భావముయొక్క నిద్రావస్థయని చెప్పవలయును.  
మనస్సు చిత్రముగా నేకదేశమునందు మోగి యుండి తి  
దితర సర్వ ప్రదేశములందు నిద్రాణమై యుండునట్లును.  
అది యొక విలక్షణమైన నిద్ర. నిద్రాకాలమునందు భీష్మము  
మాత్రము సద్వ్యవహార యోగ్యుడై యుండును. ఇట్టి వి  
క్షణ నిద్రాకాలమున నొక విపరీతమైన హనోభాసము  
మాత్రమే సద్వ్యవహార యోగ్యతా సంపన్నమై యుండును.

వృద్ధరాజుయొక్క స్థితి యాశ్చర్యముగా భాసించెను.  
వార్ధక్యము విచిత్రమైనది. ఏదిసమస్తకాలమున దాని  
నొషధముచేత నియమముచేత శరీరవ్యాయామము చేత ఏ  
గింపవచ్చును. అనాదికి వార్ధక్యములేదు. ఇసువడిదోగడ్డ  
కుట్టవానికెంత యుత్సాహమునునో అంత యుత్సాహ

ముండును. లంఘించగలడు. పరువెత్తగలడు. పరిహాసము  
 లాడగలడు. కామవృత్తి నవలంబించగలడు. ఏనాఁడు  
 నియమము సడలునో ఏనాఁడౌషధసేన మానునో, ఏనాఁడు  
 వ్యాయామము చేయఁడో, ఏనాఁడు తదుచితాహారము సేవిం  
 చఁడో ఆనాఁడు తత్పూర్వమెన్నఁగనో తొలగఁబెట్టుచు  
 వచ్చిన వార్ధక్యమంతయు నొక్కసారిగా హఠాత్తుగా భాసిం  
 చును. ఆ భాసించుటలోకూడ తత్పూర్వము తొలగఁబెట్టిన  
 సర్వకాలమును ప్రతినిమేషము నేనున్న నన్నట్లు వచ్చును.  
 ఇది సామాన్యస్థితి. దీనికంటె మించినస్థితి యింకొకటికలదు.  
 ఈరీతిగా వార్ధక్యము ప్రతారించుచు యౌవనమును నిలఁబెట్టు  
 కొనుచు వచ్చిన పురుషునకు మహాదుఃఖ మొక్కఁడు ప్రాపించి  
 నచో నియమాషధ వ్యాయామములు లేనినాడు దాని తల  
 కూపుటకంటె వేయిరెట్లు తలనూపును. నియమాదులు సడ  
 లనదినమున సన్నిహితమైన వార్ధక్యము మరల మరునాఁడు  
 తన్నియమాదిపాలనముచేత తొలగిపోవును. దాని పదము  
 చెడును. కాని యొక మహాదుఃఖముచేత యా వార్ధక్యము  
 తన సహజస్వరూపమును భాసింపఁజేసికొన్నచో నది పెరదాని  
 వలె తొలగిపోదు. వీటవెట్టికొని కూర్చుండును. తరువాత  
 నియమాదులచేత మరియొకస్థితి యేర్పడవచ్చునుగాని సన్ని  
 హితమైన వార్ధక్యరేఖాతీతయమునందు లవమును తొలగదు.  
 పదియేండ్లు నీ వార్ధక్యమును దిన దిన ప్రయత్నముచేత  
 తొలగఁబెట్టితివనుము. ఆయొక్క దుఃఖదినమునందు నైదేండ్ల  
 వార్ధక్యము నీయందువచ్చి కూర్చుండును. మరల నియమాదులు  
 చేతనా పదేండ్ల వార్ధక్యములో నైదేండ్ల వార్ధక్యముమాత్రమే

తొలగించుకొనఁగలవు. అట్లు తొలగించుకొనుటకు మరల ప్రయత్నము చేయవలయును. ఆ సన్నిహితమైన దుఃఖము యమున పదియేండ్ల వార్ధక్యమును వచ్చికుట్టించును.

శిశునాగుఁడు తండ్రినంకఁజూచినపుడు తండ్రియందును పదియేండ్ల వార్ధక్యము భాసించుచుండెను. రాజు నిన్న ప్రొద్దుగ్రుంకువేళ నుండినరాజుకాఁడు. నిన్న సగటికి ప్రొద్దు గ్రుంకిన ఇప్పుడు రాజునకు ప్రొద్దుగ్రుంకునట్లున్నది. అట్టితండ్రిని చూడగా శిశునాగునకు మహాస్పృహ నారంభించెను. నిద్రాణమై యున్నమనస్సు మేల్కొన్నట్లయ్యెను. నిద్రపోవుచున్న మనస్సు మేల్కొన్నదనగా స్థమేమి? మేల్కొన్నప్పటి బహు భావములయందు నిద్రపోవుచున్నప్పటి శిశ్నమైన వివేకము వ్యాపించుట యని యర్థము. నిద్రావేళయందు నట్టి తెలివి యున్నది. అది సత్కాలమున నింద్రియ సముత్సారిక బహు విషయములయందు వ్యాపించెడు. మేల్కొనినంతనే యా తెలివి యింద్రియసముత్సారిక బహువిషయప్రదేశమునందు వ్యాపించును. ఇదియే నిద్రకు మేల్కొనుటకుగల భేదము. ఆ భేదము శిశునాగున కిప్పుడు వాని మనోదేశమునందు తాండవింప నారంభించెను. అనఁగా సతని మనస్సులో మొద్దుగా నేభావమున్నదో యా భావము రెక్కలుకట్టికొని తిరుగ నారంభించెనని యర్థము. గడ్డగట్టి మొద్దుగానుండి స్థూలమై యున్న మనస్సులో నింతవరకున్న భావమేది? వేదమరీచిమీద తాను పగతీర్చికొనుటకు దండెత్తిపోవలయునన్నచో తానురాజు కాఁడు. తండ్రియున్నాఁడు. అది సాధ్యముకాదు అన్న భావము. ఆ భావము తనయునికిలో నీమూఁడువార్యములలో

నున్నంత విస్పష్టతకూడ లేకుండనుండెను. తాను మగధ రాజ్యముమీఁద దండెత్తుట యసంభవమన్న విషయము మాత్రమే స్థూలముగానున్న దేమో! దాని వనుక నీత్ర్యంశ మైన భావ ముండియుండవచ్చును. తండ్రిని చూచినంతనే యుద్బుద్ధమైన యతనిమనస్సు చిత్రచిత్రముగా పనిచేయ నారంభించెను. అతనికి వచ్చిన ప్రథమోహ తండ్రి చనిపోవు నని. ఆయాహ వెంట నొక సంతోషరేఖ భాసాభాసముగా నిలచెను. వెంటనే యా సంతోషరేఖ పొడసూసగానే లేద న్నట్లు దుఃఖభార మొక్కఁడు విస్పష్టముగా భాసించెను. ఈ మనస్సు తన్నుఁతానే ప్రతారించుకొనుటలో నిష్ణానమైన పదార్థము. ఈ మనస్సునందు నైకకాలికముగా సదియూహ లంకురించును. పూర్వపూర్వములు బలహీనములు. ఉత్త రోత్తరములు బలిష్ఠములు. ఈ బలసహితత్వ బలరహితత్వ ములు వ్యత్యస్త లక్షణములుగలవి. బలహీనములైన నెను కటి వెనుకటివాని బలాధిక్యము చర్చాలక్షణము కలదిగాదు. ఉత్తరోత్తరములైన వానిబలము చర్చాలక్షణసహితమైనది. చర్చాలక్షణ సహితత్వమే దీనిబలము. నిజముగా విచారించి సచో పూర్వపూర్వములు బలవంతములు. ఏలయనగా పూర్వ పూర్వములు జీవగత వాంఛాసన్నికృష్టరూపములు. ఉత్త రోత్తరములైనవి తాకికపరిస్థితి సన్నికృష్టరూపములు. తాకిక పరిస్థితి సన్నికర్ష చర్చాలక్షణ ప్రోద్బలకమైనది. చర్చ తాకి కము. వాంఛ జీవలక్షణము. శిశునాగునియందు స్వగత వాంఛాసంబంధి సంతోష రేఖావనోదక దుఃఖభావోద్భూతము తాకిక పరిస్థితి సముద్దీపకమయ్యెను. అతనికి దుఃఖము పొంగి



వచ్చెను. నిన్నటివరకు దృఢకాయుఁడు. జితేంద్రియుఁడు, బలవంతుఁడు, ఆరోగ్యవంతుఁడు తండ్రి నేఁడు తెల్లవారక మున్ను వశప్రాయుఁడై నట్లు కన్పించుచుండెను. ఈయూహ యుదయించినంతనే, దుఃఖము పొంగివచ్చినంతనే, మనస్సాడి నంతనే శిశునాగుని శరీరమునందలి శిలాత్వ మంతరించెను. మనస్సునందలి జడత్వము లోపించెను. ధూమపానముచేయుట వలన సతనిమనస్సు సంపాదించుకొన్న యొక మాంద్యము ప్రక్కకు తొలఁగెను. అతఁడు తండ్రివద్దకుపోయి మోకతించి “నాయనా! యిట్లుంటివేమి?” యని గొల్లుమనియెను. ఆ కొడుకునుచూచిన తండ్రికి నాకొడుకు మనస్సులోపలి మనస్సులో తన యీస్థితి యొకానొక సంతోషరేఖ యుదయింపఁ జేసెనని యెట్లు తెలియును? చూడెడివారి కేమి తెలియును? ఆ సంతోషరేఖ యెట్టిదనగా నిజముగా శిశునాగుఁడు తండ్రి యొక్క యీస్థితికి మహాదుఃఖము సనుభవించుచున్నాఁడు. ఆసంతోషరేఖ అచ్చట నిలచియేయున్నది. అది యచ్చట నిలచియున్నదని లీలగా శిశునాగుసకును తెలియుచునే యున్నది.

వృద్ధభూపతి కనులెత్తి కొడుకువంకఁ జూచెను. ఆ చూచిన సమయములో శిశునాగుఁడు “అయ్యో! తండ్రి” యనుట తటస్థించెను. అతని నోటి నెంట వెడలిన శబ్దమును వాయురహితమై వెడలెను ఆ వాయువు కాస్తగత ధూమ రేఖా సరమ సూక్ష్మపరిమళ భరితమై యుండెను. అవిదిత మైన యా పరిమళము వృద్ధరాజు నాసారంధ్రములలోనికిఁ జొరఁబారెను. వృద్ధరాజు కొడుకువంక నిర్వేరపోయి



చూచెను. కొడుకును కౌగిలించుకొని 'నాయనా! వచ్చి తివా!' యని పరామర్శించెను. తన దిగులంతయు మరచిపోయి లిప్తకాలములో పునరుజ్జీవితుఁడు కావలసిన రాజుని స్తబ్ధుఁడై యుండిపోయెను. కొడుకును కౌగిలించికొనలేదు. నాయనా! వచ్చితివా యని పరామర్శించలేదు. ఆ వృద్ధరాజు యొక్క గొంతులోనుండి సముద్భవింపఁ బోయిన యొక యానంద భావ తరంగిత వాగారంభ మతనికన్నులలోనుండి పలారింపఁ బడఁబోయిన యొక సముత్సాహ రేఖా శబలిత నయన దీప్తి రెండును తిర్యక్ప్రసారితములైనట్లు నడుమ ఖండితములైనట్లు తోచెను. ఖండితమైనను రెండవ సగము తత్పూర్వార్థ గత ద్రవ్యమయ మేమైయుండును. తిర్యక్ప్రసారితమైనప్పుడు రెండవ సగము శూన్యమై భాసించును. వృద్ధరాజుమాట శూన్యమై భాసించెను. కంటికాంతి శూన్యమై భాసించ లేదు. తిరిగిపోయిన స్థలమునుండి యా కన్నుల కాంతిలో మరియొక భావము సముద్భవించెను. ఆ భావ మెప్పుడు సముద్భవించెను? ఎక్కడ సముద్భవించెను? ఎట్లు సముద్భవించెను? మానవునియందు దృశ్యమానములగుచున్న సర్వభావములంత ర్జ్యోతిర్వి నిర్గత ములై యుండును. ఇప్పటి రాజుకంటె కాంతియొక్క యాభా సము బాహిరమైన యేదియో ద్రవ్యమో భావమో దాని చేత నిక్షేపింపబడినట్లు భాసించెను. ఏ వాయువు శిశునాగుని వాగ్వాపార సమున్మీలన హేతువయ్యెనో యా వాయువు వట్టి వాయువుకాక దానియం దొక శక్తి యున్నట్లు కనిపించెను. ఆశక్తి సామాన్యమైనది కాదే. అంతర్జ్యోతిర్వి నిర్గతమైన శక్తి సర్వచైతన్య మూలహేతువై భాగశః సర్వమానవ

కోటి హృదయ నిక్షిప్తమైన, సర్వత్ర సమాన శక్తిమంతమై  
యుండును. అది యొక్క టియే సర్వ సృష్టిచాలన హేతువు.  
ఆశక్తి సర్వ జీవకోటియొక్క హృదయాంతరాళములయందే  
యుండును. అది శిశునాగో దీరిత వాగ్దత వాయునిహితమై యె  
ట్లుండును? దాని శక్తి పరిసంక్రాంతమై సంక్రాంతమైన స్థితిలో  
కూడ మూలశక్తివంటిశక్తి కలదియై యుండునా? కాదయేని  
ఏ మహాచైతన్యము సర్వ సృష్టియందు జీవచైతన్యమున సమా  
రబ్ధమై యుండెనో యాశక్తి సూక్ష్మతో విభక్తమై పంచభూత  
ములయందు కూడ నున్నదా? ఆశక్తి పంచభూతములకు  
ప్రేరకమైనది. ప్రేర్యప్రేరక సంబంధమునందు ప్రేర్యమైన  
దానికి ప్రేరకగతమైన శక్తి యెంతయో కొంత సంక్రమిం  
చునా? సంక్రమింపక కూడ సంక్రమించినప్పటి యొకానొక  
వికారము భాసించినట్లు భ్రాంతి కల్గునా? అది యేమైనను  
వృద్ధరాజు కన్నులలోని కాంతి క్రొత్తగా నంతశ్శక్తి విరిగి  
పోయిన లిప్తగత సహస్రైక కాలమున నొక నూత్నశక్తి  
భాసించినట్లు మాత్రము నిస్సంశయముగా తెలివిడి కాదగి  
నది. అప్పుడు వృద్ధరాజు నయనములయందు భాసించిన  
లక్షణమెట్టిది? ఆ లక్షణమిట్టిదని తత్రత్యులైన పరిచార  
కులకుఁ దెలియలేదు. మంత్రికి తెలియలేదు. ప్రక్క  
నున్న తల్లికిఁ దెలియలేదు. రాజకంటిలో నొక విప  
రీతమైన భావము ప్రవేశించెనని యెవ్వరికిని తెలియలేదు.  
శిశునాగున కొక్కనికే తెలిసెను. తండ్రి కన్నులలోని  
యా కాంతి చూచినంతనే శిశునాగునకు దుఃఖ మంతరించెను.  
పొంగి వచ్చుచున్న దుఃఖము వెంటనే కట్టువడెను. దానితో

పాటు వాని యంతరాంతరమున లీలగా భాసించిన సంతోష రేఖయు మటుమాయమయ్యెను. శిశునాగున కొక విలక్షణ మైన మనస్థితి యేర్పడెను. అతఁడు తండ్రికాఁడు. తాను కొడుకుకాఁడు. ఇద్దరు నిద్దరుకారు. ఇద్దరు నొక్కటియే. ఏ ప్రతిక్రియాభావము తన హృదయమునం దున్నదో తెద్దా వమే వృద్ధరాజు కన్నులయందు భాసించుచున్నట్లు శిశునాగున కనిపించెను. అనిపించిన మరులిప్తనుండి శిశునాగునకు సంకల్ప వికల్పములు సమారంభించెను. తనయు వేదమరీచియు సంబంధము తన తండ్రికి తెలియదు. తండ్రికేమి? ఎవ్వరికిని తెలియదు. వేదమరీచి వెడలిపోయినదన్న దుఃఖము తన మనస్సునకు తెలియును కాని పరులకెవ్వరికిని దెలియదు. ఆ సంబంధము, తద్వియోగము, తజ్జనిత దుఃఖము, తజ్జనిత ప్రతీకారభావము, నీ నాల్గు నొక సంపుటి. ఒకదానికొకటి పూర్వ పూర్వమైనది హేతువు. తొలుతఁటి మూఁడును లేకుండ నాల్గవది యెట్లు సంభవించును? ఒకట్లు సంభవించవచ్చును. ఏ పదార్థము తన జీవలక్షణమునందు కావ్యగత ధూమరేఖా పానమువలన సమ్మిళితమైనదో ఆ పదార్థము తన వాగ్గత వాయుతరంగ తాడిత పిప్రజీవ శక్తియందు సన్నిహితమై నిమేషకాలమునఁ దన రాజ్యమచ్చట స్థాపించుకొన్నచో తత్పదార్థ సహస్థితమైయున్న యా తొలుతఁటి హేతుత్రయ సంపుటి తదంతర్వర్తి యగుటచేత చతుర్థమైన ప్రతీకార భావము సహజముగా భాసింపవచ్చును. శిశునాగునకు నా పదార్థమెట్టిది? దానిశక్తి యెట్టిది? అది తనయం దెట్లు ప్రవేశించినది? అన్నగాఢ విచారము స్ఫురించెను. తండ్రి

సన్నిధానమున నుండి, ప్రధాని సన్నిధానమున నుండి, తల్లి  
యొక్క సన్నిధానమున నుండి, పరిజనులయొక్క సన్నిధాన  
మున నుండి, ఈ విచారణ చేయుటకు తన మనస్సునకు తన  
జీవునకు దక్షత కలిగినట్లు కనిపించలేదు. సర్వ సమర్థమైన  
యా శక్తి తనయందు నిండియున్నదని శిశునాగున కిప్పుడు  
తెలిసెను. కాని యా శక్తి తల్లిదండ్రులయు, పరిజనులయు,  
తదితరులయు బాహిరమైన తాకికమైన సంబంధమును లోలోనఁ  
బాటించుట లేదు. కాని బయటికి వానిని నిరాదరించుట లేదు.  
అందుచేత తండ్రిని తండ్రి కాదన లేకున్నాఁడు. తల్లిని తల్లి  
కాదన లేకున్నాఁడు. పరిజనులను పరిజనులు కాదన లేకు  
న్నాఁడు. వారియందు తనకుగల తొలుతఁటి మార్దనము,  
తొలుతఁటి సౌజన్యము, తొలుతఁటి గౌరవ మర్యాదలు,  
తమ యెడఁద యందుఁ గనిపించుట లేదు. అవి వారియందు  
ప్రదర్శించకుండ నుండవలయునన్న తీవ్రతయులేదు. కానియు.  
ఆయన తండ్రియే, ఆమె తల్లియే, వీరు పరిజనులే. వారి నట్లే  
చూడవలయును. కాని తాను వారినట్లు చూడగలడా? ఇది  
వరకు చూచినదే తన పూర్వపు ప్రవర్తనయంతయు జ్ఞప్తికిఁ  
దెచ్చుకొని సూక్ష్మ సూక్ష్మాంశువులు సరిశీలించి వానిని తన  
భవిష్యద్దైనందిన ప్రవర్తనలో సంయోజన పరచవలయునా?  
లేనిచో నీ ప్రతీకారము జరుగుట యెట్లు?

అతడు తండ్రివద్ద సెలవుఁదీసికొనెను. తాను సెలవు  
తీసికొనుట యభినయముగాఁ దనకే భాసించుచుండెను. తండ్రి  
యనుమతియొసంగెను. ఆ యనుమతియు నభినయముగాఁ

దనకు తోచెను. తల్లివద్ద సెలవుఁదీసికొనవలయుననుకొనెను. అతఁడు తటపటాయించెను. తల్లికూడ తనవలెఁ దనతండ్రివలె నయిపోవునా? ఈదుర్దశ తల్లికికూడ సంక్రమింపఁజేయవలయునా? ఇది దుర్దశయా? తనలో నెచ్చటనో సగముదుర్దశ యని సగముకాదని యనిపించుచుండెను. ఇదికాదని యనిపించుచున్న సగము చాల తీవ్రముగా నుండెను. తక్కిన సగమును చంపవలయునన్నంత పట్టుదల కలదిగాఁ గనిపించెను. తన తల్లికూడ నిట్లేకావలయును. మరలఁగాఁగూడదు. కాఁగూడ దన్నదానికే విజయము ప్రాప్తించినట్లు తల్లితోఁ జెప్పకుండ బయలుదేరఁబోవుచుండెను. తల్లియే పలుకరించెను. “నాయనా! వెళ్ళుచున్నావా! నిన్న నెచటికేగితివి? తెల్లవారెచ్చట నుంటివి?” అన్నదామె. శిశునాగునికిఁ దనకు తెలియకుండ నవ్వువచ్చెను. తన కిష్టము లేకపోయినను తల్లి తనవలె నగుటకు వాంఛించుచున్నది. అతఁడాగి సమాధానము చెప్పెను. “నే నెచ్చటికిని బోలేదు.” అన్నది సమాధానము. అతఁడీ సమాధానముతోఁ దల్లి తండ్రివలె నగుననుకొనెను. తల్లి మాటలో మార్పులేదు. కన్నులలో మార్పులేదు. ఆమె ప్రేమలో మార్పులేదు. ఆమె శరీరసంచాలనమునఁగూడ మార్పులేదు. ఆమెయందు తననుండి తండ్రియందువలె నెదో వాయువు తనశక్తిని నిక్షేపించుకొనలేదు. అతఁడాశ్చర్యపడెను. ఈశక్తి సర్వసమర్థమైనది కాదా? తన తండ్రియొక్క జీవశక్తి కంటె తన తల్లియొక్క జీవశక్తి యధికమైనదా? లేదా తన తండ్రితో తాను మాటాడినమాట తొలుతఁటిది. తన ధూమ రేఖాపానానంతరమున మొట్టమొదటిసారి తన తండ్రితోనే



మాటాడెను. తన్నుఁ గొనిపోవచ్చిన పరిచారికులవెంట నోట మాట లేకుండ బయలుదేరివచ్చెను. ఆ మొదటిమాటకే యా శక్తికలదా? తరువాతిమాటల కాశక్తియుండదా? అతనికి బ్రదికిపోయితి సనిపించెను. లేనిచో కాశీరాజ్యము రాజ్య మంతయుఁ దనవలెనైనచో నేమికావలయును? ఈతనలో వచ్చి ప్రవేశించినట్లు కనిపించుచున్న యాశక్తి యెట్టిది? దానినిగూర్చి విచారించవలయును. ఆ విచారించుటకే యిచ్చ తనుండి నడలిపోవలయును.

ఆమాటయనుచు శిశునాగుఁడు బయలుదేరిపోయెను. తల్లి కొడుకు వెంట నివ్వెరపోయి చూచెను. శిశునాగుఁడు తండ్రినద్దనున్న కాలము రెండు నిమేషములకూడలేదు. అతడు తనవంక చూచెను. తనకు సమాధానము చెప్పెను. ఆ చూపులో నా సమాధానములో నితఁడు తొలుతఁటి బిడ్డ కాఁడనిపించెను. ఎచ్చటికి పోయినాఁడు? గత నిశావేళ నెచ్చట నున్నాఁడు. అతనిలో నీమాఁచ్ఛేమి? మున్ను తన చరణముల మీఁద వ్రాలెడివాఁడు తన్ను వచ్చి కాఁగిలించుకొ నెడివాఁడు. తన్ను దేవతగా చూచెడివాఁడు. తనవంక చూచినచో వెనుకటి వందజన్మలలో దమరిద్దఱు తల్లి బిడ్డలన్న భావము భాసింపఁజేసెడివాఁడు. తానిట్లైనాఁడేమి? ఈ తండ్రి యీ యేకైక పుత్రుని నిట్లు చూచుట మున్నెన్నడు లేదు. ఒక్కరాత్రిలో నీరాజింత వృద్ధుఁ డెట్లయ్యెను? ఏ కొడుకుకొఱకు తాను పాతిక, ముప్పది గడియలు విరహ మనుభవించుటచేత కడచిన యిరువది యేండ్ల వార్ధక్యమును పొందెనో? ఆ కొడుకు కనిపించగా రాజు పరుఁ డెవఁడో



కనిపించినట్లు తనతో సమానుఁ డెవఁడో కనిపించినట్లు ప్రవర్తించుట యేమి? తన కొడుకు నేమైన నావహించెనా? ఆయావహించినది తండ్రికి సంక్రమించెనా? అది యేది? భూతమా? భూతమునలె లేదు. భూతలక్షణములు వారియందో భాసించుటలేదు. మరి యిది యేమి? ఆనె యందు నీ విచారణకంటె గొడుకు తనతో సరిగా మాటాడ లేదన్న దుఃఖము విజృంభించెను. కొడుకునకుఁ దనయందుఁ బ్రేమ తగ్గినదని వాని మనస్సెవరో విరిచిరని యానె యను కొనెను. ఎవరు విరుతురు? అతనికి వివాహముకాలేదు. ఎన్నిసార్లు వివాహము చేయుదుమన్నను వాఁడు నిరాకరించుచు వచ్చెను. బుద్ధిమంతుఁడై శూరుఁడై సాహసనంతుఁడై విద్యావంతుఁడైన కొడుకునకు బలవంతముగా వివాహము చేయుట యెందులకు? తండ్రి వృద్ధుడైనను దేహ పటిష్ఠ కలవాఁడు. శిశునాగుఁ డెంతవరకును రాజ్యము తన తండ్రియే చేయవలయు ననుచుండెడివాఁడు. తండ్రి మరి పదేండ్లవరకు రాజ్యము పాలించఁగల శక్తిగలవాఁడన్నట్లు కనిపించుచుండెను. ఆ పరిస్థితులలోఁ దాను కాని, తండ్రి కాని, మంత్రులు కాని, శిశునాగునిఁ దొందరపెట్టలేదు. బలవంతపెట్టలేదు. అట్లు గడచినది. వేదమరీచి వెడలిపోయినదని తన కొడుకునకు దుఃఖమా? వేదమరీచి తన చెల్లెలి మనుమరాలు. వారిద్దరు పితండ్రియు కూతురును. వారిది వట్టి చెలిమి, వట్టి బాల్య క్రీడా సముపాత్త సౌహార్దము. అంతకు మించి మరి యేదియును కాదు. అగుటకు వీలులేదు. సదియొండ్లుగా సది వేరైన విషయమన్న పొడకూడ కనిపించలేదు. ఆ బాల్యస్నేహితురాలు

తన్ను వదలిపోయినదని దుఃఖము కలుగవచ్చును. ఆ దుఃఖము కోటను డి లేచిపోయి యర్ధరాత్రమున నంధకారమున సంచరింపఁజేయు నంతటిదా ? కాదు. కాకూడదు. అట్లైనచో నిది సృష్టికి వ్యతిరేకమైన విషయము. స్త్రీపురుష సంబంధముగల ప్రేమయొక్క విఘాతము తాదృశావస్థకుఁ బాల్వరచును. తక్కినదాని కాశక్తిలేదు. లేకపోవుట సృష్టి సహజమైన లక్షణము. అన్నా సెల్లెండ నడుమ, తండ్రు కూతుండ నడుమ స్త్రీ పురుషుల నడుమగల ప్రేమ విఘాతమువలన జరిగెడి చిత్త<sup>హ</sup>న్మూఢ ప్రభృతి లక్షణములు నిరూపింపఁబడుటకు కవి భావ విలసనమైన వ్యవహారముగాని సత్కవియైన పరమేశ్వర సృష్టి సహజ లక్షణముగాదు.

రాణి పేరు చంద్రమతీదేవి.

ఆమె మరియు నిట్లూహించెను. తన కొడుకున కిన్నాళ్లు నెచ్చటనో యెవ్వరో రాజవంశసంజా తనాని స్త్రీ తోడ సంబంధము కలదా ? అట్టి సంబంధమున్నట్లు పూర్వమెప్పుడును పొడకట్టలేదు. ఆ సంబంధమింత రహస్యముగా పరిపాలించుకొనుచు వచ్చినాఁడా ? అది సంభవమైనట్లూమెకు భాసించలేదు. కాని యీ సృష్టిలో నిది సంభవమైన విషయము ఇది కాదని నిరూపించుటకు పరమేశ్వరునకే సాధ్యము కాకపోవచ్చును. ఆమెకోస మీతఁడు వెళ్లెనేమో, రాణి శిశునాగునిఁ గొనివచ్చిన పరిచారకులలో నొకనిని బిలిచి యతఁ డెచ్చటఁ గనిపించెను. కనిపించినపు డెట్లుండెను ? ఆ ప్రదేశమెట్టిది ? కనిపించినప్పటి యీతని స్థితి యెట్టిది ? దారివెంటఁ బరిచారకులతో నేమేమని మాటాడెను ? మొద

లైనవన్నియు నడిగెను. వారిట్లు చెప్పిరి “తల్లీ! ఆస్థలము  
 మహానగరమునకు గోడ దవ్వనం దున్నది. నాల్గు శ్మశాన  
 ముల నడిమి ప్రదేశమిది. ఒక శ్మశానమునం దైనను తగులఁ  
 బడుచున్న శవములేదు. ఆ నాల్గు శ్మశానములు దూర  
 దూరములుగా నున్నవి. ఆ నడుమఁ బది పొదలు కలవు. అవి  
 పొదలనుటకంటె దుబ్బులనుట న్యాయము. ఆ దుబ్బుల పేరు  
 నాకుఁ దెలియదు. నాకు సర్వవృక్షములయు సర్వలతలయు  
 సర్వాశుధులయు నానుములు తెలియును. ఆ దుబ్బులను  
 నేనెన్నడు చూడలేదు. నేను దివ్యటీ వెలుఁగున నా దుబ్బు  
 లలో నొకదానిని బరిశీలించితిని. దానిని మరల నేడు పగఁటి  
 వేశపోయి తెలిసికొని వత్త మనుకొనుచున్నాను. ఆ దుబ్బు  
 లలో నడుమ నొకచోట యువరాజుగారు కూర్చుండి యుండిరి.  
 యువరాజు లేచి పరిచారకుల వెంట వచ్చుచుండగా నేను  
 నాచేతి దివ్యటీతో నా ప్రదేశమంతయుఁ బరిశీలించితిని.  
 ఎన్నడు నెరుఁగని ముడుచుకొని కూర్చుండుట యువరాజెట్లు  
 చేయఁగలిగెను. అది నా కచ్చెరువు కలిపించి నేనా ప్రదేశ  
 మును బరిశీలించితిని. యువరాజుగారు కూర్చున్నచోట  
 నాతని కాలిచిన్నెలు చూచితిని, చక్రవర్తి లక్షణములు గల  
 యా పాదముల గుర్తులు విస్పష్టముగా కనిపించినవి. ఆయన  
 కెదురుగా మరియొక పురుషుఁ డెవ్వఁడో కూర్చుండి యుం  
 డెను. వాఁడచ్చటలేడు. వాని కాలిగుర్తులు కనిపించెను.  
 ఆకాలి గుర్తులను నేను పరిశీలించితిని. అచ్చట నా గుర్తులు  
 చెరిగిపోకుండ నచ్చట కాపుండవలసినదిగా నొక భటుని నేనం  
 దుంచి వచ్చితిని. గాలి కాకాలిగుర్తులు చెడిపోకుండ నొక

భటుని చేతిలోని డాలును తీసికొని దానిమీదఁ గప్పి వచ్చితిని. ఈ సగఁటివేళపోయి వానిని బరిశీలింపవలయునని యనుకొనుచున్నాను. మహారాణి యడిగినారని మనవిచేసితిని. మహారాజుగా రడిగినను చెప్పెడివాఁ డనుగాను. మరియు నాకేఁగఁ బరిశీలించితిని. ఒక మదించిన పోతునక్క బెదరి పరునెత్తిన కాలిజూడ లచ్చట కనిపించినవి. దాని బెదరుట సామాన్యమైన బెదరుటగాఁ గనిపించలేదు. కుక్కలు నక్కలు పిశాచములను దర్శించఁ గల వందురు. తాదృశదర్శన సముపజాత మహా భయాందోళితమైన జంతువుయొక్క కాలిగుర్తులవలె యా నక్క కాలిగుర్తులు కనిపించెను. సామాన్యఁడు చూచినచో నది పులియేమోయని భ్రాంతి పడవచ్చును. సినంగియో, కొర్నాసిగండో యగుననుకొనవచ్చును. అవి నక్క కాలి గుర్తులని తేలిసికొనుటకు నిరంతరాటవీ జంతులక్షణ పరిశీలనా జ్ఞాన ముండవలయును. అచ్చట యువరాజు కూర్చుండి యుండెను. ఇప్పుడు నేను వెంటనే పోయి తక్కిన విషయములు పరిశీలించి రావలయును. పరిచారకులనెంట నడచినంతసేపు యువరాజు మాట పలుకు లేక నడచెను. నేను కొంతసేపటికి వారిని కలిసికొంటిని. ఈ లోపుగా యువరా జేమైన మాటాడెనా యని యడిగితిని. వారు మాటాడలేదని చెప్పిరి.

రాణి నీపేరేమని యడిగెను. వాఁడు తన పేరు 'చిత్ర శిఖండి' అనెను.

౧౦

వృద్ధరాజాటినుండి మంచానబడెను. శిశునాగునివంక చూచిన చూపు తానట్లే నిలిచిపోయెను. రెప్పవాల్చుడు. నోటివెంట మాటలేదు. కొడుకు వచ్చినాడుకదా! రాజు తేరి కొను ననుకొనిరి. చదువవేసిన నున్న మతికూడ పోయెనన్నట్లు రాజునకు శిశునాగుని ప్రతీక్షావేళావివేకముకూడ పోయెను. రాజవైద్యులువచ్చిరి, షరీక్ష చేసిరి. వ్యాధియేమియులేదు. రాజొక్క నిమేషములో సనిమిషుడైపోయెను. ఆయనచేత రెప్పవేయించుటకు వైద్యులు బహుప్రయత్నములు చేసిరి. రెప్పలకుఁగాని కన్నులలోఁగాని మంట కలిపించు నౌషధలేపములు పూయుటకు రాణి యంగీకరించలేదు. కనులు మంట యెత్తినరాజునకు స్మృతికలిగి తన్ను నిందించునేమోయని యామె భయము. మరియు నది వృథాప్రయత్నమని యామె యంతరాంతరములలోని విశ్వాసము. తనకేదో తెలిసెనను కొన్న రహస్యము పలుమందికి తెలిసిపోవునేమోయన్న భయము. తీవ్రౌషధములు నేత్రములయందు ప్రయోగించినచో చిమచిమలాడి మంటయెత్తి కన్నులనుండి నీరుకారునేగాని రెప్పపాటు జరుగనిచో వైద్యులు భూతవిషయమందురు. భూత విషయమైనచో దానికి వేరే ప్రయత్నములు జరుగవలయును. వారణాసీ మహాక్షేత్రమున నీ మహాదుర్యోగము కరుగుట కామె కిష్టములేదు. తండ్రి యీస్థితిలో నున్నాడన్నవార్త శిశునాగునకు తెలిసెను. శిశునాగుఁడువచ్చి తండ్రిని చూడ

లేదు; అతని యెడఁదలో నెచ్చటనో తండ్రి యొకటి రెండు దినములలో మరణించునని యున్నది. ఆయన మరణముకొరకు తాను ప్రతీక్షించుచున్నట్లున్నది. ఆనాటి సాయంకాలమునఁ దండ్రివద్దకువచ్చి చూచెను. మంగమువద్ద నిలుచుండెను. వృద్ధరాజు కన్నులు విప్పియుంచుటమేకాని యెవ్వరివంకను జూచుటలేదు. అట్టిస్థితిలో కొడుకువంకఁ జూచెను. ప్రక్క నున్నవారు సంతోషించిరి. కొడుకన్న యభిష్టయైనను రాజు సకు కలదుగదా! అది కొంతమేలని సంతోషించిరి. రాణి సంతోషించలేదు. ఆమెమనస్సులోనున్న యొక సందేహము దృఢమైనది. ఇతఁడు రాత్రి యెచ్చటికిపోయెను? ఇతని యెదుగుగా కూర్చున్న పురుషుఁడెవఁడు? ప్రొద్దుకుంకవచ్చినది. చిత్రశిఖండి యింకను రాలేదు. అతఁడు వచ్చిన తరువాతఁ గాని యిదమిథ్యమని నిర్ణయించుటకు వీలులేదు. రాణి చిత్రశిఖండికొరకు మరల వార్తనంపెను. ఆనాఁడిది నాల్గవవార్త. మహానగరమున నొక వృద్ధుండీతుఁడు మహాసాముద్రకశాస్త్ర వేత్త యున్నాఁడట. చిత్రశిఖండి యాయనను తనవెంట తీసికొనిపోయెను. మరియు నింకెవ్వరి నెవ్వరినో తీసికొనిపోయెను. అతఁ డిప్పు డప్పుడే రాకపోవచ్చును. రాణి యొక్క ప్రతీక్షా వేగము గడియగడియ కధికాధికమగుచుండెను. శిశునాగుఁడు తండ్రివంక చూచుచుండెను. రాజు కొడుకువంక చూచుచుండెను. రాణికొక యూహతోచెను. ఇప్పుడు శిశునాగుఁడు వచ్చి యీతండ్రి దర్శనము చేయకున్నచో బాగుగానుండెడిదేమో! ఏసంస్కారమునాటి ప్రాతఃకాలమున బీజావాపము పొందినదో ఆసంస్కారము మరియు నీ పరస్పరావలోకనము



చేత దృఢీకృతమగుచున్నదేమో! లేనిచో వారొకరివంక నొకరట్లు తదేకధ్యానముగా చూచుచుట యెందులకు? కొడుకు తండ్రిని పలుకరించఁడేమి? పలుకరించినిచో రాజు సమాధానము చెప్పునేమో! తండ్రితో మాటాడుమని ప్రక్కనున్న వారెవ్వరు ననగేమి? తానే యెందుకనరాదు? వట్టి దృష్టి మాత్రమున నింత గాఢతరమగుచున్న యా సంస్కారము మాటాడుటచేత మరియును బలీయునేమోయని తన భయము. జరిగిదేమో జరిగినది. దాని స్వరూపముయొక్క యాత్మకృష్ట మెట్టిదో పరిణామ మెట్టిదో చూడవలయును గదా! కొడుకు తండ్రితో మాటాడవలయుననియే చంద్ర మతీదేవి నిశ్చయించెను. ఆమె కొడుకుతో నిట్లనెను. “యువ రాజా! తండ్రిని పలుకరింపుము” అని రాణి కొడుకును యువ రాజా! యని తాను మున్నెన్నడును పిలువలేదు. మంత్రులును పరిచారకులును నిర్వరపోయి రాణివంకఁ జూచిరి. శిశునాగుఁడు శల్లివంకఁ జూచెను. అట్లు చూచుటలో నతని కన్నులలోనుండి యొక విలక్షణమైన యాశ, యొక తీవ్రమైన సూచీ నన్నిభదృష్టి, యొక పైకి భాసించని యుద్వేగము, గదుముకోరాని పొలములను గదుముకోవలయునన్న యొక కోరిక, ఇవి యన్నియు భాసించెను. రాణి కవి యన్నియు మనస్సునందు స్ఫురించెను. ఆమెకు తెలియకుండ నామె పెదవులమీఁద నొక చిరునవ్వు తాండవించెను. ఆ చిరు నవ్వులో శిశునాగుఁడు తన కెదురు తీర్చియున్న యొక ప్రతి స్పర్ధిలక్షణమును చూచెను. తాను ప్రతారింపఁజాలని యొక దృఢమైన శక్తిని తెలిసికొనెను, అనూహితముగా నొక విరోధి

తన యెదుట నిలుచున్న ట్లనిపించెను. ఆ విరోధి తన్ను తేలికగా చూచుచున్నాఁడు. తన శక్తి నధఃకరించుచున్నాఁడు. తన్ను సులభముగా నతఁడు గెలువఁగలఁ డన్నట్లు వానియందొక ధైర్యము కనిపించుచున్నట్లుండెను. ఆ చిఱునవ్వునకు నా దృష్టికి తాను నిలువఁగలఁడా? నిలువలేఁడా? యన్న ప్రశ్న పుట్టెను. తాను కన్ను వాల్చినచో, దా నోడినట్లగును. కన్ను వాల్చకుండ నా ప్రతిస్పర్థి వంక నట్లే చూచినచో నా ప్రతిస్పర్థి యేమగునో యేమి చేయునో కాని ఆ ప్రతిస్పర్థికి బలవంతమైన స్థానము కలదుకలదు. అది తన తల్లి శరీరము. అది ప్రతిస్పర్థికి బలము. ఆమె తన తెల్లయగుట తనకు నొక విధమైన బలమే. ఈ ప్రతిస్పర్థి మరి యెచ్చటనో యుండురనించ లేదు. శిశునాగుఁడు తన కన్నుల నుపసంహరించుకొనెను. చంద్రమతీదేవి యిట్లనెను. “యువరాజా! తండ్రిని పలుకరింపుము. ఎవ్వరి వంకను జూడని తండ్రి నీవంకఁ జూచినాఁడు. ఎవ్వరితోడను మాటాడని తండ్రి నీతోడ మాటాడు ననుకొందును. మహారాజు నోటి వెంట నొక్క మాట వచ్చినచో నందరును సంతోషింతురు. మహారాజునకు నీయందుగల ప్రేమ మరి యెవ్వరియందును లేదని పూర్వమే తెలిసిన విషయమునకు నేడిది మరియొక సాక్ష్యము. తండ్రి నీ కొరకుఁ దా నేమియైన నగును. అందు చేతనే యిట్లయ్యెను. మున్నే రాజ్యము నీకిచ్చి తాను తొలఁగ నెంచెను. నీవు వేదమరీచీ సహవాసలోభముచేత రాజ్యమును స్వీకరించలేదు. నీవు రాజ్యాభిలాషివై గత రాత్రమున పరిభ్రమణము చేసితివని వృద్ధభూపతి యూహించి

యుండును. అందుచే నీ దుఃఖమును తెచ్చి పెట్టికొనెను. నీవు పలుకరించుము.”

అనఁగా శిశునాగుఁడు తన తల్లిలోఁ గనిపించిన ప్రతి స్పర్ధి తన విరోధమును ప్రారంభించె ననుకొనెను. తన కార్యము తా నారంభించలేదు. ప్రతిస్పర్ధి తా నస్పృహఁ తన ప్రతివిఘాత కార్యవ్యక్తుఁ డయ్యెను. ఇతనిని దట్టు కొనుట యెట్లు? ఆ పురుషుఁడు నేటి దివాసమయమంత యును దనవద్దకు రాలేదు. ప్రొద్దుటినుండియు వానికొఱకు ప్రతీక్ష చేయుచుండెను. దివావేళ వాని స్వరూప మెట్టిది. వాని మూర్తి యెట్టిది? జ్వాల లేకుండ కణకణ లాడుచున్న బొగ్గునంటి కాంతమునుండి నిర్గమించిన వట్టినిప్పు వ్యాపింపఁ జేసిన ఎఱ్ఱని వెలుగులోమాత్రము వానిమొగము కనిపించినది. ఆ మొగము మొగముకాదు. పైన చర్మము మిగిలిన వట్టి కపాలము. కన్నులుమాత్రము ప్రకాశించుచున్నవి. పొగ పీల్చుటచేత ఘ్రాణేంద్రియముయొక్క కలిమి తెలిసిసది. మాటాడుటచేత వాగింద్రియ మున్నట్లు కనిపించినది. అతనికి శరీరమున్నదా? అతఁడెప్పుడు లేచిపోయెను. తనకుఁ దెలియ కుండ నెట్లేగెను? తాను తలవంచికొని కూర్చున్నప్పుడు తాను లేచిపోయెనుగాబోలు? లేచి నిలుచుండఁగా, నడచి పోవుచుండఁగా నే సుతసవ్వడియైనను కలుగవలయునుగదా! ఆ సవ్వడియే కలుగలేదు. తానొకవేళఁ దన్నుఁ దా విస్మరించి యున్నవేళ నతఁడు పోవుట తనకు గుర్తుతగులలేదేమో! కాన నతఁడు పులివనెడఁడుచునేమో! పంజా ముడుచుకొని మెత్తని కాలి యడుగుచుగల చర్మముతో నడువగా సవ్వడి కలుగదు.

అతని పాదములట్టివా ? అతని చేతులుకూడ నట్టివా ? అకస్మాత్తుగా శిశునాగునకు వానిచేతల పైభాగములు మంధర లోమసముపేతములన్నట్లు తోచెను. అరే ! అతఁడు మానవుఁడు కాఁడేమో ! వాఁడొక విలక్షణమైన వ్రాఘమేమో ! మొగము పురుషాకృతిగానున్నది. వాఁడొక నరవ్యాఘ్రము కావచ్చును. కూర్చుండుట మానిసివలెఁ గూర్చుండెనే ! అతనిని మరల చూడవలయును.

ఇట్లు శిశునాగుఁ డూహించుచుండగాఁ జంద్రమతీదేవి నవ్వుచు నిలుచుండెను. ఆమె మరియు నెట్లనెను. “ఏమయ్యా ! యువరాజా ! తండ్రితో మాటాడుట కింతసేపు విచారించవలయునా ? ఒక్కమాట మాటాడినచో నోటిముత్యములు రాలిపోవునా ? నీ మాటలువిని మేమందరము సంతోషింతుమే ! నేను తల్లినిగదా ! నేను సంతోషింతునుగదా ! నీ తండ్రి నోటికిఁగిరిట వచ్చిన యొకమాట నేను విని యెంత పరితృప్తి పొందుదు నందువు.”

రాణియొక్క యీ మాటలువిని, ప్రేమలేని యీ మాటలువిని, తనయందును తన తండ్రియందునుగూడ లాలస భాసించని యీ పరజినోక్తులనంటి యుక్తులు విని శిశునాగుఁడు నివ్వెరపోయెను. ఈమె యెవరో ? తనయూహ పరంపర యంతయు నీమెకుఁ దెలియునా ? తాను తన తండ్రితో మాటాడినచోఁ దండ్రి సమాధానము చెప్పనా ? శిశునాగుఁడు తండ్రిని పలుకరించుటకే నిశ్చయించుకొనెను. ఏమని పలుకరించవలెను ? ఇదివరకు తా నేమని పలుకరించుచుండెనోవాఁడు ?

నాయనగారూ! తండ్రిగారూ! మహారాజా! వీనిలోఁ దాను పూర్వ మేపిలుపు పిలిచెడివాఁడు? ఏపిలుపును పిలిచెడివాఁడు కాఁడు. జ్ఞాపకమునకు వచ్చుచున్నది. తానుపోయి తండ్రి వద్ద కూర్చుండెడివాఁడు. తాను దండ్రివంకఁ జూచెడివాఁడు. ఆయన తన్నుఁజూచి నవ్వెడివాఁడు. తన శిరస్సుమీఁదఁ జేయియుంచెడివాఁడు. తాను తండ్రి కత్తుకొనెడివాఁడు. తరువాత నేదో ప్రాసంగికముగా మాటాడెడివాఁడు. ఇప్పుడు పిలుచుటయేమి? ఇప్పుడు దగ్గరకుపోయి కూర్చుండుటకు వీలు లేదుకదా? తండ్రి మంచముమీఁద శయానుఁడై యుండెను. మహారాజా యని పిలువవలయుననుకొనెను. ఇంతలో సతని కొక యాశ యంకురించెను. తానుపోయి తండ్రి యొడిలోఁ గూర్చుండును. తన శరీరసన్నికర్ష చేత మరియు రాజు తనతో నొకఁడై పోవునేమో! అది రాజునకు శీఘ్రమరణహేతువు కావచ్చును అనుకొని శిశునాగుఁడు తండ్రియొడిలోఁ గూర్చుండెను. పరిజనులందరు మిక్కిలి సంతోషించిరి. రాణి మిక్కిలి భయపడెను. తాను మాటాడిన వై ఖరిచేత వీఁడధికమైన ప్రయత్నము నారంభించె ననుకొనెను. తాను తనకుఁ గలిగిన సందేహమును మాటలలో వెలిఁబుచ్చెను. అతఁడు క్రియారూపమునఁ దన పని కొనసాగించుకొనుచుండెను. 'వీని నెన్నఁడో బలవంతుఁ డైనవాఁడు సమావహించెను. వాని పేరేమి? వాని చరిత్రయేమి? ఇది యెట్లు తెలియఁగలదు. శిశునాగునివలనఁ దెలియదు. రాజువలనఁ దెలియవలయును. ఇది మంచిదే. రాజును పూర్తిగా శిశునాగు నావేశించిన యొక భూతమో పిశాచమో దానిచేత పూర్తిగా నావరింపఁబడనిమ్ము. రాజు



నకు దానితో తాదాత్మ్యము కలుగనిమ్ము. శిశునాగుఁడు వెడలిపోయిన తరువాత శిశునాగునిచేత రాజునకు మాటలు వచ్చుట కలిగిన తరువాత రాజుచేత తెలిసికోవచ్చును.' అని చంద్రమతీదేవి యనుకొనెను. ఆమె తానొక యభినయము చేసెను. ఇట్లనెను “నాయనా! శిశునాగా! నీవు తండ్రి యొడిలో కూర్చుండుట నా కెంతో సంతోషముగా నున్నది. నీవు మారిపోయితి వనుకొంటిని. నీవు మారలేదయ్యా. తండ్రిని కౌఁగిలించికొని మొగములో మొగము పెట్టి పలుక రించుము. తండ్రి సమాధానము చెప్పును. మఱల రాజునకు నారోగ్యము సమకూరును.” అన్న మాటలకు శిశునాగుఁడు మోసపోయెను. తల్లి తనకు పతిస్వర్ధిని కా దనుకొనెను. తనయందు సహజమైన పితృప్రేమ భాసించకుండుచే నామె యట్లు మాటాడినది గాని వేఱు కాదనుకొనెను. తండ్రిని కౌఁగిలించికొనెను. తన చేతులు తండ్రి మెడకుఁ దగిలించెను. తండ్రిని కౌఁగిలించికొన్నట్లు లేదే! ఒక కాఘమున కింకొక కాఘము తగిలినట్లుండెను. తన శరీరమునందు స్పర్శగుణము నశించినదా! తండ్రి శరీరమునందు శరీరలక్షణము పోయినదా? దాని యాఁగాములు తెలిసికొనుటకు తల్లిని కౌఁగి లించుకొనవలయు ననిపించెను. ముందుఁ దండ్రితో మాటాడి తరువాత దానిని నిరూపించికొనవలయును. రాజు మొగములో మొగముపెట్టి శిశునాగుఁ డిట్లనెను. “నాయనగారూ! నేను శిశునాగుఁడను. నేను తిరిగి వచ్చితిని. నాతో మాటాడుడు. మీరు మాటాడక పోవుటచేత ప్రకృతులును పరిజనమును దిగులు పడియున్నారు. తల్లి నిరుత్సాహ వంతురాలుగా



నున్నది.” రాజు కన్నులలోనికి మణియొక కొత్త ప్రకాశము వచ్చెను. ఆయన నవ్వఁబోయినట్లు కనిపించెను. శిశునాగుని మాటలను రాజు ఘోషేంద్రియముతోఁ బీల్చుకొను చున్నట్లుండెను. రాజునకొక శక్తివచ్చెను. వానకురిసిన నీళ్ళచేత నిండి నిలచి నిశ్చలమైయున్న యొక చిన్న నీటిపడియలోనికి కయ్యనుండి చొచ్చుకొనివచ్చిన బురదనీళ్ళు ప్రవేశించినట్లు, పడియ నల్లఁదనముపోయి సంకిలత్వము సంక్రమించినట్లు, తొలుతఁటికంటె మఱియుఁ గొంత పుష్టి సమకూడినట్లు రాజు కన్నులు భాసించెను. అతనికి మాట వెలువడెను. “యువ రాజా! నీవు వచ్చితివి. నాపనియై పోయినది. ఇంక నీవే రాజువు. ఖన్నాళ్ళనుండి నలదు వలదంటివి. ఇప్పుడు నీకు తప్పదు. నీవు రాజ్యమును స్వీకరింపుము. నీ రాజ్యమును నీవు పాలించికొనుము. నీ శత్రువులను నీవు దండించికొనుము. నీ సుఖములను నీవనుభవించుము. నీ ప్రతీకారమును నీవు పాటించుము.” ఈ చివరిమాట రాజు నోటివెంట వచ్చినంతనే శిశునాగుఁడు కళవళం పడెను. తాను తండ్రిమీఁద నింతసేపు వ్రాలియున్నవాఁడు. హఠాత్తుగా లేచి కూర్చుండెను. బెదరి తన తల్లివంకఁ చూచెను. ఆమె యేమనుకొనుచున్నదో యన్నట్లు వెలతెల పోసాగెను. అతని ప్రవర్తన యితరుల కర్థముకాలేదు.

నిదురపోవుచున్న యొక జంతువును చబుకుతోఁదాడించినచో నది నాల్గుకాళ్లు కూడకట్టికొని మరల విదలించి లేచి నిలుచుండు ప్రయత్నమున పాదములు సవరించుకొనుటలో గగ్గోలుపడి యొడలి బరువుమోయలేని శక్తిగలిగిన యా పాద

ములయందు మోయగలిగినశక్తి సమాధానపెట్టుకొనుచు లేచి నిలుచుండి గగ్గోలుపడినట్లు రాణి మనస్సు గగ్గోలుపడెను. ఆమె మనస్సుగోని గగ్గోలు కన్నులయందు కనిపింపనీయలేదు. శిశునాగుఁడు తా నెందుకట్లు నెల తెలపోయెను. ఇప్పుడు విచారింతుకు వీలులేదు. ఆమె జెంటనే కొడుకుతో నిట్లనెను. “నాయనా! చూచితివా! మహారాజునకు నీవు బహిష్కరణమవు. ప్రొద్దుటినుండి మేమెంత ప్రయత్నించినను మాటు పలుకని మీతిండ్రి నీకు సమాధానము చెప్పెను. నీతో పది మాటలాడెను. ఇంక భయములేదు. క్రమముగా రాజారోగ్యవంతుఁడగును. నీతిండ్రిని నీవు బ్రతికించికొంటివి. మాటాడుచున్న రాజులేచి కూర్చుండలేదు. మఱికోన్నాళ్లు మంచము నందే యుండునేమో! నీతో మాటాడినవాఁడు నాతోఁగూడ మాటాడునా? అయినను పలుకరించి చూతునని యామె భర్తనద్దకుపోయి యిట్లనెను. “కార్తాంతికులఁ బిలిపించి పట్టాభిషేకముహూర్తము పెట్టింతుము. బిడ్డ యిన్నాళ్ళుగా రాజ్యము వలదనుచున్నాఁడు. నేఁడు తప్పకుండ సంగీకరించును. మీరు చెప్పితిరిగదా! పట్టాభిషేక మెప్పుడుచేయుమందురు.” అని యడుగఁగా రాజు నేఁడే చేయవచ్చుననెను. రాణి మఱల నింకొక్క ప్రశ్న వేసెను. “మీకు ప్రొద్దుటినుండియు భోజనము లేదు. భోజనము చేయుదురా!” రాజుకక్కటలేదనెను.

రాణి సంతోషించెను. అక్కరలేదని తలయాడించలేదు. నోటితో మాట చెప్పెను. రాణి మరల రాజుతో “తమరికి ప్రొద్దుటినుండియు స్నానములేదు. లేచి స్నానము చేయుదురా?” యనెను. రాజు తాను లేవలేనన్నట్లు సెగ

చేసెను. లేవలేరా యని రాణి యడుగగా లేనన్నట్లు సైగ చేసెను. లేవలేనని నోటితో ననరాదా యని రాణి సూదుల వంటి కనులతో చూచి యడుగగా రాజు మనసులో నేదో బలవంతము పొందినట్లు లేవలేనని నోటితో ననెను. రాణి “తమరు పరుండియుండగగానే మీచేత స్నానము చేయు తుము. ఈ వస్త్రములు తీసి యుదికిన వస్త్రములు కట్టు దుము” అనెను. రాజుంగీకరించలేదు. రాణి బలవంతము చేయ నారంభించెను. పదిసార్లు చేతులతో నివారించి పడు నొక డవసారి “నేనుఁ బ్రతికియున్నన్ని నా శ్రీవస్త్రములే. వీనిని వదలను” అనెను. అందఱు నిష్వేషపోవుచుండెరి. రాణి నవ్వి ‘చిత్తమట్లే’ యనెను. రాజు రాణివంక తీక్షణముగాఁ జూచెను. రాణి “చిత్తమన్నాననియా? అనెను. పొరపాటు బడితిని. తెలిసికొనుచున్నాను.” అనఁగా రాజు నవ్వి నట్లు కనిపించెను. రాణి తెలిసికొని నన్వేషింపెను.

శిశునాగుఁడిది యంతయుఁ జూచుచుండెను. ఈ రాజు యొక్కయు రాణియొక్కయు ప్రసంగ మితరుల కేమియు నర్థముకాలేదు. శిశునాగునకు తత్కాలమందలి ప్రతిలిప్తయు భయ హేతువగుచుండెను. ఆశ్చర్య కారణ మగుచుండెను. ఈమె నిజముగాఁ దనకుఁ బ్రతిస్పర్ధికాదేమో! ఆమె తన జాతిలోనిదేమో! ఈమె కూడ ధూమవంశములోనిదేమో! అని శిశునాగుఁ డనుకొనెను. అతని మనస్సులో ధూమవంశ మన్నమాట స్ఫురించెను. ధూమవంశమేమి? ఇది యేమి మాట? ఎచ్చటనుండి వచ్చెను. తాను రాత్రి పీల్చిన ధూమమునకు దీనికి నేమైన సంబంధము కలదా? శిశు

నాగున కేమియుఁ దెలియలేదు. కాని ఇది యొక ధూను వంశ మన్నప్రత్యయము మాత్రము గాఢముగా భాసించు చుండెను.

కొంతసేపటికి రాజువద్ద నెవ్వరును లేరు. ప్రోద్దుపోయి నది. పరిచారకులను పరిచారికలను రాణి పంపించివేసెను. తా నొక్కర్తుకయే రాజువద్ద కున్నుండెను. శిశునాగుఁడు తన వంక వెలతెలపోయి చూచిన సందర్భమును రాణి మనసా ధ్యానించెను. ఎందుకు వెలతెలపోయెను? రా జన్నమాట లలో నతని మనోభావమునకుఁ దగిలినమాట యేదియై యుండవలయును. రాజన్నమాటలన్నియు సామాన్యములైన మాటలే. చివరిమాట మాత్రమే శిశునాగునకుఁ దన మనస్సు లోని భావమును దగిలినట్లుండవలయును. ఆమాట యేమి? నీప్రతీకారమును నీవు చేసికొన్నునిన మాట. రాజ్యమేలు టయు శత్రువులను శిక్షించుటయు రాజయోగ్యమైన మాటలే. నీప్రతీకారమును నీవు సాగించుచున్న మాట వైయక్తికమైన విషయము. శిశునాగుఁడు ప్రతీకార మెవరి మీఁద చేయవలయును? ఎందుకు చేయవలయును? శిశు నాగున కిప్పుడు పాతికయేండ్లు నిండలేదు. ఇన్నాళ్లును తల్లి దండ్రులచాటు బిడ్డగా నెదిగెను. సర్వ రాజ్యకార్యములు తండ్రియే చేయుచుండెను. ఈ రాజ్యమేమంత గొప్పది? వారణాసీపురముయొక్క చుట్టుపట్లనున్న నాల్గైదు వందల గ్రామ ములే యీ రాజ్యము. ఈ రాజ్యము మీఁది యాదాయము తైరికులవలన వచ్చునది. ఇది పెద్ద రాజ్యమే కాదేమో!

ఈ రాజ్యము భారత దేశమునందలి మహారాజ్యాధిపతులు వారణాసీ విశ్వేశ్వరస్వామి యందలి గౌరవముచేతఁ బాలించుచుండిరి. మాకు పెద్ద సైన్యములేదు. పెద్ద యాదాయము లేదు. పెద్ద రాజ్యము లేదు. శ్రీ విశ్వేశ్వరస్వామికి జరుగవలసిన రాజోపచార దైవోపచారములకుఁ గావలసిన ధనము సంపాదించుట, దానితో నీ మహాక్షేత్రమును పరిపాలించుట, తైర్థికులయందు న్యాయాన్యాయములు విచారణముచేయుట, ఇతర రాజ్యములందుఁ బలె నిచట బహు పరిపాలనా శాఖలు లేవు. అన్ని శాఖలు కలిపి యొక్కటియే. కాశీరాజ్యమునకు విరోధులు లేరు. ఈ రాజ్యమును దమ హస్తగతము చేసికొని బావుకొందమని యేరాజును తలచఁడు. శిశునాగునకు శత్రువులెవరున్నారు. ఇది సామాన్యపు మాట. మిగిలిన దొక్కటియే వాక్యము. నీ ప్రతీకారమును నీవు సాగించుకొమ్మను నది. ఆ ప్రతీకారమెవరి మీఁద? శిశునాగున కింకొకరితో సంబంధ బాంధవ్యములు లేవు. ఒక్క వేదమరీచితోడనే యతని సావాసమును పరిచయమును. ఆ వేదమరీచి మగధ రాజ్యాధికారిణి. ఆమెను దన రాజ్యమును స్వీకరింపవలసిన దని మాగధులైన మంత్రులు పలుమార్లు వచ్చుటయు, నీమె వెళ్ళకపోవుటయు జరిగెను. నే నెన్ని సార్లు వేదమరీచి నడిగినను 'బామ్మా! పోదునులే. తొందరయేమి.' యనుచుండెడిది. శిశునాగుఁ డామెను పోనీయలేదా! చివరకామె యితని మాటను నిరాకరించి వెళ్ళెనా? ఎందుకు పోనీయలేదు? ఎంత క్రీడాసౌహార్దము కలిగినను ఒక రాజ్యమున కుత్తరాధికారిణియైన తన యన్న కూతును దన రాజ్యము తాను చేసి



కొనకుండ తా నాపవలసిన యవసరమేమున్నది ? వారిద్దఱు సర్వదా అన్నా సెల్లెండవలెనే తిరుగుచుండిరి. తండ్రి కూతుండవలెగానే కాదు. వెలికినిట్లు నటించుచు నాంతరమున మఱియొక సంబంధము కలిగియుండిరా ? ఈ పాపపుటూహ నాకెందుకు రావలయును ? ఇదివర కెప్పుడునురా లేదు. ఇప్పుడే వచ్చినది. ఎందుకు వచ్చినది. శిశునాగునియొక్క ఈ పరిస్థితివలన వచ్చినది. దీని స్వరూపమేమో నాకు దెలియదు. అతఁడు ప్రతీకారమును నిర్వహించవలసి వచ్చినచో నది వేదమరీచిమీఁద. ఆమె తన మాటవినక తనరాజ్యమును తాను పాలించుకొనుటకు పోయెను. “తనమాట వినక” అన్న మాటలోని యర్థమేమో తెలియదు. తనమాటయేమి ? నీవు పోయి రాజ్యము చేయవద్దనియేగదా ! ఆమె పోకపోయినచో మగధరాజ్యమేమి కావలయును ? మా నందివర్ధనునకు మగ సంతానములేదు. వేదమరీచిని కని నా చెల్లెలు దివంగతురాలైనది. నందివర్ధనుఁ డామెయందలి ప్రేమచేత మఱిల వివాహమాడ నిచ్చగించలేదు. వేదమరీచిని నేను తీసికొని వచ్చితిని. పదునాలు గేండ్లు పిల్ల యిచ్చటనే యుండెను. ఇది మహాక్షేత్రము. శ్రీ విశ్వేశ్వరలింగమునుండి తరంగములు తరంగములుగా ప్రతినిమేష మావిర్భూతములై, పునఃపున రావర్తితములై వాయువీధుల నుండియుండెడు మహాశక్తిచేత నిచ్చటిజనులు పవిత్రభావపరిపూర్ణ చేతస్కులై యుందురని, వేదమరీచియొక్క జీవుఁడు పరిశుద్ధుఁడగునని, మగధరాజ్య పాలనాపటిష్ఠుఁడగునని, వేదధర్మ ప్రతిష్ఠాపనా చార్యుఁడగునని నేను భావించితిని, ఆ మగధరాజ్యముయొక్క కర్మమేమో!



జరాసంధుని నాటినుండి నేటివఱకు సది భగవద్విరోధమునే పాటించుచుండెను. వేయియేండ్లు భార్వాద్రధులు పాలించిరి. వారందఱును శ్రీకృష్ణవిరోధులు. తరువాత నూటముప్పదియా తేండ్లు ప్రద్యోతులు పాలించిరి. వారిలో చివరివాఁడీ నంది వర్ధనుఁడు. ఈ నూటముప్పది యాతేండ్లును శ్రీకృష్ణభక్తి మగధరాజ్యమున లేదుసరికదా శ్రీకృష్ణవిరోధమునే యా రాజ్యము పాటించుచుండెను. ప్రద్యోతులు రాజ్యమునకు వచ్చి నొక పదునాతేండ్లు కాబోలు నయ్యెను. ప్రద్యోతుఁడు తనకూతును పద్మావతిని పాండవవంశ సంజాతుఁడైన యుదయనున కిచ్చెను. ఆ సంబంధ ముదయనునితోడనే యంతరించెను. ఉదయనుని కుమారుఁడు కిన్నరుఁడు. అతనినిగురించి వేయి కట్టుకథలు బలిసినవి. అతఁడు విద్యాధర చక్రవర్తి యయ్యెనందురు. తరువాత ప్రద్యోతవంశమునకు పాండవ వంశమునకు మఱల సంబంధమేలేదు. అయినచో నప్పుడే మగధరాజ్యముయొక్క దైవికమైన భావము మారవలసి యుండెను. అది మాటలేదు. జరాసంధుఁడు చేసిన చండి పూజ పరంపరగా భార్వాద్రధ వంశ మున్నన్ని నాళ్ళు సాగెను. ప్రద్యోత వంశపురాజులు దానినిగూడ మానివేసిరి. ఇంక భవిష్యత్తులో మగధరాజ్య పరిపాలకులు దేనిని స్వీకరింతురు? సహజముగనే కృష్ణవిరోధులు. ఈనాటికి చండిపూజయులేదు. నందివర్ధనుఁడే శూన్యవాది. తరువాత రా జెవ్వరగును? వేద మరీచి వివాహమాడునా? ఆమెకు సంతానము కలుగునా? ఒక వగంతి యున్నది. ప్రద్యోత వంశమంతరించి మఱి యొకసంజము మగధరాజ్య సింహాసన మాక్రమించునని

యందందు వినబడుచుండును. మగధరాజ్యము మీఁద దండెత్తి జయించగల రాజ్యమేది? అంత బలిష్ఠమైన సైన్య మెవరికిఁ గలదు? చక్రవర్తులని పేరు లేకపోయినను మగధరాజ్య పాలకులు తమకున్న బలముచేత సర్వ భారతమునందు చక్రవర్తులవలెనే వ్యవహరించు చుండిరి. ఎవనిచేతిలో మగధరాజ్యమున్నదో వాఁడు వేయి యేండ్లుగా భారతదేశ సర్వాధికారిగా ప్రవర్తించుచుండెను. మహా భారత యుద్ధములో హస్తినాపురముయొక్క యధికారము చెడిపోయెను. నాటినుండి మగధరాజ్యముదే పైచేయిగా నుండెను. భార్హద్రథవంశము పోయి సద్యోతవంశము వచ్చె ననగా యుద్ధము చేసినవారు లేరు. గెలిచినవారు లేరు. ఓడిన వారు లేరు. ఆ నాటిమంత్రి రాజ్యమును చేతులు మార్చె నట. నేడు భారతదేశమున మగధరాజ్యము మీఁద దండెత్తి గెలువగల యింకొక రాజ్యములేదు. శిశునాగునియొక్క ప్రతీకారముయొక్క స్వరూపమెట్టిది? ఆ ప్రతీకారము వేద మరీచి మీఁదనైనచో ప్రతీకారము దేనికి? ఇతఁడెట్లు చేయఁ గలఁడు? ప్రతీకారము చేయవలయునన్న యీ భావ మితనిలో నెవరునాటిరి? రాత్రి యితఁ డెచ్చటికిఁ బోయెను? ఆ యెదు రుగా కూర్చున్నవాఁ డెవఁడు? చిత్రశిఖిండి వచ్చినచో వెంటనే నావద్దకు రమ్మంటిని. నేను తొందరపడి మఱల నతని కొరకు మనిసిని పంపించరాదు. ఇప్పటికి నాల్గుసార్లు పంపించి తిని. ఇది యెవరికో యనుమాన హేతువుకారాదు. ఎవరి కనుమానము కలుగును? ఎవ్వరికిని కలుగదు. శిశునాగు నకుఁ గలుగవలయును. అతఁడేదో యొక యున్నతస్థితిలో

నున్నాఁడు. ఆ యున్నాఁడ మతనిలో నింకను నొకస్థాయి నేర్ప  
 అచుకొన్నట్లు లేదు. ఆ స్థాయి యేర్పడిన తరువాతఁగాని  
 వానికిఁ దక్కిన విషయములు పట్టవు. ఒక పదకము వేసికొన  
 వలయును. తాను కొందఱిని విశ్వసించవలయును. వారిని  
 నమ్మకములోనికి తీసికొనవలయును. వారిని దన రిహస్య  
 చారులుగా నియమించుకొనవలయును. అప్పుడుగాని యొక  
 దానిని గూర్చి యనుమానపడఁడు. ఐనను చిత్రశిఖిండికొఱకు  
 మనిసిని పంపించవలసిన యనసరమేమి? ఈ రాజుచేత మాటా  
 డించుటకొక యత్నము చేసితిని. ఆయన మాటాడెను. మఱి  
 నట్టి యత్నమే చేసెదను. మాటాడునేమో చూతును.  
 మంత్రి ప్రయత్నించెను. నిత్యము రాజు ననుసరించి యుండెడి  
 పరిచారకుఁడు పలుకరించెను. రాజు సమాధానము చెప్ప  
 లేదు. నాకును జెప్పఁడేమో! ఒక విధముగాఁ బలుకరిం  
 తును. శిశునాగుని ప్రతీకారము నేననుకొన్న యూహ సమం  
 జసమైనచో రాజును పలుకరించఁ దగినదియు రాజు సమా  
 ధానము చెప్పదగినదియు నగు సంశయమగును. ఆప్రతీకారమును  
 గూర్చి మాటాడెదను. రాజు బదులు పలుకునేమో చూతును.  
 అంతికింటె ముందు మఱికొన్ని విషయములు మాటాడి సమా  
 ధానము చెప్పకొన్నచోఁ బ్రతీకార ప్రసంగము చేసినపుడు  
 బదులు పల్కినచో నాయూహ నిజమైన దగును. అని రాణి  
 యోజించుకొనుచు రాజునద్దకుఁ బోయి యాప్రశ్నయు  
 నీప్రశ్నయు వేసెను. ఆయన సమాధానము చెప్పలేదు.  
 రాణి రాజుమీఁద వ్రాలి మొగము మీఁద మొగము పెట్టి  
 సూదులవలె చూచుచు నిట్లనెను. “శిశునాగుఁడు రాజుగును.

ప్రతీకారముచేయును. ఆ ప్రతీకారమెట్లు చేయవలయునో చెప్పఁ గలుగుదురా?" రాజు కన్నులు విప్పి రాణివంకఁ జూచెను. రాణి మరల ప్రశ్నించెను. రాజునకు "అతఁడు రాజైన తరువాత నేను తత్ప్రతీకార మార్గమును బోధింతును." మహాటపీ మధ్యమున నొక మద్దిచెట్టును మదపు టేనుగువచ్చి కొమ్మలతో కుమ్మినచో నా వృక్షమెట్లు కదలాడునో రాణి మనస్సుట్లు కదలాడెను. అనఁగా కదలెను కదలలేదు. పడిపోవునేమో యనిపించెను. గాటముగా వేళ్ళుపాతుకొనిన మద్దిచెట్టుంత సులభముగా నెంత మదపు టేనుఁగై నను దాని యాఘాతమున నొక్కసారి పెల్లగిలదు. దాని కదలిక కదలికవలె కన్పించదు. ఆ కదలిక బోదయందు భాసించదు. కొమ్మలయందు రెమ్మలయందాకులయందు భాసించును. రాణిమనస్సున కట్టి కదలిక కలిగెను. రాణి తటపటాయించుకొని యిట్లనెను. "మీరు బ్రతికియుందురా? ఇట్లే మంచములోపడి యింకెన్నాళ్ళుందురు. మీరు బ్రతికియున్నఁగదా యతనికి మార్గోపదేశముఁ జేయుట." అనఁగా రాజు నవ్వుబోయెను. రాణికి సమాధానము రాదని తెలిసెను. కాని యిందులోని రహస్యమేదియో తెలిసికొనవలెననిపించెను. హఠాత్స్ఫురణగా రాణి యొక ప్రశ్న వేసెను. "నీ వెవ్వఁడవు? ఎప్పు డిచ్చటికి వచ్చితివి? ఎట్లు వచ్చితివి?" ఆ మూఁడుప్రశ్నలు నొక్కఁగ్రుక్కలో రాణి వేసెను. ఆమె యాలోచించలేదు. ఆమె మనస్సులో నేమిలోచినదో తెలియదు. ఆ ప్రశ్నల నామె యాలోచించలేదు. రాజు "నా పేరు జయద్రథుఁడు" అనెను. రాణి జయద్రథుఁడనగా నెవ

రని ప్రశ్నించెను. రాజు సమాధానము చెప్పలేదు. తరువాత  
 రాణి వంద ప్రశ్నలు వేసెను. పేనికిని సమాధానము లేదు.  
 రాణి ప్రాణము విసివిపోయెను. కాని యామె మసస్సులో  
 జయద్రథుడన్న పేరు నిలచిపోయెను. జయద్రథుడెవడు ?  
 ఎవడు జయద్రథుడు ? ఎవడు జయద్రథుడు ? భారత  
 కథలో సైంధవునిపేరు జయద్రథుడు. మరియు జయద్రథనామ  
 ధారులు కొంతమంది కలరు. వారెవరును భగవద్వ్యతిరేక  
 భావముకలవారుకారు. ఆ సైంధవుడగును. వానికిని దీనికి  
 నేమిసంబంధము. రాణి రాజును మీరనుట మానివేసెను.  
 భర్తనువలె గౌరవించుట మానివేసెను. నీవు నీవంచునే  
 మాటాడెను. అతనికిఁ బ్రత్యయము కలుగుటకొఱకుఁ దాను  
 శిశునాగునికి సాహాయ్యము చేయుదునని చెప్పెను. ఎన్ని చెప్పి  
 నను రాజు బదులుచెప్పలేదు. ఆమె ప్రశ్నలతో నతనిని విసి  
 వించెను. రాజు చివరకిట్లనెను. “నేనొక వేళకొరకుఁ బ్రతీ  
 క్షించుచున్నాను. ఈరాజయొక్క శరీరము నప్పుడు ఎదలి  
 పోయెదను. రాజు మరణించును” అనెను. రాణికన్నులలో  
 నొక నీశితమైన యాలోచనా షరంపర యారంభించెను. ఆమె  
 రాజునద్దనుండి లేచిపోయెను. ఒకచోట నేకాంతముగాఁ  
 గూర్చుండెను. ఇట్లనుకొనెను. “ఏడెవడోవచ్చి రాజునందుఁ  
 బ్రవేశించెను. వాడు లేచిపోయినంతనే రాజు మరణిగనును.  
 ఎవ్వడోవచ్చి రాజునం దున్నాడని ప్రకృతులకుఁ బరిచారకు  
 లకుఁ దెలియదు. ఇది రహస్యము. జయద్రథుడు పొరపాటు  
 పడి నాతోఁ జెప్పినాడు. ఏవేళకొరకుఁ బ్రతీక్షించు  
 చున్నాడు ? ఆవేళ యెట్టిది ? ఎట్టిది ? జయద్రథుడు రాజులో



నెప్పుడు ప్రవేశించినాఁడు? శిశునాగునిఁ బరిచారకులు తీసికొని వచ్చునరకు రాజు పుత్రవియోగార్తుఁడైనరాజు. తనకుఁ దెలియును. శిశునాగుఁడు తండ్రితో మొదటిసారి మాటాడి నప్పటినుండి రాజు మారిపోయెను. శిశునాగుని మాటలోనుండి యా జయద్రథుఁడు రాజునందు సంక్రమించియుండవలయును. శిశునాగునందే యేల సంక్రమించలేదు? అతని మాటలో నుండి రాజు నందేల ప్రవేశించవలయును? శిశునాగుఁడు సాధనము. జయద్రథుఁడు కర్త. కర్త సాధనమునందుఁ బ్రవేశించఁడు. సాధనమును దన కనుకూలముగా నుంచికొనును. ఈ జయద్రథుఁడు కర్త. వీఁ డెవఁడు? వీని కార్యమేమి? శిశునాగుని ప్రతీకారము నిస్సంశయముగా వేదమరీచిమీఁద నైయుండవలెను. వేదమరీచిమీఁద నితఁడు తీసికొను ప్రతీకార మెట్టిది? ఆమె వివాహ మాడకుండఁజేయుటయా? అది పెద్ద ప్రతీకారమేమి? అది ప్రతీకారమైనచో నది యచ్చముగా శిశునాగుని భావమై యుండవలయును. అంత మాత్రమున కెవ్వఁడో జయద్రథుఁ డన్నవాఁడు, మానవ శరీరము లేనివాఁడు, విచిత్రమైన జీవుఁడుగా నాకాశమునందు సంచరించెడివాఁడు, వచ్చి యొక శరీరమునందుఁ బ్రవేశించి తత్రప్రతీకారముకొరకుఁ బ్రయత్నింపఁ జేయవలసిన యవసర మేమి? అది మగధరాజ్యమును సమాక్రమించుకొనుటకు, మగధరాజ్య సమాక్రమణముద్వారా భారతదేశమున నేదో యొక సిద్ధాంతము వ్యాపింపఁ జేయుటకునై యుండవలెను. ఈ జయచంద్రుఁడు సైంధవుఁడేయై యున్నచో వాఁడు కృష్ణ విరోధి. పాండవ విరోధి. ఏదో యొక పగ వేల యోధులుగా



సాధించనలయునన్న యొక విచిత్రమైన జీవి కోపముచేత,  
మాత్సర్యముచేత, దుష్ట లక్షణముచేత, యహంకారముచేత,  
పట్టుదలచేత, పరమాధస్థితియందున్న మృల్లిక్షణ సహితమైన  
జీవలక్షణముచేతఁ గొందఱు జీవులు నిత్యముగా జీవలక్షణము  
పరిత్యజించకుండ, జీవలక్షణమునందుఁ బీటనెట్టికొని కూర్చుండి  
యనంతకాలముమీఁద మాటిమాటికి జన్మ లెత్తుచు మరీయుఁ  
గుటిలుఁడైన జీవి యైనచోఁ దన కనుకూలమైన జీవులయందు  
సంక్రమించుచు నీ యనంతకాలముమీఁద, ననంత దేశముల  
మీఁదఁ బ్రయాణించుచుందురు. వారిలో వీఁడొకఁడు.  
వీఁడా సైంధవుఁడే యైనచోఁ బదునొకండు వందల యేండ్లు  
ప్రయాణము చేయుచు వచ్చెను. ఈపాటికి వీనిశక్తి చాల  
యుడిగియుండును. ఏవేళకొరకు వీడు ప్రతీక్షించుచుండెనో  
విచారించనలయును. శిశునాగుఁడీ గత రాత్రుమున నెనని  
తోడనో కలిసికొనెను. వాఁడీ మాయ శిశునాగునిమీఁదఁ  
గ్రమ్మించెను. వాఁడీ కోటకుఁ దా నెప్పుడో రాగలఁడు.  
వాఁడు వచ్చుటయు రాజు మరణించుటయు నొక్క కాలము  
నందు జరుగుననుకొందును. వాఁడిచ్చటికి రాకుండఁ జేయ  
వలయును. అంతవరకు రాజుజ్జే మంచమునందుఁ బడి  
యుండును. రాజు రాజు కాకపోయినను నీ శరీర మున్నన్ని  
దినములు రాజే. ఆ శరీర మున్నన్ని దినములు నేనా శరీరగత  
తత్పూర్వస్థితి జీవునకు భార్యను. రాజుయొక్క జీవుఁడీ శరీర  
మునం దిప్పుడున్నాఁడా లేఁడా? రాజు చనిపోలేదు. ఆజీవుఁడు  
వదిలిపోలేడు. ఆ జీవుని నధఃకరించి ఈ జయద్రథుని జీవుఁడు  
వానిపై నధికారము చేయుచున్నాఁడు. వీఁడెప్పుడో తొలఁగి

పోవును. తొలగిపోవుచు తిరిగివచ్చుచు నుండినను నుండ  
వచ్చును. నేటి ప్రౌద్ధననే ప్రవేశించినాడు. ఇది క్రొత్త.  
కొన్నాళ్ళు జరుగవలయును. ఎప్పుడో వీడు తొలగిపోయి  
నప్పుడు రాజు రాజుగా మాటాడును. నేను రాజును వేయి  
కండ్లతో చూడవలయును. ఎప్పుడు నేమటి యుండరాదు.  
నాకు చాల పని నెట్టినాడు జయద్రథుడు. వాడెవ్వడో  
తెలిసికొలవలయును. రాజు మేనినుండి వీడెప్పుడు లేచి  
పోవునో తెలిసికొనవలయును. ప్రతీకార స్వరూపమేమియో  
తెలిసికొనవలయును. శిశునాగ వేమరీచుల సంబంధమెట్టిదో  
తెలిసికొనవలయును.”

## ౬

రాతిరి ప్రౌద్ధపోయి చిత్రశిఖిండి వచ్చెను. ఏకాంత  
మునః గూర్చుండి చింతాపరాయణురాలైన చంద్రమతీదేవి  
సాన్నిధ్యమునకు వచ్చి యాదేవి కన్నెత్తి చూచువరకు ప్రతీ  
క్షించి యుండి, కన్నెత్తి చూచిన తరువాతఁగూడ నామె  
తన్ను గుర్తించని చాలిక తెలిసికొని “అమ్మా! నేను చిత్ర  
శిఖిండిని. నా చూచిన సంగతి తమకు మనవిచేసికొనుటకు  
వచ్చితి”సనఁగా దేవి స్మృతికలిగి “అవునయ్యా! యాపురుషుఁ  
డెవ్వఁడు? వాని జాడ తెలిసికొంటివా? అది చాల ముఖ్య  
మైన విషయ”మనియెను. చిత్రశిఖిండి యిట్లనెను. ‘మహాదేవీ!  
మన నగరమున నొక వృద్ధ పండితుఁడు కలఁడు. ఆయనపేరు

పరాశరశాస్త్రి. నిత్య తపస్వి. యోగనిష్ఠాపరుఁడు. జ్యోతి  
షము, సాముద్రీకము నాయన సొమ్ము. ఆ శాస్త్రిగారి సభ్య  
ర్థించి వారిని వెంట ఖీసికొని నేను పోయితిని. ఆ స్థలము నదక  
కొంచుఁ జేరితిని. అందు రక్షించుచుండుమని నేను నియమిం  
చిన భటుఁడు లేఁడు. నా కతనిమీఁద కోపము నచ్చినది.  
మఱల నా కింకొక యూహ దోచినది. వాని సచ్చికినుండి  
యెవ్వరైనఁ బ్రతారించి పంపించిరేమోయని. అందు పోయి  
పెట్టితిని. డాలును నేలపై నా పురుషుని కాలిగుర్తు చెడ  
కుండ మూసిన చోటును సమీపించితిని. డాలు మాత్రము  
కదల్పఁబడలేదు. డాలు నెత్తి చూచితిని. ఆ పురుషుఁడు  
కూర్చున్న గుర్తులు కనిపించుచుండెను. పరాశరశాస్త్రిగారిని  
'స్వామీ ఈ పురుషుఁ డెవ్వఁడు? ఇది రాజకార్యము.  
ఈ పాదపు గుర్తులను చూచి వాఁ డెవ్వఁడో నిరూపింప  
వలయును. ఈ వేళను లెక్కపెట్టి వాఁడు నాకు దొరకునో  
దొరకఁడో నిశ్చయించి కట్టవలయును' అని రాత్రి జరిగిన  
సమాచారమును సర్వమును పూస గ్రుచ్చినట్లు వారికి నివే  
దించితిని. ఆయన వృద్ధు. తొంబదియేండ్లవాఁడు. కను  
బొమ్మలు తెల్లనడి పొదలవలె క్రిందికి వ్రాలి కను లెప్పుడును  
మూతవడినట్లే యుండును. ఒడలు ముడుతలువడియుండును.  
ఆయన యింటిలోనుండి కడచిన పాతికయేండ్లుగా బయలుదేరి  
వచ్చిన సంగతి నే నెఱుంగను. నేను పోయి యీ సంగతి  
యిట్టిదని మనవిచేసితిని, ఆయన నా వెంట బయలుదేరివచ్చెను.  
నా కాశ్చర్యము వేసెను. ఆ వృద్ధ పండితుఁడు నా వెంట  
వచ్చుచుండఁగా వారణాసీప్రజలు నిర్వేషపోయి చూడ నారం

భించిరి. ఇది యేదో గడ్డైన రాజకార్యము సమాసన్నమైనది! లేనిచో శాస్త్రిగారు బయలుదేరి పోవఁడనుకొనిరి. నేను పిలిచినంతన పరాశర శాస్త్రిగారు బయలుదేరి వచ్చుట నాకు భయపేతునై నది. ఇది యెంత కిష్టమైనపనియో, ఇది యెంత రాజాపాయకరమైనదియో, ఇది యెట్టి దేశ సంక్షోభపేతునో పాతిక యేండ్లు కాలు కడుగిని మహా పండితుఁడు నేను పిలిచినంత నా వెంటఁబడి వచ్చుచున్నాఁడని నాకు భయము కలిగెను. ఆ భయముతోడనే వారి నాప్రదేశమునకుఁ దీసికొని పోయితిని. ఆ పాదపుగుర్తులు చూపించి వారి నట్లభ్యర్థించితిని. ఆ పండితుఁడు నానంకఁ జూచి “ఈ కాలిగుర్తులు రక్షించుటకు డాలు మూసినవాఁడవు రక్షకభటు నొక్కని నిచ్చట నిలుపక పోయితివా” యనెను. నేను స్వామి నిలిపితిని. వాఁడు కనిపించుట లే దంటిని. ఆ పండితుఁడు నేలమీఁద నొక ప్రదేశమును నాకు చూపించెను. నేనచ్చట పరీక్షించితిని. కడచినరాత్రి బెదరిపోయిన జంబుకము యొక్క కాల్ని గుర్తులవంటి గుర్తులు రాత్రి లేనివి పండితుఁ చూపించినచోట నాకుఁ గనిపించెను. ఆజంబు కము మఱలవచ్చెను. రక్షకభటుని బెదరించెనా? దానిని చూచి వాఁడు పాటిపోయెనా? వానిచేతిలో ఖడ్గ మున్నది. వాఁడు దానికి బెదరునా? నేను వాని నచ్చటినుండుమన్న తరువాత నై దాటు గడియలుమాత్రమే రాత్రి మిగిలియుండెను. తరువాత సూర్యోదయమై సూర్యుని వెలుగులు పొలమంతయు నావరించియుండును. ఆ యాటుగడియల రాత్రివేళయందే

'వానిని జంబుకము భయపెట్టి పారిపోవునట్లు చేసెనా? వాడు పారిపోయెనా? పారిపోవునా? పారిపోయిన లక్షణమేమియు కన్పించుటలేదు. అని నేను విచారించి వాని కాలిజాడలకొరకు వెదకితిని. వాని కాలిగుర్తులే కనిపించుటలేదు. నా కర్థము కా లేదు. పండితునితో స్వామీ! వాడెచ్చట లేడు. వాడు నడిచిపోయినజాడ కనిపించుట లేదు. నా కర్థమగుట లేదంటిని. పండితుడు మాటాడ లేదు. ఆయన యా పురుషుని పాద చిహ్నములు పరిశీలించుచుండెను. కొంతసేపటికి లేచి నిలుచుండి నీ పేరేమని యడుగగా నేను నా పేరు చెప్పఁగానోయీ! నీవు బ్రాహ్మణుడవా! యనెను. 'చిత్తమం'టిని. 'నీవు బ్రాహ్మణవృత్తి పరిత్యజించి రాజసేవావృత్తిలో దిగితివా?' యనెను. ఔనంటిని. ఖడ్గవిద్య నేర్చితివా యని యనెను. సర్వ యుద్ధకార్యములయందు నేను నిపుణుడనని మనవి చేసితిని. నీ రాజభక్తి యెట్టిదని నన్నతడు ప్రశ్నించెను. ఇదిగో యిట్టిదని నేను ఖడ్గముతో మంజేయి చీల్చికొంటిని. ఇదిగో తల్లీ! ఆకత్తివాదరగీర." అని చిత్రశిఖండి చంద్రమతీదేవికిఁ జూపించెను. రాణి రెప్పవాల్చక దానినంకఁజూచుచుండెను. చిత్రశిఖండి మఱల నిట్లనెను. ఆపండితుడు సంతోషించి 'యోయీ! చిత్రశిఖండీ! నీవు మహాక్లిష్టమైన కార్యచరణ చేయఁదగియున్నది. ఇది సులభమైన కార్యముగా నాకుఁ గనిపించుటలేదు.' అని యా పండితుడు చాలసేపు తానేదో యాలోచించుకొనెను. ఏవో లెక్కలు కట్టికొనెను. ప్రొద్దుకొలిచెను. శిరఃకంపము చేసెను. నాతో నిట్లనెను. 'ఓయీ! ఈపాదము లెవరివో వాడెచ్చటికి పోయెనో తెలిసికొనవల



యును. వాఁడు పోయినమేర సర్వత్ర పాదచిహ్నములు కనిపించువుగదా ? వాని నెట్లు పట్టుకొందువు ? వానిగుర్తు నీకెట్లు తెగులును ? వాఁడిట్లుండునని నీకు తెలియదు. వాఁడెవ్వఁడో తెలిసికొని వానిని మన కాశీనగరమునకు రాకుండఁ జేయవలసిన యవసరమున్నది. వాఁడు కాశీనగరమునుఁ బ్రవేశించినచో నీమహానగరమున కేదో పెద్దయాపద కలుగును. నాకింతమాత్రము తెలియదున్నది. ఏమిచేయుమందువు ?” అనఁగా నేను న్వామిః వాఁడిట్టవాఁడని నాకు చెప్పుడు. వాని యాకారవిశేషమును నాకు తెలియఁజేయుఁడు లేదా వాని పాదచిహ్నములనుబట్టి వానిమూర్తి యిట్లుండునని తెలియఁరానిచో వాని భాగధేయమెట్టిది ? వాని యాత్మలక్షణమెట్టిది ? వాని జాతకమెట్టిది ? మొదలైన విషయములైన నాకు తెలియజేయుడు. వానినిపట్టి నేనా పురుషుని వెదకెదను. నేను జన్మించినందులకు కాశీనగరమునకు నట్టి మహాపదరాకుండఁ జేయుటయే మహాఫలితముగా మన్నించుకొందునంటిని. ఆ పండితుఁడు ‘నీవు నావెంట రావలయును. కాని యీప్రదేశమునందు పది దినములవరకు రక్షణయుండవలయును. నల్లరైదుగురు రాజభటులు ప్రతిక్షణము జాగరూకులై యుండవలయును. ఆనల్లరైదుగురు నిర్భయులై వ్యామోహరహితులై దూరస్థములైన వస్తువుల స్వరూపమెట్టిదో తెలిసికొందమన్న యలుపపు కోర్కెయు నట్టి పేరాసయు లేనివారై యుండవలయును. నే నిచ్చటనే యుందును. నీవు నగరమునకుపోయి అట్టివారిని నలుగురినిఁ దీసికొనిరమ్ము. వారు దివారాత్రము లిచ్చటనే యుండవలయును. కన్నులలో నత్తులువేసికొని కాపుండవల



యును. దేనికిని భయపడరాదు ఎట్టిపరిస్థితులయినందు నీస్థలము పరిత్యజించిపోరాదు. పులివంటి జంబుకములు రావచ్చును. పులులేరావచ్చును. వానిని జంపఁ బోవరాదు. వీనిని జూచి భయపడరాదు. ఈ గుఱ్ఱము నెక్కి స్వారి చేయనివాని బ్రతుకేమి బ్రతు కనిపించు గుఱ్ఱము కనిపించును. ఆ వ్యామోహముసకు లొంగరాదు. కొంద రాటవిక స్త్రీలు కనిపింతురు. వారి యావ నము శివనేత్ర వహ్నిదగ్గుఁడు కాని మన్మథుఁడు సంచరించు పర్వతసానుప్రదేశముల వంటిది. వారినిఁ జూచి కోర్కె పొందరాదు. అట్టి రాజభటులు నలుగు రున్నచో దోడ్ తెమ్ము. లేనిచో ఇద్దఱుమింటికి పోదుము, పద.' అని పరాశర శాస్త్రిగారనఁగా నాకు వెంటనే రక్షక భటుఁడే మయ్యెనో, తెలిసెను. అందులో నేదియో యొకటై యుండును. నేను విచారించితిని. అందులోనే నొకఁడనా? నాయందట్టి గుణము లున్నవా? నాకుఁగల రాజభక్తి నన్నిట్టి హానినిగాఁ జేయునా? అని యాలోచించికొని 'స్వామీ! నేనొకఁడ నంటిని! పరాశరశాస్త్రిగారు చిత్రశిఖండీ! నీ వా నలుగు రిలో నొకఁడవు కాకూడదు. నీవు చేయవలసినపని వేఱే యున్నది. ఆ నలుగురిని వేఱే తీసికొని రావలయును. నాకు వెంటనే స్ఫురించెను. తల్లీ! మన నగరమున నట్టివారు నలు గురు కలరు. వారి నలుగురిని నేనెఱుఁగుదును. వారు గంగా తీరమున తపస్సు చేసికొనుచున్నారు. పూర్వము వారు మన సైన్యములో నుండెడివారు. ఇద్దఱు క్షత్రియులు, ఒకఁడు శూద్ర కులజుఁడు. ఒకఁడు వైశ్యుఁడు. ఈ నలుగురు స్నేహితులు. దృఢవ్రతులు, దృఢకాయులు, విరక్తులు, రాజభక్తులు. వారు

విరాగముపొంది సేననుండి విరమించి తపస్సు చేసికొనుచున్నారు. వారు తపస్సు మొదలుపెట్టి రెండేండ్లైనది. వారు సైనికోద్యోగ విరమణము చేయునాఁడు నేను వారివద్ద నొక వాగ్దానము తీసికొంటిని. వారి యుద్యోగమునుండి విరమణము దొరకకుండ నేను సంవత్సరము వారి మార్గమునం దభ్యంతరములు కలిగించితిని. మీవంటివారు రాజసేవ పరిత్యజించినచో రాజ్యమేమి కావలయునని వారితోఁ బోరాడితిని. చివరకు వారివద్దనుండి వాగ్దానము తీసికొంటిని. వారు బ్రతికి యుండఁగాఁ గిష్టమైన రాజ్యకార్యము వచ్చినచో వారు తపస్సు చాలించి వచ్చి యా రాజకార్యమును నిర్వహించి తీరవలయును. తరువాత మఱిలఁ బోయి తపస్సుఁ జేసికొనవచ్చును. వారు నల్వరు గలరు. నేను వారివద్దకు పోయితిని. వారి నలువరితో చెప్పితిని. ఇది పరాశరశాస్త్రిగారి యాదేశమని సంతనే వారున్న వారున్నట్లు బయలుదేరిరి. వారి సైనిక పురాణపు దుస్తులు కలవు. వేసికొనిరి. ఖడ్గములను దీసికొనిరి. నా నెంట వచ్చిరి. మేము తత్ప్రదేశమునకుఁ జేరునప్పటికిఁ ప్రోద్దు వాటారఁ బోవుచున్నది. శాస్త్రిగారు మే మున్నట్టికిఁ జేరునప్పటికి నేవో కొలతలు కొలుచుచునే యుండిరి. రాత్రి చెదరిపోయిన జంబుకపు కాలిగుర్తులు నచట గాపుంచిన రక్షకుఁడు పోయిన మార్గము తెలియక యుండగా నచట నావరించియున్న జంబుకపు కాలిగుర్తులు నాయన పరిశీలించుచుండెను. నేను కనిపించినంతనే 'ఓయీ! మన మదృష్టవంతులము. ఈనాఁడు సవలెల్ల గాలియే లేదు. ఇది చూచితివా? ఇవి నక్క కాలిగుర్తులు. ఇవి కూడ నక్కలేనా? గుఱ్ఱపు

కాలిడైక్కల గుర్తులవలెఁ గనిపించుటలేదా ! జాగ్రత్తగా చూడుము. నక్క యరికాలు చీలియుండును. గుట్టపుడెక్కలో చీలిక యుండదు. ఇది నక్క కాలిగుర్తులు కావు. గుట్టపు కాలిగుర్తులు. ఆ గుట్టము కాలిగుర్తు ప్రమాణమునుబట్టి రింగణామై యుండవలయును. ఆ జంబుకము సరిమాణమెంతదో ఈ గుట్టపు ప్రమాణమంతదై యుండవలయును. ఓయీ ! నీవిదట కాపు నెట్టిన రక్షకభటుఁడు పొట్టివాఁడా ? యని శాస్త్రిగారడుగగా నేనవునంటిని. ఆయన ఆ నక్క వానికొఱకు మఱింత యెత్తెనదై యుండవలయును. అని నా సింట వచ్చిన నల్వరినంక శాస్త్రిగారు చూచి మీరా ! మీవంటివారు మరి నల్వరీ నగరమున నెవ్వరున్నారని నేననుకొంటిని. మీరు తపస్సు చేయుచుండుటచేతఁ జిత్రశిఖండి మనుజులు దొరకఁ లేదని తిరిగి వచ్చు ననుకొంటిని. మీరు పూర్వము రాజసేన లోనివారు. మరల రాజసేనలోనికి దిగితిరా ? యనఁగా వారు 'స్వామీ ! యీ చిత్రశిఖండి మమ్ము వాగ్దాన రజ్జుబద్ధులను గావించె'ననిరి. శాస్త్రిగారు నావంక ప్రశంసాదృష్టులను బఱపిరి. ఇట్లనిరి. "చిత్రశిఖండి ! నీవు దూరాలోచన కలవాఁడవు. ఓయీ ! మనమిప్పుడొక మహాకార్యారంభమునం దున్నాము. ఈ కార్యము కొలఁది దినములలో కాదు సరికదా ! కొలఁది సంవత్సరములలోఁ గూడఁ దేలునన్న విశ్వాసము నాకు లేదు. పదేండ్లు పట్టవచ్చును. ఇరువదియేండ్లు పట్టవచ్చును. ఈ కాలి గుర్తు లేపురుషునివో వాఁడు మనకు దొరకెడుదాక మన కార్యమునందు ప్రశద్ధ పనికిరాదు. వాఁడు మనలనుఁ బ్రతా రించి రాజసౌధ ప్రవేశముఁ జేసినచో మన ప్రయత్నమంతయు

వ్యర్థమగును. రాజసౌధము చుట్టు సంపత్సరముల కొలఁదిగా  
దివారాత్రములు, ప్రతినిమేషము నూహించరానంత కట్టు  
దిట్టములతోడి పరిరక్షణ యేర్పాటు చేయవలయును. దానికి  
నీవు సమర్థుఁడవైనచో నీపనిని ప్రారంభింతము. లేనిచో వీ  
రిచ్చట నుండనక్కరలేదు. అంత నే నిట్లంటిని. 'అయ్యా! తల  
వని తలంపుగా నొక పిడుగుపడినది. దీని యాను పానులు తెలి  
యుటలేదు. నే నూరకే రాజభక్తుఁడు తీసికొవలసిన శ్రద్ధ  
తీసికొంటిని. తమరి మాటలవలన ఇదియేదో గడ్డు సమస్యగాఁ  
గనిపించుచున్నది. పరమేశ్వరుఁడేదియో యొక యాపద తెచ్చి  
పెట్టినాఁడు. దాని నొడ్డుకొనుటకు ప్రయత్నించవలయును.  
మార్గమధ్యమున విఘ్నములు సమకూడునన్న భీతిచేత నెవఁడో  
దుర్జనుఁడు ప్రయత్నారంభమును పరిత్యజించును. నాచేత  
నైనంత ప్రయత్నముఁ జేయుదును. ఈ రాబోవు నానవ  
రాజు కొడుకునుగూర్చి యని నే ననుకొనుచుంటిని. నా ప్రాణ  
ముల నొడ్డియైనను నా జీవితాంతము తమ రేప్రతీక్షా సైని  
త్యము నుపదేశించు చుండిరో దానిని రాజసౌధము నందు  
పాలింతును. పాలింపఁ జేయుదును. అట్టిపాలనము నడుమ  
విఘటితమగునేమో యన్న భయముచేత ప్రయత్న విరమ  
ణముఁ జేయుట నా కిష్టములేనిపని. అది రాజభక్తి లక్షణము  
కాదు. విశ్వేశ్వర ప్రీతికరమైన విషయమును కాదు. సనాతన  
ధర్మాభిమతమైన మార్గముకాదు. శాస్త్రిగారూ! తమరు  
మహావేత్తలు. ఇది కాశీనగరము. ఆయన విశ్వేశ్వర స్వామి.  
మన రాజు ధర్మాత్ముఁడు. నేను బ్రాహ్మణుఁడను. ఈ  
రాజ్యమును రక్షింపుడు. వాఁడెట్టి వాఁడైనను నేను వానిని

గనుగొందును. నాకుఁ బితృమౌన యాస్తికలదు. దాని నంతయు వెచ్చించియైనను ఆ పురుషునిజాడ తీసెదను. వాని నాకత్తి కెరగాఁజేసెదను. ఎన్నిరాజ్యములు లేవు. వాఁడు తన దౌష్ట్యముఁ బరమపాపసమైన కాశీరాజ్యము మీఁదఁ బ్రయోగింపవలయునా? వాఁడెవ్వఁడు? వాని యాకార విశేష మెట్టిది? వానికున్న క్షుద్రమహిమలెట్టిది? వాని క్షుద్రమహిమలను నాకు తెలుపుడు. వాని నాసేతుశీతాచలము గాలించెదను. అనగా శాస్త్రిగారు కనులు మూసికొని నా వెంటవచ్చిన నలుపురిని గాంచి యిట్లనిరి. 'ఓయీ! వారిచ్చట గాపుండవలయును. దివారాత్రము లుండవలయును. నిద్రా హారములు పనికిరావు. ఆహారము కావలసినచో నెప్పుడో యొకప్పుడు మీలోనొకఁడు వెళ్ళి తెచ్చికొనవలయును. ఇద్దఱు నిద్రపోగా మఱియిద్దఱు మేల్కొని యుండవలయును. ఇదిగో జంబుకము. అది గుఱ్ఱమువలె నచ్చును. వజ్రసులోనున్న భిల్లస్త్రీవలె వచ్చును. మరి యింకెట్లునచ్చునో తెలియదు. మఱియు నెవరువత్తురో తెలియదు. దూరమునందు విచిత్రమైన విలసనములు కలుగవచ్చును. ఆ విలసనములెట్టివో చూడవలయునని తెలసికొనవలయునని భ్రాంతిచేత మీరీచోటు తొలఁగి పోరాదు. మీ రిందు కదలకుండఁ బది దినము లుండవలయును. ఘటియు రెండు మూడు దినములుండవలయునేమో నేనువచ్చి తెలియఁజేసెదను. ఈ పండ్రెండు దినములు నిచట పగటి యెండకు మీరు తలదాచుకొను నెలపులేదు. రాత్రులందు నిద్రించుటకు శయ్యలులేవు. రాత్రులందు చీకటిక్రమ్మును. దూరములు కనిపించవు. ఈ ప్రదేశముమాత్రము సురక్షిత



ముగా నుండవలయును. ఇచ్చట రాజుకొడుకు కూర్చుండెను. ఇచట నెవఁడో యొక పురుషుఁడు కూర్చుండెను. జాగ్రత్తగాఁ జూచినచో కాలిగుర్తులు కనిపించును. ఆ పురుషుఁడచ్చట నెందుకు కూర్చుండెనో తెలియదు. ఈ ప్రదేశముయొక్క లక్షణము తొలుతఁ దెలిసికొనవలయును. రాత్రులం దిచ్చట నేమిజరుగును? ఎవరువత్తురు? ఈ చుట్టుపట్ల నేమిజరుగును? ఏమి కనిపించును? మీరు వానిని నన్నింటిని నాకు వార్త లందింపవలయును. ప్రతిదినము ప్రౌద్ధున సాయంకాలమున మీ కడకు నేను మనిసిని పంపింతును. అతనితోఁ జెప్పవలయును. మీ కిదేవిధి. మీభోజనము మీరే చూచికొనవలయును. అరగా నేను 'స్వామీ! వారికి నుభయవేళల భోజనము పంపించునేర్పాటు నేనుచేయుదు' నంటిని. పరాశరశాస్త్రి యొప్పికొనలేదు. వారిభోజనము మనము సవరించురాదు. మనము తెచ్చిన యాహారము వారు తినరాదు. వారే వండు కొని తినవలయును, పదార్థములు వారే తెచ్చికొనవలయును. వీరిలో నొకఁడు నగరమున వంటచేసి ఇచ్చటికి తెచ్చినను సరియే. పదార్థములు తెచ్చికొని ఇచ్చట వంటచేసికొనినను సరే. ఇచట వంటచేసికొనుట యుత్తమమైన పనికాదు, ఆనంట సరిగా నిర్వర్తింపఁబడక పోవచ్చును. తీరా వంట చేసినతరువాత నా పదార్థము ఖాదన యోగ్యము కాకపో వచ్చును. అందుచేత వీరిలోనొకఁడు దినదినము ప్రౌద్ధుట నగరమునకుపోయి నల్వరకువండి తీసికొనివచ్చి వీరికి పెట్ట వలయును. పరాశరశాస్త్రిగారిట్లనగా వారిలో నొకఁడిట్లనెను. "మాకు వంట యక్కరలేదు. ఏ పండ్లో తెచ్చుకొని



తిందుము. పది దినములు కాదు. పన్నెండు దినములు కాదు. ఒక నెలనాళ్లైనను మేము వట్టి పండ్లుతిని నీళ్లు త్రాగి ఇచ్చట కాపుండగలము. మాకు భయములేదు. ఇచ్చట జరిగినది యథాతథముగా మీకు నివేదింతుము. మా వాగ్దాన మట్టిది. మమ్మట్టి వాగ్దానమునందు చిత్రశిఖిండి బంధించినాఁడు.

అంత నేనును శాస్త్రీగారును కలిసి బయలుదేరితిమి. శాస్త్రీగారు వెనుదిరిగి వారితో నిట్లనెను. 'ఓయీ! మీరు రెండేండ్లు తిఫ్ఫును చేసితిరి. మీకిచ్చటఁ గనిపించు దృశ్యములు సామాన్యులకుఁ బలె నంత భ్రాంతిదములు కాక పోవచ్చును. ఆదృశ్యములు మీకుఁ గలిపించెడి వ్యామోహము వేరు విధముగా నుండవచ్చును. మీలో నొక్క రొక్క రొక్కొక్క యభ్యాసమార్గమున నున్నారు. ఆ మార్గమునఁ గొన్ని ఫలితములకై ప్రతీక్షించుచున్నారు. తత్ప్రతీక్షాఫలము మీకు వచ్చినట్లు గాలిలో దూరములందు భాసింపజేయుఁబడవచ్చును. అది యథార్థము కాదని నిశ్చయించుకొనుడు. పది బారల దూరములో మీకు నైకుంఠము కన్పించినట్లున్న నై నను మీ రీస్థలము వదలిపోరాదు. మీ గురువు వచ్చి పిలిచినట్లు వెలియింపఁబడఁ జేయవచ్చును. అతడు మీ గురువు కాదు. మీరీప్రదేశము వదలిపోరాదు. మఱియు నిగొక్కమాట, పరమదీనుఁడు, నిరాహారుడు, నస్థిసంజరము నంటివాఁడు; నాకలివేయుచున్నది 'చనిపోవుచున్నాను. మీవద్ద నున్నచో కొంచెము నీళ్ళిప్పించుడని యడుగును. మీరు జాలి పడరాదు. వానిని గూడ నీస్థలమునకు రానీయరాదు.' అట్టి వానినిగ త్తితో నరకుట యెట్లని విచారించనురాదు. ఆదార్థ్యము

మీ యెదలయందు కలదేని ఇచట నిలుపుడు. ఈ పాటికి నేను చెప్పెడి సంగతిలోని పరమార్థము మీ కవగతమై యుండ వచ్చును. ఇది యొక మాయావిలాసము. ఇచట మీ కత్తి యక్కఱలేదు. కావలసినది మీ ధైర్యము. ధైర్యమనగా నేకాగ్రత, భ్రాంతిపడకుండుట. మీ రేకాగ్రత్వము వహించఁ దగిన విషయమొక్కటే. ఈ స్థలమున కెవ్వరిని రానీయకుం డుట. అది జంతువు కాకూడదు. మానవుఁడు కాకూడదు. పిశాచములైనను రారాదు. ఈ యొక్క విషయమునందు మీరు వ్యగులై యుండుడు. పవళ్యయందు భయపడనక్కర లేదు. రాత్రులందే పదిరెట్లు శ్రద్ధవహించవలయును. అప్పుడు వారిలో నొకఁ డిట్లనెను. 'పగటనే మాలో నిద్దఱు నిలచి యిద్దఱముగా నిదురపోదుము. రాత్రులందు నల్వరమును మేల్కొనియే యుండుము. నల్వరము నాల్గుదిశలయందు నిలుచుండుము. శ్రీమన్నారాయణ చతుర్బాహువులవలె మేమిందుండగా మా యిష్టములేక సుదర్శనాయుధము కూడ లోనికి రాఁజాలదు.'

“అంత నేనును శాస్త్రిగారును బయలుదేరి వారి యింటికి వచ్చితిమి. మేము వారి యింటికిఁ జేరువేళకు జాము ప్రొద్దువోయినది. వారు జపము మీఁదఁ గూర్చుండిరి. తల్లీ! ఇప్పుడు రాత్రి రెండుజాములైనది. వారు నాల్గైదు గడియలు జపము మీఁదనుండి నాతోఁ గొన్ని విషయములు చెప్పిరి. నేను వారివద్ద సెలవు తీసికొని తమ దర్శనార్థము వచ్చితిని. శాస్త్రిగారు చెప్పిన భయమేమియో నాకు తెలియదు. యువ

రాజుగా రెట్లున్నారో నాకు తెలియదు. మహారాజుగారు లేచిరా ! మాటాడుచుండిరా ! నేడు సుఖముగా నున్నారా ! నా కేమియు తెలియదు. కోటయంతయు నిశ్శబ్దముగా నున్నది. రక్షకభటులు మాత్రమే మేల్కనియున్నారు. తమరిని నేను దర్శించఁ గల్గుదుననియును కొనలేదు. తమరిచటఁ బరధ్యాసమున నున్నారు. నాయదృష్టముకొలది తమ దర్శనము లభించినది. జరిగినదంతయు మనవిచేసితిని. ఎవఁడో గొయ్యి పురుషుఁడు కోటలోనికెప్పుడో వచ్చునట. వాఁడిట్లుండునని తెలియదు. వాఁడిప్పుడు వచ్చునని తెలియదు. అట్టి వానిని కోటలోనికి రాకుండ నేను చూచికొన వలయును. వెంటనే నే నాశ్రద్ధమీఁద నుండవలయును. సెల విప్పించినచో వెడలి పోవుదును” అనెను. చంద్రమతీదేవి “ఓయి ! చిత్రశిఖండి ! వాఁడిదివరకే వచ్చినాఁడు. ఇప్పుడు మఱికొకరీతిగా వచ్చును కాబోలు. పురుషాకృతితో వచ్చును గాబోలు. రాజు ప్రొద్దుటినుండి మాటాడుట లేదు. మంచమునందే పడియుండెను. ఆ వచ్చేడివాఁడు రాజుకొఱకు వచ్చును. నే నున్నాను. వానిని రానీయను. నేను నిద్రాహారములను మానివేసితిని. అచ్చట నీవు నలుపురి నుంచితివి. ఈ మహానగరమున నట్టివారు ఆ నలుపురుకాక మఱి యింకొక్కరు లే రనుకొనుచుంటివి. ఇంకొక వ్యక్తియున్నది. అది నేను. నే నిచ్చట నున్నాను. ఆ పురుషుని రానీయను. వాఁడు రా లేడు. వచ్చినచో నా బొడ్డులోనున్న చురకత్తి కెరయగును. వానికిది తెలియఁ జేసెదను. ఎట్లు తెలియఁ జేయవలయునో నాకు తెలియును. వాఁడికోటలోనికి నేను బ్రతికి

యుండఁగా రాలేడు. నీవు పోయి తక్కిన విషయమును చూచికొనుము.”

చిత్రశిఖిండి నివ్వెట పోయెను. ఈమె యింకొక పరాశర శాస్త్రియూ ? ఇదివఱకే కొటలోనికి వచ్చినవాఁడెవఁడు? ఎట్లు వచ్చెను? అతనికేమియు సర్థము కా లేదు. మహారాణి నడుగుటయెట్లు? చిత్రశిఖిండి సెలవుతీసికొని సర్వదుర్గద్వారముల యందు రక్షకభటులను నియమించి తాను శాస్త్రియింటికి పోయెను. శాస్త్రి మఱల జపముమీఁద నున్నాఁడు. చిత్రశిఖిండి యాతనికెదురుగాఁ గూర్చుండెను.

అటు సూర్యోదయ మగుచుండగా నిటు పరాశరశాస్త్రి జపమునుండి లేచెను. లేచినంతనే యెదురుగాఁ జిత్రశిఖిండి కనిపించెను. ఆయన మాటాడకుండలేచి కాల్యకృత్యములు తీర్చికొని మఱల వచ్చెను. చిత్రశిఖిండి రాణియన్న సర్వ వాక్యములనుఁ బరాశరశాస్త్రితోఁ జెప్పెను. పరాశరశాస్త్రి తన జీవితములో నెన్నఁడును రాజదర్శనముఁ జేసినవాఁడు కాఁడు. భూపతి యతని కొఱకుఁ గబురంపలేదు. అతఁడు వెళ్ళలేదు. రాజునకు మంత్రశాస్త్రమునందు సభిమానము లేదు. అందుచేత నాతనిని బిలిపించలేదు. ఇవియన్నియు ఝుద్రవిద్యలని రాజయొక్క భావన. ఆయన నిత్యమును శివ పూజను జేసెడివాఁడు. ఆశివపూజ దైనందినముగా నొక యలవాటేగాని యుపాసనామార్గము నందుఁజేయఁబడినది కాదు. పరాశరశాస్త్రియొక్క ప్రతిష్ఠ కాశీనగరమునందే కాదు, భారతదేశమునందు బహుస్థలములఁగలదు. 'రాజసాధకులకు సనాహూతుఁడై పోరాదు. పరాశరశాస్త్రికి రాణినిఁ జూడ

వలయుననిపించెను. ఆమెతో మాటాడవలె ననిపించెను. ఆ పురుషుఁడు రాజసౌధములో నిదివఱకే ప్రవేశించినాఁడనుటలోని యర్థమేమో తెలిసికొనవలె ననిపించెను. కాని నేను రాణి దర్శనము చేయవలయునని చిత్రశిఖిండితోఁ జెప్పటయా యన కిష్టములేదు. ఏమిచేయవలయునో తోచలేదు.

అది యట్లుండఁగాఁ జిత్రశిఖిండి చేయవలసిన కార్యము చాలగలదు. చిత్రశిఖిండి కాశీనగరమున నుండుటకే వీలు లేదు. ఆ పురుషుఁడెవ్వఁడో కనుగొనవలయును. కనుగొనుట కళాని చాలికగాని పోలికగాని తగులలేదు. ఈ పది దినములు త్రత్యదేశమునఁ గాపుంచినవారి యనుభవ విషయములు తెలిసిన తరువాత వానినిగూర్చి కొంత తెలిపిడి కలుగవచ్చును. పదిదినము లాగుట యెట్లు? ఈ పదిదినములలో నాపురుషుఁడెవ్వఁడో రాజసౌధప్రవేశముఁ జేయవచ్చును. వాఁడిట్టెఁడని రాణికిఁ దెలియదు. వానినెట్లు రాణి నిరూపించికొనఁగలదు? వాఁడు గొప్ప మాయలమారి. ఎంత మాయలమారియైనను వాఁడు ధరించదగిన రూపములు సృగాలము మొదలైన యల్ప జంతువులకు సంబంధించియున్నవి. అట్టి జంతువులు రాజాంశః పురములోనికి వచ్చుటకు వీలులేదు. రక్షకభటులు రానీయరు. వాఁడు గంగానదిని ముట్టికొనఁడు. ఏలయనగా రాజసౌధము నుండి గంగానదిలోనికి సోపానములుకలవు. అచ్చట ద్వార బంధముకలదు. గంగాజలములో నీదికొనుచు నా సోపానముల పంట రాజసౌధప్రవేశముఁ జేయవచ్చును. వాఁడు గంగానదిలోఁ బ్రవేశించి యీదికొనివచ్చుట శంభవించదు. మఱి యెట్లువచ్చును? తక్కిన రాజసౌధ ద్వారములన్నియు భద్ర



పటచితిని చిత్రశిఖిండి చెప్పచున్నాడు. తాను రాణిదర్శనము చేయుటయెట్లు? చిత్రశిఖిండినిపంపి రాణినలన నా రహస్యమేదియో కనుగొనవలయును. రాజకుమారుఁ డేస్థితిగొనున్నాడు? రాజస్థితి యెట్లున్నది? రాజు ప్రొద్దుటినుండియు మాటాడుట లేదనియు మంచమునందే పరుండియున్నాడనియు నితఁడు చెప్పెను. తాను రాత్రీయంతయు జపముచేసెను. తన కేమియుఁ గనిపించలేదు. సామాన్యముగా పరాశరశాస్త్రీ జపముమీఁదఁ గూర్చుండగా దేనినిగూర్చి 'భావించుచుండునో తద్విషయము మూర్తిమంతమై యాయన కనులకుఁ గనిపించును. అట్టిదేదియు నీనాఁడు జరుగలేదు. ఇది విశాచ వ్యవహారముకాదు. భూతములకు సంబంధించినదికాదు. 'భూత ప్రేతవిశాచములకు సంబంధించినదైనచోఁ బరాశరశాస్త్రీ కా విషయము నులభముగాఁ గనులముందు దీపించెడిది. వీఁడెవఁడో కుటిలమానవుఁడు. దుష్టయోగాభ్యాసము చేసినవాఁడు. ఎనో ప్లేచ్ఛమంత్రముల బలముచేత బ్రతికియుండఁ గనే విశాచమునలె నటించఁగలశక్తి సంపాదించినవాఁడు. వానిని తన మంత్రజప పరిధిలోనికి తీసికొనివచ్చుట కష్టముగాఁ గనిపించుచున్నది. అచ్చముగా తాకికమైన వ్యవహారము తాకికమైన మేధాశక్తిచేతఁ బరామర్శించి నులభముగాఁ జేల్చికొనవచ్చును. అచ్చముగా నతాకికమైన వ్యవహారము జప తపోమార్గముల మంత్రధ్యానాదులచేతఁ బరిష్కరించుకొనవచ్చును. అదియు నిదియుకాని వ్యవహారము క్లిష్టమార్గమున నుండును. పరాశరశాస్త్రీ కొక యాహ పోయెను. తాను మున్నొక మంత్రమును నేర్చికొని దానినిఁ బరిత్యజించెను.



అది క్షుద్రమంత్రము. తన జీవితము శాంతమార్గమునఁ బోవుచున్నది. ఆమంత్రము నుపదేశించిన వాఁడొక స్లేచ్చుఁడు. అది తా నెప్పుడో చిన్నప్పుడు నేర్చినది. నిత్యగంగాస్నానము, తన యాముష్మికముకొఱకు కొంత జపతములు చేసికొనుట, లోకోపకారముకొఱకు కొన్ని సాధుమంత్రముల నుపాసించి తీర్థమిచ్చుట, విభూతియిచ్చుట, రక్షకేకులు కట్టుట, మొదలైనవిమాత్రమే యతఁడు కడచిన పాతికయేండ్లుగాఁ జేయుచున్న పని. ఆ స్లేచ్చమంత్రమునందు నిరాదరణచూపి యాయసదానినిఁ బరిత్యజించెను. ఆ మంత్రమునందు సులభసిద్ధి కలుగును. దానికి శ్రమ పడనక్కరలేదు. దానికి సంబంధించిన యెండు రెండు కుటిలాచారములు కలవు. ఆ కుటిలాచారములయందు జగుస్సవహించి పరాశరశాస్త్రి యా మంత్రమునుఁ దిరస్కరించెను. ఇప్పు డామంత్రమును స్వీకరించి నాల్గైదు దినములు జపముచేసినచో నేమగునో? ఈ వయస్సులోఁ దాను జేయదగినపనియా యది? రాజసౌధములోని పరిస్థితి యెట్టిదో తెలియదాయెను? ఆ పరిస్థితి తనకుఁ దెలిసినచో రాజరక్షణముఁ జేయవలసిన యగత్యము కలిగినచో రాజగర్భణార్థ మాకుటిలాచారములను నెరవినను నెరపవచ్చును. తన్నభ్యర్థించని రాణికొఱకుఁ దా నేల శ్రమపడవలయును? వా రడిగినప్పుడే చూచికొనవచ్చును. కాని చిత్రశిఖండి తన్నభ్యర్థించుచున్నాఁడు. రాజయొక్క యభ్యర్థనగాని యాజ్ఞగాని రాజే చేయఁడు. తనయనుమాయులచేతఁ జేయించును. రాజుకొఱకనుయాయులు చేయుదురు. అందుచేత రాజుచేసినట్లే.

తాను రాణివద్దకుబోవలయును. రాణి తన్ను నిరాకరించునా? తాను రాణిదర్శనము చేయఁదగిన యవసరమేమి కలిగినదని తానుపోయి నిరూపించికొనును. తనపేరుమాత్రము రాణికిఁ దెలిసియుండును. అంతమాత్రమునఁ దనకుఁ బ్రవేశ మబ్బునా? పరాశరశాస్త్రి చిత్రశిఖిండి నడిగెను. అచటఁ దానుచేసిన యేర్పాటులన్ని రాణికి నివేదించితివాయని. ఆ నలుపురనచ్చటఁ గాపుంచుటయు నందులోని గడ్డుతనమును రాణికిఁ దెలిసినవా? తెలిసినచో నామె యూరకున్నదా? ఆ పరాశరశాస్త్రిని నేను చూడవలయునని యనలేదా? యని యడుగఁగాఁ జిత్ర శిఖిండి “స్వామీ! తమరు రాణిగారివద్దకు వచ్చినచో నేను తీసికొనిపోదును. ‘అనాహూతోఽధ్వరంగచ్ఛేత్’ అన్నారు. రాజకార్యముమీఁద పిలువఁబడకుండనే పోవచ్చును. రాజాత్మ ప్రజశరీరము, ఆత్మరక్షణ నిత్యకర్తవ్యము. తమరు వచ్చినచో నేను మిమ్ముఁగొంచుఁ బోయెద ననెను. పరాశరశాస్త్రి ఇట్ల నెను. ఓయీ! ఇది క్లిష్టమైన పరిస్థితి. నాకు దీని యాను- పానులు తెలియలేదు. రాజరక్షణము చేయవలసియున్నది. ఈ పరిస్థితి తాకికమునుగాదు. భూతప్రేత పిశాచాది విషయ మునుగాదు. పరమష్టేచ్ఛవిషయముగాఁ గనిపించుచున్నది. ఇట్టి విషయముల యందునే నెవ్వుడును జోక్యము పెట్టుకొన లేదు. రాజనంశముయొక్క రక్షణకొరకు నేడు పెట్టికొనవలసి వచ్చుచున్నది. నేనింక నిర్ణయించికొనలేదు. నిర్ణయించి కొనినతరువాత నాకు నాల్గైదు దినములు పట్టును. అప్పుడు గాని నాకు దీని స్వరూపావగతి కలుగదు. తత్స్వరూపావగతి

కలుగకుండ రాణివద్ద కెందుకు పోవలయును? కాని యొక భయమున్నది. ఈ నాల్గైదు దినములలోన నే రాజనంశమున కొక యూపత్తి సంక్రమించినచో అది మద్దేతుకమగును. దానికి నేను కొంత చెడిపోవలయును. పాతికయేండ్లు న్యాయమైన మార్గమున బ్రదికితిని. సన్మంతానుష్ఠానమే చేసితిని. వామాచారములతోడి మంత్రముల ననుష్ఠించలేదు. అది యొక లోకము. తదనుష్ఠానమువలన జీవునియొక్క శుద్ధ సత్త్వము కలుషితము కావచ్చును. నేను మాటాడకుండ నూరకుండఁ గలుగుదుగాని నీవు నన్నిందులోనికి దించితివి. మనస్సెంత విచిత్రమైన దోయినా చిత్రశిఖండి! తనకుఁ గొంత తెలిసి, తెలిసినదన్న భాగములోఁ గొంత పరిశిష్టమై యున్నచో నా పరిశిష్టమైనది నిజముగాఁ దెలిసికొనఁదగినది కాకపోయినను, తెలిసికొనుటవలన నధిక ప్రయోజనము లేకపోయినను, దానిని తెలిసికొనుట యనిష్టాపత్తియైనను, తనకు తెలిసిన పొలములోని యేక దేశమగుటచేతఁ బరిహాద్యమైనదైనను, దానిని గూడ స్వీకరింపుము స్వీకరింపుమని మనస్సు ప్రబోధించుచుండును. ఓసి మనస్సా! అది పరిహాద్యమైన విషయము. దానిని తెలిసికొనరాదని నీవు చెప్పుము. ఆ మనస్సు గీకరించదు. తెలికోవయ్యా తెలిసికొమ్ము. దానివలన దోషములు సమాసన్నములైనచోఁ బ్రాయశ్చిత్తముఁ జేసికొనవచ్చును. అని ప్రబోధించును. నాకొక యూహయున్నది. రాణితో మాటాడినచో, రాజసాధమునందలి పరిస్థితులు తెలిసికొన్నచో, నీ వ్యవహారము మఱికొంత నులభముగా నను

మితము కావచ్చు నని. ఆ పరిస్థితులు తెలిసిన తరువాత నొక కుత్సితమంత్ర మనుష్ఠింపఁ దగినదిగాఁ దోచినచో నట్లు చేయవచ్చును. లేనిచో వ్యర్థముగా భ్రష్టుఁడను గావలసిన యవసర మేమున్నది? తత్త్వాంశశ్చిత్తము చేసికొనవలసిన యవసర మేమున్నది? మఱియు నొక యూహకలదు. ఈ నాల్గుదినములు నెట్లు గడచును? పరమేశ్వరానుగ్రహమువలన నివి సరిగా గడచినచో సప్తములేదు. ఈ నాల్గుదినములలో నేదైన నాపత్తి కలిగినచో నేను విచారించవలసియుండును. ఈ భావమే నన్ను బాధించుచున్నది. అని పరాశరశాస్త్రీ కూర్చున్న వాఁడు కూర్చున్నట్లు లేచి పదమని రాజసౌధమునకు నడచెను. ఇద్దఱును రాజసౌధమునకుఁ బోయిరి. పరాశరశాస్త్రీ తొట్టదొలుత యువరాజును చూడవలయు ననెను. ఇద్దఱును యువరాజువద్దకుఁ బోయిరి. యువరాజు తలయెత్తి వాటిద్రరినిఁ జూచెను. చిత్రశిఖిండి నమస్కారము చేసెను. శిశునాగుఁడు వారివంకఁ జూచుచుండెను. ఆయన కన్నులలో తొలుతఁటి దీప్తిలేదు. పూర్వము చిత్రశిఖిండి కనిపించగా నెన్నియో ప్రశ్నలు వేసెడివాఁడు. ఇపుడేమియును లేదు. చిత్రశిఖిండి యిట్లనెను. “యువరాజా! నాయనగారు నిన్న సంతోషము మాటాడలేదట. కనులు మూయలేదట. ఆహారములేదట. రాణిగారు తమతో మనవి చేయుమన్నారు.” అనఁగాఁ బరాశరశాస్త్రీ యువరాజును చూచి యిట్లనెను. “యువరాజా! నేను వారణాసీపురవాసిని. నాపేరు పరాశరశాస్త్రీ. తమరు వినియుండవచ్చును. నేను మిమ్మొక్కటి యడుగుటకు వచ్చితిని. మొన్నరాత్రి యిచ్చటికి యామడమేరనున్న నాల్గు

పొలిమేరల నడుమ, నాల్గు శ్మశానముల నడుమ తమరొక చోట కూర్చుండిరి. తమకెదురుగా నొక పురుషుఁడు కూర్చుండెను. అతఁడెవ్వఁడు? వాని ముఖాద్యాకారమెట్టిది? అతఁడు మీతో నేమి మాటాడెను? అపుడు తమరేమి చేసితిరి? ఇవి యడుగుటకు వచ్చితిని అసగా శిశునాగుఁడు పరాశరశాస్త్రి వంకఁ గోపముగాఁ జూచెను. ‘దానితో నీకేమిసని? యనెను. పరాశరశాస్త్రి యిట్లనెను. “నాకున్న పనియంతయు వానితోనే యున్నది. వాఁడు నావద్ద కొన్ని కురిలవిద్యలు నేర్చి కొనెను. వానిని దుర్వినియోగము చేయనని నాకు వాగ్దానము చేసెను. తమరి మీఁద దుర్వినియోగము చేయుట కారంభించెను. వాఁడెచ్చటనున్నను నేను వానిని బట్టికొని శిక్షించెదను. వాఁడిప్పుడెచ్చట నున్నాఁడో చెప్పుడు” శిశునాగుఁడు కదలాడిపోయెను. ఇట్లనెను “అతనికొకకే నేను ప్రతీక్షించుచుంటిని. అతఁడెప్పుడో యిచ్చటికి వత్తునన్నాఁడు. ఎప్పుడు వచ్చునో తెలియదు. వాఁడు వచ్చినఁగాని నే నేమి చేయవలయునో నాకు తెలియదు.” పరాశరశాస్త్రి వాఁడు రాఁడు. నేను వానిని రానీయను.”అనెను. శిశునాగుఁడు ‘వాఁడు మనుష్యుఁడే అన్నమాట. వానిని చూచి నేను శవ మనుకొంటిని. వాఁడు పిశాచ మనుకొంటిని. వాని తల యంతయు త్రాళ్లుగా పేనిన జటలున్నవి. వాడు నాకొక ధూమకాష్ఠము నందించెను. నేను దానిని పీల్చితిని. దానిని పీల్చినంతటనే నాకొక దిమ్మెక్కినది. అదివఱకు పాపమును కొన్న విషయము పాపము కానట్లు భాసించినది. నాయొడలు నాకు తెలియలేదు. నే నింటికి వచ్చువఱకు నా కేమియుఁ



దెలియదు. నేను మా నాయనగారితో మాటాడితిని. తరువాత నాకు దేలిక యిచ్చినది. నాలోనుండి యేదో బరువు తొలగినట్లునిపించినది. అతడు ఎత్తు సన్నాడు. రాడా? వాడు నీ శిష్యుడా? నీవుకూడా దయ్యమువా?” అనెను.

పరాశరశాస్త్రి చిత్రశిఖండి చేయి ఎట్టుకొని మాటాడుకుండ వేలికివచ్చెను. వచ్చి చిత్ర శిఖండితో నిట్లనెను. “ఓయీ! వాడేదో శక్తిని యువరాజునందు నిక్షేపించెను. ఆ శక్తి రాజునందు సంక్రమించెను. వాడిదివరకే రాజు సౌధమునందు బ్రవేశించెనని రాణి చెప్పిన మాటలోని యర్థమిది. మనము రాజును పోయి చూడవలయును. ఆ యర్థి పిశాచము యువరాజు నాశ్రయించ లేదు. రాజు నాశ్రయించెను. రాజు నాశ్రయించి యేమిచేయును? వాడెవడు? రాణి కీరహస్యములోఁ గొంత తెలిసియుండవలయును. రాణి వద్దకు పోదము పడు” అని యిరువురును రాణివద్దకు పోయిరి. చిత్రశిఖండి రాణితోఁ బరాశరశాస్త్రి చెప్పిన మాటలన్నియుఁ జెప్పెను. రాజకుమారునివద్దకు పోయితిమనెను. రాజకుమారుఁ డన్న మాటలు నివేదించెను. రాజకుమారునిలోనుండి యెవడో యొక జీవుడు రాజునందుఁ బ్రవేశించెను. వాడెవ్వడో తెలిసికొనిగాని సత్తిక్రియా సంరంభము సాగదు.

రాణి యిట్లనెను. “ఓయీ! వానిపేరు జయద్రథుడు. వాడెవ్వడో నాకుఁ దెలియదు. ఇంత మేల్చుకొని భావ సంపత్తి కలిగిన జీవుడు జయద్రథుడన్న పేరుకలవాడై నచో వాడు భారతమునందు కనిపించు సైంధవుడు కావలయును.



వాఁడు తనకు చెల్లెలి వరుసయైన ద్రౌపదిని చెఱబట్టబోయిన వాఁడు. వాని జీన లక్షణ మట్టిది. మరియు నేదో కావ్య ధూమము శిశునాగుఁడు పీల్చితినని చెప్పెనుగదా ! ఆ కావ్య మెట్టిది ?” అని రాణి యనగా “తల్లి ఆ ప్రదేశముసందు కొన్ని దుబ్బులు గలవు. అది నే నెఱుఁగని సస్యము. నే నెఱుఁ గని సస్యము లేదు. ఒక దుబ్బు త్రవ్వి క్రింద దుంప యున్న దేమో చూడవలయు ననుకొంటిని. చూడలేదు. నేను మరల పోయి యొక దుబ్బును త్రవ్వి క్రింద దుంపయున్నచో నది యెట్టిదో పరిశీలింతును. తరువాత దీనిలోని రహస్యము కొంత తెలియవచ్చును. ఆ దుబ్బు లచట నెట్లు మొలచినవి ? ఎవరైనఁ దెచ్చి వాని నచట నాటిరా ? ఎచటనుండి, తెచ్చిరి ? ఈ జయద్రథుఁ డెవ్వరు ? నేను దీనికొరకుఁ బ్రయత్నము చేయుదును.” అని చిత్రశిఖిండి యనుచుండఁగాఁ బరాశరశాస్త్రి రాజదర్శనము తాను చేయవలయుననెను. మువ్వకును రాజు వద్దకు పోయిరి పరాశరశాస్త్రి రాజును చూచినంతనే పకాలున నవ్వి “ఓయీ ! నీ విచ్చటికి వచ్చితివా ? భారతయుద్ధ మేనాటిది ? నీవిన్నాళ్ళు గాలిలో తిరుగుచుంటివా ? ఎన్నాళ్ళకుఁ గనిపించితివి ?” అనెను. రాజు “ఓయీ ! నీ సవ్యరవు ? నీవు నాకు గుర్తులేదే ?” యనఁగాఁ బరాశరశాస్త్రి “నన్ను నీవు గిరివజ్ర పురములో చూడలేదా ?” యనెను. రాజుఁ నాకు గుర్తులేదోయీ ! ఆ మాహేశ్వరి నన్నే డిపించిన యేడిపించునకు నాస్మృతి పథములోఁ గొన్ని యవక టవకలు జరిగినవి.” అనెను. మరల మాటాడలేదు.

పరాశరశాస్త్రి చిత్రశిఖండితో “నోయీ! నాల్గుదినములు నీవు రాజదుర్గ రక్షణముచేయవలయును. ఈ నాల్గుదినముల తరువాత సర్వరక్షణభారము నేనే వహించెదను” వహింపఁగలనన్న ధైర్యమున్నది. కలనో లేనో రెండుదినములలో తేల్చెదను. మూడవదినము సాయంత్రమువరకు చూచెదను. అప్పటికిని సాధ్యముకానిచో నే వామాచారములు చేయవలయునో యవి చేసెదను. తరువాత భగవంతుఁ డున్నాఁడు. ప్రాయశ్చిత్తములున్నవి. రాజకుటుంబరక్షణముకన్నఁ బ్రస్తుతము చింతనీయమైన విషయము మరియొకటి కనిపించుటలేదు. ఓయీ! చిత్రశిఖండీ! ఇందులో చాలసమస్య లిమిడియున్నవి. మన మిద్దఱమే కనిపించుచున్నాము. నే నూరువదలిపెట్టి పోదగినవాడనుకాను. నిన్ను పంపించినచో నేనొక్కడ నగుదును. నీవలె నావలె నీవిషయమునందు బద్ధమనస్కులైనవారిని మరి నలుగురైదుగురిని జూచికొన్నగాని యీ వ్యవహారము మనము ఘోరముట్టింపలేము” అనెను. చిత్రశిఖండి ‘ఆ శ్మశాసమునద్దఁ గాపుంచిన నల్వరును గలరుగదా, వారొకవేళ నారక్షణకార్యము పూర్తియైనంతనే మరల గంగయొడ్డున కూర్చుండమన్నచో వారిని నేను గూర్చుండనీయను. వారు నావలనఁ జాల యుపకారముఁబొందిరి. నాకు వారిచ్చిన వాగ్దానము పదిదినములతో పూర్తికాకపోవచ్చును.” అని యనఁగాఁ బరా

తరళాస్త్రీ 'ఈ నాల్గునినములు నీయిష్టమువచ్చినట్లు చేసి  
 కొనుము, నేను పోవుచున్నాననిచెప్పి యింకొకరి గోయెను.  
 అంగడికిపోయి ఏవో యింకొకరూపపు దినుసులు కొనిజేచ్చెను.  
 కొంత లెక్కంగము చేసెను. ముగ్గులు వట్టెను. ధూమములు  
 వేసెను. ముగ్గులలో కొన్ని యంత్రములు గీసెను ఆ యంత్రపు  
 గదులలో నేనో యక్షగములవంటి గీతలు గీసెను. ఒక దోకాం  
 తమైన స్థలమునఁగూర్చుండి తాను వేర్చిన శాబరమంత్ర  
 మును పురశ్చరణము చేయ నారంభించెను. రెండుదిశము  
 లేకధాటిగా జరిగెను. మరునాటి తల్లివారువరకు సుని  
 కేమియు ఫలితముఁ గనిపించలేదు. రెండు దినములు||న్యథా  
 యైగవని భావించెను. మూడవదినముకూడ నిట్లే గడపు  
 టయా? కలుషకార్యములు చేయుటయా? ఆ మంత్రము  
 సిద్ధించుటకుఁ గొన్ని యసహ్యకార్యములు చేయవలయును.  
 వానిలో ముఖ్యమైనది బ్రాహ్మణజన్మమై చీ చేయరానిది.  
 భారతీయుడే చేయరానిది చేయ వలయునా? వాదా?  
 యన్న సంశయముచేతఁ బరాశరాస్త్రీ యయ్యారు లూగి  
 సీ! సీ! నేను చేయను. రాజకుటుంబ మేమైన నాకేమి?  
 కలికాలము వచ్చి పండ్రెండువందల మేండ్లైనది. క్రమ  
 క్రమముగా నిది చెడిపోవుట కేర్పడిన కాలము. దీని  
 నెవ రడ్డుకొనగలరు? పోనిమ్ము. అని నిశ్చయించుకొని యుసర  
 మింప నెంచు చుండగా నతనికి నొక సక్క యూని వినిపిం  
 చెను. తన యిల్లు మహాసగరము సడుమనున్నది. తల్లివారఁ  
 బోవుచున్నది. అచటికి సక్క యెట్లు వచ్చును? ఈ యూని  
 యెట్లు వినిపించెను? లేచిపోయి యాధ్వని వినిపించినచోట

నెదకుద మనిపించెను. ఇంతలో నాయనకు నొక విషయము స్మరణకు వచ్చెను. ఆ మంత్రమును లన కుసదేశించినవాఁ డొక మాట చెప్పెను. ఈ మంత్రోపాసన నీవు చేయుచున్నప్పుడు నీకు నక్క యూరి వినిపించెనా నీకు మంత్రము సిద్ధింపఁ బోవుచున్న దని యర్థము. సిద్ధి కభిముఖముగా నున్నదని యర్థము. అప్పుడు నీవు మానివేసితివా నీవు నిదురపోవు చుండగా తోడేళ్ళు వచ్చి పీకికొని తినును. నీకుఁ దప్పదు” ఈమాట స్మరణకు వచ్చెను. ఆయనకు భయము పేసెను. తానునిదురపోవుచుండగాఁదోడేళ్ళువచ్చితన్ను పీకికొని తినునా? అతఁడు చెప్పెనుగదా! చెప్పినట్లు నక్క కూతఁ విసిరించెను. నక్క వచ్చుటకు వీలులేనిచోటతన కీకూతఁ వినిపించుట యెట్లు? ఇచ్చట నక్కలేదు. ఇది వినిపించెను. తోడేళ్ళు లేవు. అవి పీకికొని తినును. లేచిపోయి నక్కయొక్క జాడకోసము నెదకుదమనగా దానవటనుండి లేచుటకు వీలులేదు. కానిమ్ము సిద్ధికభిముఖముగా నున్నదికదా! ఆ యసహ్యములైన వామా చారములు చేయ నక్కర లేదు. చేయ నక్కర లేకయే సిద్ధికాభి ముఖ్యము కల్గినది. పరాశరశాస్త్రీకిఁ దన కామంత్ర ముసదేశించినవాఁ డిరువదియేండ్లక్రింద చెప్పిన మాటలన్నియుఁ గ్రమక్రమముగా జ్ఞాపకమునకు వచ్చుచుండెను. వాని నన్నిఁ టినిఁ దాను మరచిపోయెను. ఈ మాత్రమును గురించి స్థూలముగా జ్ఞాపకమున్నది. మంత్రము తాటియాకుమీఁద వ్రాసి కొని యుంచికొనెను. అతఁడు చెప్పిన మాటలన్నియు వ్రాసి కొని యుంచలేదు. అభిముఖ్యము కలిగినదన్న తరువాత మిగిలిన. వామాచార మొక్కఁడే యున్నది. తక్కినవన్నియు

నాభిముఖ్యము కలుగుటకొరకు చేయవలసివచ్చి. ఇది యొక్క టియే మిగిలివది. అది యొక్కటియు తాను జేయవలయునా? వలదా? శ్మశానమునకు పోవలయును. చచ్చిపోయిన పసిపిల్ల నెవ్వరైన పూడ్చిపెట్టినచో నాగోయి శ్రావ్వి ఆ పసిపిల్లల చూపాన వాయు నిర్గమన స్థానమునందున్న యొక పన్నని పరిమును కోసి తెచ్చి దాని నాదేవతకు నైవేద్యము చేయవలయును. తానిది స్వంతముగాఁ జేయవలయును. ఎవరిచేతను జేయించరాదు. తా నెట్లు శ్మశానమునకుఁ బోవలయును? తా నీపని యెట్లు చేయవలయును? తానీపని చేయుచుండగా నెవ్వరైనఁ జూచినచో నేమగును? తెల్లవారినది. ప్రొద్దుక్రగకువచ్చుదా నాగవలయును. ఈ ధర్మరాజ్యములోఁ బసిపిల్లలు చచ్చుట చాలాయరుదు. ఈ నాడది దొరుకునా? ఏమిచేయవలయును? చిత్రశిఖండి తనవద్దకు నాల్గు దినములవరకు రాఁడు. ఇందుకో నెనరిసాయ మపేక్షింపవలయును? అనవసగముగా నందు లోనికి దిగరాదు. ఆపని తానుచేసిఁగాని సిద్ధిలేదు. మేల్గొన్న రాజ్యములలోఁ బసిపిల్లలు చచ్చిపోవుట యుండును. ధర్మముగాఁ బరిపాలింపఁబడు రాజ్యములలో నట్టిది జరుగదు. పసిపిల్లలు చచ్చిపోవుట తా నెన్నడు చూడలేదు. ఏమిచేయవలయును? ఆయనకొక యూహతోచెను. లేనిచోట నక్క కూత వినిపించినపుడు జరుగని పసిపిల్ల మరణము గూడ జరుగ నచ్చునుకదా? ధర్మేతరమైన వృత్తితో బ్రదికెడువారున్నచో వారి పసిపిల్లలు పోవుదురు. అట్టివారు కాశీనగరము నందు లేరని నమ్మకమేమి? కాశీనగరమునం దుండక పోవచ్చును. నగరబహిః ప్రదేశమున మేల్గొన్నజాతులకుఁ జెందిన



వారలు కొందరుండవచ్చును. ప్రొద్దుక్రంకిన తరువాతఁ దాను బోయి యది సాధ్యమగునేమో చూడవలయును. మరియు నే పరమేశ్వరశక్తి కాలమును నడిపించుచున్నదో దానికి సాధ్యము కానిదేది? ఏ ప్రయత్నము లేకుండఁగనే చెప్పఁ బడిన యే వామాచారములు జరుగకుండగనే యీ మంత్రము తనకు సిద్ధించుట కాభిముఖ్యము గల్గెను. ఆ యాభిముఖ్యమే దానిని గూడ సాధ్యము చేయు ననుకొందును. ఇది వామాచారము. అసహ్యమైన ప్రక్రియయే. అయినను తనయందు నధికమైన పాపము సంక్రమించవలసిన యవసరములేదు. ఆనరము నాదేవతకు నైవేద్యము చేయుదును. ఆ దేవత పరమ తుచ్ఛమైన దేవత. దానికది నైవేద్యము చేయఁబడుట వలన తన కేమియు నష్టములేదు. తనయాత్మ ద్రవ్యమునందు దొసఁగు సమీపింపదు. ఇది కశ్మలమైన వ్యవహారము జుగుప్సా హేతువైన వ్యవహారము. అయినను వైద్యము కొరకిట్టి పనులు చేయుట లోకమునందు కలదు. అందుకనియే వైద్యులను పంక్తి బాహ్యు లనినారు. రసవిష గంధకములను దహించుట యొక్కటియేకాక యిట్టి దుర్జాతిపనులను చేయుట కూడ వారు చేయుచుందురు. శ్మశానములోనున్న యొక పసిపిల్ల శవమును త్రవ్వినచో దాని బంధువు లెవరైనఁ జూచినచో మన కాపదగాని తక్కినవారి కేమి పట్టినది? మరియు దాను త్రవ్వనక్కరనే లేదేమో? శ్మశానములోఁ గొంతసేపు ప్రతీక్షించుచుఁ గూర్చున్నచో నే నక్కయో వచ్చి నేల నదియే త్రవ్వను. తాను కత్తితో కోయనుగూడ నక్కరలేక పోవచ్చును. ఇంతలోఁ బరాశరశాస్త్రి కొకనవ్వు



వచ్చెను. ఏ నక్క యిప్పుడు గూసినదో ఆ నక్కయే వచ్చి  
 యా పనిఁ జేసిపెట్టవచ్చును. ఆయన నిశ్చయించికొనెను.  
 ప్రొద్దు గ్రుంకువరకుఁ బ్రతీక్షింపనేల? అట్టిది నాధ్యమై నచో  
 దానికి నిశాకాల మక్కరలేను. దివాకాలమైనను సాధ్యమే.  
 మరియు శ్మశానములో నేమి జరుగుచున్నదో యెవ్వరికిఁ  
 గావలయును? ఏమి జరుగునో చూతమని యాయన శ్మశా  
 నాభిముఖుడై నెళ్ళెను. ఆయన శ్మశానమునకు చేరినవేళకు  
 నా చుట్టుపట్ల నెవ్వరును లేరు. ఎవ్వరైన నున్నా రేమో యని  
 యటనిటు చూచెను. ఎవ్వరును లేరు. అది ప్రాతఃకాలము.  
 సర్వ జనులు తమ తమ దినాదికృత్యములయందు నిమగ్నులై  
 యున్నారు. దారిలో నొక పురుషుఁడు నొక వృద్ధస్త్రీయుఁ  
 దనకుఁ గనిపించిరి. పురుషుని చేతిలో ద్రవ్యగోల యున్నది.  
 ఆయన కప్పుడే స్ఫురించెను. ఎవరో పసిపిల్లను శాశిపెట్టి  
 వచ్చుచున్నా రనుకొనెను. శ్మశానముదిగ్గర క్రొత్తగా  
 పూడ్చిన స్థలము శ్రవ్యమైనది. నక్కయు గనిపించెను.  
 ఆ నక్కకు వారు త్రవ్వినంతసేపు పట్టలేదు. బిడ్డ శవము  
 బయటకు లాగఁబడెను. నక్క తన కోరికతో దాని నెచ్చట  
 చీల్చవలయునో అచ్చటే చీల్చెను. ఆ సరమును లాగెను.  
 ఆ సర మొక్కటియే దాని నోటిలో నున్నది. సరాశరశాస్త్రీ  
 కంఠయు నద్భుత మనిపించెను. ఆ నక్కను బెదరించినచో  
 నది సరమును నోట గరచుకొని పారిపోవు నేమో! తన కది  
 యెట్లు లభించును? సరాశరశాస్త్రీ యొక మురికిబెడ్డను  
 తీసికొని నక్కకుఁ దగులకుండ దాని సమీపమునఁ బడుచున్న  
 విసరెను. ఆ నక్క తల యెత్తి చూచెను. తన్ను చూచి

బెదరిపోవు ననుకొనెను. అది పారిపోలేదు. తన్ను చూచి కోపముతో దంతములు ప్రకటించెను. నోరు తెరచెను. అప్పుడు దాని నోటిలోని నరము క్రింద బడెను. మరల నా నరమును నక్క తీసికొనకుండ నేమి చేయవలయును? పరాశరశాస్త్రి తన చేతిలో నొక కట్టనైన దేలేదు. ఇంతలో మరియొక నక్క యచ్చటికి వచ్చెను. రెండును శవముకొరకుఁ బోరాడ నారంభించెను. నర మచ్చటనే పడియుండెను. ఇంతలో నెవఁడో యొక పురుషుఁడు వచ్చెను. పరాశరశాస్త్రి వానితో నిట్లనెను. “ఎవరో పాపము చనిపోయిన బిడ్డను పాతిపెట్టి పోయిరి. ఆ నక్కవచ్చి పెల్లగించినది కాబోలు. ఆ రెండును దానికొరకుఁ బోరాడుచున్నవి. ఆ నక్కలను దోలి ఆ బిడ్డమీఁద నింత మన్ను వేసి పోయినచో బాగుగా నుండుననియెను. అతఁడు బలిష్ఠుఁడు. చేతిలో దృఢమైన కాష్ఠము కలవాఁడు. అతఁడు నక్కలను కొట్టుటకు వాని వద్దకుఁ బోసాగెను. పరాశరశాస్త్రియు వానినెంట నేగెను. వీరిద్దరినిచూచి నక్కలు కొంతసేపు వీరిని పండ్లతో బెదరించును కొంతసేపు తమలోనవి పోరాడుచు నీ బలిష్ఠుఁడైన పురుషుని చేతిలోనున్న దృఢ కాష్ఠమును జూచి దూరముగాఁ దొలఁగి పోక తప్పక వచ్చెను అతఁ డా శవమును కట్టతో గోతిలోనికిఁ ద్రోసి తన కాలితో మట్టిని దానిపైకి ద్రోయు చుండెను. పరాశరశాస్త్రి వాఁడు చూడకుండ నా నరమును క్రిందపడియున్నదానిని ఇంతి మట్టితోఁ గలిసి కూడఁబెట్టికొని తన యొడలు గగుర్పొడువఁగాఁ గొంచెము దూరములోనున్న నొక

మేడిచెట్టు నాకులు రెంటిని కోసి యీమట్టి వానిలోబెట్టి తన  
 యుత్తరీయమున ముడివేసికొని యతనితో “మంచి పనిచేసితివి.”  
 మరలనచ్చి యా నక్కలు శవమును బెల్లగించునేమో  
 యనెను. ఆ పురుషుఁడు వదులు వదులుగానున్న యా మట్టిని  
 తనకాళ్ళతో గట్టిగా మట్టగించి “ఇంక రావు. మన మేమి  
 చేయుదుమా” అనెను. ఇద్దరును వారిదారిని వారు పోయిరి.  
 ఆ పురుషుడు పరాశరశాస్త్రీనంటి సద్రాబ్ధాహ్లాదుఁడు తా  
 నచట పడియున్న నరమును గుప్తపరచెనని యనుకొనుటకు  
 వీలులేకపోయెను. శాస్త్రీ యింటికి వచ్చెను. అనాఁడు  
 తానుపవాస ముండవలయును. స్నానము చేయరాదు.  
 బ్రాహ్మణకర్మ యేదియు చేయరాదు. కానిమ్మనెను. ప్రొద్దు  
 గ్రుంకినది. మరలఁ గూర్చుండి యాజపము నారంభించెను.  
 ఈ పాటి కాయనకు నామంత్రోపదేష్ట చెప్పిన సర్వవిషయ  
 ములు జ్ఞాపకమునకు వచ్చెను. అన్నియును తు. చ. తప్ప  
 కుండ చేసెను. చివరకా నరమును మట్టిని గడిగి జిల్లేడాకులో  
 పెట్టి జిల్లేడు పాలతో దానిని ప్రక్షాళనముఁజేసి నైవేద్యము  
 చేసెను. ఇంత గుగ్గిలమును తెచ్చి పొగవేసెను. పట్టపగలే  
 సంపాదించిన గొడ్డువసనుండి తీసిన తైలముతో దీపారాధనము  
 చేసెను. రెండు బొమికలను కొట్టి కలిగిన ధ్వనిచేత దేవతను  
 మేల్కొల్పెను. ఇది జరుగునప్పటికి రాత్రి రెండుజాము  
 లయ్యెను. నగరమంతయు నిదురబోవుచుండెను. తన యింటి  
 లోఁగూడ నెవ్వరు మేల్కనియుండలేదు. తాను కూర్చున్న  
 ప్రదేశము తన గృహమునకు దక్షిణదిశ. ఆ ప్రదేశమునకును  
 తన గృహమునకును సంబంధములేదు. - తాను కూర్చున్న

స్థలమునకు నాల్గునైపుల గోడ యున్నది. ఉత్తరవైపున దానికి ద్వారమున్నది. ఆద్వారము బిగింపబడియున్నది. లోని కేజింతఃపు వచ్చుటకు వీలులేదు. నై వేద్యము, ధూపము హారతి, బొమికలతోడి గంట వాయించుటయు, బూర్తియై యింత దుమ్మును చేతితోఁ బట్టుకొని సర్వమును తద్దేవతార్చిత మని యా మట్టిని వదలినంతనే పదినక్కల కూతలు పది తోడేళ్ళ యరవులు తన గదిచుట్టును వినిపించెను. దేవతా ప్రత్యక్షమిదియా? ఇది కాదు. ఒక దేవత కనిపించునని యతఁడు చెప్పెను. మరియుఁ గొంతసేపు జపము చేయవల యును. అచటినుండి కదలరాదు. భయపడరాదు. తాను భయపడుటయేమి? ఇంతకంటె విపరీతములైనవే తా నెరుఁ గును. అట్లే కూర్చుండి మరల నొకజాముసేపు తన కర్థము తెలియని యా మంత్రములోని మాట లుచ్చరించుచుండెను. ఆ మాటలకర్థమున్నదా? అది యేభాష? తనకేమియు తెలి యదు. ఈ మంత్రముల నెవరు సృష్టించిరి? ఎట్లు సృష్టించిరి? మహర్షులు మంత్రద్రష్టలు. అనఁగా వారి తపోగత మున నా మంత్రాక్షరములు వారికి స్ఫురించినవని యర్థము. అట్లే ఈ శాబరమంత్రములకు స్లేచ్ఛమంత్రములకు ద్రష్ట లుండవలయును. ఆ ద్రష్టలు చేసిన తపస్సెట్టిది? అయ్యో! వైదికమైన తపస్సునకు నియమములు సదాచారము, మనోన్య గ్రత మొదలైన సల్లక్షణములున్నవి. ఈ ద్రష్టల కేమి లక్షణ ములున్నవి? సురాపానము, బహుజింతు మారణము, మాంస భాదనము, మాంసనైవేద్యము, కుటిలవర్తనము, మహో వ్యగ్రతతో కూడ యిట్టి మంత్రదర్శనమునకు యోగ్యుడైన

స్థితినిఁ దెచ్చునా ? ఏమి విచిత్రమైన సృష్టి ? కోకిల కూయఁగా  
నా ధ్వనియంత మధురముగా నేల యుండవలయును ? ఎలుఁగు  
గొండ్లు దగ్గఁగా నాధ్వని యంత కఠోరముగా నేలయుండ  
వలయును ? ఈ రెండు ధ్వను లాకాశభూమియునందు వ్యాపిం  
చును. వియదణువులు తొలి సవ్వడిచేత సుకుమారములై,  
మస్మణములై, శ్రవణపేయములై శ్రవణేంద్రియమునకు  
సమాప్తోద జనకములై యుండు శేమి ? దానివలన నొక  
యానందము కలుగుటేమి ? రెండవదాని సవ్వడి వియదణువు  
లనుఁ బగిల్చి వానియందు గాఢస్వము తెచ్చి శ్రవణేంద్రియము  
నకుఁ గఠోరమై హృదయమునకు భయము సంధానించు గేల ?  
ఎవఁడో నవ్వెను ? ఆ నవ్వు సంతోషముచేత సముద్భవించెను  
అది విన్నప్పుడు మనకు సంతోషమే కలుగుచుండెను. అర్ధ  
రాత్రమున నెవ్వఁడో యెవనినో గొంతు పట్టుకొని పినుకు  
చుండెను. వాఁడు కెప్పుమని కేక పెట్టెను. ఆ కేక విన్నం  
తనే విన్నవారి గుండెలలో నెత్తురు కరుడు కట్టాటయే ?  
ఈ సృష్టిలోనున్న భిన్న భిన్న ధ్వనులకు భిన్న భిన్న శక్తు  
లెచటనుండి సంప్రాప్తించినవి ? దీనియందు దుఃఖమున్నది.  
దీనియందు సంతోషమున్నది. దీనియందు దుత్సాహమున్నది.  
దీనియందు దానందమున్నది ? ఇట్లు ధ్వనులు వివిచ్యమానములై  
సృష్టియందు భాసించుచున్నవి. మానవుఁడు తన సంగీత  
శాస్త్రమును సృష్టిగతములైన యీ ధ్వనులను విడి విడిగా  
నిరూపించుకొని వానినుండి స్వరములను నిర్ణయించుకొని  
తత్స్వరముల సమ్మేళనముచేత నాయా దుఃఖ సంతోషోత్సా  
హానందాదులను వినిర్గమింపజేయు స్వరసంపుటిని సమా



యత్త పరచుకొని వానినుండి సంగీత మొక కళయని నిర్మించు  
కొనెను. ఈ మానవ హృదయాంతర్గతమైన రతిక్రోధ దుఃఖ  
భయాదు లన్నియు సహజముగనే యున్నవి. వానిని మాన  
వుడు ధ్వనులయందు దర్శించెను. అంతకంటె పైకిపోయి  
ఆ ధ్వనులనుండి తాను శబ్దములను సృష్టించుకొనెను. మరి  
కొందఱు తచ్చబ్దములయందు విలక్షణములైన ధ్వని సంపుటికల  
యక్షర సమాహారమును మంత్ర రూపముగాఁ జూచికొనిరి.  
ఆ మంత్రములు సంగీత స్వరములు భిన్నగుణముల నెట్లుద  
యింపఁ జేయునో భిన్నశక్తుల నెట్లుదయింపఁ జేయునవిగా  
నయ్యెను. సంగీత శాస్త్రములో నొకొక్క రాగమున  
కొకొక్క యధిదేవత, ఆ రాగాలాపమున కొకొక్క వేళ  
యనుకూల మైనది. అట్లే యీ యంత్రముల కొకొక్క  
యధిదేవత. ఇత్త దుపాసనల కొకొక్కవేళ యనుకూల  
మైనది. అట్లే వాని వానికి యోగ్యములైన యాచారములు  
నైవేద్యములుఁ ప్రబలింతుకొనిరి. ఇదియొక విచిత్రమైన సృష్టి.  
ఈ సృష్టియొక్క రహస్య మిదియని తెలిసికొనెడివాఁ డెంతటి  
వాఁడు. ఆలోచించఁగా నాలోచించఁగా వేళలు, ధ్వనులు,  
భావములు, మూఁడును మూఁడు ననంతము లైనవి. ఈ  
మూఁటితో వేనియొక్క ఏకదేశము తక్కిన రెంటిలోని  
యే యేకదేశముతో పొసఁగునో, ఆ మూఁడునుఁ గలిసియే  
విచిత్రమైన శక్తిని సముద్భవింపఁ జేయునో, యనంతమైన  
మానవుని విచిత్రములైన యాశలచేత విచిత్రములైన యను  
భవములచేతఁ దెలియఁబడినవి. అవియే చిత్రములైన విద్య  
లుగా నెలారినవి. ఒక విద్య యొకప్పుడు భాసించవచ్చును.



మరియొకప్పుడు భాసింపక పోవచ్చును. ఒకదాని కొకప్పుడు ప్రాముఖ్యము రావచ్చును. మరియొకప్పుడు ప్రాముఖ్యము లేకపోవచ్చును. గండభేరుండ మనునది పక్షి. శరభమనునది మృగము. అవి రెండున్నప్పుడు వానికి వానికి నామములు కలిగెను. ఆ జంతువులు రెండు సృష్టిలో నిశ్చేషములై పోయెను. వాని పేర్లుమాత్రము మిగిలెను. ఇప్పటివారు ఆ జంతులే లేవు అవి కల్పితము లనవచ్చును. కాలమునం దనేకము లంతర్హితము లగుచుండును. క్రొత్తవి యనేకములు సముద్భూతము లగుచుండును. ఎప్పటికప్పు డంతర్హితము లైనవి లేనే లేవనుట జరుగుటయుఁ గలదు. పరాశర శాస్త్రి కాశ్చర్యము వేసెను. తన కర్ణము 'తెలియని కొన్ని ధ్వనులు. ఆ ధ్వనులను తాను లక్షసార్లు చ్చరించెను. అట్లు చ్చరింపెన యాధ్వనులలోనుండి యొక శక్తి సృష్టినది. ఆధ్వనులకు, నీపసిబిడ్డ నరముయొక్క నైవేద్యమునకు, నీ గుగ్గిలపు పొగకు, నీ బొమికలవలన కలిగిన సవ్వడికి, పశువసావినిర్గత తైలదీపమునకు నేమి సంబంధము? నక్కలు లేనిచోట, నచ్చుటకు వీలులేనిచోట, వాని యూలలు విని పించెను. నాల్గునైపుల గలిష్టమైన గోడప్రాకారముగాఁ గల యిచ్చోటికి పదినక్కలు వచ్చెననుట యసంభవము. తన ప్రాకారపుగోడ యెంత యెత్తసగా నక్కలు దూఁకి రాలేసంత యెత్తు. పది తోడేళ్ళ యుఱువులు. తాను కూర్చున్నవాఁడు లేచిపోయి తోడేళ్ళుగాని నక్కలుగాని లోన నున్నవాయని చూచుటకు వీలులేదు. లేచినచో నే దేవత తనకుఁ గని పించవలయునో యా దేవత కనిపించదు. దేవత కనిపించుట

ప్రధానము కాని నక్కలను తోడేళ్ళను చూచుట ప్రధానము కాదు. ఆయన మరియు నిట్లాలోచించెను. తాను పూర్వము మహామంత్రములను పురశ్చరణము చేసినవాఁడు తన్మంత్ర పురశ్చరణవేళ మరియొక యూహ దేనిని రానీయకూడదు. అన్యభానతాడితమై తన్మంత్రాధిదేవత దూరదూరము పోవుచుండును. ఏతన్మంత్ర పురశ్చరణవేళ తనబుద్ధి యెంత యన్యభాన తాడితమగుచున్నదో యంత దేవతా సామీప్యము జరుగుచున్నట్లుండెను. యిది ఏ దేవతకు నక్కలయు తోడేళ్ళయు కూతలు ప్రియమో ఆ దేవతాకృతి యెట్లుండును? యేను నొక మరి యొకఁడైనచో గుండెపగిలి చచ్చును. తనకుఁ గనిపించుట కాదేవతకే భయముగా నున్నదేనో? చిన్నప్పుడు తనతండ్రి చెప్పెను. నీకొక మహామంత్రము సిద్ధించియున్నచో తక్కిన యల్పమంత్రముల బలము నిన్నేమియు చేయఁజాలదు. తక్కిన వాని సిద్ధులు నీకు సులభముగా కలుగును. ఆ మంత్రాధి దేవతలు నిన్ను చూచి భయపడుచుందురని. ఆదేవతను చూడవలయునని కూర్చుండెను. ఇంతలో నాయనకు నేదియో కనిపింప నారంభించెను. అదియొక మహారణ్యము. ఆప్రక్కనొక నది ప్రవహించుచున్నది. అంతయు అయోమయము. ఆనదియొడ్డున నొకపర్వత మున్నది. ఆపర్వతముకెలన నొక విరిగిపడిపోయిన యొక విగ్రహమున్నది. అది పెద్దవిగ్రహము. మరియుఁ జూడగా నది చండివిగ్రహము. తల క్రిందపడియున్నది. నాల్క, చాచఁబడియున్నది. కన్నులకు నాలుకకు వేయఁబడిన యెఱ్ఱనిరంగు వానల కెండలకుఁ జెడిపోయెను. మరికొంతదూర

మున దేవియొక్క చేయి, చేతిలోనున్న పెద్ద పట్టాకత్తితో కనిపించెను. ఆస్థలమంతయు విస్పష్టముగాఁ గనిపించుచుండెను. అచ్చట రెండు బొమికల ప్రోవులుండెను. ఎన్నాలైనదో వారచ్చటపడి చనిపోయి ఆ రెండుబొమికల ప్రోవులనడుమ నొక ప్రదేశముండెను. అది చచ్చదరముగానున్నది. తక్కిన సర్వదేశము గడ్డియో నేదియో మొలచియే యున్నది. ఆ ప్రదేశము మాత్రము బూడిదచేత నింపబడియున్నది. మరియు చూచెను. అచ్చటనున్న సస్యమంతయు దనకు సరిచిత్తమైనదే. అదిమేడి. ఇదిరావి. ఇదివేప. అదిదొండ. ఇదిపచ్చిక. ఇదిదర్భ. ఇదినల్లేరు. ఇది గంగపావితె. ఈదుబ్బులేమి? ఆహా! ఇవి మొన్న శిశునాగుఁడు కూర్చున్నచోటనున్న దుబ్బులు. అవి యిక్కడివా? ఆ దుబ్బులను లెక్కబెట్టెను. అవి యిరువదియున్నవి. మరలఁజూడగా కొండపైభాగము కనిపించెను. ఆపైన నింకొక్కదుబ్బున్నట్లు కనిపించెను. ఆ కొండకొమ్ము నిర్మించిన స్తంభమువలెనున్నది. ఆపైకి పోవుటయెట్లు? ఈ దుబ్బులేమి? అనుకొనుచుండగా మరల నింకొకరీతిఁగనిపించెను. ఏదో శవము తగలుబడుచుండెను. అందులోనుండి పొగ వచ్చుచుండెను. ఆపొగ వచ్చివచ్చి ఈదుబ్బులుగా నాకారము పొందెను. మరియుఁ గొంతసేపు గడచెను. మరల నిట్లు గనిపించెను. ఆదుబ్బులు నేలమీఁదనుండెను. నేలలోఁదనకుఁ గనిపించుచుండెను. ఆ దుబ్బుల యడుగున వాని వేళ్ళు కట్టిలుగానుండెను. ఏ సస్యముయొక్క వేరైనను భూమిపైకి వచ్చిన సస్యము నంటియున్న మొదట లాస్త పోవును సన్నపడును. ఈ దుబ్బుయొక్క వేరు వెదురు కట్టివలె నుండెను. సామా

న్యముగ భూమిలోనున్న వేళ్లు పచ్చిగా నుండును. అవి  
 యెండిసిగాని కాలపు. ఈ వేరు పచ్చిగా నున్నప్పుడే ముట్ట  
 కొనునా? కొన్ని పచ్చి వస్తువులకు నిప్పు ముట్టించినచో  
 నంటుకొనుటయు తిరిగితిరిగి యారిపోవుటయు మరల నంటించు  
 చుండ వలయుటయు జరుగును. ఇది యట్టి వస్తువులలో  
 నొకటియో? దీనినే కాబోలు నా పురుషుఁడు ముట్టించి  
 ధూమపానము చేయుచుండఁగా యవరాజు దానిని దాను  
 కూడ తీసికొని ధూమపానము చేసెను. ఆ పొగ పీల్చుట  
 వలన నొక విలక్షణమైన బుద్ధిసిద్ధమగునెమో! వాఁడు  
 పాపముగా భాసించదేమో! ధర్మబుద్ధి నశించునేమో!  
 ధర్మమునకు నధర్మమునకు భేదము భాసించదేమో! అట్టి శక్తి  
 ఈ ధూమమునందుఁ గలదా? ఈ ధూమమున కట్టి శక్తి  
 యుండుటకు హేతువేమి? ఈ ధూమ మాదగ్ధమగుచున్న  
 చితినుండి వచ్చి కట్టిన దుబ్బుల సరిణామముగా కనిపించు  
 చున్నది. తచ్చితా ధూమమున కీ శక్తి యేల వచ్చెను?  
 ఆ చితి యెవరిది? దానిమీఁద నెవ్వరు తగులఁబెట్టఁబడినారు.  
 అన్న యూహ పరాశరశాస్త్రీకి వచ్చినంతనే యా చితిమీఁద  
 నొక శవము కనిపింప నారంభించెను. వాఁడొక బలిష్ఠుడై స  
 పురుషుఁడు. జటలు మీసములు కలవాఁడు. ఆజాను  
 బాహువు. శాక్తేయుఁడు. చేతిలో ఖడ్గ మున్నది. మెడలో  
 సన్నని యస్థిహారము కలదు. నెడండయురమువాఁడు. అది  
 కనిపించినంతనే పరాశరశాస్త్రీకిఁ దెలిసెను. వాని శరీరము  
 నుండి నిర్గతమైన ధూమమున కీ శక్తి కల్గినది? వాఁ డెట్టి  
 వాఁడు? పరాశరశాస్త్రీకి తన కన్నులయెదుట నొక సద

మూఁడు వందల సంవత్సరములలో జరిగిన చిత్రవిచిత్రములైన  
 సన్ని వేశముల నాటక మాడుచుండగాఁ దెరయెత్తినట్లు దింప  
 నట్లు కనిపింప నారంభించెను. తొట్ట తొలుత నొక నసము.  
 నొక స్త్రీ ఆమె నొక రాజకుమారుఁడు బలవంత పెట్టు  
 చుండెను. ఆమె యేడ్చుచుండెను. ఇంతలో నైదుగురు  
 జటాధారులు రథాయాధులై వచ్చి వానిని బట్టికొని శిక్షించి  
 వానికి ముండనముఁ చేసిరి. తరువాత వాఁడు తపస్సుచేసెను.  
 శివుఁడు కనిపించెను. మరల మహాయుద్ధము. వాఁడు మహా  
 యోధగా కనిపించెను. మరల నింకొక యుద్ధము. వానిని  
 బలుమంది వీరులు రక్షించుచుండిరి. ఇంతలో వాని మెడ  
 తెగిపోయెను. వానితల గాలిలో నాడుచుండెను. ఆ శిరస్సు  
 సాక్షిమర్థ్యము వదలుచున్న యొకనిచేతిలో బడెను. వాఁడు  
 చీడరించుకొని దానిని నేల వదలెను. వదలినంతనే యా  
 యర్థ్యప్రదానము చేయుచున్న వాని శిరస్సు సహస్రధా  
 వ్రయ్య లయ్యెను. ఇంతలో సూర్యుఁ డస్తమించెను. తరువాత  
 పదునల్లరు పదునేల్లరు పురుషు లొకని తరువాత నొకరు  
 తీవ్రవతులు, ఖడ్గవిద్యానిపుణులు, చిత్ర చిత్రములైన  
 సన్ని వేశములందుఁ గనిపించిరి. చిట్ట చివరివాఁడు శిత్కాంతా  
 రమను తచ్చితారోహణముఁ జేసినవాఁడు. ఒక రాజభార్య.  
 ఆమె యితనికి శిష్యురాలు. మరియొక యిద్దఱు యుద్ధ మాడు  
 చుండిరి. వారిలో నొకఁ డింకొకనిఁ జంపెను. ఈ శాక్తేయుఁడు  
 రెండవవానినిఁ జంపెను. ఏదో సరిగా కనిపించలేదు. మొత్తము  
 మీఁద నలుపురును చనిపోయిరి. వాని శవము తగులఁబడు  
 చుండెను. విస్పష్టముగా నేదియుఁ దెలియలేదు. ఒక్కటి



మాత్రము గట్టిగాఁ దెలిసెను. ఆ తొలుతఁటివాఁడే తిరిగి తిరిగి జన్మలెత్తి ఈ శాక్తేయుఁడుగా నేదో యొకానొక సిద్ధాంతమో, వ్రతమో, యవలంబించి కొన్ని వందలయేండ్లు తన దుష్ట జీవుని కొనసాగించు కొన్నట్లు భాసించినది. వాఁడింక మరల నిట్లే శరీర మెత్తి యా జీవలక్షణమో వ్రతమో సాగించుటకు వీలు లేకపోయినది. ఆ జీవలక్షణము ధూమముగా పరిణమించి ఈ దుబ్బులుగాఁ గట్టినది. ఆదుబ్బులక్రింద నీదుంప లేర్పడినది. ఈ దుంపలనుండి వచ్చిన పొగ యెవఁడు పానము చేయునో వానియందు తజ్జీవలక్షణము భాగశః సంక్రమించుచున్నది. ఈ జీవలక్షణ మెట్టిది? మొదట కథయేమి? ఔను, వాఁడు సైంధవుఁడు. ఇది యేదో భగవంతుని మీఁద పగ. శ్రీ కృష్ణదేవుని మీఁది విరోధము. వేదములమీఁద, నుషసిపత్నీలమీఁద, సనాతన మతము మీఁద, భగవద్గీతలమీఁద, వైదికధర్మము మీఁద, శ్రుతి స్మృతి పురాణేతిహాసముల మీఁదఁ గట్టిన కత్తి, అది సాగించుచున్నాఁడు. పదమూఁడు వందల యేండ్లిది సాగినది. దీనికిఁ దొలుతఁటి తీవ్రత పోయినది. అయ్యో! ఆ తీవ్రతయే యేకపురుషనిష్ఠమై యున్నచో నెంత బాగుండెడిది. ఏకపురుష నిష్ఠముకాదు. పరిమిత సంఖ్యాకులైన పురుషులయందు నిష్ఠమైయున్నచో నెంత బాగుగా నుండెడిది? శ్రీ కృష్ణదేవుఁడు ద్వారకానగరమునందున్నప్పుడు భగవంతుని మీఁద పగ గలిగిన వా రెంతిమఁది లేరు? ఏకలవ్యుఁడు, శిశుపాలుఁడు, దంశవక్త్రుఁడు, జరాసంధుఁడు, పాండక వాసుదేవుఁడు దుర్యోధనుఁడు, సైంధవుఁడు మఱియు నెంతమందియో కలరు. వారిని వారిని సంహరించుటతో నది



తేలిపోయెను. పదుమూడు వందల యేండ్ల సైంధవుడు -  
వాని పేరు జయద్రథుడు గదా! మహారాజు తన పేరు  
జయద్రథుడని చెప్పెను గదా? ఇదియా దీని రహస్యము.  
అశాక్తేయునిపేరు కూడ జయద్రథుడు కావలయును. జయ  
ద్రథుడన్న పేరే యీ సరంపర వహించుచు వచ్చుచుండె  
నన్నమాట. అశ్లేకపురుష నిష్ఠమైయున్న యీ భగవంతుని  
మీదిపగ పదుమూడు వందల యేండ్లు వ్యర్థమైపోవుట  
విచారించుకొని యీ విరోధభావము మరియొక మార్గ మవసా  
రించెను. తాను ధూమముగా పరిణమించినది. ధూమముగా  
బహుప్రదేశములయందు సులభ ప్రవేశము సంపాదించుకొనఁ  
గలదు కదా? మేఘములయందు జొచ్చి సస్యములయందుఁ  
బ్రవేశించవచ్చును. లక్షలు కోట్లుగాఁగల జీవరాసులయందుఁ  
బ్రవేశింపవచ్చును. సనాతన ధర్మమునకు చెప్పరానంత కీడు  
కలిగించవచ్చును. భారతదేశము దేశమంతయు సనాతన  
ధర్మ విరోధులైన జీవులచేత నిండింపవచ్చును. అందు కా ఈ  
చివరి జయద్రథుడు తన్ను దాను తగులబెట్టికొని ధూమ  
ముగా పరిణమించినాడు. ఈ దుబ్బులు కట్టినాడు. ఈ  
దుబ్బులక్రిందఁ దాను శాస్త్రములుగా నేర్పడినాడు. ఈ ఇరు  
వది దుబ్బులేమి? కొండకొసనున్న దుబ్బేమి? అని సరాశర  
శాస్త్రి యనుకొనుచుండగా నొక్కొక్క దుబ్బుమీఁద సూర్య  
చంద్రు లాడనారంభించిరి. ఆరు ఋతువులు తిరుగ నారం  
భించెను. పరాశర శాస్త్రిఁ దెలిసెను. ఒక్కొక్క దుబ్బు  
ఒక్కొక్క సంవత్సరమునకు గుర్తు. ఇవి యిరువది సంవత్స  
రములు. కొండకొమ్ము మీది దుబ్బు కనిపించనేలేదు. దాని

చుట్టు సూర్యచంద్రులు తిరుగుటలేదు. అది మహాంధకారములో నున్నది. దానిని బెల్లగించుటకు వీలే లేదు. ఈ యిరువది దుబ్బలనుఁ బెల్లగించి యిరువదియేండ్లు వేదశత్రుత్వమును నాశనము చేయవచ్చును. ఈ పర్వత మెక్కడ ? తనకు తెలియట లేదు. పరాశరశాస్త్రి యా మంత్రము నుచ్చరించుచునే యుండెను. దేవతాదర్శనము కాలేదు. ఆయన కొక్క యూహతో చెను. తాను తస్మంత్రమున కధిదేవత యొక దేవతాకృతిగా భాసించు ననుకొనుచుండెను. దేవతాశబ్దము దానికిష్టములేదేమో ? దానిని దేవత యనరాదేమో ! ఓసి తదక్షరాధికారిణియైన శక్తి ! దేవత యన్నంతచేత నీవు భయపడనక్కర లేదు. దేవత యనఁగాఁ బ్రకాశించునది యని యర్థము. ప్రకాశించుట యనఁగా బుద్ధికిఁ దోచునది యని యర్థము. పాంచభౌతికమై కన్నులకు కనిపించనిదని యర్థము. కన్నులకు కనిపించదు. కన్నులయందు దృష్టికలదు. కన్నులు మూసికొన్నప్పుడు కూడ నా దృష్టికలదు. చర్మచక్షుస్సులు గాకుండనొక చక్షుస్సు ఫాలభాగమునందు కలదు. కన్నులు మూసికొన్నప్పుడుఁనీ కొక్కటి గనిపించుచుండును. చీకటియో వెలుఁగో, వెలుఁగుముద్దయో కనిపించుచుండునుగదా ! కన్నులు మూసికొనఁబడియున్నవిగదా ! ఆ చీకటినిగాని యా వెలుఁగు ముద్దనుగాని చూచుచున్నదెవరు ? అది యంతశ్చక్షుస్సు దానికిఁ గన్నులక్కఱలేదు. ఆయంతశ్చక్షుస్లక్షణ మేనునగా నది జీవునియొక్క చూడవలయునన్న కోరికయొక్క లక్షణము. ఆ కోరిక శరీరమునందు సంక్రమించి కన్నులుగాఁ బరిణమించినది. ఆ పరిణామమార్గమునందు దానికి రెండు మూఁడు

స్థితులుకలవు. చర్మనేత్రోపరిస్థితి యొకటికలదు. దానికి మాత్రము గనిపించునది దేవత. దేవతయనగా బ్రహ్మశింశునది. అనగా బుద్ధికిఁ దోచునది. కనుక నోసిశక్తి! నీకు సహజమైన పాంచభౌతికముగాని, గూఢముగానిరూపము కలదు నీ యా గూఢము తదక్షరములచేత శేఖలుగా భాసించును. అది పాంచభౌతికమైన యాకృతిగల ద్రవ్యాంచల కృత శేఖాసరిణానుకాక మనోనిరూపితమైన యొక ద్రవ్యము కాని ద్రవ్యముతోడి, గూఢముకాని గూఢముతోడి, శేఖాంచలములు భాసించినమూర్తి. అది నీకెట్టిదో అట్టిదే కనిపించును. నా కేమిసప్తము? నీవు మాటాడలేవు? మాటాడినట్లు నాకు భాసించును. నీకుఁ గన్నులులేవు. కన్నులున్నట్లు నాకుఁ గనిపింతువు. అచ్చముగా నీకుఁ గన్నులులేననుటకు వీలులేదు. అచ్చముగా నీవు మాటాడలేవనుటకు వీలులేదు. అచ్చముగా నీకు రూపములేదనుటకు వీలులేదు. ఎందు నీ రూప మీవికృతాక్షరములుగాఁ బరిణమించినదో తదక్షర నిరంతరోచ్ఛారణముచేత వాయువునందు నాకాశమునందు పరినిష్ఠమైయున్న వ్యాపించియున్న మానవశరీరగతమైన మనస్సుకింటె భిన్నమైన మనోలక్షణము పంచభూతముల యందు వ్యాపించియున్నదో యా మహాప్రపంచములో నీ మూర్తియేమి? సర్వమూర్తులు నున్నవి. ఆ మూర్తులను శత్రుత్వావనియతచిత్తవృత్తులు భావనచేసి యక్షరమూర్తులుగా మనోమూర్తులుగాఁ గొన్నింటిని నియమించి పెట్టిరి. అందులో నొక్కటి మూర్తి. ఆయనమూర్తిని, ఏతదక్షర సంపుటిగతిమైనదానిని, తదక్షర సంపుటిగాఁ బరిణమించిన

దానిని, వివృతమైనదానిని, తదక్షర ద్రష్ట తొట్ట తొలుత  
 చూచెనో ఆమూర్తియే నాకుఁ గనిపించుగాక! అని పరాశర  
 శాస్త్రి సంకల్పించినంతనే యతని మనోనేత్రమందొక యాకృతి  
 భాసింప నారంభించెను. దానికిఁ గాళ్ళులేవు. కాళ్ళులేనిదాని  
 బదులు చేతులు బహుదీర్ఘములై యుండెను. అది నడుసడు.  
 గాలిలో నెగిరిపోవుచున్నట్లుండెను. అహంకారము మూర్తికట్టి  
 నట్లుండెను. అజ్ఞానమాకృతి పొందినట్లుండెను. తానే సర్వ  
 గతమైనశక్తి. తానే సర్వవిజ్ఞాన నిలయము. తనకంటె మరి  
 యొక్కటి సృష్టిలో లేదన్నట్లు కనిపించెను. పరాశరశాస్త్రి  
 యిట్లుఁజూచెను. “దీని యాకారమునందీ భావములెట్లు  
 భాసించినవి. అంతయు మనోవికృతి. కాని యాశక్తికి నొక  
 రూప మున్నది. ఇది సుందరమైన రూపమే. రూపమునందు  
 భయంకరత్వము లేదు. ప్రసన్నముగానున్నది. ఆయనకునచ్చు  
 వచ్చెను. ఇంత యందమైనమూర్తి దీనికంతమునుండి నచ్చు  
 చున్న ధ్వనులు నక్కయూలలు, తోడేళ్లు యఃపలు, నిన్ను  
 నేను దేవతయనను నీవు పురుషాకృతివి. శక్తియని నేను  
 శ్రీ మూర్తిగా భావించితిని. ఓయీ! నీ నెవ్వఁడవు.” అనగా  
 నామూర్తి యిట్లన్నట్లు భాసించెను. “నే నెవ్వఁడనైన నీకేమి?  
 నేను నీకు వశవర్తిని. నీకెప్పుడేది కావలయునో నన్నడుగుము.  
 నాకుఁ గొన్ని శక్తులుకలవు. ఆశక్తుల కతిక్రమించనివన్నియు  
 నీకు నేను చేసిపెట్టెదను. నేను చేయఁగల, నాకు సామర్థ్యము  
 కల సర్వవిషయములు నీ కన్నులముందింతకుముందే యాడి  
 నవి. వానియన్నింటిమీఁద నీకు నధికారము కలదు. నీ వేనాఁడు

నేను కనిపించవలయుననికోరుదువో ఆనాఁడు నన్నెట్లుగ వలయునో యట్లుడుగుము. నీకన్నిటిని చెప్పెదను,”

పరాశరశాస్త్రి యాపురుషుసప్పడే రాజదుర్గరక్షణ మెట్లని యడిగెను. ఆమూర్తి చెప్పెను. దుబ్బులను గురించి యడిగెను. యామూర్తి వాని తత్త్వము నుపదేశించెను.



ఒకనాఁటి యుదయమున పరాశరశాస్త్రి శిశునాగుని వద్దకుఁబోయెను. శిశునాగుఁడు వచ్చిన పరాశరశాస్త్రితో మాటాడ లేదు. కూర్చుండుమన లేదు. శిశునాగుని ముఖ మండలమున నొక నిరాశాభావము గోచరించు చుండెను. వేస మరీచి మగధరాజ్యమునకు వెడలిపోయి పది దినములయ్యెను. అట్లే తనకు గురునని యనుకొన్న యెనఁడో పురుషుఁడు తనకుఁ గనిపించి పది దినములయ్యెను. సంతిదినమునుఁ ద్రప్తతీక్షా వ్యగ్రుఁడైన శిశునాగునకు తద్వైఫల్యముతోడనే యస్తమించు చుండెను. ఆనాఁడే మరణించునన్నరాజు మరణింప లేదు. ఆయన మంచములోఁ బరుండియుండెను. మాటాడుచు నే యున్నాఁడు. అందఱితో రాజునలెనే మాటాడుచున్నాఁడు. మఱిల భోజనాదులలోనికి దిగెను. రాజకార్యములు సరా మర్పించుట యారంభించెను. తానుపోయి తండ్రినిఁజూచి రా లేదు. తండ్రి రమ్మని వార్తపెట్ట లేదు. పూర్వము దిన దినము పుత్రునిఁజూడకుండ నుండలేని తండ్రి పదిదినములుగాఁ



జూడకుండ నుండెను.' నిజమే. ఆ జనకుఁడు చనిపోవటయును. తనకు రాజ్యము రావలయుననుకొన్న కొడుకును తండ్రిచూడ వలసిన యవసర మేమున్నది? కాని కొడుకట్లనుకొనుచున్నాఁడని తండ్రికిఁ తెలియదుకదా! తండ్రిలో నేదో యొకమాఁపు వచ్చినదని కొందఱు చెప్పుచున్నారు. ఆయన యెల్లవేళల రాజువలెనే మాటాడుట లేదట. ఒక్కొక్కప్పుడు తా నెవ్వరో యన్నట్లు మాటాడుచుండునట. శిశునాగునకుఁ జాలవార్తలు తెలిసెను. చిత్రశిఖిండియుఁ బరాశరశాస్త్రియుఁ దా నానాఁడు రాత్రివేళ కూర్చున్నస్థలమునకుఁబోయి యేదో యేదో విచారించి వచ్చిరట. ఈ పది దినములలోఁ దొలుతఁటి నాల్గైదు దినములు శిశునాగునకుఁ దనకంతయు ననుకూలముగా నున్నట్లు దోఁచెను. రాత్రి నడిజామువేళ జంబుకముల యరపులు కొట చుట్టును వినిపించెడివి. ఆ యరపులువినిపించినంతసేపు శిశునాగునకొక యాశాభావము గోచరించుచుండెడిది. తన గురువన్నవాఁడు నచ్చుచున్నట్లు భాసించెడిది. కడచిన నాల్గైదు దినములనుండి యా ధ్వనులు వినిపించుటలేదు. వినిపించుట లేదు గరికదా! దూరముననుండి యేదియో నొక ప్రతిబంధము త్రదనములకు జరిగినట్లు విలక్షణమైన ధ్వనులుగా వినిపింప నారంభించెను. ఈ ప్రొద్దుటఁ బరాశరశాస్త్రి వచ్చెను. కడచిన రాత్రి రాత్రియంతయు నిశ్శబ్దముగా నుండెను. అనఁగాఁ బూర్తిగాఁ దన యాశ విఫలమైనదనియా? తనప్రతీక్ష నై ఫల్యమందెనదనియా? సాంకేతిక కొనసాగెననియా? పరాశరశాస్త్రియ నఁగా శిశునాగున కొడలు మండుచుండెను.



ఇతఁడే యా గురువును దూరముగా త్రోలినవాఁడు. ఎట్లు త్రోలెను? ఆ గురువుయొక్క శక్తియేమి? ఆ శక్తికంటె మించినశక్తి పరాశరశాస్త్రివద్ద నున్నదా? ఆ గురువు తన వద్దకు రానేరాఁడా? తాను రాజగుటయే జరుగదా? ప్రతీకారమేలేదా?

పరాశరశాస్త్రి యిట్లనెను. “యువరాజా! తమరుపోయి తండ్రిగారి దర్శనము చేయవలయును. తమరికొఱకు మీ తలిదండ్రులు ప్రతీక్షించుచున్నారు.”

శిశునాగునకుఁ బరాశరశాస్త్రితో మాటాడుటయే యిష్టములేదు. తానేదో సమాధానము చెప్పనిచో నతఁడొప్పరిగినుండి పోఁడు. అందుచేత తాను సెంటనే బయలుదేరెను. సూటిగా తండ్రివద్దకేపోయెను. అతనిసెంటఁ బరాశరశాస్త్రియు వెళ్ళెను. తండ్రియుఁ దల్లియు శిశునాగుఁడును శాస్త్రియు చిత్రశిఖండియు వృద్ధమంత్రియు నందఱు సచట సమావేశమై యుండిరి. పరాశరశాస్త్రి యిట్లనెను. “రాజా! యువరాజునకు వివాహము చేయవలయును. ఆయన యిన్నాళ్ళును వేదమరీచితోఁగలసియుండెను. వేదమరీచి నల్పిన తరువాత యువరాజునకు మతిచిక్కఁబట్టుకొనుటకు సాధ్యమగుట లేదు. మున్ను పలు సంబంధములు వచ్చినవి. యువరాజుంగీకరించలేదు. అందుచేత సంబంధములు వచ్చుటయే మానిపేసినవి. ఏ రాజకుమార్తెనో యొక రాజకుమార్తెనుఁ దీసికొనివచ్చి సెంటనే వివాహము చేయవలయును. తమ రంగీకరించినచో నేనే పోయి యొక సంబంధమునుఁ దీసికొని వచ్చెదను. తమరు పూర్వమువలె వ్యవహరించుటకు యోగ్యమైన శరీరస్థితిలో

లేరు. యువరాజు రాజ్యభారమును వహించవలయును. తమరు జీవించియుండగా నాయన రాజ్యభారమును స్వీకరించుట కనుమతించరు. అందుచేత వారికి వివాహముఁ జేసినఁ గాని వారి మనస్సు కుదుటఁబడదు. ఇన్నాళ్ళు వేదమరీచితో నాటపాటలతో విహరించినవారు నేఁడు నిర్వాపారముగా నుండుట కష్టము.” చంద్రమతీదేవి యంగీకరించెను. రాజు కుండెను. అందఱును దప్పకుండ వివాహము చేయవలయు ననిరి. శిశునాగుఁడు మాటాడలేదు. , మఱలఁ బరాశరశాస్త్రి యిట్లనెను. “మున్నెదాటు సంబంధములు వచ్చినవి. అందులో నాంధ్రదేశ ప్రభువుయొక్క కుమార్తె మిక్కిలి యందకత్తెయని యువరాజును వేదమరీచియు నిద్దఁ జూచి రించిరని నేను విన్నాను. ఆ యాంధ్రరాజు దుహితను దెచ్చి యేల పెండ్లి చేయరాదు? ప్రభువు లంగీకరించినచో నేను పోయి వారిలో మాటాడి వచ్చెదను. పోవుటకు వచ్చుటకు నెల దినములు పైనఁ బట్టును. అయినను పోయినచ్చెదను. నేను కానిచో మఱియెవరినైన నంపెదను.” అనఁగా నెవ్వరును మాటాడలేదు. పరాశరశాస్త్రి వెడలిపోయెను. అందఱును తమ దారిని దాము పోయిరి. రాణియు రాజుయు నిద్దఁ జేయుండిరి. రాణి రాజు నిట్లడిగెను. “ఆంధ్రరాజు కుమార్తె మనకుఁ గోడలగుట మీ కిష్టమేనా?” రాజు నన్నెను. నన్నిన నెంటనే రాణికిఁ దెలిసెను. రాజు రాజుకాఁడు, రాజు నకు విడచి విడచి రాజు నావేశించిన పురుషుఁడు నచ్చుచుండును. ఆ యావేశము తా నున్నప్పుడు పరాశరశాస్త్రి యున్నప్పుడే గలుగుచుండెను. తక్కినప్పుడు రాజుగానే

గుండుచుండెను. ఎందుచేతనో రాణికిఁ బరాశరశాస్త్రి వద్ద  
 లేనప్పుడు తదా వేశము కలుగుట యిష్టము లేకుండెను.  
 పరాశరశాస్త్రి తదా వేశ పురుషునితోఁ బరిగయము కలువాని  
 వలె నటించుచుండెను. తనకుఁ దెలిసినది వాని పేరు  
 జయద్రథుఁడన్న దొక్కటియే. రాజు సర్వినగతనే యామె  
 యిట్లనెను. “నీ కంగీకారమేనా?” రాజు తనకు చాల యిష్ట  
 మనెను. రాణి:- “అట్టైనచో నిందాక నేల చెప్పలేదు?  
 రాజు:- అందఱు నుండగా నెట్లు చెప్పుదును? రాణి:-  
 యువరా జుండగా నైనఁ జెప్పవలయుగదా! రాజు:- యువ  
 రాజు బెదరిపోయినాఁడు. పరాశరశాస్త్రి బిభీషికలకు నొక  
 పోవుచున్నాఁడు. నా శక్తి యువరాజునకుఁ గెలియదు.  
 పరాశరశాస్త్రికిఁ దెలియదు. యువరాజును నేనును నేమి  
 ద్దటమే యొకసారి యేకాంతముగా మాటాడవలయును.  
 అప్పుడుగాని నే నేమిచెప్పుటకును వీలులేదు.” అని రాజు  
 నుతిల న న్నెను. రాణి యాలోచించెను. ఆమె నుతిలఁ  
 బరాశరశాస్త్రికి వార్త బెట్టెను. ఆయన నచ్చెను. రాజున్న  
 మాటలు చెప్పెను. పరాశరశాస్త్రి యాలోచించి నారం  
 భించెను. ఈ వ్యవహారము తనకంటె మించిపోయినట్లున్నది.  
 తా నేదో కట్టుదిట్టము చేసితి ననుకొనుచుండెను. ఆపురుషుఁడు  
 రానక్కఱలేకుండఁగనే ఇంత జరుగవలసినది జరుగునా?  
 ఈ రాజునందుఁ బ్రవేశించినవాఁ డెవఁడో తా నెవనికొఱకో  
 ప్రతీక్షించుచుంటి ననియు వాఁడు రావలయుననియుఁ జెప్పెను  
 గదా! ఇప్పుడు వాఁడు రాఁడని తెలిసి క్రొత్త శిన్నునఁ  
 బోవుచుండెనా? పరాశరశాస్త్రి కొకయూహ తోచెను. అది

తొందరగాఁ జేయవలసినపని. తాను మూఁడు దినములు జాగు చేసెను. ఇప్పుడు యువరాజును రాజును గలుపుటయా ? వారిద్దఱు తేకాంతముగా నున్నప్పు డేమిమాటాడుకొందురో తెలిసికొనుట సాధ్యముకాదే. రాణితోఁ బరాశరశాస్త్రి మరునాఁడా విషయమును గూర్చి చెప్పెదనని నెడలి పోయెను. ఆ రాత్రి గునపములతోఁ జిత్రశిఖండిని నెంటుఁ బెట్టి కొని తచ్చొశాన ప్రదేశమునకుఁ బోయెను. అచ్చట నల్వరును గాపుండిరి. పరాశరశాస్త్రి “ఇంక మీరు కాపుండనక్కఱ లేదు. కాని మీరు నల్వరు మీ దారిని మీరు పోరాదు. రాజకార్యము పూర్తికాలేదు. అది యెట్లుగునో నాకు తెలియుటలేదు. మీ రీపది దినములిచ్చట నుంటిరికదా ! ఇచ్చట చేనేమి జరిగెనో చెప్పుమనెను. వారిట్లనిరి “ఎవఁడైన పురుషుఁడు వచ్చుననియు వానిని బట్టికొందమనియు మేమెంతయో యెదురు చూచితిమి. ఎవ్వఁడును రాలేదు. మొదటి నాల్గు దినములు నక్కలును తోడేళ్ళును యథేచ్ఛావిహారిము చేసెను. మేమిచ్చట గాపున్న శర్వాత రెండవ రాత్రి యొక విచిత్రమైన సన్నివేశము జరిగెను. ఒక నక్క వచ్చెను. ఆ నక్క వృషభ స్రమాణమున నుండెను. చీకటిలో దాని మొగము మాత్రమే నక్కయనియు శరీరము పురుషాకృతియనియు ననిపించెను. ఊరకే యట్లు తోచెను. పోయి పరిశీలించుటకు మేమిచ్చటనుండి కదలుట కాజ్ఞలేదు గనుక మేము కదలలేదు. అప్పటికిని మాఱో నొకఁడు పోయి యతఁడు వదలిన స్థలమును బరిరక్ష చేయుటకు బాధ్యత తక్కిన ముగ్గురము వహించి యతనిచేత నా విషయము తెలిసి

కొందమనుకొంటిమి. కాని మాలోనుండి యొక్కడు పోయినను మీ యాజ్ఞాప్రకారము వాడు వెళ్ళిన దిశయందు రక్షణ యొక్క సంపూర్ణత తక్కువయగునని మీరనుకొనినట్లు మాకు స్ఫురించినది. మేము శత్రువులైన మానవులతో వ్యవహరించుట లేదు. భూతమో భూతప్రాయమోయైన దానితో వ్యవహరించుచుంటిమి. అందుచేత మాతో నొక్కడును కలలేదు. ఆ నక్క నవ్వినది. ఆ భృని మానవుడు నవ్విన నవ్వుగాని నక్క యటపుకాదు. మాకు చాల కోపము వచ్చినది. మీ యాజ్ఞాయంత బలవంతముగా లేనిచో మేమా కృతక స్మగలమును ఖండించి యుందుము. తరువాత మూన్నాళ్ళు నక్కలు వచ్చుచునే యుండెను. అవి చుట్టూ పట్లనున్న సామాన్య జంతువులే కాని మాకు వానియందు విశేషము గోచరించలేదు. కడచిన నాల్గునాళ్ళుగా గుర్వనిశలును నిశ్శబ్దములుగా నున్నవి. ఒక నక్కరా లేదు. ఒక కుక్కరా లేదు.” అని యతడు చెప్పగాఁ బరాశరశాస్త్రీ యిట్లనెను. “ఇచ్చటనీ దుబ్బులున్నవి. ఇవి నాల్గు కలవు. వీనిని గుఱిచి మీరేమైన విచారించితిరా?” యని యడుగగా వారు మాకేమియుఁ దెలియఁదనిరి. ఆ నలుగురిలో నొక్కడు వామనుడు; దృఢకాయుడు, వాని మొగము వానరముఖము వాని నందఱు పరిహసించుదురు. కాని అతఁ డప్రతాప్యుడు. అందుచేత నతనినిఁ జూచి భయపడుదురు. అతఁ డిట్లనెను. అయ్యా! పనలు మేమిద్దఱము నిదురపోవుదుము. ఇద్దఱము మేల్కొని యుందుము. ఒకనాడు నాల్గు దినములక్రింద నేను మేల్కొని యుం”ని. రెండవవాడు కూడ కనుకుచుండెను. అది సంధ్యా



సమయము నిదురపోవుచున్నవారు. మఱి కొంతకాలము గడచినఁగాని మేల్కొనరు. ఆ సమయములోనే నొక్కఁడనే మేల్కొని యుంటినని చెప్పవలయును. అప్పుడొక్క సంగతి జరిగినది. సంజచీకట్లు వచ్చెను. ఎవరో ఈ దుబ్బులను త్రవ్వచున్నట్లు నాకు తోచెను. నేను జాగ్రత్తగా పరిశీలించితిని ఎవ్వరును కనిపించలేదు. కాని దుబ్బులు కదలాడుచుండెను. ఒక్క గాలిపిసరు లేదు. క్రిందనుండి యెవ్వరో యీ దుబ్బుల వేళ్లు కదలించుచున్నట్లు గట్టిగానున్న దుబ్బులు కదలనారంభించెను. నేలలోనుండి యెలుకలు త్రవ్వచున్నవా యనుకొంటిని. భూకంపమా యనుకొనుచుంటిని. భూకంపము కాదు. నాకేమియు సర్థము కాలేదు. తక్కిన మువ్వురును నిదురపోవుచుండిరి. మేల్కొనియుండవలసిన వానిని మేల్కొల్పితిని. అతనితోఁ జెప్పితిని. అతఁడు దుబ్బులవంక చూచెను. నన్ను పరిహసించెను. మఱల నేమియు జరుగలేదు.” అని యతఁడు చెప్పఁగా పరాశరశాస్త్రి యీ దుబ్బులనుఁ ద్రవ్వడము రండని నలువరినిఁ దీసికొనిపోయెను. ఉన్న నాల్గు దుబ్బులను త్రవ్వరి. ఆ దుబ్బులక్రింద వేళ్ళు లేవు. ఎవరో కత్తితో కోసినట్లు కనిపించెను. దివ్విటీల వెలుగున చూచిరి. కఱ్ఱల వలెనున్న యీ వేళ్లు నేలలోనికి చొచ్చుకొని యుండిన రంధ్రములు కనిపించెను. పరాశరశాస్త్రి తనకు భాసించిన విషయములు జ్ఞాపకము చేసికొనెను. వీని యడుగునఁ గాఢములు కలవు. అవి యీ దుబ్బులవేళ్ళు. అవి నిష్ప ముట్టించినచో నంటుకొనును వానినుండి ధూమము వెడలును. ఆ ధూమ పానము చేసినవారికి మనోలక్షణములు మారును. ఈ నాల్గు



దుబ్బులక్రింద నున్న కాష్ఠములేమైనవి. ఇది యబ్రముగా నున్నది. వీని నెవరు త్రుంచికొని పోయిరి. ఎట్లు త్రుంచిరి ? ఆయన కవగతముకాలేదు. ఆయన యిట్లు హింస నారంభించెను. పైనున్న దుబ్బులకు ప్రాధాన్యములేదు. లోనున్న దుంపలకు ప్రాధాన్యము. కట్టి నిరువదియొక్క దుబ్బులు కలవు. ఆ ప్రదేశ మెచ్చటనో తెలియదు. ఆ యిరువదియొక్క కాష్ఠములు నీనాల్గు కాష్ఠములు పాతిక కాష్ఠములు. ఈ నాల్గును చేయి మిగిలిపోయినవి. తక్కినవి కూడ నిట్లే యగునా ? ఆ ఘటమెక్కడ ? ఇది ఎచ్చట నున్నవని తెలిసియే తాను వానిని రక్షించుకొనలేకపోయెను. ఎచ్చట నున్నవో తెలియని స్థలమున నున్నవానిని గూర్చి తానేమి చేయగలడు ? ఆ నాల్గు దుబ్బులనుఁ ద్రవ్వించెను. నాల్గింటిని మూట కట్టెను. అచ్చట నెవ్వరు కాపుండసక్కిర లేదనెను. తాను బయలుదేరెను. అందరును బయలుదేరిరి. ఈ దుబ్బులు నేమిచేయవలెను ? జరిగిన కార్యమునుబట్టి దుబ్బులకు ప్రాధాన్యములేదు. అయినను జాగ్రత్త యవసరము. తన యింటికి తీసికొనిపోయెను. వీధిలో నొక చోట పెద్దరోలు కలదు. ఆ వీధిలో నివసించు జనుబందఱు నా రోటియందే తమ తత్సంబంధములైన కార్యములు చేసికొందురు. మిరియాలు కొట్టుకొందురు. అవణపురాళ్లు దంచికొందురు. జొన్నలు దంచికొందురు. ఆవీధి వీధికంటకు సదియే రోలు. ఇట్లానాళ్ళలోఁ బ్రతిపురమునందు గ్రామమునందు జనోపయోగార్థము వీధులు యందిట్టి రోళ్ళుండెడివి. ప్రతివారికి తమ యిండ్లలో రోళ్ళుండవు. పరాశరశాస్త్రి ఈ నాల్గు దుబ్బులను నారోటిలో

వేయించి రుబ్బించెను. సర్వపాపములను దహింపఁగల గంగా నదిలో యా దుబ్బులు రుబ్బిన పిండిని కలిపించెను. తరువాత నేమగునో తెలియదు. అస్పటికి రాత్రి రెండు జాములయ్యెను. ఆయన మరల జపము మీఁదఁ గూర్చుండెను. ఆ ప్రాశస్త్యముఖిలక్షణములు గల ఫేరవారనముగల తన్వేచ్చ మంత్రాధి దేవత కనిపించెను. పరాశరశాస్త్రి నీవు దుబ్బులు చూపించిన పర్వత మెక్కడిది? యని యడిగెను. ఆ దేవత వింధ్య పర్వతములలో నున్నది? దాని మార్గమిది యని బోధించెను. పరాశరశాస్త్రికొక సందేహము కలిగెను. ఇచ్చటఁ దాను పోకముందే మూలములైన కాష్ఠములను కోసికొని పోయినట్లచట కూడ జరుగునాయని ఆ సంగతి ఈ దేవత నడుగవలయునా? యడుగరాదా? ఈ దుంపలు క్రిందినుంచి కోసికొని పోఁబడుట యేతత్సర్వ పరిజ్ఞాతయైన యీ దేవతకుఁ దెలియును. మఱియు నింత యాలోచన యెందులకు? ఆదాన లేమైనవి? యని పరాశరశాస్త్రి యా మంత్రము నుచ్చరింప నారంభించెను. కొంతసే పైనతరువాత నతని కిట్లు దీపించెను. ఒక కాలసర్పము దుబ్బుల క్రిందనున్న నాల్గు కాష్ఠములను నోటితోఁ గొరికెను. మఱి చూచుచుండగా నా నాల్గుకాష్ఠములు తన చేతితోఁ బూని యొక పురుషుఁడు పైన్లుండ క్రిందికి నల్లని దుస్తులు ధరించినవాఁడు కాలసర్పాకృతి గల వాఁడు ప్రయాణము చేయుచుండెను. ఎచ్చటికిఁ బోవుచుండెను? ఏదో దూరదేశము. ఒక నది ప్రవహించుచున్నది. ఆ నది ప్రక్కన నది రాజధానివలె నున్నది. అది రాజసౌధము. సౌధము కెలన తోట యున్నది. ఆ తోటలో

నా రాచకూతురు కూర్చుండి యున్నది. ఆమె యెవ్వరు ? ఇదివరకు చూచినట్లున్నదే. ఆహా ! తెలిసినది. ఈమెయే యాంధ్రరాజదుహిత. ఈమెనే శిశునాగున కిత్తుమని యారాజు వార్త పుచ్చెను. ఆమె ప్రతికృతి చిత్రమునందుఁ దాని చూచెను. చిత్రశిఖిండి చూపించెను. సరాశరశాస్త్రీకిఁ దెలిసె యాశ్చర్యమయ్యెను. తాను ప్రొద్దుట యాంధ్రరాజ దుహితను శిశునాగునకిచ్చి పెండ్లిచేయుటకు సంబంధము కుదిర్చి వత్తునని చెప్పెను. ఇప్పుడు జరిగినది. ఈ కావ్యములు త్రిలంగ రాజ్యమునకుఁ జేరెను. తన మనస్సున కాంధ్రరాజ దుహిత యెందుకు స్ఫురించెను ? తా నీదేవతా మంత్రమును జసిగచెను. తస్మంత్రములోనున్న యొక శక్తి తనకుఁ దెలియ కుండ తన జీవునియం దభివ్యాప్తమై యున్నదని యర్థము. ఆ మంత్రశక్తిచేత సిహితమైన తన జీవుఁడు తస్మంత్రమే యోకార్యములు చేయుట కుద్దేశింపబడినదో యాయా కార్యముల యొక్క యానుకూల్యమును తనకుఁ దెలియకుండ నగనాదించుకొనుచుండును. తాను మనస్సుచేత దత్సర్వకార్య విఘటనా భావముకలవాఁడు. తస్మంత్ర పురశ్చరణముచేత తన మనస్సున కధిగమించిన జీవునిలో దాని కనుకూలమైన లక్షణ మేర్పడి యున్నది. జీవునిలో తదాభిముఖ్య మున్నది. తన మనస్సు దానిని విరోధించుచున్నది. ఈ మన స్సజీవుని నుండి సముద్భవించినదే. దాని విరోధ మీ మనస్సునకు బహిర్విషయములనుండి సమాసన్నమైనది. ఎంత తుచ్ఛ మంత్ర మైనను దాని శక్తి తత్పురశ్చరణముచేత జీవునియందు సంమించి తీరును. ఇంతలో నా యుద్యానవనమున నా రాజ

కన్య నిద్రించుచున్నది. ఈ పురుషుడు నాల్గు కాష్టములకు నిప్పు ముట్టించెను. పొగ యంతయు ప్రోవుచేసెను. ఆ పొగ యంతయు నిదురపోవుచున్న యా రాజదుహితయందు ప్రదేశ పెట్టెను. ఇంత పొగను రాజదుహితచేత సుమారు వేయిపొట్ల పీల్చిం చెను. కాష్టములు మిగులలేదు. ఆ ధూమమంతయు నా రాచకూతునందు నిండిపడెడియుండెను. ఆమెకు మెలకువ రా లేదు. మెలకువ రావలసిన యవసరములేదు. గర్భ రలో నుచ్చాస నిశ్వాసములు జరుగుచుండెను. ప్రత్యుచ్చాసము వెంట నీ పురుషుడు ధూమమునే యాచుమ చేతఁ బీల్చిం చెను. ఆమెకు తెలియదు. ఈమె యాంధ్రరాజ దుహిత. ఇప్పుడు చేసెడి దేమియు నేదు. తక్కిన యిరువది దుంప లేమి కావలయును? మఱల మంత్రోచ్ఛారణము నారంభించెను. తన కేమియు కన్పించలేదు. అవి తనకు స్వాధీనమగునా? తాను స్వాధీనము చేసికొని యేమి చేయ వలయును? రుబ్బి గంగలో కలుపునా? ఏదో చేయవలయును.

మఱునాడు ప్రొద్దుటఁ జిత్రశిఖండిని పిలిచి యావింధ్య పర్వత ప్రదేశము నిరూపించిచెప్పి యచ్చట నిచ్చట దుబ్బు లిరువది కలవు. వానిని ద్రవ్వించి తెప్పించవలయును. మఱి యొకదుబ్బు కొండశిఖరముననున్నది. దాని నెవ్వరునుఁగోరు. ఈ యిరువది దుబ్బులను క్రిందికాష్టములతోఁగూడఁ గోవల యును. తీసికొనివచ్చునప్పుడు వాని నపహరించుటకు విశ్వ ప్రయత్నము జరుగవచ్చును. మొన్నఁ గావున్న నలుగురే దానికి సమర్థులు. అసమర్థులు. వారే పోవలయును. వారే తేవలయును. వానిని దొంగిలించుటకు పక్షులు రావచ్చును.

నక్కలు కుక్కలు తోడేళ్ళు రావచ్చును. సర్పములు రావచ్చును. ఈ విషమార్గములను రక్షించుచు వానిని దీసికొని రావలయును. వచ్చిసతరువాత నేమిచేయవలయునో విచారించును. మఱియు నింకొక యూహతోచుచున్నది. వాని నచ్చటనే యుంచినచో నేమగును? ఈ నాల్గుదుర్బుద్ధులదుంపలు తొలగిపడెడినట్లవి తొలగింపబడునన్న సందేహము కలుగుటలేదు. దాని వేరైన దుంపయొక్క స్వరూపమేమో నా కిశవఱకుఁ దెలియదు. దానికి నిష్పముట్టింపినచో గంపూర్ణముగా ధూమమువచ్చి భస్మముకూడ మిగులునట్లులేదు. ఓయీ! ఒక యూహతోచుచున్నది. ఆ దుంపలను తేప్పింపుము. పదునేను పదునాఱు దినములలో వానిని దేవచ్చుననుకొందును. ఆ సలుపుని నేడే సంపిగపుము. ఇంకొక పనికూడ చేయవలయును. వంశపాతిక యేండ్లక్రిందటి గిరివజ్రపురములోని గంగతులు మనకు తెలిసికొనవలసిన యవసరము కలిగినది. మహావృద్ధు లుందురు. నూటయేబదియేండ్లు. రెండు వందలయేండ్లు బ్రతికినవారుకూడ నుందురు. గిరివజ్రపురము సమీపము కనుగొన్నచో వారు కనుపింతురు. వారిని పదిమంతులవలయును. ఆనాటి రాజకీయ పరిస్థితులయొక్క సహగ్రమైన వృత్తాంతము మనకుఁ దెలియవలయును. అంతవరకు నేనేమి చేయవలయునో నాకుఁ దోచుటలేదు. భార్యద్రవ్యవంశమంతరించి ప్రద్యోతవంశ మారంభించెను. ఆ రాజ్యముమాత్రెను. అప్పటి పరిస్థితులేమి? ఇది యేదో యొక విచిత్రమైనమాయ. ఒక యుపనిషత్త విరోధభావము. ఒక శ్రోతమార్గ ప్రతిస్పర్ధి, ఒక వైదికభావ సవత్నమైనది. కల్యారంభమునుండి



సూత్రంపట్టి నడుచుచున్నది. దానియందు ముడులుకలవు-  
చినరిముడి యానాడుకలదు. ఇంకొకముడి యిప్పుడు వేరు-  
బడఁబోవుచున్నది. ఈ ముడియొక్క స్వరూపముయొక్క-  
సంపూర్ణాభిజ్ఞానము కావలయునన్నచో నాముడి యెట్లు పడి-  
నదో తెలిసికొనవలయును. గిరివజ్రపురమున కెవరిని వలపిం-  
తువు? అతఁడెన్నాళ్ళలో తిరిగివచ్చును. నాకుఁ దెలియకుండ  
నన్నుమించి యొక వ్యవహారము జరుగఁబోవుచున్నది. ప్రతి  
క్రియాశూన్యవృత్తినై యుండవలసి వచ్చునట్లుండెను. నా కొక  
దాని కొకటి పొసఁగుటలేదు. ఈ దుంపలు ద్రవ్యము. పదా-  
ర్థము. అవి త్రవ్వకొనఁబడిపోవుట విచిత్రముగానున్నది. అవి  
యిక్కడ త్రవ్వఁబడుటయేమి? ఆంధ్రరాజ్యమునకుఁ గొంపోఁ  
బడుటయేమి? అచట వానిచేత నిర్వర్తింపఁజేయఁబడఁదగిన  
కృత్యము నిర్వర్తింపఁబడుటయేమి? ఒక్క నిశాకాలమున  
జరిగినది. ఇది భౌతికము. అది భౌతికేతరమైన శక్తి. ఈ రెంటి  
పొసఁగింపు నాకు తెలియుటలేదు. తొట్టదొలుత గిరివజ్రపుర  
గత తత్కాల సగ్వవార్తా పరిజ్ఞానము ముఖ్యమై కూర్చున్నది.  
నీవు పోరాదు. నేను పోరాదు. ఏమందువు? అనఁగాఁ జిత్ర  
శిఖిండి అట్టివాఁడు మన కాశీనగరమునం దొకఁ డున్నాఁడు.  
ఆయన కీ రాజకీయ వ్యవహారములు తెలియునో తెలియవో  
నాకుఁ దెలియదు. ఆయన వయస్సు నూటయెనుబది  
యుండునని కొందఱ జిందురు. కొందఱు రెండు వందలందురు.  
కడచిన పదియేండ్లుగా నాయన యీ నగరమునం  
దున్నాఁడు. నిర్దారుఁడు, నిస్సంసారుఁడు, ప్రతిపదము  
పోయి గంగానదియందు స్నానముచేయును. సత్రముగంకు

భోజనముచేయును. అచ్చటనే యొక పంచాదిలో నివసించుచుండును. ఎవ్వరితోడను మాటాడఁడు.” అని చిత్రశిఖండి చెప్పినంతనే పరాశరశాస్త్రి బయలుదేరెను. ఇద్దఱు నతని వశకుఁ బోయిరి. ఆయన నిద్రించుచుండెను. వీరు ప్రక్కఁ బోయిరి. ఆయన నిద్రించుచుండెను. వీరు ప్రక్కఁ గూర్చుండిరి. అతఁడు నిద్రలో నవ్వుచుండెను. కొంతసేపటికి నతఁడు మేల్కొనెను. మేల్కొంచునే “ఎన్నాళ్ళకుఁ గనిపించితివి?” అనుచు మేల్కొనెను. పరాశరశాస్త్రి “ఎవ్వరు కన్పించిరి? ఎన్నాళ్ళక్రిందఁ గనిపించెను? అతఁడేనా?” “ఆయన పేరు నీకు తెలియదు. నేను చెప్పినను తెలియదేమో?” అనఁగా నా వృద్ధుఁడు “నాకు రాణిగారు చెప్పినది. అతినిపేరు జయద్రథుఁడు. వాఁడు యోగి. పరమమాహేశ్వరుఁడు. వాఁడు మా రాజ్యమునకుఁ జేసిన యసకార మంతయు-నింతయునా?” ఈ మాటలు చెప్పువేళకు నా వృద్ధునకు మెలకువ విస్పష్టముగా వచ్చెను. ఎదురుగానున్న వీరిద్దఱివంకఁ జూచెను. మీ రెవ్వరని యడిగెను. పరాశరశాస్త్రి “మేమెవ్వరమో శరవాత చెప్పుదుము. ఆయోగి యేమిచేసెను? మీ రాజ్యమున కతఁడు చేసిన యసకృతి యెట్టిది? అది తెలిసికొనుటకే మేము వచ్చితిమి? మేము గిరివ్రజపురము పోవలయుననుకొనుచున్నాము. నూతేంద్రక్రింద గిరివ్రజపురమున జరిగిన రాజపరివర్తనమును గూర్చిన సంగతులు మాకుఁ దెలియవలయును. నీవున్నావని యాయన చెప్పగా వచ్చితిని.” అనఁగా నా వృద్ధుఁడు. “నా కేమియుఁ దెలియదు. నేను కలలో నేదియో కలవరించితిని. కాఁబోలు.” అనెను. పరాశరశాస్త్రి

యిట్లనెను. “అయ్యా ! నేనింకొక్క విషయము చెప్పఁబోవు చున్నాను. నీవు గిరివ్రజపుర నివాసివి. ఆ రాజవంశమునందు నీకు గౌరవము కల దనుకొందును. మఱల నా రాజ్యములో నింకొక విష్ణవము జరుగఁబోవుచున్నది. ఆ విష్ణవము ! జరుగ కుండఁ జూచుటకు నేను ప్రయత్నము చేయుచున్నాను. నీ కావిషయమునం దభిమానము కలిగినచో నాకు దానిని చెప్పము.” ఆ వృద్ధుఁడు దీర్ఘముగా నాలోచించెను, “మీరు పెద్దలుగాఁ గనిపించుచున్నారు. బ్రాహ్మణులు, పండితులు, తేజశ్శాలురు, అందుచేత మిమ్ము నమ్ముచున్నాను. నేను గిరి వ్రజపురమును వదలిపెట్టి చాల సంవత్సరములైనది. అచ్చటి పరిస్థితులతో నాకేమియు సంబంధములేదు. ఏది యెట్లైన నాకేమి ? హఠాఠ మహాదేవ శంభోశంకర యంచు కూర్చు న్నాను. ఆ భగవంతుఁడేమో నేనేమో యన్నట్లున్నాను. నాకిట్టి స్వప్నము నేఁడెందుకు వచ్చినదో నాకుఁ దెలియదు. మీరు వచ్చి నా ప్రక్కన కూర్చుండుట చేతనే వచ్చినదేమో ! అయ్యా ? తమరి పేరేమి ? పరాశరశాస్త్రిగారా ! చిత్తము. నేను కనీసము పదియేండ్లనుండి విశ్వేశ్వర స్వామిని వరలిన భావము లేకుండ ప్రయత్నముచేసి మనస్సును నిలుపుకొను చున్నాను. కడచిన యైదాతేండ్లుగా కొంత కృతకృత్యుఁడ నైనా ననుకొంటిని. స్వామీ ! ఈ సంస్కారమెంత బలవంత మైనది. హఠాత్తుగా నాకు వందయేండ్లుక్రింద జరిగినది ఈ సన్నివేశము మనస్సులో స్ఫురించుట యేమి ?” అనెను. పరాశరశాస్త్రి యిట్లనెను. “ఓయీ ! నేను తద్భావముచేత నిండియున్న మనస్సుతో తీవ్రమైన

తద్భావ వేగముతో గాఢమైన తదాలోచనతో నీ ప్రక్క-  
 గూర్చుంటిని. ఆనా మ న స్సు లో నున్న భావము  
 యొక్క తీవ్రత యెట్టిదనగా నీ పరిసర ప్రదేశమంతయు  
 చర్మ చక్షుస్సులకుఁ గనిపించని యొక భావనా తరంగముల  
 చేత నభివ్యాప్తమైనది. ఆ యభివ్యాప్తి కలిగిన ప్రదేశములో  
 నీ వుంటివి. నీకు తత్పూర్వ సరిచితి కలదు. నీ మనస్సున  
 కది దీపించెను. ఈ సర్వాకాశము సర్వవాయు వీధులు భిన్న  
 భిన్నములైన తీవ్ర భావములచేత వ్యాప్తములై యుండును.  
 తత్తద్భావములుగల యొక కార్యమో యొక మనుష్యుడో  
 తదభిముఖుడైన యొక ప్రయత్నమో తీవ్రముగా జరిగినప్పుడు  
 ఏ ప్రదేశమునందు, ఏ వియ దేకదేశమునందు ఏ వాయు  
 వీచి యందు దాని ముద్ర యున్నదో యది సెంటనే స్పష్ట  
 ముట్టించిన ట్లంటుకొనును. ఇది యాకాశముయొక్క స్వరూ  
 పము. పంచభూతములయొక్క స్వరూపము. అవియన్నియు  
 భావములచేత నిండి యున్నవి. తదనుకూల భావస్పర్శ కలిగిన  
 వెంటనే యవి మేల్కొనును. ప్రతిధ్వనించును. ప్రతిభాసించును.  
 ఆ వృద్ధుఁడు మఱల నిట్లడిగెను. “స్వామీ! నేను నిత్యముగా  
 శివధ్యానము చేయుచున్నాను. శివుఁడు వీని సన్నిహితీని  
 మించిన జ్యోతిస్సుకదా! ఆ యగ్నిముం దివి యన్నియు  
 దహించుకొనిపోవా!” శాస్త్రి యిట్లనెను. “దహించుకొనిపోవు.  
 వీనిని దహింపగల శక్తియొక్క సమాధిసశక్తే గలదు. పెఱ  
 వానికి లేదు. తక్కిన స్థితులు వీనిని స్వశక్త్యనుసారముగాఁ  
 బ్రతిబింబించును. సమాధిప్రాయమైన బుద్ధిలో నవి భాసిం  
 చును, కాని ఫలితముండదు. సమాధ్యసభిముఖమైన బుద్ధిలో

నవి వాని శక్తులను తరతమ భావములచేత బ్రకటించును. ఉదాహరణము చూడుము. నీకా పూర్వసన్నివేశము స్మృతి పథమునందు తగులుట యొకటి. ఎన్నాళ్ళకుఁ గనిపించితివని నీ వనుట యింకొకటి. కనిపించుటలో నెక్కువ బాధలేదు. ఎన్నాళ్ళకుఁగనిపించితివనుటలో నీకుఁ దత్పూర్వ పరిస్థితులకుఁ దభిమానము చావలేదని వ్యక్తమగుచున్నది” అనఁగా వృద్ధుఁడు “స్వామీ! నా మనస్సింకను శివపదధ్యానమునందు గాఢ త్యము సంపాదించికొనునట్లు చేసిపెట్టవే” యనెను. పరాశరా శాస్త్రి యిట్లనెను. “ఓయీ! నీ ప్రయత్నము క్రమ క్రమముగా ఫలించఁగలదు. దానికి పరమేశ్వరుని యనుగ్రహమే కారణము. పూర్వజన్మ కర్మ కారణము. అది యట్లుగఁచి మాకుఁ గావలసిన విషయమును చెప్పుము. నీ మనస్సులోఁ బూర్వ సంస్కృతి కలదని విస్పష్టమైనది. గిరిప్రజాపుర రాజ్యాభిమానముకూడ కొంత మిగిలియున్నచో నా కా విషయమును జెప్పుము. ఆ పురుషుఁ డెవరు? అతఁ డేమి చేసెను?” అని యడుగగా నా వృద్ధుఁ డిట్లనెను. “స్వామీ! నేను మా రాణిగారికి పల్యంకికావాహకులలో నొకఁడను. ఎవరో యెవరో యుండెడివాను. మా రాజ్యమునకు మంత్రీ కలఁడు. ఆయనపేరు మునీకుఁడు. మా రాణిగారి పేరు మా హేశ్వరి. వారిద్దరికిని విరోధముగా నుండెను. ఆమె కొక గురు పున్నాఁడు. వాఁడు యోగి. పరమశాక్తేయుఁడు. మా రాణిని తన పలలో వేసికొన్నాఁడు. ఇద్దరికిని దరువాత తరువాత బెడిసిపోయినట్లు జ్ఞాపకము. చివరిసారి మేమామెను వింధ్య పర్వతములకుఁ దీసికొని పోయితిమి. అచ్చట నీయోగిని



నేను చూచితిని. అతనిని చూడగా నాకు భయము వేసినది. మమ్మెవ్వరిని దేవీ మండపమువద్దకు రావద్దని రాణి యాజ్ఞాపించినది. నేను చెట్లచాటుగా పుట్టలచాటుగా నెళ్ళితిని. ఆ యోగి నానంక చూచెను. వాని మొగమెట్లున్నదనగా శాస్త్రీగారూ! ,వాఁడు నాకలలో కనిపించినప్పు డదే మొగముతోఁ గనిపించెను. అప్పుడు భయపడితిని. కలలో భయపడలేదు. శివునిదయ నాయందు కొంతకలిగినట్లకదా!” అని యఁడుగఁగాఁ బరాశరశాస్త్రీ యిట్ల నెను. “నిస్సందేహముగాఁ గలిగినట్లు. భయము నీ మనస్సులో నుండిపోయినట్లు. భయము పోయినదనగా శివుని యనుగ్రహము కలిగినదనియే యర్థము. అది కనిపించినదనగా మనస్సునకుఁగల సంస్కారము వదలలేదని యర్థము. ఉన్నస్థితిలోఁ గొన్నాళ్ళకు శివానుగ్రహము సంపూర్ణముగా కలుగఁగలదన్న సూచనగలదు. ఆ శాక్తేయునిపేరు జయద్రథుడని నీ కెట్లు తెలియును.” అనఁగా నా శృద్ధుఁడు “స్వామీ! మహారాణియొక్క పల్లకి మే మొకచోట దించినచో మోసెడు తక్కినవారు పనులమీఁద దూరముగా పోయినచో నే నొక్కఁడనే రాణిగారి పల్లకివద్దనుండెడివాఁడను. ఆమె నాతో కొంతచనవుగా మాటాడెడిది. ఒకసారి నేనా యమ్మ నడిగితిని ‘తల్లీ! మీ గురువుగారు బ్రాహ్మణులా? యని’ రాణి ఇట్లుచెప్పెను. ‘ఆయన యేకులమువాఁడో మనకు తెలియదు. ఆయన క్షత్రియుఁడనుకొందును. ఆయన పేరు జయద్రథుఁడని చెప్పినాఁడు. ఇరువది ముప్పది తరములుగా వారందఱును జయద్రథుఁడనియే తమపేరు పెట్టుకొనుచుండిరట. ఆయన పూర్వులందఱు వివాహముల చేసికొన్న

వారే! ఈయనయే చేసికోలేదు. ఆ పూర్వులందఱును గొప్ప వారు. అందఱును ఖడ్గవిద్యావిశారదులు. రాజనీతివేత్తలు. బహుశాస్త్రము లభ్యసించినవారు. ఈయనకూడ నట్టివాఁడే. ఈయన వివాహమాడలేదు. ఈయన ఆ పూర్వులందరికంటె గొప్పవాఁడు. మీరు క్షత్రియులా యని నేనడిగితిని. మేము శాక్తేయులము. మాకు వర్ణ భేదములేదన్నాఁడు. మీపూర్వు లందఱు క్షత్రియులా యనికూడ నడిగితిని. ఆయన తల యా డించినాఁడుగాని నోటితో ననలేదు. ఓయి శాస్త్రీగారూ ! ఇన్నియేండ్లు జరిగిన తరువాత నాకానాటి ప్రసంగమిట్లు పూస గ్రుచ్చినట్లు జ్ఞాపకమున్నదే. ఇది మీ మహత్తనుకొందును ? అనఁగాఁ బరాశరశాస్త్రీ యిట్లనెను. “ఇది నా మహత్తు కాదయ్యా! నామహత్తుకాదు. ఆ జయద్రథనామక వంశ పరంపరా మహత్తు. ఓయీ! యీకాలము చాల చమత్కార మైనది. ఇదియొక దక్షిణాపథ మహావాహిని వంటిది. ఆవాహిని కూడ కృష్ణా, గోదావరీ కావేరీ సదృశమైన వాహినికాదు. పినాకినీ ప్రభృతి వాహినులు కొన్నికలవు. అవి యెప్పుడో ముంచికొని వరదలుగా వచ్చినప్పుడేతప్ప తక్కిన సర్వవేళల యందు కొంతమేర నీరు, కొంతమేర యిసుకదిబ్బలు. నీరము నిసుకదిబ్బలును విడిచి విడిచి యొకదాని తరువాత యొకటి యుండుచునే యుండును. నదీ నైశాల్యము యోజనముగాని యర్థయోజనము మేరగాని యుండవచ్చును. ఒక నీటిప్రవాహము దాటుదువు. అచ్చట నొక యిసుకదిబ్బ యుండును. అది దాటుదువు. మరల నీటిప్రవాహము వచ్చును. ఇట్లు నీటి ప్రవాహములు నిసుకదిబ్బలు గడచుచునే యుండవలయును. ఇట్టిది

కాము. ఇసుకదిబ్బలవలె నడుమ నడుమ వైదికేతనమైన  
పరిమేశ్వరా నభిముఖమైన భావములకు ప్రాశస్త్యము వచ్చు  
చునే యుండును. ఆ యిసుకదిబ్బ దానినచో మఱి నీటి  
పాము వచ్చును. వేదిధగ్గములకు ప్రాశస్త్యము నాస్తికమత  
విజ్ఞానము మార్చి మార్చి కాములందు భాసింపగుట  
జరుగుచుండును. ఒకొక్కప్పు డిసుకదిబ్బ పెద్దది. ఒకప్పుడు నీటి  
పాము పెద్దది. మరియు నా నదులను జాగ్రత్తగా బరిశీలిం  
చినచో నెప్పుడో నది పొంగి వచ్చినపుడుతప్ప జలస్పర్శ యెఱుఁ  
గని పెద్ద యిసుకలంక లుండును. ఆ యిసుకలంకలను నది  
ప్రవాహము సదేగ్ధకొకసారి పడునేసెండ్ల కొకసారి ముంచి  
వచ్చును. తక్కినయప్పు డాలంకలలో సేద్యము చేయుదురు.  
ఆ లంకల స్వరూపమెట్టిదనిగా నచట పండెడు పంట నది  
జలపూరితమైన ప్రదేశములయందు శ్రేష్ఠములయగును  
బండెడు పంటకు పదిరెట్లగునది రెట్లుండును. లోతమలలో  
గొన్నిచోట్ల వైదిక మతేంద్రమైన సంప్రదాయ విశ్వాసమును  
గలచోట లక్ష్మియు బరాక్రమమును రాజనీతియు గొన్ని  
వందల రెట్లుగా భాసించుచుండును. అవి యీ కామప్రవా  
హము నందలి లంకలు. పదియేండ్లకు నది పొంగి వచ్చినట్లు  
కొన్ని వందల యేండ్లకో వేల యేండ్లకో నాలంకలు సర్వము  
ప్రళయ సముద్రమునందు మునిగిపోవును. ఒకసారి నదీప్రవా  
హము వచ్చినచో ప్రవాహము తీసిక తరువాత నాలంక  
యచట నుండునో యుండదో తెలియదు. ఆ నదీప్రవాహ  
మీ యిసుక లంకను పెల్లగించి మఱియొకచోట చేర్చును.  
అచట ఘటల సస్యములు పండించుటకు ప్రారంభింపబడు

టకుఁ గొన్ని యేండ్లు పట్టును. ఈ మహాకాల ప్రవాహములో  
రాజ్యములు దేశము లిట్టివి. భారతదేశము నిత్యముగాఁ  
బ్రవహించు సడిపాయవంటిది. ప్రక్కనున్న యొక లంకవలె  
స్త్రైచ్చ దేశములు సంపచ్చార్య కుటిల రాజనీతి ప్రముఖ  
మహా ప్రతిభలతో పిరాజిల్లుచుండును. వానినిఁ జూచి సహజ  
నదీజల పరిపుష్ట క్షేత్రవాసులు భ్రాంతి పొందుచుండును.  
చూచితివా ! సహజనదీజల ప్రవాహము క్రింద సేద్యమగు  
చున్న నేల యుగ యుగములుగా సేద్యమగుచున్నది. అశట  
భూదేవి పత్రివ్రతవలె దుర్వేషములు వేయదు. సత్సంతాన  
మును కనును. ఆయమకు మొగమునకు లోధ్రప్రసవ పరా  
గమక్కఱ లేదు. చెక్కిళ్ళయందు మకరికా పత్రము లక్కఱ  
లేదు. పెదవులకు లత్తుక యక్కఱలేదు. తినుటకు ప్రాసంగు  
ధాన్యము మొదలైన వక్కఱలేదు. జొన్నలు దంపికొనును.  
తినును. ఆముదముతో దీపము పెట్టికొనును. అసహజమైన  
జలప్రవాహముచేత నామెకంటె ముబ్బడి నలుబడిగా పండు  
చున్న క్షేత్ర లక్ష్మి యున్నదే ! యామె పోయెడి యెయ్యార  
ములు, హేలలు, విలాసములు, పట్టరాకుండ నుండును.  
అందుచేత భారతదేశము కాని యితర దేశములందు నీ కాల  
వాహిని పెట్టిన లంకలలోఁ బండ్లెడు నాగరకతా సస్యము  
విపరీత లక్షణము కలదిగా నుండును. అదియంతయు నట్లుంచి  
యీ సహజ ప్రవాహములోననే కొన్ని యెగుడు దిగుడులు  
వచ్చును. ఆ నీటినిడిపాయ యీ వేసంగిలో నీ యొడ్డునం  
దుండును. ముందు నాటికా యొడ్డునం దుండును. ఇంకొ  
కప్పుడు సరిగా వేణీమధ్య భాగమునం దుండును. అందుచేత

నసలు ప్రవాహము ప్రవాహముగానే యుండును. అసలు ప్రవాహమునుకొన్నది కూడ నటు నిటు తొంగవచ్చును. అందుకనియే ఆ జయద్రథునకు సట్టులేనిచోట సట్టు దొరకు చున్నది. ప్రవాహము వైచాలగుచున్నది. ఆ ప్రవాహము యొక్క నడుమనే తా నప్పుడప్పు డిసుక దిబ్బలు వేయు చున్నాఁడు. కలి ప్రవేశించిన తరువాతఁ, దానొక యిసుక దిబ్బ వేయుటకు వేయియేండ్లు పట్టినది. తరువాత నూతేండ్లు మాత్రమే గడిచినది ఇంత తొందరలో మరల నొక యిసుక దిబ్బ వేయుటకతఁడు ప్రయత్నము చేయుచున్నాఁడు. కాలము వాని కనుకూలముగా నున్న ట్లున్నది. అంత యనుకూలముగా నున్నదని చెప్పుటకు వీలులేదు. అంతటి యానుకూల్యమున్నచో నే నెందుకుండును. నేను బ్రతికి యున్నన్నినాళ్ళు వాని యానుకూల్యమునకు సౌముఖ్యము లేదు. నే నింకెన్నాళ్లు బ్రదుకుదునో నాకు తెలియదు. పదేండ్లలో యిగువది యేండ్లలో? ఆపైన వాఁడు మరల దిబ్బ పెట్టినట్లే యున్నాఁడు. ఇంత కును జయద్రథుఁ డతఁడా! రే వతనితో మాటాడెదను. ఇది వఱకు నా కానుపానులు చిక్కలేను. ఊరకే బూకరించితిని. అతఁడు నావలలో పడినాఁడు. రేపు వాని సర్వ స్వరూపమును నీవు చెప్పిన మాటలమీఁద వానివద్దనుండి లాగి గ్రహించెదను.”



౯

పరాశరశాస్త్రి రాణిగారి యనుజ్ఞతోఁ దా నొక్కఁ  
డును పోయి రాజువద్దఁగూర్చుండెను. కొంతసేపటికి రాజు  
ట్లనెను. ఆ వృద్ధుఁ డేమని చెప్పెను? నాపేరు జయద్రథుఁడని  
నేనే చెప్పితినిగదా? వానివలన నీకుఁ దెలిసిన క్రొత్తవిషయ  
మేమి? మాహేశ్వరికిని నాకును విరోధమనియా? వాఁడు  
పల్కంకికా వాహకుఁడనియా? ఇవి తెలిసినంతమాత్రమున  
నాతోఁ బ్రసంగించుటకు నీ కొనగూడిన యధికమైన నదు  
పాయ మేమి? నన్నడిగినచో నేనే చెప్పుదునుగదా!”  
అనఁగా పరాశరశాస్త్రి “నిన్నడిగినచో బాగుగా నుండునా?  
అప్పుడు నే నతని వద్దనుండి యివి యన్నియుఁ దెలిసికొని  
వచ్చితిని గనుక నీవు నన్నడిగినచో నేను చెప్పెడివాఁడను  
గదా యనుచున్నావు. అప్పు డడిగినచో భీష్మించుకొని  
కూర్చుండెడివాఁడవు. ఎవనినో మనము రెండావులు కావలసి  
వచ్చి, లేదా యొక గరిసెడు ధాన్యము కావలసివచ్చి యడు  
గూద మనుకొందుము. వాఁడు మనకుఁ గావలసినవాఁడు.  
అడిగినచో వాఁడియఁడని మనకుఁ దెలియును. పరు నెవరినో  
యడిగి తెచ్చికొందుము. అప్పుడీ కావలసినవాఁడును,  
లోభియునైన వాఁడును, తా ననునుగదా ‘ఈ మాత్రమునకుఁ  
బరాయివానిని బోయి యేల యడుగవలయును? నను నడి  
గినచో నే నీయక పోయితినా?’ యని ఇది లోకము. నీవును

లోకములోని వాడవే” అని పరాశరశాస్త్రి యనగా రాజు చాలసేపు మాన మవలంబించెను. జయద్రథుఁ డిట్లనుకొ నెను. ‘వీఁడు గడుసువాఁడు. వీనిని దేలికగా గగ్గోలుపఱచుటకు వీలులేదు. వీనిని నెమ్మదిగనే సాధించవలయును’ అని మఱియు నిట్లనెను. “ఓయీ! నేను లోకములోనివాడను కాను. నీవే చూడుము. నా సంగతి నీకుఁ దెలియదు. ఎవరో ఆనాటి యొక వ్యక్తిని దర్శించి వానివలన నా సంగతి తెలిసికొన వలయునని నీవు నీ మనస్సులో శర్జన భర్జన పడితివి. నే నిచ్చటనుంటిని. నే నీ రాజు నేకదేశమునం దాక్రమించితివి. అనగాఁ బరాశరశర్మ “నా కదియే యాశ్చర్యముగానున్నది. ఈ రాజు శివపూజా ధురంధరుఁడు. ఆయన జీవుని నీవు కొంత తొలగించి యెట్లు ప్రవేశించఁ గలిగినావని.” అనగా జయద్రథుఁడు “ఓయీ! శివుఁడు - గివుఁడు నాముందు పనికి రాఁడు” అనెను. పరాశరశాస్త్రి “నీ విరోధము శ్రీకృష్ణుని మీఁదనే యనుకొంటినే శివునిమీఁదఁ గూడనా!” అనగా జయద్రథుఁడు “ఆ శివుఁడును కృష్ణుఁడును వేఱువేఱుసి యను కొను నంత యవివేకము నాకు లేదు.” అనగాఁ బరాశర శాస్త్రి “ఓయీ జయద్రథా! నీ వింతటి వివేకివి. నీ కీయవి వేక మేల పట్టినది?” యనగా జయద్రథుఁడు ‘పిచ్చివాఁడా! ఆ శివుఁడును ఆ కృష్ణుఁడును, నన్ను మించినవారు కారు. వా రెంతటివారో నే నంతటివాడను. వారు కాలస్వరూపులు. నేను కాలస్వరూపుఁడను. వారుసర్వజ్ఞులు. నేను సర్వజ్ఞుఁడను. వారు శత్రుహానన క్రియాశండులు. నేనును దాదృశుఁడనే. నే నిచ్చట నుంటినిగదా! నీ వేమి చేయుచున్నావో నా

కన్నియుఁ దెలియును. ఆ వృద్ధునివద్దకుఁ బోయి నా సంగతి తెలిసికొని వచ్చితివని చెప్పితినికదా ! మఱియు నింకొక సంగతి చెప్పుమందువా ! నీవు వింధ్య పర్వతమునకు నల్వరిని బంపించితివి. వారా దుబ్బులను పెల్లగించి వాని క్రిందిదుంపలను దెత్తురు. ఆ దుబ్బులనుగూడ రుబ్బించి గంగలోఁ గలుపుము. నాకు చాల యభిమతమైన విషయముమమాయది. ఓయీ ! గంగా ప్రవాహము పోయి యెచ్చటఁ గలియును ? సముద్రములోఁ గలియును. ఈ గంగపోయి సముద్రములోఁ గలియుచో టెచ్చట ? అచ్చటినుండి నా శక్తులు భారత దేశము మీఁద వచ్చి విరిచికొని పడును. నా శక్తు లెట్టివో అవి యెప్పుడు వచ్చునో నీకుఁ దెలియదు. నాకుఁ దెలియును” అని జయద్రథుఁ డనఁగాఁ బరాశరశాస్త్రి “నీకును దెలియద” నెను. రా జింతవఱకు మాటకు మాట చెప్పుటయేగాని నవ్వలేదు. ఇప్పుడు నవ్వెను. ఆ నవ్వు చాల విలక్షణముగా నుండెను. రా జెట్లు నవ్వనో పరాశరశాస్త్రికిఁ దెలియదు. అయినను నేటి నవ్వు రాజు నవ్వు కాదనిపించెను. “రాజు నవ్వగా నెని సెలవులు క్రిందికిఁ బోవునా ? చప్పిదనడలవాఁడు నవ్వినట్లు క్రింద పెదవి పైకిఁ జొచ్చుకొని పోవునా ? కంటిచినరలు పైకి మఱలునా ? రెప్పలలో నడుమ నుండలుగా కట్ట కనుగ్రుడ్ల మీఁదికి వ్రాలునా ? వీఁడు చాల చక్కని పిశాచము” అనుకొను చుండగా రాజు మఱల నిట్లనెను. ‘ నాకును దెలియదనఁగా నేను బెదరి నీకుఁ జెప్పుదు ననుకొంటివా ? నేను సర్వజ్ఞుడనని నీకుఁ బెప్పలేదా ? యనెను. పరాశరశాస్త్రి యిట్లనెను. “ఓయీ ! జయద్రథా ! నీవంటివారు తమ్ముఁ

దాము మోసగించికొనుటలో నిష్ణాతమైన ప్రజ్ఞకలవారు. నీ సర్వజ్ఞత్వ మెట్టిదో నేను చెప్పుదునా? నీవును నీ కుటుంబ వారును వేయి యెండ్లుగా నొక ధారగా వచ్చుచున్నారు. భగవంతునిమీఁదఁ బగ పట్టినారు. ఆ సగపట్టిన హేతువుచేత నీ జీవలక్షణమునం దొక విశిష్టత యేర్పడినది. సృష్ట్యాది యందు ప్రజాపతి బహు జీవులను సృష్టించెను. అందులో రాక్షసు లున్నారు. పిశాచము లున్నవి. భూతములు కలవు. రాక్షససృష్టి దేవతాసృష్టితో సమకాలమునందు జరిగినది. దేవతలకున్న జ్ఞానము రాక్షసులకు నున్నది. దేవతలకుఁగల కామరూపశక్తియు వియద్యానము మొదలైనవి రాక్షసులకుఁ గలవు. ఇద్దఱకు నొక్కటియే భేదము. దేవతలు వేదాశ్రయులు, శ్రౌతకర్మాభిరతులు. వేదధర్మనిష్ఠులు, శ్రీ కృష్ణచరితాంబుజ ధ్యానపరులు. రాక్షసులు వీరికంటె భిన్నులు, మఱియు వేద విరోధులు. కుత్సిత కర్మాభిరతులు, శివభక్తులు, శివభక్తులనుటలోఁ గొంత భేద మున్నది. వారి శివభక్తి విలక్షణ మైనది. శివుఁడు సర్వచైతన్య స్వరూపుఁడని, సర్వజీవ సమా హారభూత ప్రథమచైతన్య లక్షణవంతుఁడని వారికిఁ దెలియును. ఆయన మూర్తినే వారారాధింతురు. వారు లింగధారుల కంటెఁ గనిష్ఠులు. లింగధారులకుఁ బిండిభూతమైన శివమూర్తి యైనను దేలియును. వారికిఁ బరిణామముఁ బొందిన త్రిశూల ధారియు నందివాహనుఁడును, సోమఁడును, చంద్రమః కిరీటుఁ డును నైన శివమూర్తియే తెలియును. వీరికంటెఁ ద్యాదృశులయిన జీవులు భిన్నులు. నీవంటి జీవులు సృష్ట్యాదియందు లేరు. సృష్టి గడువఁగా గడువఁగా బహు నూతనములైన

విషయములు సృష్టియందు సంభవించుట సహజమైన లక్షణము. అనాదిలో బ్రాహ్మణులే యున్నారు. రజస్తమో గుణః సుఖం యభివృద్ధియు, సాంకర్యమును గలుగుటచేతఁ జాతుర్వర్య మేర్పడినది. తరువాత తరువాత నొక కులమేమిటి? చెప్పరానన్ని కులములు బయలుదేరినవి. ఈ లోకమునందు నీ యిష్టము వచ్చినన్ని ప్రదేశములనుఁ బరిశీలింపుము. మానవ శరీరమునందు సన్నిహితము లగుచున్న రోగములనుఁ బరామర్శింపుము. ధన్వంతరి యెప్పు డవతరించినాఁడు? సముద్ర మథన వేళయఁ దవతరించినాఁడు. సముద్ర మథన మెప్పుడు జరిగినది? ప్రథమ మన్వంతరమునందు కాదు. కొన్ని మన్వంతరములు జరిగినతరువాత జరిగినది. అంతవఱకు భూలోకమునందు వ్యాధులూ లేవా? ఉన్నవయ్యా! ఉన్నవి. వాని స్వరూపమువేఱు. ఈ సృష్టి కొన్ని కోట్ల సంవత్సరములు జరిగిన తరువాత కుటిల కుటిలములైన విధుర విధురములైన లక్షణములు బయలుదేరినవి. అప్పుడే యేమైనది. ఇంతవఱ కాఱు మన్వంతరములేకదా జరిగినది. ఎన్ని జరిగినవో మఱి యన్ని జరుగవలయును. ఇది వఱ కెన్ని కలియుగములు నడచినవి. వానిలో భగవంతుఁడు శ్రీకృష్ణుఁడై జన్మించెను. నీవంటివాఁ డప్పుడులేఁడు. నీవు పొడిచికొనివచ్చిన కొమ్మువంటివాఁడవు. రామావతారము కల్పకల్పమునకు వచ్చుచు నేయున్నది. ఈ కల్పమునందు జరిగిన రామావతారకథ వేఱు. పూర్వకల్పములందు జరిగినది వేఱు. పూర్వకల్పమునందు - పద్మకల్పమునందు రాముఁడు సేతుబంధనము చేయలేదు. శివుని ధ్యానించెను. తరుణావ



శ్యామ కిరణకిరీటుడైన పగమేల్వరుడు తన పినాకమును సముద్రముమీఁద మహేంద్రగిరి మొదలు లంకాస్థానావరము వఱకువాలెచ్చెను. వానరులు పినాకముమీఁద సదచిహ్నయిరి. మఱియొక కల్పమునందింకొక విధముగా జరిగినది. చూచితివా! ఈ మహాకాలుమునందు గడచిన కొందఱి యలుపపు టలుపపు టూహాలు విజృంభించును. భగవద్విరోధ మభిస్పృద్ధి చెందును. నాస్తికత మఱియు మఱియు స్థిరము కట్టును. తార్కికశక్తి విడిచిపోవును. అవయవ రహితమైన అనుమానములు విజృంభించును. ఓయీ! నాస్తికత నీవు క్రొత్తగా కల్పించినది కాదు. యుగములక్రింద బృహస్పతి నిర్మించినది. అతనినాస్తికత వేటు, నీ నాస్తికత వేటు. ఇంకను నీకంటె బుద్ధిమంతులు పుట్టుదురు. వారి లెక్క మెట్లుండుననగా- భూతమేలేదు. ఉన్నదగలయు వర్తమానమే-యందురు. భవిష్యత్తు లేదని మాత్రము పాపము! వా రగురు. భూత భవిష్యత్తులయొక్క రెండిజ్ఞానము సమానమే. రెండు నవిజ్ఞాతములైన విషయములే. వా రాశా జీవులు కనుక భవిష్యత్తును మన్నింతురు. మరణిజీవులు కనుక భూతమును మన్నించురు. నీ సర్వజ్ఞత్వలక్షణ మెట్టిదో చెప్పెదను వినుము. ఈ నీ సర్వజ్ఞత్వము పరమేశ్వరభావమునందుఁ గల సర్వజ్ఞత్వము వంటిదికాదు. సర్వ రజస్తమో గుణములు మూఁడుకలవు. సత్త్వగుణము సర్వజ్ఞమైనది. రజోగుణము నందలి జ్ఞానము దానికంటె దక్కునది. తమోగుణమునకు జ్ఞానమేలేదు. జ్ఞానమేలేదనగా జ్ఞానసంబంధమైన వాసన యుండును. ఆ వాసనయే జ్ఞానమనుకొని సమోగుణ మహంకార దూషితమై విడంచించుచుండును. ఆవాసనకుఁగూడ

నొక యభివ్యాప్తి యున్నది. సృష్టిలో నిదియొక చమత్కారము. ఒక వస్తు చింతమేరకు దాను వ్యాపించియుండునో అంత మేర దనకుఁ దా సది తెలిసికొనఁగలశక్తి యిప్పుడు చెప్పిన వాసనారూపమైనది, యధార్థమైన వివేకముకానిది వివేకాభాసమైనది యుండును. తన వ్యాపించిన పరిమితిమైన ప్రదేశములోఁ దనకుగల యీ శక్తిని పురస్కరించుకొని యీ ప్రదేశములో నున్న భిన్నములైన ప్రదేశములందలి ఖండదేశములందలి తన యీశక్తియొక్క వ్యాపించుట తమోగుణము సర్వజ్ఞత్వమనుకొనుట. నీవొక ధూమరూపుఁడవు. ఆధూమము నందు భగవద్విరోధభావమును వ్యాపింపఁజేసితివి. తద్భావ సహితమై యాధూమమునకు పూర్వోక్త తమోగుణమైన యొక వివేకవాసనసలదు. ఆ వివేకవాసన దద్ధూమవ్యాప్తికల సర్వప్రదేశమునందు వ్యాపించియుండును. నీ కీవాసన యెందు కున్నదో చెప్పుదునా? నీవు రాజునందు ప్రవేశించితివి. రాజు యొక్క జీవలక్షణ మున్నది. ఆ రాజుయొక్క జీవమునకు తద్వాసన కప్పఁబడియున్నది. నీకంటె భిన్నమైన జీవలక్షణము కలవాఁడు రాజు. అతనిలో నున్నంతసేపు నీ కీపూర్వవాసన భాసించుచుండును. నీవు రాజుయొక్క జీవముకంటె భిన్నుఁ డవుగా నున్నావుకదా! ఈశరీరముతో నీకు సమైక్యములేదు కదా! ఒక శరీరముతో సమైక్యము కలిపించుకొను లక్షణ సన్నికృష్టతా సంపాదకమైనచోట నీవు ప్రవేశించుము. నీకీయభి వ్యాపనాజ్ఞాసము పోవును. ఎనఁడో వచ్చునంటివి. వానినినేను రానీయలేదు. అది నీ యీ తెలివికి హేతువుగా నున్నది. నీ విప్పుడు విలక్షణమైన ప్రేతగత జీవాకృతివి. ఈస్థితిలో నీ కా

జ్ఞానముండును. నీ విష్ణు డేకాగ్ర్యమును జేయలేవు. ఇష్టు డెట్లున్న నీకు క్రియాచరణ శక్తిలేదు. క్రియాచరణశక్తి నీకుఁ గలుగవలయు ససఁగా నీ ననుకొన్న శరీర మొకటి నీకుఁ గావలయును. ఆ శరీరముతో నైక్యము పొంది ఆ శరీరమే నే ననుకొన్న బిట్టు భ్రాంతి విడగబిరిచివస్తుడు నీవు తాకిక క్రియాదత్తుఁడ వగుదువు. ఇది యిప్పుటి నీ విజ్ఞాన సర్వజ్ఞతా భ్రాంతి లక్షణము.” రాజు మాటాడలేదు. పరాశర శాస్త్రి యానాఁటికి ఎడలిపోయెను. మఱునాఁడు మఱల వచ్చెను. రాజునినిఁ జూచి మొగమటు త్రిప్పుకొనెను. శాస్త్రి యిట్లనెను. “నిన్న నేను నీవు సర్వజ్ఞుఁడవు కావని చెప్పినందులకు నామీఁద నీకుఁ గోపముగా నున్నది. ఓయి జయద్రథుఁడా! నీ వల్పుఁడవుకావు. గొప్పవాఁడవు. కాని సగమేర్వకుఁడవు కావు. కాని వేయియేండ్లు నీవేకధాటిగా నొక పాపము చేతినివి. ఆ తపస్సుయొక్క ఫలితముగా నీకుఁ గొంత జ్ఞానము కలిగినది. నీవు సుమారు తొమ్మిదివందల యేండ్లక్రింద నాంధ్రుల రాజధానిలో కొంత నీతి నెఱపితివి. నీ జ్ఞానములో నీ నెత్తిన ఏది పదునొకండు జన్మలలోని నీ వివేకము పరామర్శించి పోల్చికొను జ్ఞానముకూడ నీకున్నచో నానాఁటినినీకు నీవు సర్వజ్ఞుఁడవన్న భావము కలదా? ఈనాఁడు నీవు సర్వజ్ఞుఁడ వనుకొనుచున్నావు. ఆనాఁడు కావుగదా! అట్లు నీవనుకోలేదుగదా! ఆనాటి నీ యాంధ్ర రాజధానియందలి పరిచయమేగదా నేఁడు మా యువరాజును నాంధ్రరాజును హితనిచ్చి పెండ్లి చేయించవలయునన్న యూహకు హేతు వైనది.” అనఁగా రాజు “ఆ మాటయన్నది నేనుకాదు. నీవే

యంటివి. నేనననేలేదు. నేను మాటాడలేదు.” అనెను. పరాశరశాస్త్రి “ఓయి జయద్రథా! నేను నీ కోర్కె కాదనుట యెందులకు? నీ వా రాజదుహి :ను తెచ్చి శిశునాగునకుఁ బెండ్లిచేయ నెంచుచున్నావు. నీ యిష్టమే కానిమ్మని నే నా సంబంధమును జెప్పితిని.” అనఁగా రాజుఁ “నాకట్ట యూహ యున్నదని నీకెట్లు తెలియును.” అనఁగా పరాశరశాస్త్రి “ఎట్లు తెలియునో చెప్పినచో నేనుగూడ సర్వజ్ఞుడ నగుదును గదా! నాకుఁ దెలియును. నాకుఁ గొన్ని తెలియును. కొన్ని తెలియవు. నీకు నట్లే కొన్ని తెలియును, కొన్ని తెలియవు. ఓ జయద్రథా! ఆ రాత్రి శిశునాగుఁడు పోయి కూర్చున్నచోట నా పురుషుఁడు కూర్చుండెను. అతఁడు వచ్చును, నీవు రాజు శరీరమును వదిలి వానిలోఁ బ్రవేశింతు మనుకొంటివి. అతఁడు రాఁడు. అతఁడు రాకుండఁ జేసితిని. అతఁడెప్పుడు వచ్చునో నాకుఁ దెలియదు. నే నెప్పుడు మరణింతునో యతఁడెప్పుడు వచ్చును. అతఁడు వచ్చినంతనే నీవు రాజు శరీరమును వదిలిపోవుదువు. రాజు మరణించును. రాజ్యము శిశునాగునకు వచ్చును. ఓయీ! మగధరాజ్యమును సమాక్రమింప వలయునని నీ యూహ కాని కాశీనగరమును సమాక్రమింప వలయునని కాదుగదా! అందుచేత నేనిట్లు చేయుచున్నాను. ఆ శ్మశానము వద్దనున్న నాల్గు దుంపలను సర్పాకృతితో దొంగిలించి వానినిఁ గొనిపోయి యాంధ్రరాజు దుహితృత్వయందు ఇద్దూమశక్తి నింపితివిగదా! నా కొక సంగతి తెలియును. సుమారొకవేయి యుచ్చాస్వములు తాజదుహితచేత పీల్చించితివి. వేయి యెందుకు

పీల్చిందివి? దాని యర్థమేమి? అది నాకుఁ బెలియదు. కాని నీవీ పసిచేయించితివని నాకుఁ బెలియదు. అందుచేత నేను సర్వజ్ఞుడనని నీవనుకొనుటకు వీలున్నదని చెప్పితిని. ఆ వేయి యుచ్చాసముల నెంత కుంభీ భూతమైన యా ధూమము రాజదుహితవేత నెందుకు పీల్చిందినో నాకుఁ బెలియదు. అందుచేత నేను సర్వజ్ఞుడను కాను, నీకుఁ బెలియునా? అందుచేత నీవును కావు.” అసఁగా రాజు నాకుఁ బెలియుననెను. పరాశరశాస్త్రీ నీకుఁ బెలియదనెను. రాజు నాచేత దాని యర్థమును జెప్పించుటకు నీవిట్లు వాదించు చున్నావనను. పరాశరశాస్త్రీ “నీ వర్థమును చెప్పెదవు, నాకు వచ్చిన లాభములేదు. నీకు వచ్చిన లాభములేదు. ఒకవేళ నీ కది గూడ తెలిసినను నీవు సర్వజ్ఞుడవుకావు. సర్వజ్ఞుడవైనచో నేనింకొకపని చేయఁ బోవుచున్నాను. నీకు సంబంధించిన పనియే. అది యేదో చెప్పుము.” అసఁగా రాజు “నాకు సంబంధించిన దనగా నాకు సంబంధించినవి పంద విషయములు కలవు. అందులో దేనికి సంబంధించినది?” అనెను. శాస్త్రీ “ఫలానా దాని కని చెప్పినచోఁ బెలియక పోయినను నూహ చేయవచ్చును. చేయుము. ఈ ధూమకావ్యములను గుఱించినదే!” అసఁగా రాజు మఱల నవ్వెను. ఇట్లనెను. “ఓయీ! నీవాయరువడి దుంపల నేమి చేసెదవు?” శాస్త్రీ “నీవా దుంపల నెందుకు కొరుకలేదు?” రాజు:- నే నచ్చటకే బోవుటకు వీలులేదయ్యా! దేవి నన్ను శపించినది. నీ విచ్చోటకే వచ్చితివా! నీ జీవునిఁ గొనిపోయి యంధశమన బోకము లందు బ్రవేశింపఁ బెట్టుదుననెను. అందుచేత నేనచ్చటకే



జో లేదు. ఆ దుంపలతో నాకు సంబంధము లేదు. నీ వేమి చేసి కొన్నను సరియే. అనఁగాఁ బరాశరశాస్త్రి. “నాకాసంగతి తెలియును. దేవి శపించెనని తెలియదుగాని నీవు వాని జోలికి పోవుటకు నేదో యభ్యంతరముండి యుండవలయునని యను కొంటిని. చూచితివా? సర్వజ్ఞుడైనవాఁడు సర్వశక్తి మంతుడై యుండును. నీవు సర్వశక్తిమంతుఁడవుకాదు గదా! సర్వజ్ఞుఁడవునుకాదు. సర్వశక్తియు నెవరు? పరమేశ్వరి. ఆమెయే సర్వజ్ఞురాలు! ఆమెయే సర్వశక్తి, శివుఁడును కృష్ణుఁడును ఆమెయు నీ మువ్వురు నొక్కటియే స్వరూపము. అందులో నొక మూర్తియైన కృష్ణునితో నీవు విరోధించు చుంటివి. ఒక మూర్తియైన శివునిఁ దక్కువగాఁ జూచుచుంటివి. ఒకదానికొకటి పొసఁగుట లేదు.” అనెను. రాజు ఆ యిరువది దుంపలనేమి చేయుదు వనెను. పరాశరశాస్త్రి నే నింకను వానిని గూర్చి యూహించుట లేదు. అవి నావద్దకు రాలేదు. వచ్చిన తరువాతగాని నేను వానితో నేమిచేయుదునో తెలియ దనెను. రాజు ట్లనెను. “సరేగాని నీ యీ రహస్యమును నాకుఁ జెప్పుచుంటివేమి?” అనఁగాఁ బరాశరశాస్త్రి యిట్లనెను. “నీవ నెడివాఁడ విప్పుడు లేవు. ఇప్పుడున్నది రాజు. ఆరాజు నేను చేసెడు పనికి నడ్డుతగుల లేడు. నీవంతకు ముందు చేయ లేవు. నీ మాటవి నెడి పరిచారకుఁడు లేడు. ఆ పరిచారకులు నీవొకఁడ వున్నావని తెలిసినచో రాజునే రాజుగా చూడరు. ఆ పురుషుఁడు వచ్చినచో వాఁడు శిశు నాగునిద్వారా నా కార్యమునకు భంగకారి కావచ్చును. నీవు వట్టి జీవుఁడవు. కానిచోట నుంటివి. శరీరమునందు,

నందులో నొక స్వశరీరమందు నభివ్యాప్తి కాంచని జీవుఁడు క్రియాదక్షుఁడు కానేరఁడు. నీకీసంగతి నిన్నఁ జెప్పితినికదా! అందుచేత నీవన్నచో నాకు భయములేదు. అనఁగా రాజు నీవేమిచేయు దువో చెప్పుము. నా శాస్త్రి నీవు గర్వజ్ఞుఁడవు గదా నీవే చెప్పికొమ్మనెను. రాజు “ఓయి పరాశరశాస్త్రి! నీవు వట్టి పరాశరుఁడువు కావు. పారాశర్యుఁడవు” పరాశర శాస్త్రి యిట్లనెను. “వ్యాసమహర్షియందు నీకంత గౌరవ మున్నదా! అందుకనియేనా యాయస భారతములో, భాగవతములో నెవనిని బరమేశ్వరుఁడుగా నిర్ణయించెనో యాయనకు విరోధము పూనితివి” అనెను. రాజు నాకును వ్యాసునకు నేమి సంబంధము? నేను కాలస్వరూపుఁడ” ననెను. పరాశర శాస్త్రి “నీ స్వరూప మెట్టిదైన నాకేమిగాని నీవు కలఁచు కొన్న వ్యవహారము నీ వనుకొనునట్లు సాగుటలేదు. నే ననుకొన్న వ్యవహారము నే ననుకొన్నట్లు సాగుటలేదు. నాకుఁ గొంత యనుకూలముగా నున్నది. నీకుఁ గొంత యనుకూలముగా నున్నది. ఒక పని జరుగఁబోవునట్లు కనిపించుచున్నది. ఆ పని నీ వనుకొన్నంత తొందరలో కాదు. అది జరుగుట కాలస్యము చేయఁగల్గుదును, కాని నే నంతకంటెఁ జేయఁగలిగినట్లు కన్పించుటలేదు. నీ కాలస్య మగుచున్నది. ఆ యాలస్య మగుటయే నేను చేయఁగలిగిన పని. అందుచేత మన మిద్దఱు మును గలిసి యా కార్యము నట్లు సాగనిత్తము. నీ వాంధ్ర రాజ దుహితను తెచ్చి శిశునాగునకు వివాహము చేయించుము. తరువాత నేమగునో చూతము. అనఁగా రాజు “నాకది యభినుతమే” యనెను. ఇద్దఱు సంగీకరించిరి.

పరాశరశాస్త్రి వెడలిపోయెను. జయద్రథుడు సర్వా కృతితో నా దుఃఖల నెట్లు కొరికెనో యాయనకుఁ దెలియదు. అతఁడు సర్వాకృతి నెట్లు పూనెను? ఆ పురుషుఁ డెవఁడు? ఈ రెండు విషయములయందు పరాశరశాస్త్రి కేమియు సభిజ్ఞత కలుగలేదు. జయద్రథు నడిగినచో చెప్పఁడు. ఒక్కటి మాత్రము విస్పష్టమైనది. ఆ జయద్రథుఁడు శిశునాగునికంటె నధికమైన ధూమశక్తి జీవమునం దిమిడించుకొన్నవాఁడు. అంతకంటె మించిలేదు. ఆ పురుషుఁడు వచ్చుట యెందులకు? వానిలో జయద్రథుఁడు ప్రవేశించుట యెందులకు? ఆ పురుషుని జీవుఁ డేమగునో ఆ పురుషుఁడు వేఱు - జయద్రథుఁడు వేఱు కదా? ఇచ్చట రాజయొక్క జీవలక్షణమునకు తన జీవలక్షణమునకు భేద మున్నది. పరకాయ ప్రవేశము చేసి నట్లు తానిచ్చట వ్యవహరించలేడు. రాజు చనిపోలేదు. అందుచేత పరకాయ ప్రవేశవిద్య యిచ్చట సాధ్యముకాదు. భూత మావేశించిన ట్లావేశించెను. ఏకదేశమం దావేశించెను. ఆ పురుషుఁడు రాజుకంటె భిన్నుడు. వాని జీవుఁడు సర్వథా జయద్రథున కొదిగియుండును. జయద్రథుఁడు వానియందుఁ బ్రవేశించినచో వానికి స్వతంత్రమైన జీవలక్షణమే యుండ దన్నమాట. అట్లు వానిని జయద్రథుఁడు తీర్మానించెను. ఆ పని నెట్లు చేసెను? ఇతఁడు సర్వాకృతితోఁ బోయి యా దుంపలను కొరికెను. సర్వాకృతితోఁ నెట్లు పోయెను? ఏదియో మృతమహా భుజంగ ముండవలయును. దానియం దితఁడు పరకాయ విద్యచేతఁ ప్రవేశించవలయును. ఈ రాజ నగరమునందు నెవరైనఁ జనిపోయినచో వారియం దితఁడు

ప్రవేశించు నేమో ! నేనుండఁగాఁ బ్రవేశించఁడు. నేను  
 నెందునో వానిని గుర్తు పట్టెదనుకదా ! ఆ భయముతోఁ  
 జేయఁడు. అది యట్లుండగా నిలిచి డాదూరము ను ప్రతింగ  
 రాజధానిని గొనిపోయెను. ఆ కొనిపోవుచు చాలి శీఘ్రముగాఁ  
 గొనిపోయెను. ఆ స్వరూపముననే గొనిపోయెనా ? తేనినో  
 వాని నెట్లు కొనిపోవును ? ఆ సర్పము నాల్గు కాష్ఠములను  
 తనయొక్క నోటితో నెట్లు కనచుకొని పోయెను ? అది నాల్గు  
 తలల పామా ? ఇదియంతయు విస్మయాన్ని గమ్యగా నున్నది  
 శిశునాగునిచేత నా మూల భూతికాష్ఠ భూమాన్ని పీల్చి  
 చుటకు నొక పురుషుఁడు వచ్చెను. అది ద్రవ్యము. ఒకదేశ  
 నా కాష్ఠములను బద్ధుబంగమే అక్కడకు కొనిపోయి. చో  
 యా యుద్ధాన సనముగో నొక పురుషుఁ డుండవలయును.  
 వాఁడీ కాష్ఠములకు నిప్పు మట్టింబి వలయును. ఆ భూమి  
 మును కృతకముగా రాజి గుహిశ్య నానా గోళములయం  
 దెక్కింపవచ్చును. అక్కడి పురుషుఁడెవఁడు ? ఈ సర్పము  
 పోయి వాని కీకాష్ఠము లందొకవలసి యుండెను. ఆ పురుషుఁడే  
 యీ పురుషుఁడా ? అయిదు దినములలో వీఁడు కృష్ణానదీ  
 తీరమునకుఁ జేరఁగలఁడా ? వేగరియైన రాజభటుఁడు పదునేను  
 దినములు సడువవలయును. వాఁడు నాల్గు దినములలో నెట్లు  
 వెళ్ళెను ? వాని మొగమునుఁ జూచినచో వాఁడు శవప్రాయుఁ  
 డుగా నున్నాడని శిశునాగుఁడు చెప్పెనా ? కాదు కాదు.  
 నేను చూచితిని. వాని కంఠటి వేగ మెట్లు వచ్చెను ? లేక  
 వాఁ డింకొక పురుషుఁడా ? అక్కడ నొకనిని జయద్రథుఁడు  
 సిద్ధముగాఁ జేసియుంచెనా ? అట్టెనచో నా యిద్దరే యని

నిర్ణయమేమి? మఱికొందఱుండవచ్చును. అప్పు డెక్కువ కిష్టమైన స్థితిలో నేనుండును. ఒక పురుషుడైనచో వానిని రాకుండఁ జూడవచ్చును. ఇద్దఱు మువ్వురు నల్వరై నచో నిది యెట్లు? ఎట్లేమిటి? ఏదేవత నాకు స్వాధీనమైనదో అది యొకనినేమి? నలువురినైనను రాకుండఁ జేయును. దానినిఁ గూర్చి మిక్కిలి విచారింపవలసిన పనిలేదు. ఆ యాంధ్ర రాజధానియందు నున్నవాఁడు వేటొక్కఁడో, కాదో కొలఁది దినములలో తెలిసిపోవును. యువరాజు వివాహ మైనంతనే యచ్చటికి నిచ్చటికి రాకపోకలు జరుగునుగదా? అట్టివాఁ డచ్చట నున్నచో సులభముగాఁ దెలిసికొన వచ్చును. కాక యా దేవతయే తెలియఁజేయునేమో? అది వేతే విషయము. ఇంక పది దినములకుఁగాని యా నల్వరును దుంపలను తీసికొని రాదు. ఆ దుంపల నేమిచేయవలయునో నాకే తెలియుటలేదు. ముందు రాజకుమారునియొక్క వివాహము జరుగవలయును. ఇచ్చటినుండి మీ కూతురును రాజకుమారునకుఁ జేసి కొందుమని వార్త సం నలయునా? ఇదివఱకు తిరస్కరింపఁ బడిన చోటైనయిచ్చట మఱల నాంధ్రరాజు వార్త సంప్రద మన్న యాశ కలిగియుండునా? ఆ వార్త వచ్చినచో జయ ద్రథుఁ డచ్చటఁ గొంత వ్యవహారము జరుపుచున్నాఁడనియే యర్థము. తేపు మఱల జయద్రథునితో మాటాడ వలయును.

మరునాఁడు పరాశరశాస్త్రి రాజువద్దకుఁ బోవునస్పటికి రాణి యున్నది. మంత్రి యున్నాఁడు. మఱి మువ్వురు రాజో ద్యోగులున్నారు. కాశీనగరవాసులు ధరించు దుస్తులు ధరించని మఱి యెవ్వరో యిద్దఱున్నారు. నెంటనే పరాశరశాస్త్రికిఁ



దెలిసెను. వా రాంధ్రులై యు డవలయును. వాగు సంబంధమునకు వచ్చినారు. అసఁగా జయద్రథుఁడు తన ముంగ మచ్చట నాగించుచున్నాఁ డన్నమాట. ఆంధ్రరాజు దుహితను శిశునాగున కిత్తమని వాడు చెప్పిరి. రా జంగీకరించెను. అందఱును సంతోషించిరి. శిశునాగునకు వార్త పట్టిరి. శిశునాగుఁడు వచ్చెను. రాణి యువరాజుతో నిట్లు నెను. “నాయనా! పూర్వము నీకుఁ బిల్లసత్తునని యాంధ్రరాజు వార్త పంపించెను. ఆ పిల్లయొక్క చిత్రమును కూడ పంపించెను. ఆమె నీకు సర్వథా తగినది అందఱు మానుకొంగిమి. నీవు కూడ యామె సౌందర్యవశియే యంగిమి. అప్పుడు వివాహము చేసికొనంటివి. వారు మగచివాగు కనుక వలసనిస సంబంధమునకు మఱల వచ్చిరి. ఇప్పుడు కూడఁ గాననుట యేమియు న్యాయముకాదు. నాయనగారా యిట్లు మండ్లము నందుఁ బడియున్నారు. నీ వస్యమనస్కుఁడనై యంగిమి. నీవు వివాహమాడినచో నీ మనస్సు కుదుటఁబడును. నీవు విస్వక యంగీకరింపలయున నెను. శిశునాగుఁడు విని యూరకుండెను. పరాశరశాస్త్రి “యువరాజా! తల్లిగారి మాట విసవలయును. ‘న మాతః సర్వదైవభిమ్’ అన్నారు.” అనెను. మంత్రి యొత్తిడి చేసెను. శిశునాగుఁడు బలవంత పెట్టఁబడి తన యంగీకృతిని మరునాటి ప్రాద్దున చెప్పెననెను. వచ్చిన రాయబారులు విడిదికి సంపింపఁబడిరి. ఎవరి దారిని వారు పోయిరి. రాణి పరాశరశాస్త్రినిఁ బిలిచి యిది యెట్లు పోవఁగు ననెను. పరాశరశాస్త్రి యిట్ల నెను. “అనాఁటినుండి యీ నాఁటివరకు సుమారువది దినములు గడచెను. యువరాజును ‘రాజు

గారును వారిద్దరేయున్న సమయములేదు. యువరాజు రాజు గారితో నున్నప్పుడు పరులుగూడ నుండుచునే యుండిరి. తమ రును రాజుగారును నేకాంతముగానున్న వేళలు కలవు. నెనును రాజుగారు నేకాంతముగా నున్న వేళలు కలవు. అందుచేత నాకును, దమకును దెలిసిన రహస్యము యువరాజుగారికిఁ దెలియదు. మహారాణి! ఇందులో నొక రహస్యమున్నది. పూర్వము మీ పిల్లను మేము చేసికోమని చెప్పితిమిగదా! మఱి నిత్తుమని వచ్చెడి లజ్జాహీనుడైన పురుషుఁ డుండునా! అంత యభిమానములేని మానిసియుండునా? అందులో నొక దేశపు రాజిట్లు చేయునా?” అనఁగా రాణి నిజమే శాస్త్రీ గారూ! ఇది యెట్లు జరిగినదందుకు? అని ప్రశ్నించెను. శాస్త్రీ యిట్లనెను. “అమ్మా! ఇదియంతయు నాకు సంపూర్ణ ముగా నవగతముకాలేదు. ఇందులోని మూలమూలలు చాల తెలిసినవి. ఎవఁ డిప్పుడు రాజ శరీరమునం దున్నాఁడో వాఁ డల్పుఁడు కాఁడు. వాఁడు చేయుచున్న చమత్కార మిది. ఈ వివాహము కానిండు. తరువాత మనకుఁ గొన్ని తెలియఁ గలవు. ఈ పదక మెవ్వరు నిర్మించిరో దీని తుదియేమో నాకుఁ దెలియుటలేదు. ఈ వివాహము జరిగిన తరువాతఁ గొన్ని విషయములు తెలిసికొనవచ్చును. యువరాజుగారికి వివాహ మెట్లును జరుగవలయును. వారు తమంతట తమరు తాము వివాహమాడుదమని చెప్పరు. ఈ రూపముగా వివాహము కానిండు. తరువాత చూతము. ఈ వివాహము కావలయు ననగా రాజును, యువరాజును రహస్యముగా కలిసికొనవల యును. యువరాజు యువరాజు కాఁడుగదా! ఆయన

మనస్సు మాటిపోయినది. ఆ మాటిపోయిన అక్షణమేమిటో మనకుఁ దెలియదు. దానికిని ఈ జయప్రథమకును సంబంధమున్నది. యువరాజు రాజునందు తన కభిమతిగూని యూహలుగల జీవి యొక్కఁడు తాత్కాలికముగా నున్నాఁడని తెలిసికొన్నచో వాఁడు తన్ను వివాహమాడవని చెప్పినచో యువరాజు వివాహమున కంగీకరించును. అనివాని సడచేడి నడకనుపట్టి మనమేదైన చేయగల్గుదుము కాని ప్రస్తుతము నిస్సహాయులముగా నున్నాము.” అసఁగా రాణి యంతకంటె సద్భావమైనచో నేమిచేయుదము? అసఁగా సరాశర శాస్త్రి “ఇంతకంటె వ్యవహారము చెడపోదు. ఎంత వఱకుఁ జెడిపోవలయునో అంతవరకు చెడిపోయినది. అక్కడ నిలచినది. అచట నిలువఁ ద్రొక్కుకొన్నది. నా కీరహస్యము సంపూర్ణముగాఁ దెలియుటకు నేను మఱికొందఱితో మాటాడవలయును. నాకు కాలజ్ఞానము లేదు. కాలజ్ఞానముగల పండితుఁడు మధురలో నొకాయన యున్నాఁడని నేను విన్నాను. ఇదియంతయు గిరిప్రజపుర రాజ్యమునకు సంబంధించిన వ్యవహారముగా నాకుఁ దోచుచున్నది. నే నేదో జపము చేసికొనెడివాఁడను. ముగ్రతానుష్ఠానము చేసికొనెడివాఁడను. ఉపనిషత్తులు భగవద్గీతయు మొదలైనవానినిఁ జదువుకొనెడివాఁడను. సామాన్యులకుఁ గలిగిన యంకిలిని నివారింపగలవాఁడను. ఇప్పు డీహాహారాజి కార్యభారము నా శిగస్సునఁబడినది. ఇంత బుగువు నేను మోయలేను. మోయఁగలుగుదానని నే ననుకొనలేదు. మోయుచున్నాను. మోయఁగల్గుదు నన్నట్లున్నది. ఇందులో

నాకొక్కటియే సందేహము. రాజును యువరాజును గలిసి మాట్లాడు నపుడు మీరో నేనో దగ్గఱనుండవలయును. తమ రున్నచో జయద్రథుఁడు మాటాడునో? మాటాడఁడో? నేనుండి నను కొన్ని మాటాడక పోవచ్చును. నేనును మీరును తేనిచో నతఁడు కొన్ని తన రహస్యములు యువరాజుతో చెప్ప వచ్చును. అవి మనకుఁ దెలియవు. తెలిసినచో మన భవిష్యత్ప్రయత్నములకు కొంత పనులుబాటుకలుగును. ఇది యాలోచించుచున్నాను. నాకేమియుఁ దోచుటలేదు. వివాహము మాత్రము జరిగితీరవలయును. యువరా జంగీకరించుటకుఁ దనవెనుక నితఁడున్నాఁడని యువరాజునకుఁ దోచవలయును. వారిద్దఱు మాటాడుకొనువానిలో విశేషములు మనకుఁ దెలియవలయును.” అనఁగా రాణి “రాజుగారియొక్క మంచము ద్వారబంధము దగ్గఱకు పట్టింతును. నేనా ద్వారబంధము వెనుక నిలుచుండియుందును” అనెను. శాస్త్రి “జయద్రథుఁడు పరమవివేకి. వాఁడు వెంటనే తెలిసికొనును. అయినను చేయించుడు. రాజుగారి పరుండియున్నగదిని పరిశుభ్రము చేయుట జరుగునుకదా! దానికి వేళలున్నవా?” అనఁగా రాణి స్రుతిశనివారమును సాయంకాలమున నాగది పరిశుభ్రము చేయఁబడును. ఈ జయద్రథుఁడు వచ్చినతరువాతనే యాసని రెండుసార్లు జరిగినది. నేఁడు శనివారము. ఇదివఱకు రెండు సార్లు రాజుగారి మంచము నా ద్వారబంధము వద్దనే పెట్టి చితిని. ఆసంగతి జయద్రథునకుఁగూడఁ దెలియును. అఁడు సందేహపడక పోవచ్చు ననెను. సరాశరశాస్త్రి యిట్లు నను. “ఒకవేళ జయద్రథుఁడు యువరాజును తెలుపుతేరచి యెవ

రై న నున్నా శేమో చూడు మనవచ్చును. తమ రచ్చట నిలుచున్నచోఁ గనిపింతురు. ఏదియో చాటుచేసికొని నేలమీఁదఁ బరున్నచో నాయన తలుపుతీసి చూచును. ఎవ్వరు లే రనుకొనును. మీరు వినవచ్చును. ఆయన తెరచిన తలుపు తెరచి నట్లే యుంచినచో మీరు లేచి నిలుచుండుటకు వీలులేదు. అందుచేత తలుపు తెరచియున్నను వానికిఁ గనిపించని ప్రక్క ప్రదేశములోఁ దమరుండి తలుపు తెరచిన సవ్వడి కలిగిన తరువాత సవ్వడిలేచి తెరచియున్న తలుపుతెక్క వెనుకనే నిలుచుండి వినవచ్చును. వారిమాటలు విన్నతరువాత మీరచ్చట నుండి విన్నారని వారికిఁ దెలిసినను నష్టములేదు.”

యువరా జొంటరిగావచ్చి రాజునకుఁ గనిపించెను. రాజు నిదానించి యువరాజునంక జూచెను. యువరా జిట్ల నెను. “మహారాజా! నా యంగీకృతి రేపు చెప్పెదననుకొంటిని. నన్నొంటరిగాఁ దమ్ము కలసికొమ్మని మంత్రి నన్నుఁ బ్రోత్సహ పరచెను. తమ దర్శనార్థము వచ్చితిని. ఆపిల్లను చేసికొనుట నా కిష్టములేదు. నేను వివాహమే చేసికొను.” అనఁగా రాజు “ఓయీ! మనమిద్దఱము మాటాడుచుండగా నేమి మాటాడుకొందుమోయని వినుటకు నీతల్లి యా ప్రక్కగదిలో దాఁగికొని యున్నది. ఆ మెనుఁగూడ దీసికొనిరమ్ము. మువ్వరముఁగలిసి మాటాడుదము.” అనఁగా యువరాజు ప్రక్కగదిలోనికిఁబోయి నెదకెను. ఆ మె కనుపించ లేదు. వచ్చి యామె లేదనిచెప్పెను. రాజు కాదయ్యా! యే దుప్పటి నెనుకనో యే తివాచీ మడత లోననో యే పట్టుతెర లుంగగా పడియున్నచోటనో దాఁగి యుండును చూచి రమ్మనెను. యువరాజు వెళ్ళిచూచెను.



రాణి కనిపించలేదు. ఆమె నిశ్చయముగా లేదని యువరాజు చెప్పెను. జయద్రథుఁడిట్లనెను. “వారు నా పరోక్షమందు మాటాడుకొను మాటలునాకుఁ దెలియునో తెలియదోయన్న సందేహము నివర్తించుకొనుట కిట్లుచేసిరి, ఆ పరాశరశాస్త్రి చాల గడుసువాఁడు. ఓయి ! యువరాజా ! నేను నీతండ్రిని కాను. ఆరాత్రి నీకా శ్మశానములనడుమ నీచేత ధూమ పానము చేయించిన పురుషుఁడున్నాఁడే, వాఁడు నాకు నీవెట్టి వాఁడనో అట్టివాఁడు. వాని నిచ్చటికిఁ దీసికొనివచ్చి నీకు గురువుగా స్థాపింపవలయునని నీచేతఁ జాలపనులు చేయించ వలయునని నే ననుకొంటిని. వాని నన్నిటినిఁ బరాశరశాస్త్రి విఘటనము చేసెను. అతఁడెన్నాళ్ళు చేయఁగలఁడు? నీ ప్రతీకారము నీచేతఁ జేయించెదను. ఇప్పుడు మఱికొంచె మాలస్య మగును. ఆలస్యమగుటకూడ మంచిదియే. పరాశరశాస్త్రి లేనిచోఁ బ్రతీకారము జరిగెడిది. నీ కెక్కువ లాభముండెడిది కాదు. నీ భవిష్యత్తు నీకుఁ దెలిసెడిదికాదు. నీకు సంతాన ముండెడిదికాదు. నీ ప్రతీకారము నీతోడనే యంతరించెడిది. ఇప్పుడా ప్రతీకారఫలము కొన్నివందల యేండ్లవఱకు సాగు చుండును. నీవీ యాంధ్రరాజు దుహితనుఁ బెండ్లాడుము. నేను నీ కామెను భార్యనుగా నిర్ణయించితిని. నేను నీకు గురువను. ఆపురుషుఁడు నీకు గురువుకాఁడు. వాఁడు నాశక్తిచేత క్రమ్మఁ బడినవాఁడు. ఆరాత్రి తత్కావ్య ధూమపాన వ్యాపార మిష మన నేను నీలోఁజొచ్చితిని. నాముద్ర నీమీఁద వదలితిని. నేను ప్రతీకార స్వరూపుఁడను. నీ తండ్రి నారాత్రి నిట్టిస్థితి లోనికిఁ దెచ్చినది నేనే. - నీ విరహ మనుభవించుచున్న నీ

తండ్రియొక్క శరీరపటుత్వమునంతను నే సహించితిని. నాకుఁ గొన్ని శక్తులుకలవు. దుఃఖములో నున్నవాని శరీరమును నేను సంధిబంధముబండు వ్రయ్యుట్టుచేసి నీ తండ్రిని వలె చేయఁగల్గుదును. నేనొక మాటలో నొక గాలిపంక్తిగఁ జొచ్చి ప్రయాణము చేయఁగలను. నీమాటలోఁ బ్రవేశించితిని. వచ్చి నీతండ్రియందఁ బ్రవేశించితిని. ఆ పురుషుఁడు నీగురువని వాఁడు వచ్చునని ప్రతీక్షించుచున్నావు. వాఁడు రాఁడు - బరాశరశాస్త్రి వాఁడు రాకుండఁ జేసినాఁడు. వాఁడే వచ్చినచో నాటక మాడించియుండును. నాకు స్వాధీనమైన జీవుడుగల మఱియొకని శరీరమునందు నేనున్నాను. ఏదిచేయవచ్చునో ఏది చేయరాదో చెప్పుటకుమాత్రము నేనిప్పుడు సమర్థుఁడను. నే నెవ్వఁడనో మీతల్లికిఁ బెరియును. బరాశరశాస్త్రికిఁ గూడఁ దెలియును. నీకుఁ జెప్పెదను. నా పేరు జయద్రథుఁడు. తక్కినవన్నియుఁ బరాశరశాస్త్రినిఁ గనుగొనుము. ఆతఁడు చెప్పును. నీకీ వివాహమగుట యాయన కిష్టములేదు. ఎందుకనఁగా నిది నా సదకము. అతని సదకముకాదు. ని కీవివాహమైనచో నీ ప్రతీకాదము సాగును - ఆ ప్రతీకారము సాగుట వాని కిష్టములేదు. నేను గురువనని నీకు తెలిసినదా! తెలిసినది. పెండ్లియాడుదువుగదా! ఆడుదును.

ఆంధ్రరాజు తన కూతును మొదటఁ జేసికోమన్న శిశునాగునకు తానే లజ్జవిడిచి యెత్తెనను మా పిల్లనుఁ జేసికో వలసినదని బహిమాలినట్లుగాఁ గబురంపుటయేకాక పెండ్లి కొడుకు తరలి నెళ్ళుటయే లేక మీరు మీ పిల్లను మా రాజ ధానికిఁ బంపినచో మే మిచ్చట మా యిష్టము వచ్చినట్లు పెండ్లియాడుదుమని హర్త నగపగా దానికిఁగూడ లోఁబడి తన కుమార్తెను, కుమార్తెతోఁ గొందఱు పరిజనులను కొంత మంది బంధువులను పంపుట విన్నరాజలోకమునకు విడ్డూర ముగా నుండెను. ఆంధ్రరాజు లింతలో చెడిన న్యవహారము పూర్వ మెప్పుడును జరుగలేదు. దీనికి హేతువుగా పలుమంది పలువిధములఁ జెప్పికొనసాగిరి. యాథార్థ్య మెవ్వరికినిఁ దెలి యదు. ఎంతమంది యెన్నిఁ జెప్పికొనినను నిజమైన హేతువు వారి కందనేలేదు. ఆ హేతువు పెండ్లికుమార్తె నెంట వచ్చు చుండెను. పెండ్లికుమార్తె పల్యంకికారూఢయై వచ్చు చుండెను. ఆమెకు ముందు వందమంది సైనికులు దృఢ కృపాణ పాణులు నడచుచుండిరి. ఆమె పల్యంకిక యిరుదెసల రాజకుమార్తెయొక్క పరిచారకులయొక్క పది పల్యంకికలు నడచుచుండెను. వీరుగాక నలుఁబది యేఁబది శకటముల మీఁద రాజ దుహితృ పరిచారికా సమితి వచ్చుచుండెను. ఆ వెనుక పది బండ్లమీఁద రాజోద్యోగులు రాజబంధువులు

వచ్చుచుండిరి. ఆ వెనుక పది యేనుగులు, వంద గుఱ్ఱములు నాల్గువందలమంది పదాతులు వచ్చుచుండిరి. ఆశ్చర్య మేమనగా ముందు నడువవలసిన రథ గజ తురగ పదాతులు వెనుక నడచుచుండెను. ఒక్క వందమంది సైన్యముమాత్రమే ముందు నడచుచుండెను. వచ్చెడి పెండ్లివారికి నేదైన యాపద వచ్చునన్న భయమున్నచో నా యాపద ముందు నుండి వచ్చును. ఈ పెండ్లివారికి వెనుకనుండి వచ్చునా? ముందునుండి యాపద రానేరాదా? వచ్చినచోఁ బ్రతి ఘటింపఁగల మహాశూరుఁ డెవఁడైన ముందు నడచుచుండెనా? ఆ మహాశూరుఁడు ముందున్న వంద మందిలో నొక్కఁడును కాఁడు. అతఁడు వారికంటె ముందు నడచుచుండెను. ఆయనయే యా హేతువు. ఆయన మహావీరుఁడు కాఁడు. వీరుఁడే కాఁడు. అతని చేతిలో ఖడ్గముకూడ లేదు. అతఁడు గుఱ్ఱముమీఁదకూడ స్వారిఁ జేయుటలేదు. అతఁడు ముందు నడచుచుండెను. అతనినిఁ జూచినచో నీ మూర్తి మానవ విగ్రహమేనా యనిపించును. మానవుఁడేనా యనిపించును. కాని కరచరణాద్యవయవము లున్నవి. నడచుచున్నాఁడు. మానవ శరీరమువలెనే భూమిమీఁద నిట్టి నిటాగుగా నాతిడు గుల యెత్తుగా నొక పదార్థము కనిపించుచున్నది. అది యేదో సన్నని కఱ్ఱ యనుకొన్నచోఁ గఱ్ఱయే యందము. కఱ్ఱకుఁ గను లుండునా? కఱ్ఱకు జడలుండునా? కఱ్ఱకు జడలున్నచో నవి యెంత పొడుగుండును? ఇంత పొడుగుండునా? కఱ్ఱకుఁ గనులున్నచో నంత నిష్పలవలె నుండునా? అదియట్లుంచి ఆ కఱ్ఱ పంగలకఱ్ఱ. అతఁడు బిళ్ళలత్రాడునలె నుండెను.

త్రా'డు చివర రెండు శాఖలుగా నేర్పడినట్లు పేనినచో దానిని బిళ్ళలత్రా డందురు. కట్ట రెండుగాఁ జీలకుండ సహజముగా చివరిభాగము రెండుగా నున్నచో దానినిఁ బంగలకట్ట యందురు. ఈపురుషుఁడు నడుముకడనుండి క్రిందికిఁజూచినచో నతని రెండు పాదములు నట్లు రెండుగాఁ జీలియుండుటచేత వానినిఁ గట్ట యనినచోఁ బంగలకట్ట'యనవలయును. త్రా డని నచో బిళ్ళలత్రా డనవలయును. అతఁడు నడచుచుండెను. ఒక పాము నడచుచున్న ట్లుండెను. పాము నేలమీఁదఁ బ్రాకిపోవును. ఈ పాము నడచుచున్నది. పాము తోఁకమీఁద నిలుచుండును. ఈ పాము నడచుచున్నది. ఎచటనైన రెండు తలలపా ముండవచ్చును. రెండు తోఁకలపా ముండదు. ఆ రెండు తోఁకలును పాదములుగాఁ బనిచేయుచున్నట్లుండెను. ఆ పాము నడచుచున్నది. దాని నడక ముందు పల్కంకికా వాహకులు గాని సైన్యముగాని రథగజ తురగ పదాతులుగాని నిలుచుటలేదు. వారు పరుగెత్త వలసి వచ్చుచుండెను. పాముతో నెవరు పరుగెత్తఁగలరు. వారి యదృష్టమువలన నతఁడు నడచుచుండెను; గాని నేల మీఁద బడి ప్రాక నారంభించినచో వానితో వీరేమి నడువఁ గల్గుదురు? ఒకవేళ నతఁడు పోవుచుండఁగా నొక పర్వత మడ్డము వచ్చును. ఒక పెద్ద మట్టిగుట్ట యడ్డము వచ్చును. అతఁడు నేలలోఁ జొచ్చుకొనిపోవును. నేల త్రవ్వ కొని పోవును. ఉదంకుని కుండలము లపహరించిన తక్షకుఁడు నేల బొటియలో దూరి పాతాళమున కేగినట్లు వాఁడు పోఁ గలఁడు. పాతాళమున కేగఁగలఁడు. ఏగలేఁడు. నిస్సం దేహ



ముగా భూమిలో మాత్రము వొచ్చిపోగలడు. అతడు తన వెనుక వచ్చుచున్న పెండ్లివారియం దనుగ్రహముచేత తన నడకను వారి యందు బాటులో నుండునట్లు సాగించుచుండెను. అతడు ముందు సడచుచుండగా నీ పెండ్లివారికి ముందు నుండి యాపదయని యొకడు వచ్చునా? వచ్చుట సాధ్యమా? వాడు తక్షకుడో, వాసుకియో, ఐరావతి భుజగ రాజులలో నొక్కడో, వాని నేత్రమునుండి నలువడెడు మహాగ్నికి నెదుగురుగా వచ్చెడు విరోధులు డగ్గులైపోదురు. అతని కన్నులనుండి నిప్పులు వచ్చుచున్నవా? వచ్చుట లేదు. అతని వదనమునుండి ధూమము వచ్చుచున్నదా? వచ్చుచున్న దనిపించుచున్నది. ఒక వేళ వెవరైన శత్రువులు వచ్చినచో నా ధూమముచేత బిహితాకృతులై కనులు కనిపించక తట్టాడు కొనవలసి వచ్చును. తథావిధాంధీభూతులైన యా శత్రువులను ముందున్న సైన్యము ముక్కలు ముక్కలుగా నరుకును. వీడు ధూమాయుధుడు. కాని ననుక సడచుచున్న వారందఱు వాడు శాపాయుధుఁ డనుకొనుచుండిరి. అతని యాజ్ఞచేత నీ విడ్డూరము జరుగుచున్నది. ఆద్రధూమి సతికి వాడు గురుస్థాన భూతుఁడాయెను. అతడు గీసినది గీటు. అతడు త్రిలింగ ధరానాథునితో నిట్లుని చెప్పెను. “ఓయి! రాజా! నీవు నీకూతును కాశీరాజ కుమారుడైన శిశు నాగున కిమ్ము. అతడు పూర్వము నీ కుమార్తెను తిరస్కరించిన మాట నిజమే. అతని కప్పుడు తెలియదు. ఇప్పుడు తెలియును. నీ కుమార్తె గర్భమున మగధ సామ్రాజ్యమునకు చక్రవర్తి కాదగినవాడు పుట్టును. ఆమె సంతానము

వరుసగాఁ జక్రవర్తులగుదురు. సర్వ భారతదేశము వాతావృత్తియందు పులో నుండును. అంతకంటెఁ గోరఁదగిన దేమున్నది. అని చెప్పఁగా రాజు మోహపడెను. మోహపడె ననుటకంటె గురువాక్యమును నిరాదరణము చేయుటకతనికి సామర్థ్యము లేదని చెప్పవలయును. గురువు చెప్పును. శిష్యుఁడు వినును. చెప్పకముందే వినెను. వినకముందే వినెను. ఇది పరిస్థితి.

ఆ సైన్యము నడచుచుండెను. రాజదుహిత పేరు 'వంక జాబిల్లి.' ఆమె వంకరగాఁ జూచును. ఆమె ఫాలము చందురుని విదియనాటి వెండి సన్నని కొడవలితనమును వెలార్చును. ఆమె నేత్రములు వంక జాబిల్లి క్రిందనున్న రెండు నక్షత్రములవలె నుండును. అవి నక్షత్రములు కావు. బృహస్పతియు శుక్రకుండును వచ్చి నాసారేఖకు నిరుదెసలఁ గాపుండి నట్లు కనిపించును. ఆమె శిరోజములు వినీలమత్త మధుకర గరుదంచల నవీన శోభాసనాథములై భాసించుచుండెను. ఆమె పెదవులు ముద్దమందారమువలె నుండెను. ఆమె చెక్కిళ్లు పండిన కేతకీ పాండుర ప్రతసుషమాభిరామములై యుండెను. ఆమె శరీరము లవంగవల్లి కిసాలయ మస్పృణచ్ఛవి సముపేతముగాఁ దనరారుచుండెను. ఆమె కట్టిన చీర సంధ్యాసమయ బాలసూర్య ప్రభావిభా సుభాషణిగా నుండెను. ఎవరో యొక దేవత పల్లకిలో కూర్చున్నది. అంతే.

పెండ్లివారు కాశీనగరమును సమీపించిరి. ఇతరులకు షడునేను దినములు ప్రయాణము వీరి కేఁడుదినములలో జరిగెను. ఎట్లు జరిగెనో వారికే తెలియదు. నడుమ నడుమ సైన్యము విశ్రమించునట్లు గూడ వారికిఁ దోచుచున్నది. విశ్రమించవలసిన యవసరమే వారికిఁ గనిపించలేదు. గురువిచ్చట విశ్రమింతమని చెప్పుటయే విశ్రమించవలసిన యవసరము కలుగుటగా సంభవించెను. ఇట్లు ప్రయాణము కొనసాగెను. ప్రయాణము సాగుచుండఁగా నెవరో యొకరు గురువు వద్దకుఁ బోవుటయు నేదోయొక సంగతిని గుఱించి యాయన నడుగుటయు జరుగుచుండెను. విశ్రమించిన స్థలముసందు గురువు పోయి పదిమందినిఁ బరామర్శించి వచ్చుట కలదు. గురువు మాత్రము వంకజాబిల్లివంక పోలేదు. వంకజాబిల్లికి గురువు నకు నష్టమచంద్రుఁడు - నైధనతారగా నున్నట్లుండెను. చెలికత్తెలు రాజకుమార్తెతోఁ బొరపాటున నెప్పుడైన నీ వదృష్టవంతురాలవన్నచో రాజకుమార్తె కనుబొమలు ముడుచును. ఆమె ముఖమండలము రాహుగ్రస్త చంద్రునివలె భాసించును. వారప్పుడప్పు డట్లునుచుందురు. అది గురువుగారి యాజ్ఞ. ఆమెకుఁ గోపము వచ్చిననుఁ బరిచారికల నేమియుఁ చేయఁజాల నట్లుండెను. మిక్కిలి నేమైనఁ జేసినచో నీమొగము నాకు చూపించకుమన్నంత మాత్రమే చేయఁ గలుగుచుం

డెను. ఇంకఁ గాశీనగరము క్రోసెడు దూరములో నున్నది. అచ్చట నందఱును మఱల విడిది చేసిరి. మగపెండ్లివా రాంధ్ర నగరమునకు రాకపోయిన రాకపోయిరిగాక. అచ్చటికైనను వచ్చి పెండ్లికూతునుఁ దీసికొని పోవలయుఁగదా! వారచ్చట విడిదిఁ జేసి కాశీనగరమునకు వార్త పంపిరి. వారెప్పుడు బయలుదేరుచున్నారో కాశీనగర రాజకుటుంబమునకుఁ నెలియును. వారిచ్చటికిఁ జేరునప్పటికి మఱి యింకొక్క వారము దినములు పట్టునని రాణి మొదలైనవారనుకొనుచుండఁగా వీరప్పుడే వచ్చితిమని వార్తనంపగా రాణి యాశ్చర్యపోయెను. వారము దినములలో నింత దవ్వు నెట్లు ప్రయాణము చేయఁ జాలిరి? రాజకుమార్తెయొక్క తేయే వచ్చెనా? అట్లెప్పుడును జరుగదు గదా! సపరివారయై సరాజపురుషయై ప్రయాణము చేయును. ఇంతి శీఘ్రముగా వచ్చుట యసంభవము. ఆమె వెంటనే పరాశరశాస్త్రికి వార్తపుచ్చెను. ఆయన వచ్చెను. రాణి యీ సంగతి చెప్పెను. మన మెదురుపోవలయును. ఏనుఁగులతో గుఱ్ఱములతో పదాతులతో మేళములతో నెళ్ళి పెండ్లికుమార్తెనుఁ దీసికొని రావలయుననెను. పరాశరశాస్త్రి రాణితో ననెనుగదా “తల్లీ! వారు క్రోసెడు దూరమున నున్నారు. నగరము మొగదలకే రావచ్చుఁగదా! ఇచ్చట నుండి వారి విడిదలవరకు నిర్జనమైన దేశము. మేళములతో తాళములతో బయలుదేరి వచ్చుట జనసమ్మర్దము గలచోట వినోదముకొఱకు చేసెడిపని. ఈ క్రోసెడు దూరము వట్టి నిర్జన ప్రదేశము. కనుక వారిని బయలుదేరి నగరముయొక్క పొలిమేరవఱకు రమ్మనియు, అచ్చటనుండి మేళతాళములతో

రథగజాదులతో నెదుర్కొని తీసికొని వత్తుమనియు, యా నిర్జనఁ ప్రదేశమునం దీ శోభనుఁ జూచి యానందించెడి వారెవరుందురనియు రాయబారులతోఁ జెప్పుమనెను. ఆమె వారితోఁ జెప్పెను. “తూఁగిరావలసినది. మేము సిద్ధముగా నే యున్నాము. మీరింత తొందరలో వత్తురనుకోలేదు. అందుచేత మాకు కొంచెము జాగగుచున్నది. మీరు పొలిమేరవఱకు వచ్చునంతలో మేమును సమాయత్తపడి పొలిమేరవద్ద మిమ్ముఁ గలిసికొందుము” అని చెప్పఁగా వారు తటపటాయించిరి. అట్లుకాదు, మాగురువుగారు మిమ్మిచ్చటికిరే రమ్మన్నారనియు, మాయంతట మేము పిల్లను మీకిచ్చుచున్నాము గదా, పెండ్లికూడ నాచార వ్యతిరేకముగా క్షత్రియాభిమానమునకు నయోగ్యముగా నింత ప్రేమతో నింతవాంఛతో బయలుదేరి వచ్చితిమికదా! మీరొక్క క్రోసెడుమేర మా కొఱ కెదురువచ్చుటలో దోసమేమియు లేదనిరి. పరాశర శాస్త్రి వారితో నిట్లనెను. “అయ్యా! ఒకఁడు వేయిన్నొక్క గోవుల నడిగెను. వేయి గోవుల నిచ్చితిరి. ఆ ఒక్కగోవు నిచ్చుటయందు వెనుకాడుటలో నర్థమేమి? అట్లు వెనుకాడిన వారి స్వరూప మేమనగా నా వేయిగోవుల నీయక తప్పక యిచ్చెను. ఈయక తప్పదు. వాని మనస్సులో నున్న లోభము, వాని కిష్టములేనితనము నా మిగిలిన గోవునందు వాఁడు ప్రదర్శించును. మీ రాజకుమార్తెను మా కిచ్చుచున్నారు. సంపూర్ణముగా మాకుఁ గైవసము చేయుచున్నారు. మీ రెందుకు మా కిచ్చుచున్నారో మాకుఁ దెలియదు. మేము మొదట తిరస్కరించినాము. అట్టి మాకు



మఱల మీ కూతు నిచ్చుట మీ యాదార్యమని మాకుఁ  
దెలియును. ఆ యాదార్య మవ్యాజమైనదియో సహేతుక  
మైనదో మాకుఁదెలియదు. మీరు మాపొలిమేరవఱకు ననఁగా  
నూరి మొగదల వఱకు వచ్చినచో నది యవ్యాజ మను  
కొందుము. లేనిచో నేదో యొక హేతువున్న దనుకొందుము.  
మీ రింత ప్రేమతోఁ బిల్ల నిచ్చుచు మాయెడఁదలం దొక  
సందేహము నాటుట మీ యాదార్యమునకుఁ దగినదికాదు.  
పదునేనుదినములు చేయవలసిన ప్రయాణము మీ రేఁడు  
దినములలోఁ జేసితిరనగా మీ రాజకుమార్తె దేవతాస్త్రీ  
యేమో యనిపించు చున్నది. ఆమెయొక్క శక్తిచేత మీరు  
గాలిఁమీఁద నడచి వచ్చినట్లున్నాడు? ఆమె తన దేవతా  
శక్తిని మీ పాదములయందు, నేనుఁగుల పాదములయందు,  
గుఱ్ఱముల కాశ్మయందు, రథచక్రములయందుఁ బ్రవేశపెట్టి,  
మిమ్ము రెట్టింపు వేగముగా నడిపించెను. అట్టి దేవతా  
స్వరూపిణియైన మీ రాజకన్య టెక్కలు కట్టుకొని గంధర్వ  
స్త్రీవలె మా యువరాజు మేడమీఁద వ్రాలవచ్చును.  
ఇదియొక లీలా విశేషము. ఈ మాటలన్నియు మీ రాజ  
దుహితతో చెప్పి మాయందు నింతయనుగ్రహము చూపిన  
యా దేవతామూర్తి మఱి సుంత యనుగ్రహము కూడఁ  
జూపవచ్చునని మేము మనవి చేసితి మని విన్నవింపుడు.  
నేనన్న మాటలు యథాతథముగాఁ జెప్పుడు. ఆమెకు  
నిస్సందేహముగాఁ గరుణ యుదయించును.”

ఆ రాయబారులు పరాశరశాస్త్రీ మాటలను యథా  
తథముగా గురువునకు నివేదించిరి. అతఁ డాలోచించెను.

వారితో నిట్లు చెప్పెను. “ఇది సంధ్యాకాలము. ఈ సమయమునందు మనము పురప్రవేశము చేయరాదు. నిశాసమయము కూడ దాని కయోగ్యము. తేపు ప్రొద్దుస మనము వారి పొలిమేరవద్ద నుండుము. వారి సచ్చటికేవచ్చి మసలను స్వీకరించవలసినదని చెప్పుడు! మఱలఁ బొండు. రాజదుహిత వారి యాజ్ఞను మన్నించినదనియు, నిశావేళ యగుట నిష్పాదు వచ్చుచుండుట లేదనియు, రే పుదయకాలమున దేవతా యోగ్యమైన మర్యాదలతో వారు వచ్చి పెండ్లిపరిని నగరములోనికిఁ దీసికొని పోవలయుననియు చెప్పిరండు. ఈ రాత్రికి మన మిచ్చటనే విడిది చేయుదము” రాయబారులు నెల్పిరి.

## ౧౨

రాయబారులు వచ్చిరి. రాణితో నా మాటలు చెప్పిరి. పరాశరశాస్త్రీయు వినెను. అటనుండి పరాశరశాస్త్రీ వెడలిపోయెను. పోయి జపము మీఁదఁ గూర్చుండెను. ప్రసన్నముఖుఁడు ఫేరవరవుడైన దేవత నాహ్వానించెను. అతఁడు వచ్చెను. “ఏమయ్యా! ఈ మహానగరమును నీవు రక్షింతునంటివికదా! లోనికెవ్వరిని గానీయనంటివికదా! రాచకూతుతో వచ్చుచున్నాఁడు. ఎవఁడు రాకూడదనుకొంటిమో వాఁడు వచ్చును. నావేసిన పదకమంతయుఁ జెడి పోవును. నీవు నాకుఁ బ్రసన్నుడ వైతివి. నేనడిగినదంతయుఁ

జేయుదునంటివి.” అనగా నా దేవతాపురుషుడు సర్వ  
 “వాఁడూరిలోనికి రాలేడు. పొలిమేరదాటి రాలేడు? రేపు  
 ప్రొద్దుట వత్తుమని యెందుకు చెప్పినాడు. ఎందుకు చెప్పి  
 నాఁడో రేపు ప్రొద్దున నీకుఁ దెలియును. నీకుఁ దెలియకను  
 పోవచ్చును. రేపు ప్రొద్దుట వట్టి పెండ్లివారు పురప్రవేశము  
 చేయుదురుగాని వాఁడు చేయఁడు. వాఁడు రేపు కనిపించనే  
 కనిపించఁడు.” అనగాఁ బరాశరశాస్త్రి “వానిని నాకు వశము  
 చేసిపెట్టుము. వాఁడొక్కఁడేనా? వానివంటి వారింక నుండిరా.”  
 అని యడుగఁగా దేవతా పురుషుడు తిరోధానమునందెను.  
 వెంటనే పరాశరశాస్త్రికిఁ దెలిసెను. కొన్ని విషయములు  
 తెలిసికొనవలెననఁగాఁ దా నామంత్రము నుచ్చరించు చుండ  
 వలయును. దానియంతట నది భాసించును. వాని సడిగినచోఁ  
 జెప్పఁడు. అని వెంటనే స్ఫురించి యతఁడు సందేహవస్థలో  
 పడెను. ఈ ప్రశ్న వేయకపోయినచో నా పురుషుడు వీనిని  
 తనకు వశముఁ జేసెడివాఁడేమో. ఈ రాత్రి యేమి  
 జరుగునో తాను మంత్రానుష్ఠానము చేయవలయును.  
 వాఁడొక్కఁడో యిద్దఱో మువ్వరో తెలిసికొనవలయును.  
 అది తేలిన తరువాతఁగాని మఱల నా దేవతా పురు  
 షుడు కనిపించఁడు. వారెంత మందియో తెలిసికొనుట  
 కంటె నీ నాటి రాత్రి వాఁడు పురప్రవేశ మెట్లు చేయ  
 లేఁడో తెలిసికొనుట యెక్కువ ముఖ్యమైన విషయము.  
 తానే చేతులార వ్యవహారము పాడుచేసికొంటినని పరాశర  
 శాస్త్రి వేఱు గతిలేక మంత్రానుష్ఠాన మారంభించెను.  
 కొంతసేపు గడచిన తరువాత నతని కిట్లు భాసింప నారం

భించెను. నెల నాళ్ళక్రింద శిశునాగుఁడు నాల్గు శ్మశానముల నడుమ నర్ధరాత్రమునందుఁ గూర్చుండి యుండెను. అచట నొక పురుషుఁ డుండెను. వాఁడు ధూమము వెలారుచున్న యొక కాష్ఠమును శిశునాగుని చేతి కందించెను. రాజభటులు శిశునాగుని వెదకికొనుచు వచ్చిరి. ఇంతలో నా పురుషుఁడు సర్వాకృతిఁ బూని జరజర సాగిపోయెను. మఱల నాల్గు దినములు గడచెను. ఆ సర్పము భూమిలోనికిఁ జొచ్చెను. దుబ్బుల క్రిందనున్న కాష్ఠమునుఁ గొరికెను. వానిని నాల్గింటిని తన తోకయందు మత్తగజము తాను విడిచిన వృక్షశాఖలను తొండముచేత నిరియఁబట్టినట్లుగాఁ బట్టికొని ప్రయాణము చేయుచుండెను. పాముయొక్క తోకలో సగము చుట్టుకొని యున్నది. తిక్కిన సగము ప్రాకుచున్నది. పాము తోక నెగబట్టి ప్రాకదు. ప్రాక లేదు. ఇది పాము కాదుగదా! మొగము చూచినచో మానవుని మొగమే. నేలమీఁద ప్రాకుచున్నదా? గాలిలో నెగిరిపోవుచున్నదా? మఱలను ధ్యానము. కనిపించెను. రాజదుహిత నిదురపోవుచుండెను. ఆ పురుషుఁడే. అక్కడ కూర్చున్నాఁడు. నాల్గు దుంపల నుండి యొక్కసారిగా ధూమమును వెలార్చుచున్నాఁడు. రాజదుహితృనాసా నాశములగుండ నాధూమము నామెగర్భ ప్రదేశమునందుఁ బ్రవేశింపఁ జేయుచున్నాఁడు. ఇది పూర్వము చూచినదే.

ఇంతకంటె వేతేమియు కనిపించలేదు. వాఁడొక్కఁడే పురుషుఁడని నిర్ధారణ జరిగినది. ఇంకొకఁడు లేడు. వాఁడొక్కఁడే తనకు ప్రతిస్ఫర్ధి. వానిని వశముఁ జేసికొన్నచో,

నీ మంత్రాధి దేవతయైన పురుషుడుఁ దనకు వానిని వశపరచి నచో నీ సమస్య తీర్మానమగును. అందుచేత మఱల మంత్రాధి దేవతా మూర్తిని పిలుపవలయును. అప్పటికి రాత్రి ప్రొద్దెంత గడచెను. సామాన్యముగా రాత్రి రెండు జాములు మొదలు మూడవ జామువరకు మధ్యనున్న కాలములో నీ భూత సంబంధమైన మంత్రములు క్రియలు ఫలవంతము లగును. తానెంతసేపు జపములో నున్నాఁడో పరాశరశాస్త్రీకిఁ దెలియలేదు. లేచి రాత్రి యెంత గడిచినదో లెక్క గట్టుటకు నారంభించెను. ఉత్తరపు దిశకు చూచెను, సప్తర్షి మండలము కుబేర దిశయందుఁ గనిపించెను. మూడు సక్షత్రములు పైకి తిరిగియుండెను. నాల్గు సక్షత్రములు క్రింది కుండెను. బాగుగా క్రిందికి దిగియుండెను. మండలము వాయవ్యదిశాభి ముఖముగా నుండెను. తెల్లవారఁ బోవుచుండెను. జరిగెడి దేమియో ఇదివఱకే జరిగియుండెను. ఏమి జరిగెనో తనకుఁ దెలియదు. అయినను తాను నగరపు పొలిమేరకడకుఁ బోయి చూడవలె ననిపించెను. వెంటనే బయలుదేరెను. మూడవ జామింకను బూర్తిగాలేదు. పరాశరశాస్త్రీ తాను నడచుచున్నానని తాననుకొనలేదు. తనకే చిత్రముగా నుండెను. తన యింటి నుండి యూరి పొలిమేరకు నెంత తొందరగా నడచినను రెండున్నర మూడు గడియలు పట్టును. తా నరగడియలో పొలిమేరకు పచ్చెను. అచట నిలుచుండెను. ఇది యొక చిత్రము. తానెప్పుడు నట్లు జరుగునని యనుకొనలేదు. అట్లుండునని యనుకొనలేదు. పొలిమేరవద్దఁ బది తోడేళ్ళు వంద సక్కలు మహా భీకరాకృతులు నిలుచుండి యుండెను. ఎవఁడో దూర



ముసోదుఁ జారిపోవుచుండెను. వాఁడు దూరముగాఁ పోయి మఱియొక దెసనుండి వచ్చుటకుఁ బ్రయత్నించుగా నివి యన్నయు మఱల నచ్చటనే సిద్ధమైనవి. ఇట్లుగల సేపటికినుండి యతని పురప్రవేశమునా వృకజంబుకమాలు నివారించుచున్ననో తెలియదు. ఏదో లీలగా నా పురుషుని యాప్రయత్నము చివరిదశలో నున్నట్లు తెలిసెను. వాఁడు సర్వాకృత్యియై నేలను త్రవ్వికొని ప్రవేశించఁ గలఁడు గదా! అట్టి జరుగుచున్నది. ఇంత చీకటిలో నిది యంతయు తనకెట్లు కనిపించుచున్నది? ఈ కనిపించుటకు వెలుఁ గక్కఱలేదా? దవ్వు — దగ్గఱ యన్న విషయమిచ్చటఁ బట్టదా? ఆ పురుషుఁడు సర్వాకృతి యయ్యెను. నేలలోఁ జొరబడెను. ఈ నక్కలన్నియు ముట్టి లతో త్రవ్వి నేలయందుఁ బ్రవేశించెను. అసఁడు కనిపించుట లేదు. నక్కలు కనిపించుటలేదు. మట్టిలో నేమి జరుగు చున్నదో యనుకొన్న పరాశరశాస్త్రీకి మట్టిలో నేమి జరుగు చున్నదో కనిపించెను. ఆ పామెచ్చట మట్టిలో దూరెనో యెచ్చట చొచ్చుకొని పోవుచుండెనో అచ్చట నెల్ల జంబుకము యొక్క దంష్ట్రా భయంకర ముఖము ప్రత్యక్ష మగుచుండెను. ఈ జంబుకమా పామునుఁ బట్టికొని రెండుగాఁ జీల్చివేయు నన్నట్లుండెను. చీల్చివేయుట యెంతో సులభము. జంబుక ముగిసినము గలిగినంతనే పాము ననుదిరిగి పోవుచుండెను. ఈ జంబుకములా పామును పట్టికొని యెల చంపవు? నాహ సింబి యా సర్పమేల లోనికిఁ జొరఁబడిరాదు. చివరకు విఫల ప్రయత్నమై సర్పము మఱిలిపోయెను. ఇంతలో దూరమునం దుండి యా పురుషుఁడు ననుదిరిగి పోవుచున్నట్లు కనిపించెను.

వాని వెనుదిరిగి పోవుటయే చమత్కారముగా నుండెను. పాముగా, ఒక్క పలుచని పురుషుడుగా, సన్నని ధూమరేఖగా, మబ్బుచారికగా, దూరాకాశమున సంతరించెను.

### ౧౩

మరునాడు మగపెండ్లివారు మేళతాళములతో, రథ గజ తురగ పదాతులతో నాడు పెండ్లివారిని కలిసికొనుటకు పొలిమేరకడకు పోయిరి. పొలిమేరవద్ద బెండ్లివారు లేరు. వానందము సందేహము కలిగెను. వారికి గోపమువచ్చి వెడలిపోయినారేమో యనుకొనిరి. పరాశరశాస్త్రి “వారు వెడలిపోరు. ఇంతదూరము వచ్చి వెడలిపోవుదురా? మనము క్రోసెడు దూరమైనను పోనిచో మనము వారి మర్యాద వారి కిచ్చినట్లు కాదు. ఇంత మర్యాదయైన మనము చేయకున్నచో మనవలన వారు పొందనిచో వారి గౌరవము వారు దక్కించు కొన్నట్లు కాదు. వారిత లొంగినచ్చిరి. మనము కొంచెము లొంగవలదా? అందుచేత మనమీ క్రోసెడు దూరమును బోయి వారిని తీసికొని రావలయును. అని నన్ను చెప్పి రాజోద్యోగులతో రాజవంశ వృద్ధులతో బయలుదేరి యీ క్రోసెడు దూరమును బయనించుటకే నిశ్చయపగచెను. ఇంతలో బరాశరశాస్త్రి కొకయూహ వచ్చెను. రాజవృద్ధులతో కట్లనెను “క్షత్రియ వృద్ధులారా! రాజకమురై వెంట నామెతల్లి వచ్చియుండదు. మన మందఱము ముఖ

లను. మన వెంటఁ గొందఱు పరిచారిక లున్నమాటనిజమే. వట్టి పరిచారికలు కాఁబోవు న్నుషను స్వీకరించుటలో నౌచిత్య మేమికలదు? రాణిగారు వచ్చినచో నెంతయో భాగుగా నుండును. రేపటినుండి కోడలిని కడుపులో పెట్టుకొనునామె యామెకదా! రాణిగారు వచ్చినచో నా రాజదుహిత యా పెండ్లికూతురు తానుగా నిన్నా శృనుభవించిన మనో దైన్యము సులభముగా నివారితమగును. ఆమె మనస్సులో నున్న కళంకము వాయును. తల్లిదండ్రులను వదలి వచ్చితి నన్న దిగులు మాయును. యువరాజునకు చెల్లెండ్రు లేరు. అప్ప గార్లులేరు. ఒక్క వేదవరీచి యున్నది. ఆమె తన రాజ్యము తానుపాలించుకొనుటకుఁ బోయినది. ఇచట నాడుదిక్కులేదు. రాణిగారుతప్ప పెండ్లికూతును పరామర్శించుటకు యోగ్యురాలైన స్త్రీ సమీప రాజబంధువన్నది లేదు. అందుచేత రాణియే రావలెను.” ఇట్లనగా నిద్దఱు వృద్ధరాజ బంధువులు పరాశరశాస్త్రితో గలిసి రాణివద్దకుఁ బోయిరి. ఆ యిద్దఱు వృద్ధ క్షత్రియుల భార్యలతో కలిసి రాణి బయలుదేరెను. పరాశరశాస్త్రి చెప్పిననఁగా రాణి బయలు దేగుటయే. అందఱును కలిసి జాము ప్రొద్దెక్కువరకు నాడుపెండ్లి వారు విడిచిన చోటికిఁ జేరిరి. ఆ విడిచిన ప్రదేశము కళాకాంతులు లేక యున్నది. తేజోవిహీనముగా నున్నది. అందఱు నెవ్వరి కొఱిగో ప్రతీక్ష సేయుచున్నట్లు కనిపించుచున్నది. వీరు మగ పెండ్లివారు. ఎదురుకోలు నడుపుటకు వచ్చినారన్న గుర్తే వారికిఁ గలుగలేదు. ఏదో సైన్యము తమమీఁదికి దండెత్తి వచ్చుచున్నదని వా రనుకొనిరి. వారు ప్రతినిమేషము బయలు

దేర వలయు నన్నట్లు కూర్చున్నారు. వెనుకనున్న రథగజ పడాతులు ముందునకు వచ్చి నిలచి యుండెను. వారు యుద్ధ మునకు సిద్ధపడిరి. రాజవృద్ధులు పరాశరశాస్త్రితో నిట్లనిరి. “ఇది యేమయ్యా? వీరు పెండ్లివారు కానట్లున్నదే. ఆంధ్రరాజు సైన్యము మన మీఁదికి దండెత్తి వచ్చినది. వారికి పది యేనుగులు, వంద గుఱ్ఱములు, వంద రథములు, ఐదాఱునందల సైనికులుకలరు. మన మంతమందిమి రాలేదే. మనము నాలుగేన్దులతో వచ్చితిమి. పాతిక గుఱ్ఱాలతో వచ్చితిమి. వందమంది సైన్యముతో వచ్చితిమి. వీరిచేత సంహరింపఁబడుటకు మనము చాలనట్లు రాణిగారినికూడఁ దీసికొనివచ్చితిమి. ఇది యేమి యన్యాయము?” అనఁగాఁ బరాశరశాస్త్రీ నవ్వి యిట్లనెను. “వారికిఁ దెలియదు. మనము పెండ్లివారమని వారనుకొనుట లేదు. రాణిగారును వృద్ధ క్షత్రియ స్త్రీలును నేనును ముందు పోవుదుము. అప్పుడు వారికిఁ దెలియుననెను. అట్లే రాణిగారి పల్యంకికయు, వృద్ధస్త్రీల పల్యంకికలును, తదుచిత పరిచారికలును ముందు నడువఁగా వారిముందు పరాశరశాస్త్రీ నడచి యాడు పెండ్లివారి విడిది కభిముఖముగా సాగిరి. వారును నివ్వెఱపోయిరి. ముందు తీర్చియున్న సైన్యము పాయలిచ్చెను. వీరు లోనికిఁబోయిరి. వంకజాబిల్లి కూర్చున్న పల్యంకిక దానియందు రచింపఁబడిన యధికచిత్ర సన్నివేశముచే, రన్నవై డూర్యాది మణులయొక్క కాంతిచే, పట్టుకుచ్చులచే, బంగారపు పనిచే, విస్ఫుష్టముగాఁ దెలిసికొనయ్యెను. రాణి యచ్చటికిఁ బోయెను. వృద్ధస్త్రీలును పరాశరశాస్త్రీయు ననుసరించిరి. పల్లకివద్దకుఁ జేరినంతనే పరాశరశాస్త్రీ ముందేగి

రాజదుహితనుఁజూచెను. చిత్రములోఁ జూచిన ప్రతికృతి యీమె సౌందర్యమునకుఁ బ్రతికృతియూ! ఈమె నిజముగా దేవతాస్త్రి. ఆమె వంకరగాఁ జూచుచుండెను. ఆ మెఘము చందురుని విదియనాటి నుండి నన్ననికొడవలితనమును : లాచ్చుచుండెను. ఆమె నేత్రములువంక జాబిల్లి క్రిందనున్న రెండు నక్షత్రములవలె నుండెను, అవి నక్షత్రములుకావు. బృహస్పతియు శుక్రుఁడును వచ్చి నానాగేఖకు నిరుదేశుల గాపుండి నట్లు గనిపించుచుండెను. ఆమె శిరోజములు వినీల మత్తపూధు కర గరుదంచలసవీనశోభాసనాథములై భాసించుచుండెను. ఆమె పెదవులు ముద్దమందారమువలె నుండెను. ఆమె చెక్కిల్లు పండిన కేతకీ పాగడుర సత్రసుషమాభి రామమ్ములైయుండెను. ఆమె శరీరము లవలీలతా కిసాలయ మస్పృశునప్పటి గురువేదముగాఁ దనరారుచుండెను. ఆమె కట్టిన చీర సంభాషణమయి బాలసూర్యప్రభా విసంవాదిగా నుండెను. ఆమె సౌందర్యమునుచూచి పరాశరశాస్త్రి నెనుకాడెను. ఆయన నెనుకాడుటగో రాణి తన కోడలినిఁ జూచెను. ఆమెయును ద్విగ్భాంశి చెంది నెనుకాడెను. ఆ నెనుకాడుటగో వృద్ధక్షత్రుఁడై స్త్రీలును రాజదుహిత్య సౌందర్యరేఖా తాడితలై నుకాడిరి, అప్పటికిఁ బరాశరశాస్త్రి కట్టుకొని ముందునకువచ్చెను. పిక్కిన వారును ముందునకువచ్చిరి. పరాశరశాస్త్రి యిట్లనెను : “అమ్మా! నేను రాజపురోహితుఁడను. ఇంతవఱకుఁగాదు, నేటినుండి రాజ పురోహితుఁడను. ఈమె సౌందర్యమతీదేవి గారు మీ యత్తగారు. నిన్ను ప్రేమతో నీన యంతఃపురము నకుఁ దీసికొనిపోవుటకు వచ్చినారు. నీ మనస్సులోనున్న



కాలుష్యమును కడిగివేయుటకు వచ్చినారు. నిన్నుఁ బ్రసన్నురాలిని చేసికొనుటకు వచ్చినారు. నీకు జరిగిన యవమాన పంకము తూళితముచేయుటకు గంగాదేవివలె వచ్చినారు. నీవు పల్యంకికనుండి దిగినచ్చి యత్తగారి పాదాభివందనము చేయుము.” అసఁగా వంకజాబిల్లి పరాశరశాస్త్రివంకఁజూచెను. “ఇతఁడెవరు? ఆ గురువెందుకు రాలేదు? ఏమైనాఁడు? అతని కొఱకు స్కంధావారమంతయుఁ బ్రతీక్షించుచున్నది. అతఁడు రాలేదు. అతఁడెక్కడి వారణాసీనగరముమీఁద లేదు. ఉన్నచో మగపెండ్లివారే తరణివచ్చెడివారు. ఆశక్తి యీ నగరము మీఁద వెందుకు లేదు? ఈయనమూలముగా లేదా? ఈయన తా నిదివఱకు రాజపురోహితుఁడను కాననుచున్నాఁడు. ఇప్పటినుంచి యగుదుననుచున్నాఁడు. ఆపురుషుఁడు, ఆగురువు, ఈ బ్రాహ్మణునిముందు నిలువ లేకపోయెనా? ఇతఁ డతనిని విధూనిమహిమునిఁ జేసెనా? కానిచో నతఁడు వచ్చెడివాఁడే. ఇతఁ డిచట నున్నాఁడని యశనికిఁ దెలియదా? తెలిసికూడ సాహసముచేసి వచ్చెనా? సాహసము ఫలింప లేదా?” వంక జాబిల్లి పల్యంకికనుండి దిగి రాణిగారి పాదములకు నమస్కరించి వృద్ధ క్షత్రియశ్రీలకు నమస్కరించి పరాశరశాస్త్రి వంకఁ జూచుచు నిలుచుండెను.

చిత్రశిఖండి గిరివజ్రపురమునకుఁ బోయెను. శిశునాగుని వివాహము జరుగుచున్నదని వేదమరీచికి నామె తెలియియెన నందివర్ధనునకునుఁ జెప్పి వేదమరీచిని నిస్సందేహముగా వివాహమునకుఁ దీసికొని రావలయునని చంద్రమతీ దేవి యాజ్ఞ. చిత్రశిఖండికి నేటికొక విషయము దెలియుచున్నది. చంద్రమతీదేవి యాజ్ఞ యనఁగా పరాశరశాస్త్రియు నామెయుఁగలిసి చేసిన యాలోచన యని. ఆ యాలోచన సర్వమును శిశునాగుఁడు మాటిపోయిన రాత్రినాఁటి నన్ని వేశమునకు గంబంధించినదని. చిత్రశిఖండి వారిలోనివాఁడైనను, రాణియుఁ బరాశరశాస్త్రియు సర్వమునుఁ జిత్రశిఖండికి చెప్పుట లేదు. చిత్రశిఖండి రాజసేవకుఁడుగా మాత్రమే యెక్కువపని చేయుచున్నట్లు, అతనిచేత పనిచేయించుచున్నట్లు వానికిఁదోచెను. చిత్రశిఖండియు నిట్లునుకొనెను. ఒక పని చేయుదుము. ఆ పని మనదికాదు. పరులది. ఇచ్చట పరులనగా తన రాజకుటుంబము. ఈ పని యిందుకు చేయుచుంటిమనఁగా చేతయందు శ్రద్ధ యధికముగా గలిగెడుమాట నిజమే. మనకు దానివలనఁ బ్రయోజనము లేనప్పుడు తాదృశమైన శ్రద్ధాధిక్యము సంపాదించుటకు దాని హేతు పరిజ్ఞానము కావచ్చును. మన మా పని చేయుట మనభృతికొఱకు. నుయ్యి త్రవ్వు మన్నాఁడు. సేవకుఁడు శ్రవ్వుచున్నాఁడు. జల పడును. పడదు. వానికేమి?

త్రవ్వినందుకు వాని కింత యని యిత్తురు. వాఁ డిచ్చెడి ధనమును వాంఛించి వీఁడు చేయుచున్నాఁడు. అతఁడిచ్చినన్ని ధనమే యితనికి శ్రద్ధా హేతువు. చిత్రశిఖిండి తానుకూడ నట్టివాఁడేనా? తా నీవ్యవహారములో దిగకపోయినచో సతనికి మాసికముగా వచ్చెడు భృతికి లోపమేమికలదు? అయినను ఈ వ్యవహారమును త్రవ్వినవాఁడు తాను. అందు చేత తద్దేతు పరిజ్ఞానమునందు తాను భాగస్వామి కావలయును. త న్నాజ్ఞానమునుండి పరిహరించుటలో రాణికిఁగాని, పరాశరశాస్త్రికిఁగాని వ్యతిరేకభావ మున్నట్లు తనకుఁ బొడ కట్టలేదు. ఈ వివాహము తత్పూర్వ పరిస్థితులు వీనియందు వారిద్దఱు తన్ను బాహిరించినట్లే చిత్రశిఖిండి యనుకొనెను. ఇది వట్టి పెండ్లికి పిలచిరమ్మనుట. ఇందులోఁ బ్రాధాన్య మేమి యున్నది? ఉన్నదేమో! లేనిచోఁ దన్ను పెంపుట యెందులకు? నిజముగా వారు త నీవ్యవహారమునుండి వెలిసట్టలేదేమో! తా నడుగలేదు. వారు చెప్పలేదేమో! పెండ్లి కుమార్తె వచ్చెను. వచ్చిన తరువాత రెండు మూఁడు దినములలో వివాహము జరుగవచ్చును. కాని తాను గిర్రివజ్ర పురమునగుఁబోయి తాను మఱిలివచ్చి వారు వివాహమునకు వచ్చుటకు సామాన్యముగా నొక మాసమైనను పట్టును. ఈ నెలనాళ్ళు వివాహము జరుగదా? మఱియును ఈ నెలలో నీ పక్షములో నీ తిథినాఁడు వివాహమని చెప్పవలయునని తనతోఁ జెప్పలేదు. తా నడుగలేదు. పోయి పిలిచిగమ్మోరి. తన తెలివి యేమైనది? ఈ సంగతి యింటివద్దట నడుగలేదేమి? తన కీయాహ గిర్రివజ్రపురములోనా రావలయును?

సీవాహమెప్పుడయ్యా ! ఎప్పటికి రావలయునని వారడిగినచోఁ  
 నా నేమి సమాధానము చెప్పను. గ్రుడ్డు మిఠికరించునా ?  
 నాలుక శృంగబెట్టునా ? ఇప్పుడేకైనను మాటాడుకుండ నను  
 కకుఁ దిరిగిపోయినచో నేమగును ? పిలుచితివా యని వారడు  
 గుగా నీ కారణముచేతఁ బిలువలేదనఁగా నాకారణము నిచ్చి  
 టనే తొలుత నిర్ణయించుకొనలేక పోయితివా యని వీరినఁగా  
 దారపుపోగులేని యానులోని కండవలెఁ దా నటు నిటు  
 జరుగుటయా తన పని ? తన తెలివి యేమైనది ?  
 బయలుదేరువేళఁ దనకేదో మైకము క్రమ్మినది. పరాశర  
 శాస్త్రి క్రమ్మించినాఁడా ? ఈ ప్రయోగము తనమీఁద  
 కూడఁ జేయవలయునా ? ఏది ఎట్లు జరుగునో అది యట్లు  
 జరుగును. వివాహాలగ్నము తరువాతఁ బెట్టి వార్త సంపించ  
 పచ్చును. వివాహము జరుగుచున్నదన్న విషయము వారికిఁ  
 దెలియవలయును గదా ? అందువని సంపించియుండురు. గిరి  
 వ్రజపురమునకుఁ జిత్రశిఖిండి చేరెను. రాజద్వారము సమీ  
 పించెను. 'తాను కాశీనగర రాజోద్యోగినని చెప్పెను. వేద  
 మరీచితోఁ జెప్పినట్లునని దావారికుండు పోయెను. చిత్రశిఖిండి  
 యచ్చటనే కూర్చుండెను. చాలసేపు కూర్చుండెను. దావారి  
 కుండు చిట్టచివరికు వచ్చి రాజదుహిత వేతేపనిమీఁద నున్న  
 దని యానాఁడు చూచుటకు వీలులేదని చెప్పెను. చిత్రశిఖిండి  
 "ఇది చాల ముఖ్యమైన వార్త. మా రాణిగారు - చంద్రమతీ  
 దేవిగారు మీ రాణిగారైన వేదమరీచిగారితో సంబంధము  
 వార్తనుఁ జెప్పవలయునని నా కాజ్ఞాపించిరి. నేనాగుటకు  
 వీలులేదు. మఱిలఁ బోయి విన్నవముచేసి రమ్మని యనగా

నా దౌవారికుఁడు చెప్పివత్తునని వెళ్ళి మఱల వచ్చి రేపు ప్రొద్దున చూడవలయునేగాని యీ నాటికి పీలులేదని చెప్పెను. చిత్రశిఖండికి నొక విడిది యేర్పాటు చేసెను. ఆ విడిది రాజసౌధము నంటియుండెను.

ప్రొద్దుగ్రుంకెను, చీకటిపడెను. ప్రొద్దుపోయెను. అంతయు నిశ్శబ్దముగా నుండెను. మేల్కొన్న ప్రాణి రాజాంశః పురములం దున్నట్లు కన్పించలేదు. చిత్రశిఖండికి నిదుర వచ్చుటలేదు. తనకేర్పాటైన మంచము మీఁదఁ బరుండి యుండెను. ఆ మంచమునకు దగ్గఱగా నొక పెద్దపీట యున్నది. దానికానుపీట యున్నది. దానిమీఁద పట్టుపరువులు వేసి యున్నవి. ఆ యాసనముయొక్క స్థితి చిత్రశిఖండి ప్రొద్దుట నుండియు చూచుచునే యున్నాఁడా? ఇప్పుడా యాసన మచ్చట నూర్చుముగా వైలసినదా? చిత్రశిఖండి నిదుర రాకున్నను కనులు మూసికొని పరుండియుండెను. ఒకసారి కనులు తెరచెను. ఆ యాసనము కనిపించెను. ఇదివఱకా యాసన మచ్చట నున్నదని తానేల గుర్తించలేదు? ఇది అతిథుల కేర్పడిన విడిది. అతిథులు విశ్రాంతి తీసికొనుటకై యా యాసనమచ్చటనే యుండి యుండవలయును. తా నస్వయం గనుకఁజ్జై దానిని చూడలేదు. అతఁడు మఱలఁ గన్నులు మూసికొనెను. కొంతసేపటికి మఱలఁ గన్నులు తెరచెను. ఆ యాసనము మీఁద నొక స్త్రీ కూర్చుండి యుండెను. ఆమె నిదివఱకు తా నెఱిగి నట్లుండెను. అతనికి నిదురపట్టఁ బోవుచుండెను. ఆ సమయములోఁ గన్నులు తెరచెను. ఆమె వేద మరీచి యని తెలిసికొనుటకు వానికి రెండు లిప్తులకా గు



పట్టెను. ఆ రెండు లీప్తలకాలము గెగడు నిమేషముగా కాలమువలె నతని బుద్ధికిఁ దోచెను. నటనే లేచి నిలుచుండి నమస్కారముచేసి “అమ్మా! నమ దర్శనము గీపు ప్రోద్ధుటఁగాని కలగదని చెప్పినారు. నాయందలి మీ యనుగ్రహముచేత నీ యర్థరాత్ర సమయమునఁ నమ గే వచ్చి నాకు దర్శనమిప్పించినారు. అనఁగా వేదమరీచి నీవు జేచ్చిన వార్త యెట్టిది ? ఏమని ? చెప్పుము ? అనెను.

చిత్రశిఖండి యిట్లనెను. “యువరాజునకు నివాహముగా కాఁబోవుచున్నది. ఆంధ్రదేశపు రాజు తన కూతునిచ్చుచున్నాఁడు. పెండ్లికూతురు వచ్చి కాశీపుంగరముననే యున్నది. అగ్నమింకను నిర్ణయింపఁబడలేదు. సమరితోఁ జెప్పవలసినదని నన్నుఁ బంపించిరి. తమకు వచ్చిన సరునాథ అగ్నమును నిర్ణయింతురేమో ! ఊరకే యీ వార్తమాత్రమే మీకుఁ జెప్పి రమ్మనిరి.” వేదమరీచి “ఎవరు చెప్పుమనిరి ? శిశునాగుఁడా ? రాణిగారా ?” యనెను. చిత్రశిఖండి యిట్లనెను. “తల్లీ ! రాణిగారే చెప్పుమనిరి. మీ రిచ్చట నున్నప్పుడు మీ రెఱుంగని యొక బ్రాహ్మణుఁడు నేఁడు సర్వ రాజకార్యములయందుఁ బ్రాముఖ్యము వహించి యున్నాఁడు. ఆయన పేరు పరాశరశాస్త్రి. ఆయన చెప్పుమన్నాఁడు.”

వేదమరీచి “నీవు తెల్లవారకముందే లేచి పొమ్ము.” అనుచుండగా నట వేదమరీచి లేడు. ఒక మహాదుఃఖిమూర్తి కుప్ప కూలి యున్నది.

నలుపును వింధ్యపర్వతమునందున్న యిరువది దుబ్బు  
లనుఁగోసి వేఱ మూటకట్టి, దుంపలనుఁ జెల్లగించి వానిని వేఱ  
మూటఁగట్టికొని ఖడ్గపాణులై ఇద్దఱు నిడుగపోవుచున్నప్పు  
డిద్దఱు మేల్కనియుండుచు, ప్రయత్నము లేకుండనే యాహా  
రము లభించినదానినే భుజించుచు, నొక్కఁడు ప్రత్యేకముగాఁ  
దొలఁగిపోవలసి నచ్చినచో నల్పురునుగలిసియే పోవుచు,  
నిన్ని యిబ్బందులు పడిరని చెప్పుటకు వీలులేక వారి తీవ్రమైన  
స్వభావమును, దీక్షమైన పట్టుదలయుఁ, జేతులలోని కరవాల  
ములును నీ మూఁడు సాధనములుగా నెలనాళ్ళకుఁ గాశీనగ  
రమునకుఁ జేరిరి. వారు కాశీనగరపు పొలిమేరకుఁ జేరువేళకు  
రాత్రి రెండుజాగులై వది. నగరద్వారములు మూసియుం  
డును. ఆ యర్ధరాత్రిమునందు నగరప్రవేశమునకు వీలులేదు.  
వారి నెలనాళ్ళు ప్రయాణముచేసిన సమయములో వారనుభ  
వించిన యిక్కట్టలు మఱి నీయొక్క రాత్రియందే అన్నియు  
కలిసి సమీపించునా యన్నగోభయము వారికి వేసినది.  
శత్రుర్వము పది దినము లా శ్మశాసమున రక్షగానుండుట,  
కొన్నాళ్లు వింధ్యపర్వతములకుఁ బ్రయాణముచేయుట, అసదే  
శమును వెదకి కనుగొనుటకుఁ గొన్నాళ్లుపట్టుట, ఈ ప్రయా  
ణము కొన్నాళ్లు, వారు నల్పురునుఁ జిక్కి శల్యములై  
యున్నారు. వారి స్వభావములలోనున్న తీవ్రత్వ మొక్కటియే

మొక్కవోనిదిగా నున్నది. పూర్వము పదిమందివచ్చి వారి నెదిరించినచో వారిని పదిమందిని వీరు నల్వూరును సుఖాభిముగా ఖడ్గములతో నరకియుందురు. ఇప్పుడు నల్వూరుకు నల్వూరు వచ్చినచో వారు తట్టుకొనగలరా? ఇంకాకు వారిని మానుష్యులైనవారు వచ్చి యెదిరింతురన్న సంగతిహముజీమ. ప్రాప్త గ్రుంకినంతనే యిన్నాళ్ళును వారు నడచినంతమే వారి చుట్టునుఁ దోడేళ్ళును, నక్కలు సంగరించుచునే యుండెను. పగలు వానిపోడ కన్పించుటలేదు. రాత్రులందు శ్రీర పోవలయునన్నచో వారికి భయమువేసినది. ఇద్దలుమొక్కని యున్నను వీని నెనరో దొంగిలించుకపోదగునన్న భయము. అందుచేత వారు పవళ్ళు నిద్రించుటయు రాత్రులందుఁ బ్రయాణము చేయుటయుఁ జేరెడి. ఆ కారణముననే కాశీసగరపుఁ బాలిమేర చేరునప్పటికి యర్ధరాత్రులుగుట. వారికెల్లు తెల్లు వారవలయును? వారు నడచుచుండినఁగాని వారికి నిద్రరాకుండ నుండదు. నడువవలసిన ప్రదేశములేదు. తెల్లువారువటకు మహానగరముచుట్టును తిరిగి వచ్చినచో నెట్లుండును? వాగల్గి నిర్ణయించిరి. అందులో వామనుఁడిట్లనెను. “దీనియందేదైన దోషమున్నచో నాదోషము కాశీసగర సరిసగములయందొ పుంజీభవించియున్నది. నన్నడిగినచోఁ దెల్లువారువటకు మనము వచ్చినమార్గమునందే నెనుకకుఁ దిరిగిపోయి తెల్లువారిని తిరు వాత నగరప్రవేశము సేయదము. ఈ మహానగరముచుట్టును, ఈ రాజసాధముచుట్టును, రెండుపైపుల గంగానది నగటు కొన్నంతమేర నేమికాపున్నదో, ఏవిరోధులున్నారో మనకుఁ దెలియదు. మన మీప్రయాణముచేసిన సమయములో మన

వెంటఁబడి వచ్చుచున్న తోడేళ్ళను చూచితిమి. జింబుకము  
లను చూచితిమి ఒక కాబసర్పము మనల వెన్నంటుకొని  
వచ్చుచున్నట్లు మనకు తెలియును. దూరముగా నెవఁడో  
పుసుషుఁడు మనముందు నడచుచున్నట్లు మనకు తెలియును.  
అని నాగుమని పలుసార్లు పిలిచితిమి. వాఁ డాగలేదు.  
ఆపాము మన నెంట నచ్చుచుండుటయే కాని మనల  
నేమియుఁ జేయ లేదు. మనుజులను చూచి పాటి  
పోవలసిన నక్కలును, తోడేళ్ళను మనయందుఁ బద్ధాను  
రాగులవలె పచ్చుచునే యున్నవి. ఇది యంతయు  
మనము మోసికొని వచ్చుచున్న దుబ్బులయఁడు, దుంపల  
యందు గల ప్రేమమే కాని మనయందలి ప్రేమ కాదు.  
వానికి మనలనుఁ జూచినచో భయము. మనము కత్తులతో  
సరకుదుమని. నిజముగా నా పది తోడేళ్ళను నక్కలును  
మనమీఁద నొక్కసారి పడినచో మనము వాని నేమి చేయఁ  
గల్గుదాము? మానవులకు సంఘీభావజ్ఞానము కలిగినట్లు  
జంతువులకు లేదుకనుక మనము సురక్షితముగా వచ్చితిమి.  
ఇవి తోడేళ్ళను నక్కలును గనుక సరిపోయినది. రేచుకుక్క  
లైనచో సవి మనల నింత దవ్వు రానీయవు.” అనఁగా  
తక్కిన మువ్వురిలో నొకఁడు “బిగ్గరగా ననకుము. ఆ దూర  
మున నడచుచున్న పుసుషుఁడు వినునేమో! విని రేచుకుక్క  
లనుఁ బంపునేమో! అపుడు పరాశరశాస్త్రిగారికి మనము  
చేయుచున్న యుపకారము వ్యర్థమగును.” అనెను. మఱియొకఁ  
డిట్లనెను. “వాఁడు నక్కలకు గురువు. తోడేళ్ళకు స్నేహి  
తుఁడు. రేచుకుక్కలకు వానికి సంబంధము లేదు. ఓయీ!

రేచుకుక్కలనగా నేమి? వానికి స్వస్థరభేదములేదు. అవి మనలను తిన్నచో వానినిఁగూడఁ దినును. పది రేచుకుక్కలే మన నెంట వచ్చినచో మన కింత యలసటయే లేదు. అవి మనలనుతినును. ఈ తోడేళ్ళను తినును. ఈ సక్కలను తినును. ఆ సర్పమును తినును. ఆ మనుజునికూడ నన్నాడి తినును. వాని యీకలి యింతయని చెప్పుటకు వీలులేదు. ఒక రేచు కుక్కనుఁ బట్టుకొనుము. దాని గొంతుకలో నొక గొట్టము పెట్టి యొక మహారణ్యములోని సర్వజంతువులను చంపి ఆసర్వ రక్తము దాని గొంతులో పోయుము. రక్తమంతయు త్రాగిన తరువాత నది యేమనునో తెలియునా? ఇంకొక యరణ్యము లేదా? ఆ యరణ్యములోని జంతువులనుఁగూడ చంపి యా రక్తమునుఁగూడ నా గొంతులోఁ బోయుమనును. రేచుకుక్క యనఁగా నిది. అనఁగా వామఁనుడు “ఓయీ! రేచుకుక్కలు గుంపులు గుంపులుగాఁ దిరుగుఁగాని యొకఁ డొక్కఁడు తిరుగవు. నీవు రేచుకుక్కను పట్టుకొనలేవు. దాని నోడు తెరువలేవు. అది దాని నోటిలో గొట్టము పెట్టి నీయదు. అడవిలోనున్న సర్వజంతువులను చంపువఱ కది యాగదు. తెలిసినదా” యనెను. ఆ పూర్వుఁడు మఱల నిట్లనెను. “ఓయీ! అడవిలోని రేచుకుక్కలను పట్టుకొనుట కష్టమే. కాని రేచుకుక్కలకు చెందిన యొక జాతి కలదు. రేచుకుక్కలకు నూరకుక్కలకు నెప్పుడో సంబంధము కలిగి యొక జాతికుక్క పుట్టును. ఊరకుక్క యాదుది. రేచుకుక్క మగది. రేచుకుక్కల గుంపులలోనుండి యొక కుక్క విడివడి అడవులకు సమీపమునగనున్న స్థలెలలో వట్టి సంఘటనము



జరుగును. ఆ యూరకుక్క పిల్లలను పెట్టును. నాలుగైదు పిల్లలను పెట్టును. అవి యన్నియు బ్రతుకవు. ఒకటి బ్రదుకును. ఇట్టికుక్కలు చాల చెవరుగా నుండును. అది చూచుటకు నూరకుక్క. స్వభావముచేత రేచుకుక్క. వేటకాండ్రు దాని నుపయోగించికొందురు. దాని స్వభావమే చిత్రము. దానికి కోపము వచ్చినదో రాలేదో నీకుఁ దెలియదు. అది దారిలోఁ బండుకొని యుండును. నీవేదో సామాన్యపు కుక్క యనుకొని దానిని ఛీ పొమ్మని యదలెత్తువు. అది దారినుండి లేచిపోవును. కాని నీ వెంటనే వచ్చుచుండును. ఎక్కడనో దానికి పీటైన ప్రదేశమునందు నిన్నుఁబట్టికొని యది నీ ప్రాణములు పోవువఱకు నిన్ను వదలదు. రేచుకుక్కలు పులినిఁ బట్టికొనును. పులి యాకాశములో మూఁడు నాలుగు గజముల యెత్తెగురుచు గెంతుచు మహావేగముతో నడవిలోఁ బరుగెత్తు చుండును. ఆ వేగములో నా యెగురుటలో నా క్రిందఁ బడుటలో దానిని పట్టుకొనిన కుక్కలు కొన్ని చావవలయునేగాని పట్టు వదలవు. రేచుకుక్క యనఁగా నది. దానికిఁ బట్టిన ఈ యూరకుక్క సరిగా నట్టిదే. రేచుకుక్కకుఁ దెలివి యుండదు. దీనికిఁ దెలివియు డును. ఇంతే భేదము.”

చిత్రశిఖండి వచ్చెను. రాణియుఁ బరాశరశాస్త్రియు నిద్దఱు కూర్చుండిరి. చిత్రశిఖండి జరిగినదంతయుఁ జెప్పెను. వారిద్దఱును నివ్వెఱపోయిచో పోలేదో తెలియలేదు? వాని వేదమరీచి నటించునని యిదివఱ కనుకొని తాను చెప్పగా మనమనుకొన్నట్లే జరిగినదని వారనుకొన్నట్లు వారి మొగములలోఁ గనిపించినదా? తెలియదు. వారు చిత్రశిఖండి మఱల నేమియు ననలేదు. చిత్రశిఖండియే యిట్లనెను. “రాణి గారు నన్ను వివాహమునకుఁ బిలిచి రమ్మని సంపాదించిరి. అగ్గ మిప్పుడని చెప్పలేదు. ఆమె నన్నడుగలేదు; గనుక సరిపోయినది. అడిగినచో నేనేమి యెయుంజెడి వాడను. అనఁగాఁ బరాశరశాస్త్రి ‘యోయీ! యువరాజునకు వివాహము జరుగుచున్నదనఁగా వేదమరీచికి సంతదుఃఖ మెందుకయ్యా! ఆమె యంత దుఃఖపడుచున్నదని నీకుఁ దెలిసినది. కనుక సరిపోయినది. మఱి యింకొకరికిఁ దెలిసినచో మనమర్యాద యేమగును? ఈ సంగతి తెలియఁదగిన వాడవు నీవు దప్ప మఱి యింకెవ్వరు? ఆమె నీకుఁ బట్టబగలు దర్శనమేల యీయలేదు? అర్ధరాత్రమున నీవున్నచోటి కెందుకు వచ్చెను? నీవేమి వార్త తెచ్చితివో తెలియదు. ఎట్టి వార్తయో తెలియదు. నలుగురున్నప్పుడు నీవీవార్త యామెతోఁ జెప్పితి ననుకొందము. ఆమెయంతటి దుఃఖితురాలయ్యెడిదికదా! శిశునాగు

సకు వివాహమగుచున్నదనఁగా నామె యంత దుఃఖించినచో  
 యచటనున్న వారందఱు జేమనుకొందురు? కనుక నీవు తీసి  
 కొని వెళ్ళిన వార్తా స్వరూపమా మెకుఁ దెలియదు కనుక  
 తెలియని వార్త యిట్టిదని నిర్ణయించుటకు పీలులేదుకనుక  
 నా వార్త యొకవేళ చెడ్డదియైనచోఁ దనకు మర్మాఘాతయై  
 నచో సలుపురిలోఁ దాసట్లగుట విపరీతముగాఁ గనిపించును  
 గావున నర్థరాత్రమున నీవద్దకు వచ్చెను. ఆమె పడ్డ యగు  
 మానము నిజమైనది. ఆమె యీమాట విని యెఱ్ఱైనదని  
 నీకుఁ దప్ప మఱి యెవ్వరికిఁ దెలియదు. నీవు మాతోఁ జెప్ప  
 వచ్చును. ఆమె అంతటిదుఃఖములో నుండి మరచిపోయినది  
 గాని లేనిచో నీతో నిట్లు చెప్పెడిది. ‘ఓయీ! చిత్రశిఖిండి!  
 నేనిట్లెఱుఁగినది చంద్రమతీదేవితోఁ జెప్పకుము. పరాశరశాస్త్రి  
 తోఁ జెప్పకుము.’ అఁ.” అనఁగాఁ జిత్రశిఖిండి “శాస్త్రి  
 గారూ! మిమ్మామె యెఱుఁగనే యెఱుఁగదా! మీతోఁ  
 జెప్పవద్దని యెట్లు చెప్పను?” అనఁగాఁ బరాశరశాస్త్రి సవ్వి  
 చిత్రశిఖిండి! నామాట వినుము. నే నీ వ్యవహారములోనికి  
 దిగుటకు హేతువు నీవు. రాజకుమారుఁడేదియో యాపదలో  
 నిరుకుకొన్నాఁడని గుర్తుపట్టినది నీవు. నిన్నుఁబట్టి నేనిందు  
 లోనికి దిగితిని. నీ నుండియు దాచవలసిన వ్యవహారమేమియు  
 నిచటలేదు. ఎప్పుడు నీ సాహాయ్యము కావలయునో యప్పుడు  
 నేను ని న్నర్థింతును. నీవు లేకుండ నేనొక్కఁడునుఁ జేయఁ  
 గల పని యిది కానేకాదు. ఇంతటి రహస్యమునకు నిన్నుఁ  
 బంపించితిని. తెలిసినదా! అనవసరముగాఁ గోపమును పెట్టు  
 కోకుము. నాపేరు నీవు వేదమరీచితోఁ జెప్పితివి. అందుచేత

నా పేరామెకుఁ దెలియును. తెలిసినదా?" అనఁగా శ్రీత  
 శిఖిండి నివ్వెఱపోయెను. "స్వామీ! రాజవంశమేగో యాస  
 దలో నున్నదనియు నిది భౌమము దివ్యము కాని సుమీ మే  
 లోనున్న వ్యవహారమనియు నచ్చముగా భావముపెట్టెను. మా  
 శక్తులు దీనికిఁ జాలవనియు దివ్యమైన శక్తులు గల సమీగే  
 దీనిని సాధించఁ గలరనియు మిమ్ము నేను సచ్చి యర్థించితిమి.  
 అర్థించినందుకు నేనిపుడు విచారించుట లేదు. ఈ సమీగే  
 శక్తులన్నియు నాకు మీకు చెప్పట లేదని నా మాటలతో  
 గొన్ని యూహలు వచ్చినమాట నిజమే. ఆ సంగతి మీకుఁ  
 దెలిసెను. మీ రచ్చట నామెతోఁ జెప్పితిమిని మీకుఁ దెలి  
 సెను. ఇట్టి దివ్యశక్తులు గలవారు కనుకనే మీ గీ యాసదఁ  
 గడవఁ బెట్టఁగలరనియు, నోపి శుభంబైన దాని నొడఁ గూర్చి  
 గలరనియు నాయాశ. నేనింక సందేహపడను. కాని వేద  
 మరీచి యువరాజుగారియొక్క- వివాహవార్త విని యెందుకట్లుం  
 డిపోయినది? నాకుఁ దెలియలేదు." అనఁగా బరాశర  
 శాస్త్రి "ఆమె దుఃఖమునుండి తెప్పిరిల్లువఱకు నీవచట నుండ  
 లేదు. నీవు రాజభృత్యుడవు. రాజవంశీయులు దుఃఖించు  
 చోట సుఖించుచోట యథార్థమైన రాజభృత్యుడు నిలు  
 వఁడు. అందుచేత నీవు వచ్చితివి. ఎట్లును వచ్చితిమిగదా  
 యని దారిఁ బట్టితివి. ఓయి చిత్రశిఖిండి? నీ యాదాత్త్య  
 మిచ్చటనే యున్నది. రాజుగాని రాణిగాని యువరాజుగాని  
 రాజదుహితలుగాని దుఃఖించుచుండగా నందుండరాదన్న  
 ధర్మము తెలిసిన రాజసేవకు లెంతమంది యుందురు? నీరాజ  
 సేవక లక్షణమట్టిది. కనుకనే నేను నీ ధైర్యము చూచికొని

యిందులోనికి దిగితిని. వేదమరీచి యట్లెందుకు దుఃఖించినదని నీవు నన్ను ప్రశ్నించుచుంటివి. అట్లు ప్రశ్నించెడి వాఁడు నీనంటి వాఁడేయఁగును. ఇంకొకఁడు ప్రశ్నించఁడు. ఎందుకు దుఃఖించెనో వానికి వెంటనే తెలిసిపోవును. నీకుఁ దెలియ లేదనఁగా నీ జన్మలోని యశాదాత్యమట్టిది. నీ మనసులోని యశాదార్యమట్టిది. ఇప్పుడు యువరాజువివాహము చేయ నలయును. వధువు వచ్చి కోటలో నున్నది. ప్రతిక్షణ ప్రతీక్షాపరాయణురాలుగా నున్నది. ఆమె వచ్చి యిరువది దిన ములైనది. నే నామెవద్దకుఁ బోలేదు. మాటాడలేదు. నీవు వచ్చిన తరువాతఁగాని నేను మాటాడుటకు వీలులేదు. ఆమె కిరీట నన్ని సదుపాయములు జరుగుచున్నవి. రాణిగారు ముప్పుటలు పోయి కన్నబిడ్డను చూచినట్లు చూచుచున్నది. ఓయి చిత్రశిఖండి! ఆమె యువరాజు వధువు. లోకోత్తర సౌందర్యవతి. నీ వామెను చూడలేదు. ఆమె సౌందర్యమిట్టిదని చెప్పుటకు వీలులేదు. పూర్వ మామెచిత్రము చూచిన యువరాజున కామె మహాసౌందర్యవతియని తెలియును. ఆయన యువకుఁడు. తన్నుఁ బెండ్లాడుటకు రాజకుమార్తె వచ్చి తన కోటలో నున్నది. ఆమెను తాను చూడవలయు నన్నచో నభ్యంతరమేమియు నుండదు. అభ్యంతరములున్నను వానినిఁ దొలఁగించికొని దొంగచాలుగా నామెనుఁ జూచుటకు యువకుఁడైన యెట్టివాఁడైనను ప్రయత్నము చేయును. యువరా జీవిషయములోఁ జేయుచున్న ప్రయత్నమేలేదు. ఆమెను చూడవలయునన్న కోర్కెయే లేదు. ఇది యాశ్చర్య కరమైన విషయము కదా!” అనఁగాఁ జిత్రశిఖండి మఱి వివా



హము చేసికోననునేమో! అనఁగాఁ బరాశరశాస్త్రి చేసి  
కొందునని వాగ్దానమిచ్చినాఁ డనెను. చిత్రశిఖిండి “యెందు  
కిచ్చెను? తాను ప్రేమించని స్త్రీని తా నెందుకు వివాహమాడ  
వలయును.” అనఁగాఁ బరాశరశాస్త్రి “స గేహియ్యా! తాను  
ప్రేమించలేదు. తన్నుఁ బ్రేమించి మూఁడు వందల యామ  
డల దూరమునందుండి యొక రాజకుమార్తె వచ్చెను. ఆమె  
నెనఁడు తిరస్కరించును.” అనఁగాఁ జిత్రశిఖిండి “ఆమెనుఁ  
జూడవలయునని యెనఁ డారాటసడఁడు?” అనఁగాఁ బరాశర  
శాస్త్రి “అతఁడు వివాహము చేసికొనునని తెలియఁగా నొక  
స్త్రీ యంతసుఖించి నా అతఁ డారాటసడఁడు” అనెను.  
చిత్రశిఖిండి నిస్వేటపోయెను.

## ౧౭

పరాశరశాస్త్రి వంకజాబిల్లివద్దకు వెళ్లెను. “అమ్మా!  
మీరువచ్చి నెలనాళ్ళయినది. ఇంతవఱకు మీ దర్శనమే  
చేయలేదు నేను. మేము మీ యాశ్రితులము. తమరు  
రేపు రాణి గాఁబోవుచున్నాను.. మీ దయ సంపాదించుట  
మా జీవితములోఁ ప్రధానమైన విషయము. ఇన్నాళ్లు తమ  
దర్శనము చేయనందులకు నన్ను మన్నించవలయును” అని  
పరాశరశాస్త్రి యొక పీఠముమీఁద నాసీనుఁ డయ్యెను.  
వంకజాబిల్లి యాయనవంక పొలిమేరదగ్గర తొలుతఁ జూచి  
నప్పు డెట్లు చూచెనో అట్లే చూచెను. పరాశరశాస్త్రి గుర్తు

పట్టెను. అత్తగారి చరణములకు నమస్కరించి వృద్ధ క్షత్రియ స్త్రీలకు నమస్కారము చేసి అప్పుడు వంకజాబిల్లి తనవంకఁ జరిగి నిలుచుండెను. ఆమె చేతులు నమస్కారము చేయుటకు జోడించి యుండలేదు. చేయఁబోవుచున్నట్లు నుండలేదు. వృద్ధ స్త్రీలకు నమస్కరించి యీ నమస్కారము చేసినప్పుడె జోడింపు వదలఁబోవుచుఁ దనకు నమస్కారము చేయ వల యునా? వలదా? యన్న స్థితిలో నా చేతుల యుంచుట జరిగినది. అత్తగారికి నమస్కరించినపుడు కన్నులలో భక్తి యున్న దేమో జేలొయ్యదు. వృద్ధ స్త్రీలకు నమస్కరించినపుడు కన్నులలోఁ గొంత గౌరవ మున్నట్లు కనిపించినది. తనవంకఁ జూచినపుడు గౌరవము లేదు. భక్తిలేదు. భయములేదు. ప్రేమలేదు. ఏదో యొకానొక యాశారేఖ భాసించుచుండెను. తా నేదో యొక విచిత్రమైన పరిస్థితులతో నున్నట్లునుఁ ద న్నా పరిస్థితులలోనుండి రక్షించువా రెవరా యనుకొను చున్నట్లును తన్ను జూచినంతనే తానా యాధారహేతువైన పురుషుఁడు కాఁదగునా యన్న యాశాంకూరము వంకజాబిల్లి కనులలోఁ గనిపించెను. ఇప్పుడును సరిగా నామె యట్లే నిలుచుండెను. తాను కనిపించినంతనే వంకజాబిల్లి లేచి నిలుచుండెను. ఆ చేతు లట్లే పెట్టెను. ఆ నిలుచున్న నైఖరి యట్లే యుండెను. ఆ కన్నులలోని ప్రతీక్షాభావము మఱల నిప్పుడు తెచ్చికొన్నదా? నెలనాళ్ళనుండి యా భావ మా లోననములయఁ దట్లే మిగిలి యున్నదా? అత్తగారు ముప్రొద్దుల నచ్చుచున్నది. కడుపున గన్నబిడ్డనువలెఁ జూచుచున్నది. ఇంకను బెండ్లి కాకపోయినను యువరాజు

భార్య కేమర్యాదలు జరుగవలయునో యీ మర్యాదలన్నియు వంకజాబిల్లికి జరిపింపఁబడుచున్నవి. ఆమె కనుసన్నలు ననుసరించి యామె సర్వవాంఛలును కొనసాగింపఁబడుచున్నవి. ఆమె తన భర్త కాఁబోవువానిని చూడనలయునని యడుగలేదు. ఆమె యడిగినచోఁ జంగ్రమతీదేవి యువరాజు నామె వద్దకుఁ బంపించి యుండెడిదే. ఇంత ప్రేమగానున్నను వంకజాబిల్లి యత్తగారిని నమ్ముట లేదు. ఒక కుబ్జులైన రిహస్యమైన వ్యూహములోఁదాను తగుల్కొన్నా సనియు, యాభ్యూహములోని బహ్వాంశములలోఁ దన యత్తగా రొక్కఁడుక యనియు నామెయూహ. అట్లే పరాశరశాస్త్రియు కానచ్చును. ఇతఁడు కాఁడేమో యన్న యాశ. ఇట్ట స్థితిలో వంకజాబిల్లి యున్నది. నిస్సహాయురాలు. ఆమె స్థితి పరిమ దుర్భరముగా నున్నది. ఆ దుర్భరత్వముయొక్క లక్షణ మిట్టిదని చెప్పుటకు వీలులేదు.

పరాశరశాస్త్రి యా చిన్నరాణినిఁ గూర్చుండ నియమించెను. ఆమె కూర్చుండెను. అతఁ డిట్లనెను. “అమ్మా! నీది యొక విచిత్రమైన భాగధేయము. ఏ గురువు మిమ్మామా పాలిమేరవద్దకుఁ దీసికొని వచ్చెనో వాఁడు తిరిగి రాలేడు. ఆతఁడు మీతోఁ గలిసి యీ రాజనగరమునుఁ బ్రవేశింప నెంచినాఁడు. వాఁడు మీతోఁబాటు వచ్చినచో నీ జీవితము మఱియుఁ గిష్ట సమస్య యైపోయెడిది. నేను వానిని రానీయఁ లేదు. వాఁడు గురువుగా నీ తండ్రి నగరమునందు నెలకొనెను. నీ తండ్రిని మంత్రులనుఁ దక్కినవా రందఱునుఁ దనకు దాసులుగాఁ జేసికొనెను. వాఁడు గీసినది గీత. వ్రాసినది వ్రాతగా

వాఁడు వ్యవహరించెను. నీవు వాని కెదురు తిరిగితివి. నిన్నే మియుఁ జేయలేకపోయెను. నీ తండ్రిమాటకూడ నీవు విన లేదు. నీ మీఁద నతని కధికారము లేకపోయెను. నీ విచ్చటికి వచ్చితివి. ఇచ్చటికి బయలుదేరుటకుఁ బూర్వము నాల్గు దినములవఱకు నీ వంగీకరించనేలేదు. నీ వెంతబాధ పడితి వనగా నీకు నంతఃపురములో నిద్రయేపట్టలేదు. కొన్ని రాత్రులు నీవు నిద్రలేకుండఁ గడపితివి. ఆనాఁ డుద్యానవనములోఁ బరుంటివి. నీకుఁ దెలియకుండ నీకు నిదురవచ్చెను. నిదుర మేల్కొంటివి. మేల్కొన్నంతనే నీ గర్భగోళమునం దెదో నీకు బరువుగాఁ దోచెను. ఏదో సన్నని త్రాడు వంద చుట్టలు చుట్టికొని నీ కడుపులో నున్నట్లు నీకు భాసించెను. నీమనస్సు నీ స్వాధీనములో నున్నది. నీ యాహాలు తొల్లిఁటివలెనే యున్నవి. కాని యప్పటినుండి నీవు నీ తండ్రియు నీ గురువును జెప్పిన మాటలను గాదనలేక పోయితివి. వారు నిన్ను కాశీ నగర యువరాజునకు భార్యనుఁ జేయుదు మనిరి. నీ కిష్టము లేదు. నీవు మాటాడలేదు. ఈ కథయంతయు విపరీతముగా జరిగెను. నిన్ను బయలుదేరఁ దీసిరి. నీ యంతట నీవైనచో విసము త్రావి చచ్చెడి దానవు. కాని బయలుదేరితివి. నీ జగన్మోహనమైన సౌందర్యమునకు, నీకుఁగల స్వాతంత్ర్య మునకు, నీకుఁగల తుచ్ఛభావములయందలి ద్వేషమునకు, నీకుఁగల జ్ఞానమునకు, నా గురు వెవఁడో మాయావి, నాస్తి కుఁడు, దుర్జనుఁడు, నా తండ్రి వీని వలలో పడిపోయినాఁడన్న యభిజ్ఞ చెడిపోకుండ పట్టికొని రాఁగలిగినంత విస్పష్టమైన జ్ఞానతరంగము నీ మనస్సులో నిలచియున్నది. అట్టి నీకు

భగవంతుఁ డిట్లు వ్రాసినాఁడు. తల్లీ! కాలము చమత్కారి  
మైనది. నీవంటి స్త్రీని పూర్వయుగములలో భగవంతుఁడు  
సృష్టించి యున్నచో నీకు యోగ్యుడైన పురుషునిఁగూడ  
సృష్టించి యుండెడివాఁడు. ఒక పరమేశ్వర భావసహితమైన,  
పరమ ధర్మానుష్ఠాన యోగ్యమైన, యధర్మ విధ్వంసకమైన,  
ధర్మ ప్రతిష్ఠాపనా పరాయణమైన యొక సంతానము మీ  
సంయోగమువలనఁ గలిగి యుండెడిది. శకుంతలా దుష్కంతుల  
సమాగమమువలన భరతుఁ డుదయించునట్లు. కాలము మారి  
నది. నీవంటి పరమోత్తమురాలైన స్త్రీని బ్రహ్మ సృష్టిగణ  
కుండ నుండలేదు. అట్లే పరమోత్తముడైన పురుషునిఁగూడ  
సృష్టించును. అట్టి యిద్దఱును దంపతులుగా చేయుట ఈ  
యుగమునందు బ్రహ్మశక్తి కతీతమైన విషయము. కాని  
నిన్నుఁగూర్చి నీ పెక్కువ దిగులు పడనక్కఱలేదు.  
నే నున్నాను. నీ కాపద రానీయను. నీ బ్రతుకు వృథా  
పఱచను. కాని నా చేతనైనది స్వల్పమైనది. అంతకు నేనుఁ  
బ్రయత్నింతును. నీతో నొక్కమాట చెప్పవలయును.  
తల్లీ! లోకమునందు జనులందఱు నున్నారు. అందఱును  
శరీరధారులు. శరీరము వేఱు. లోనున్న జీవుఁడు వేఱు.  
ఎప్పుడో తజ్జీవ సంస్కారాను రూపమైన శరీరము రెంటికి  
యోగ్యమైన భాగధేయములును గలుగుచుండును. ఒకఁడు  
పరమ సౌందర్యవంతుఁడు. వాని భార్య కురూపి యగును.  
ఒకఁడు గాయకుఁడు వానిభార్య కంఠస్వరము గార్దభస్వరము.  
భర్త విద్యావంతుఁడు. భార్య వట్టి పశువు. భార్య అట్టిది  
కావచ్చును. భర్త యిట్టివాఁడు కావచ్చును. ఇది కలికాల



లక్షణము. రాముఁ డున్నప్పుడు సీత యున్నది. నలుఁడున్నప్పుడు దమయంతి యున్నది. సత్యవంతుఁడున్నప్పుడు సావిత్రి యున్నది. రుక్మిణీదేవి యున్నప్పుడు కృష్ణుఁ డున్నాడు. సుభద్రార్జును లేకకాలమందు జన్మించిరి. ఇప్పుడట్లు జరుగదు. కలియుగము ప్రవేశించి పదునొకండువందల యేండ్లు జరిగినది. శొన్ని లక్షల సంవత్సరములు జరుగవలయును. అప్పటి కెట్లుండునో తెలియదు. ఒక్కటి మాత్రము చెప్పఁగలము. నీవంటి స్త్రీలు భారణిలో జన్మింపరు. నావంటివారుండరు. నావంటి వారున్నారన్న చో విశ్వసించెడి వారే యుండరు. నీ యీస్థితి నాకెట్లు తెలియును? అంతయునుఁ గన్నులతో చూచినట్లు చెప్పుచుంటినిగదా! ఎట్లు చెప్పఁ గలుగుచున్నాను? నేను మంత్రానుష్ఠాన పరుఁడను. ఆ మంత్రాధి దేవతలు నాకు సర్వమును విశేషీకరింతురు. మంత్రములున్నవని, తదధి దేవతలుందురని, తాకికము కాని యొక స్థితియున్నదని, భూతప్రేత పిశాచము లున్నవని, మనుష్య శక్తి కతీతములైన క్రియలును క్రియాపరిణామములును సంభవించునని, కలి పోనుపోను విశ్వసించరు. సాంచ భౌతికమైన విషయములకంటె భిన్నములైనవి, యనీతములైనవియు నుండుననియు వానివలన వచ్చిన యాసదలు మంత్రశక్తులద్వారా నివారింపఁబడఁ గలవనియు వారు విశ్వసించరు. అందుచేతఁ బ్రయత్నము చేయరు. చేసిన వారిని విశ్వసించిన వారిని మూర్ఖు లందురు. మూఢ విశ్వాసము కలవారందురు. అని యిట్టి యాసదల ననుభవింతురు. ఒకనిని భూత మావేశించును. పిశాచము పట్టుకొనును. వైష్యుఁడు

వచ్చి వానినిఁ బరీక్షించును. రోగమే యుండదు. నాడిపరీక్ష తెలియని వైద్యులు పుట్టుదురు. నాడిపరీక్ష తెలిసినచో భూత నాడి యని యాడుచుండును. పిశాచావిష్టని నాడియొక్క లక్షణము వేరు. వారికది తెలియదు. వీఁడు వ్యాధిలేదనును. వానిని మృత్యువు గ్రసించును. తమ మానవ జ్ఞానము వైద్య జ్ఞానమునకు దాటినవిషయ మందురు. అవి వానికి దాటిన విషయము లున్నవని యంగీకరింపదు. ఎప్పుడో పుట్టఁబోవు వారి మాట మనకెందుకు ? ఇప్పటి నీస్థితి యెట్లున్నదనగా సామాన్యమైన రాచకూతురునలె నటించుచున్నావు. అత్తగారన్నచో గౌరవమున్నది. ఎవరియం దెట్లు ప్రవర్తించి వలయునో యట్లు ప్రవర్తింతువు. మనస్సులో నీ వివాహము నీకేమియు నిష్టములేదు. ఇష్టము లేదని నోటితో ననలేవు. వివాహ విషయమున మాత్రము నీ శరీరము నీ యదుపుణ్ణో లేదు. నీకు వివాహ మగును. నీకు సంతానము కలుగును. అంతవరకు నిస్సంశయము. నీవు నీ భర్తను ప్రేమింతువో, అతఁడు నిన్ను ప్రేమించునో యెవ్వరికిని తెలియని విషయము. ఈ మాటలు నీతోఁ జెప్పుటకే వచ్చితిని. వివాహము జరుగును. ఇది తప్పుదు గనుక నీవు మనస్సును కష్టపెట్టికొనకుము. ఏది యెట్లు జరుగునో అది యట్లు జరుగును. పరమేశ్వరుఁడది యట్లు జరుగవలయునని వ్రాసియున్నాఁడు. దానినిఁ గూర్చి మన మేమియుఁ జేయలేము.”

అంత వంకజాబిల్లి చేతులు కనులమీఁద నుంచికొని యేడువ నారంభించెను. ఏడ్చుచుండెను. పరాశరశాస్త్రి యామె నోదార్చలేదు. ఎదురుగా నట్లే నిలుచుండెను.

కొంతసే పైనతరువాత నామె కనులమీఁదినుండి చేతులు తీసివేసి కన్నీళ్ళు తుడిచికొనెను. పరాశరశాస్త్రి యిట్లనెను. “అమ్మా! నీ వేడువలయునని నెలా పది దినములనుండి కోరుచుంటిని. ఏడుపు వచ్చుచు నుండెను. బయటకు రాదు. ఈ బాధ యిన్నాళ్లు పడితివి. ఎవరినిచూచి యేడ్చువు? ఎవరిని చూచి యేడ్చినచో మన దుఃఖ ముపనయించునో వారు నీ కింతవఱకుఁ గనిపించలేదు. నేను కనిపించితిని. నేను కని పించుట కాదు. నన్నుఁజూచి యేడ్వవచ్చునని నీకు బోధించి తిని. నీ దుఃఖము నెలికి వచ్చెను. నేను దీనినే వాంఛించితిని. యువరాజుతో వివాహము జరుగకముందు నీ యీగుండె బరువు దిగవలయును, ఆ గుండెబరువుతో నీవు వివాహమాడినచో నతనియందు సంతానము కన్నచో కలిగెడి సంతానము తా నెట్టిదగునో? ఇప్పుడు కలిగెడి సంతానముకూడ విలక్షణమై నదే యగును. కాని అంత ముంచుకొనిరాదు. అని యను కొనుచున్నాను. ఓ తల్లీ! నీ సౌందర్యమేమి? నీ గర్భము నం దాదుష్టుఁడు ప్రవేశపెట్టిన ధూమరజ్జు సంతానమేమి? నీవు నిదురపోవుచుండగా నిన్నింకొకరీతిగా తన వైపునకు త్రిప్పుకోలేనివాఁడై వాఁడు నీగర్భమునందొక నాస్తిక ధూమరేఖా రజ్జుసంతానమును ప్రవేశపెట్టినాఁడు. నీ కాసంగతి తెలియదు. నిదురలేచిన తరువాత నీకు వానిని గా దనుశక్తి పోయినది. అనఁగా వాఁడు నిన్ను శరీరమునందు బంధించి నాఁడు. నీ మనస్సునకు, నీ శరీరముమీఁద సధికారములేకుండఁ జేసినాఁడు. నీ మనస్వాతంత్ర్యము సపహరింప లేకపోయి నాఁడు. నీ తండ్రియొక్కయు, నీ భర్తయొక్కయు మనస్వా

తంత్రములనుకూడ హరించినాఁడు. వారి జీవులకంటె నీ జీవుఁ  
డుత్తముఁడు. అధిక స్వచ్ఛతకలవాఁడు. ఎక్కువ నలుఁగు  
కలవాఁడు. అందుచే నీ మనస్సు వానికి స్వాధీనముకాలేదు.  
కాకపోవుటనలన నొక లాభమున్నది. నీ సంతానము వాఁ  
డనుకొన్నంత తుచ్ఛమైనదికాదు. నీకు కుమారుఁ డుదయిం  
చును. వానికిఁ కుమారుఁడుదయించును. ఆ మనుమనికి కొడు  
కును, మనుమఁడు నుందురు. ఇట్లు పది తరములు సాగును.  
పదిమందియు విచిత్రమైన మనోలక్షణములు కలిగియుందును.  
రెండు మూఁడు తరములవఱకు నష్టములేదు. తరువాతివారు  
నాస్తికు లగుదురు, నాస్తికులైనను నీ యీ మనోలక్షణము  
చేత వారి నాస్తికత్వము నీ గురువు వాంఛించిన నాస్తికత్వము  
కాదు. వాఁడు వాంఛించినది యొకటి. జరిగెడు పరిణామ  
యొకటి. వానిపని సగముమేర ఫలించును. నైదిక మతియు  
నకు వాఁడు విరోధి. నైదిక కర్మమునకు వాఁడు విరోధి.  
ఆ విరోధము మాత్రము సాగును. వాఁ డాత్మలక్షణములను  
నిర్మూలించలేడు. దయ, అహింస, శమదమములు,  
నైరాగ్యము మొదలైన యాత్మలక్షణములను వాఁడు  
చెఱపలేక పోవుచున్నాఁడు. దానికిఁ గారణమునీ మన  
స్వచ్ఛత. నీ జీవసంస్కార విశేషము. శ్రోత కర్మాభి  
రతి, వేద కర్మాభిమానము, నివి తత్సాధకములైన బహిరంగ  
ములు. వానిని వాఁడు నీ గర్భకోశమునందు తద్దుష్కరము  
మును వ్యాపింపజేసి నీ సంతానమునందు లోపించెడునట్లు  
చేసినాఁడు. ఇది జరిగినపని. నీవు భగవంతుని ధ్యానించు  
చుండుము. కృష్ణధ్యానము చేయకుము. శివధ్యానము

చేయుము. కృష్ణుఁడు నిన్ను రక్షించలేడు. నీ స్థితి కృష్ణశక్తి కతీతమైనది. సంసారదుఃఖ నిమగ్నులు కృష్ణుని ధ్యానించ వలయును. జ్ఞానమును కోరినవారు సందాకారమునుండి విముక్తి పొందఁదలచినవారు శివధ్యానము చేయవలయును. నీ శరీరము మీఁద నీ కథికారములేకుండ చేయఁబడినది. నీ మనస్సు మీఁద నీకుఁగల సధికారము నెవ్వఁడు నపహరించలేడు. అందుచేత నీవు శివు నారాధింపుము. విష్ణువు స్థితి హేతువు. లోకమునకు నాయనకు సంబంధము. ఆస్థితి కలికాలమున గాడి తప్పిపోవును. శివుఁడు లయ హేతువు. లయ మనగా జ్ఞానము. అది గాడితప్పి యెప్పుడును పోదు. శివధ్యానము నకు భంగములేదు. నీ కడుపున నెవఁడు పుట్టినచో నీ కేమి? నీవు శివునియందు భద్రాకృతివికమ్ము.”

౧౮

ఒకనాటి ప్రొద్దుట వామనాదులు నల్వరు పరాశర శాస్త్రి వద్దకు వచ్చి రెండు మూటల నచ్చట నుంచిరి. పెద్ద మూట దుబ్బులు. చిన్నమూట దుంపలు. దుబ్బులను రుబ్బించి గంగలోఁ గలిపించెను. దుంపలున్నవి. ఏమిచేయ వలయును? వామనుఁడు ‘స్వామి! వీనినేమి చేయుదు’ రనెను. పరాశరశాస్త్రి “వాని మూటఁ తరువాత చూతము. మీరు మార్గమధ్యమున నేమేమి యిబ్బందులు పడితిరో మీకు జరిగిన యనుభవములెట్టివో సర్వమును నాకు నొక్క యక్ష



రము కూడ వదలకుండఁ జేస్పవలయును.” అనఁగా వారిన్నిఁ  
 టినిఁ జెప్పిరి. పరాశరశాస్త్రి “ఈ దారిపొడుగునను పొలి  
 మేరనద్దను యర్ధరాత్రమున బొలిమేరవద్దకు వచ్చి మఱలఁ  
 గొంత పెనుకకు పోయి మఱలఁ దిరిగి వచ్చితి మం! రిగదా!  
 ఆ సమయమునం దనుకొన్నమాటలు కూడ మీకు వచ్చిన  
 యూహలు కూడ నాకుఁ దెలియవలయును.” అని యడుగఁగా  
 వామనుఁ డిట్లనెను. “స్వామీ! వానివలనఁ దమ కేమి  
 ప్రయోజనము?” అనఁగాఁ బరాశరశాస్త్రి యిట్లనెను. “ఒక  
 మరుభూమి కలదు. అచ్చట వృక్షము లందుకు మొలవవు?  
 వృక్షములు మొలచెడి యొకస్థలమున్నది? అనేక ప్రదేశము  
 లున్నవి. అన్ని ప్రదేశములయందు నన్నివృక్షములు నేల  
 మొలవవు? ఒకచోట తాళవనము మొలుచును. మఱియొక  
 చోట రసాలములే మొలుచును. తాటిచెట్టు మఱియొకచోట  
 పాతినచో నది పెరుగదు. మామిడి చెట్టింకొకచోట నృద్ధి  
 పొందదు. ఎందుచేతననఁగా నచ్చటి భూమి, యచ్చట గాలి,  
 యచ్చట నీరు నివియన్నియు నొకటే లక్షణములు కలవి  
 కనుక భిన్నలక్షణములు కలవి యచటఁ బుట్టివు. అగట పెరు  
 గవు. ఇది ఈ ధాత్రీమండలములోని వైలక్షణ్యము. ఈ వైల  
 క్షణ్యము సస్యాదులనుఁ గూర్చి ప్రదేశములయం దున్నట్లే,  
 భిన్న భూభాగములం దున్నట్లే, భిన్న భూఖండములం  
 దున్నట్లే, భావములు కూడ వాని వానికిఁ దగిన ఖండాకాశ  
 ములను మనోజగత్తునందు భిన్నాక్షణ వంతములైన యేక  
 దేశములను నిర్మించుకొని యుండును. ఆ భావజగత్తు ప్రత్యేక  
 మైనది. అది యున్నప్పటి కాలము స్థితి వానికవి ప్రత్యేకము

లైనవి. ఆ సమయములయందు దాని లక్షణములు కల భావములే సముద్భవించుచుండును అప్పుడు నీకొక యూహ పుట్టినచో నా యూహకు నాభావ పరంపరకు నభేదప్రతిపత్తియని యర్థము. ఇది కూడ యొక వైలక్షణ్యము, మీ రీదుంపలను మోసికొనివచ్చుచు నుంటిరి. ఈ దుంపలనుఁ గూర్చిన యొక లక్షణమేదో తదనుబంధి భావజగత్తునం దున్నది. మీ రీదుంపలను మోసికొని వచ్చుచుండిరనగా నా భావజగత్తులో నుండిరని యర్థము. ఆ భావజగత్తు మిమ్మాశ్రయించి యున్నది. అప్పుడు మీ సర్వమైన యూహ ప్రపంచకము తద్భావ సంబంధిగా నుండును. అప్పుడు మీకు వచ్చిన యూహలు నాకుఁ జెప్పినచో నా యూహలలో నేది చేసినచో నీ దుంపలను మద్భావానుకూలముగాఁ బరిణమింపఁ జేయఁ గలుగుదునో నాకు స్ఫురణ కలుగవచ్చును. అందుకని చెప్పుమంటి” ననెను. వారు తమకు తమకు నప్పుడు తోచిన యూహలు, ననుకొనిన మాటలు జ్ఞాపకము చేసికొని యొక్కటి వదలకుండఁ జెప్పిరి. చెప్పుచుండఁగా కేచుకుక్కలను గూర్చి వారనుకొన్న మాటలు పరాశరశాస్త్రీ వినుచున్నవేళ నాయన కనుబొమలు సన్నగా కదలిన సంగతి వారిలో వామనుఁ డొక్కఁడే గ్రహించెను. తరువాతఁ బరాశరశాస్త్రీ వారినిఁ బంపించెను. వారిని వెళ్ళుమనఁగాఁ దక్కిన మువ్వరును నెళ్ళిరి. వామనుఁడు వెళ్ళలేదు, పరాశరశాస్త్రీ నీవేల పోలే దనెను. వామనుఁ డిట్లనెను. “స్వామీ! అట్టికుక్క యెచ్చట నున్నదో నాకుఁ దెలియును. అది మీకు చెప్పి వెళ్ల నలయునని యుంటి ననెను. పరాశర

శాస్త్రి “దానిని దీసికొని రాగలవా? ఆ కుక్క వయస్సెంత? అది యచ్చముగా రేచుకుక్కకు పుట్టినదా? రేచుకుక్కకు పుట్టినదానికి పుట్టినదా? ఈ సంగతులన్నియు నీకుఁ దెలియునా” అనఁగా వామనుఁడు “రేపు ప్రొద్దుటికిఁ దమ కన్నియు మనవిచేయుదుననియు, నది యచ్చముగా రేచు కుక్కకే పుట్టినచో, దాని కేడాది దాటనిచో, నేను దానిని నంటనే తీసికొని వచ్చెదననియు, నని “స్వామీ! తమరు నిష్ఠాపరులైన బ్రాహ్మణులు, దాని నెచ్చటఁ గట్టివేసెదరు? పట్టివేయకపోయినచో దానివలన నాపద గలుగును.” అనఁగాఁ బరాశరశాస్త్రి “వామనుఁడా! నీవు గొప్ప యూహశాలివి. ఇప్పుడే చెప్పుచున్నాను. ఆ కుక్క విషయములో నీవును నేనును గలసి ప్రవర్తించవలయును. దానిని నీవు రక్షించు చుండవలయును. పోయి తీసికొనిరమ్ము” అనఁగా వామనుఁడు “క్షమించవలయును. మన మిద్దఱియు దానియం దేకభావులము గనుక సమానమైన బాధ్యత కలవారము కాఁబోవుచున్నాము గనుక నాకీ విషయమును తమరు చెప్పవలయును. ఈ దుంప లకు నా కుక్కకు సంబంధమేమి?” అని యడుగఁగాఁ బరాశర శాస్త్రి నీకుఁ దెలియకుండ నది జరుగదు. ఆ కుక్క సాక్షాత్తుగా రేచుకుక్కకే పుట్టినచో దానివయః నేడాది దాటనిచోఁ దీసికొని రమ్మని పంపెను. వామనుఁడు నడ్డలిపోయెను. మరు నాఁటి ప్రొద్దుటికి కుక్కను తెచ్చెను. పరాశరశాస్త్రి తన యింటికి సంబంధము లేకుండఁ బ్రహరీలోపల విడిగాఁ దాను జపము చేసికొను గదికి పూర్వము పంచాది లేదు. కుక్క రచ్చెడు నప్పటికి నా గదిప్రక్క వసారా దింపించుటయు

దానికి చుట్టును గోడ పెట్టించుటయు లోపల దృఢమైన కట్టు  
కొయ్య పాతుటయు, ఆ కుక్క నీళ్ళు త్రావుట కొక  
తొట్టెయు, పండుకొనుటకు మెత్తని గడ్డి పరపును, మెడకొక  
గొలుసును సర్వమును సిద్ధము చేసియుంచెను. కుక్క వచ్చి  
నంతటనే తానొక బెల్లపుగడ్డ తీసికొని కుక్కముందు వేసెను.  
అది తినలేదు. వామనునితోఁ దినుమని చెప్పుమనెను. వామ  
నుఁడు చెప్పెను. అది తినెను. శాస్త్రి దానిని దీసికొనిపోయి  
దానిగదిలో దాని నుంచెను. ఇద్దఱును దానివద్దఁ గూర్చుండి  
ఏదో యేదో మాటాడుకొనిరి. తన యజమానులు వీరిద్దఱు  
నని కుక్క గ్రహించెను. దానికి విశ్వాసము కలిగెను. వామ  
నుని కంటఁగూడ శాస్త్రిగారే తన యజమానియని నాల్గవ  
దినములు శాస్త్రియే దాని కన్నపానాదులు జరుపుటచేత  
పూర్తిగా గ్రహించెను. శాస్త్రి దానిని బట్టుకొనుటయు  
నోరు తెరచుటయు దాని నొడిలోఁ బండుకొనఁబెట్టికొనుటయు  
నిట్టి యాటలచేత దానికి విశ్వాసము పూర్తిగా కలిపించెను.  
ఇరువది దుంపల ధూమము దాని నాసా రంధ్రములలోని  
కెక్కించుట యెట్లో శాస్త్రి పూర్వము చూచెనుగదా!  
ఈకుక్క నిదురపోవలయును. మేల్కని యున్నప్పు డాధూమము  
నిది గ్రహించునా? ప్రయత్నము చేసెను. తొలుత పది స్వీక  
రించునట్లు కనిపించలేదు కాని తరువాత పందొమ్మిది దుంపల  
ధూమమును ముకుగోళ్యతో నోటితో పానముఁ జేసెను.  
శాస్త్రి మిగిలిన దుంపయొక్క ధూమము వేటొకచోట వీధి  
లోని యొక కుక్కనుఁ దెచ్చి దానిచేతఁ బీల్చించెను. మఱు  
నాఁడు వీధిలోని పది కుక్కల నొకచోట ప్రోగుచేసి వానిలో

నీ యేకకాష్ఠ ధూమపానము చేయించిన కుక్కను వానిలో వదలిపెట్టెను. ఈ రేచుకుక్కను మెడ గొలుసుతో వీధిలోనికి దీసికొనిపోయి వదలిపెట్టెను. ఈ కుక్కయొక్క గంతున నన్నికుక్కలలోనున్న యా కుక్కనే యేఱి దాని మెడ కసి క్కిన కొఱికి దాని నెత్తురు పీల్చెను. నెను తిరిగి వచ్చెను. శాస్త్రి “వామనా! నే ననుకొన్నట్లు జరిగినది. దుంపలు వృథా కాలేదు. వాడి చుట్టుపట్లకు రాలేదు. కాని రెండు స్థలములను రక్షించవలయునోయీ! అది చాల దుష్టతమైన ప్రయత్నము. ఏమగునో తెలియదు. ఈ కుక్కను నే నింకను స్వాధీనము చేసికొనవలయును. దీనికి నెత్తురు పీల్చుటయం దమిత వాంఛ. ఆ వాంఛకు తిరుగులేదు. ఆ వాంఛ తాను తీర్చికొనఁ గలిగిన ప్రదేశమునుండి దానిని మళ్ళించుట యసాధ్యము. అట్టి రక్తము గలిగిన రెండు ప్రదేశములయందు దీని కీవాంఛ గలుగకుండ, గలిగినయెడల నిది నైముఖ్యము భజించునట్లు చేయవలయును. పరమేశ్వర నిర్మితమైన యీ లోకములోని పరిస్థితులు వానియంతట నవి యుచ్ఛముగా దోషరహితముగా నుండవు. సర్వథా నిరపాయములుగా నుండవు. సూర్యదేవుఁ డున్నాఁడుగదా! ఆయనంత ఛాయ యున్నది. నా కప్పుడప్పుడు నవ్వు నచ్చును. బ్రహ్మ యెట్టివాఁడో, సూర్యుఁ డెట్టివాఁడు. తననుండి సముద్భవించిన సరస్వతిని బ్రహ్మ పెండ్లాడెను. తననుండి సముద్భవించిన ఛాయాదేవిని సూర్యుఁడు పెండ్లాడెను. ఇది పెండ్లియాడుట కాదు. వారు భార్యాభర్తలుగా నొక్కసారిగా కలసి సముద్భవించుట. శివపార్వతుల సంబంధముకంటె నీ సంబంధము



మివుల విశిష్టమైనది. శివుఁడు పార్వతి నంగీకరించినాఁడు. ఆమె తపస్సు చేసినది. వారి యిద్దఱి సంయోగము తపో లోకములందు జరిగినది. ఆ తపోమయమైన వివాహము సృష్టికి సంబంధము లేనిది. ఆ లక్షణము కొంత యున్నను సరస్వతీ విరించులయు, ఛాయాసూర్యులయు సంబంధము దానికంటె విలక్షణమైనది. వీరి సంబంధముయొక్క లక్షణము సృష్టియందున్న భావములయం దభివ్యూహించి, నీ వేభావము నైనఁ దీసికొని చూడుము, ఆ భావము సూర్యునివలెఁ బ్రకాశించు చున్నచో దానివెనుక ఛాయ కనుపించును. ఆభావము బ్రహ్మవలెఁ బరమవైదికముగా నున్నచో తాకికముగా వాగ్రూపముగా నుండును. వాగ్రూపముగా నుండునన్నచో వాక్కునకు వేదశాస్త్ర పురాణములు మాత్రమే నివాస స్థానములు కావు. బహుధా వ్యభిచరించుచున్న సర్వతాకిక వాక్కు కూడ స్థానమే. ఏతద్దోషము నిత్య సన్నిహితమై వర్తించుచున్న వాడేవి బ్రహ్మతో నున్నది. అనఁగా నేమియో తెలియునా? సర్వనాస్తికులు సర్వ దుర్జనులు, సర్వకుటిలురు, బ్రహ్మహత్యాపాతకులు సందఱకును, వాగ్విలసన మున్నది. ఈ వాగ్విలసనము జీవునినుండి సముద్ధారముఁ గాంచుచున్నది. ఆ జీవుఁడు దుష్ట సంస్కరియాసంపుటి. ఆ సర్వసంస్కారము లను క్రియా రూపముగా పరిణమింపఁ జేయుటకుఁ జాలినతెలివి జ్ఞానము. వెనుకనున్న బ్రహ్మపదార్థముయొక్క కాంతిచేత నీ జీవసంపుటి ప్రకాశించుటచేత ప్రతిబింబించుటచేతఁ గలుగుచున్నది. చూచితివా! బ్రహ్మకు సరస్వతి భార్య యగుటలోని దోషము, సూర్యునకు ఛాయాదేవి భార్య

యగుటలోని దోషము. అనఁగా నీ సృష్టిగుణదోష సంకర మైనదని యర్థము."

౧౯

గిరివజ్రపురమున రాజసౌధములో రహస్యమందిరమున నొకనాటి మలుసంజవేళ వృద్ధరాజు నందివర్ధనుడును, రాజస్థానీ యురాలు వేదమరీచియు, వృద్ధమంత్రి మయాగశస్త్రియు, నజాతశత్రుఁడను పేరుగల యొక రాజకుమారుఁడును గూర్చుండిరి. అందఱును తలలు వాల్చి కూర్చుండిరి. అంతకు మున్నే యే రహస్యాలోచనమో జరిగినట్లు వారి యునికివలసఁ దలయుచున్నది. అజాతశత్రుఁడు మాళవ రాజకుమారుఁడు. రాజవంశీయుఁడు కాఁడు. సుక్షత్రియ వంశీయుఁడు. అనిని వయసు ముప్పదియేండ్లు. అతఁడు పదియేండ్లక్రింద మగధరాజనంశపు కొలువులో చేరెను. అతని తలిదండ్రులు చిన్నప్పుడే చనిపోయిరి. పినతండ్రులు, పెదతండ్రులు, లేరు. జ్ఞాతు లతని సరి సంపదలను కైవసముఁ జేసికొని యితనిని దేశమునుండి నడలఁ గొట్టిరి. ఇరువదియేండ్ల క్షత్రియకుమారుఁడు ఖడ్గసహాయుఁడై దేశము వెడలివచ్చెను. అతని తాత తండ్రులు గొప్ప రాజోద్యోగములలో నుండినవారు. అతనిని పడల నడచిన రాజబంధువులు రాజాశ్రయమునుఁ బలుకుబడియుఁ గలవారు. అతఁడు సామాన్యోద్యోగములోఁ దన దేశమున నుండవచ్చును. కాని అంత గొప్ప యింటఁబుట్టి తాను సామాన్య

రాజసేవకునివలెనో సామాన్య రాజభటునివలెనో యుండు  
టకు మనసొప్పుకొనక తనతండ్రి యదివఱకు వాడుచున్న  
వృద్ధాశ్వముపై తనచేతిలోని పడుచుకత్తితో బయలుదేరి  
వచ్చెను. ఆనాఁడు సర్వవీరులు తమ బాహుపరాక్రమమును  
వెల్లడించి గొప్ప పదవులకు గొప్పస్థితికి రానెంచినవారు.  
మగధ సామ్రాజ్యము తమ యాశలకు దోహదప్రాయమని  
వీరుల కారాజ్య మొరిపిడి రాయయని గిరివ్రజపురము చేరు  
చుండిరి. ఈతఁడట్లే చేరెను. మయూరశర్మ దర్శనముచేసెను.  
మంత్రి రాజదర్శనము చేయించెను. కుఱ్ఱవాఁడు, స్ఫుర  
ద్రూపి, నెడద తొమ్మువాఁడు, కన్నుల తళతళ గలవాఁడు,  
మృదుమందహాసము కలవాఁడు, వినయవంతుఁడు నుత్తమ  
కుల సంజాతుఁడు, నిరాశయుఁడు, నైన యీ యజాతశత్రు  
వును వృద్ధరాజు కూచి సంతోషించెను. తన కొలువులో  
నుంచికొనెను. తన శరీర రక్షణకు నియోగించెను. ఎవరి  
మీఁద నందివర్ధింతుఁడు సర్వాశలు పెట్టికొని బ్రదుకుచుండెనో  
ఆ యేకైక దుహిత వేదమరీచి యెన్ని వార్తలు పంపినను  
వారణాసీ నగరముననుండి రాకపోవుటచే రాజు మనస్సు దుఃఖ  
తమై యామె స్థానమును సమాక్రమించు వ్యక్తిలేక యీ  
యజాతశత్రుఁ డాస్థానమును పూరించుటచేత నతఁడే  
కుమారుఁ డన్నట్లు మనసులో ననురాగమును వెడలఁ గ్రక్కు  
చుండెను. అ యజాతశత్రునకు రాజ్యముయొక్క సర్వ  
పాలన విషయములు సువ్యక్తము లగుచుండెను. అతఁడును  
మయూరశర్మయొక్క వాత్సల్యమునకు పాత్రుఁడై రాజునకుఁ  
గుడిబుజమై రాజ్యమునందు వేదమరీచి వచ్చినను సర్వాధి

కార మజాతశత్రుఁడే కొనసాగించునన్నంత ప్రజలయొక్క  
యభిప్రాయములకు స్థానభూతుఁడై యుండెను. ప్రజలలో  
నెప్పుడు నిరుతేగలవా రుందురు. కొందఱ జాతశత్రుని యీ  
స్థితికి సంతసించెడివారు. మఱికొందఱతఁ డెవఁడో యాకాసి  
పోకాసివాఁడు వానికిని రాజ్యమునకు సంబంధమేమి ? యను  
కొనెడివారు. కోటలోని యతని ప్రవర్తన యతఁడే సర్వాధి  
కారిగా నుండును. అతని యీ నడక సంగీకరించనివాఁడు మంత్రు  
లలో సేనాపతులలో మహాద్వ్యోగులలో సగానికి సగముకలరు.  
పోయి వేదమరీచిని తెచ్చినదివారే. వేదమరీచి గిరివజ్రపురము  
నకు వచ్చి సుమారు రెండు మాసములై నది. ఆ మొకుఁబట్టాభి  
షేకముఁ జేయవలయుననియు యువరాజస్థాన మామె యాక్ర  
మించవలె ననియు నందివర్ధనుని తరువాత యామెయే సమకు  
రాణి కావలయుననియు నా పక్షమువారి యాశ. వారివాదన.  
వారి ప్రయత్నము. రెండవపక్షమువారు వేదమరీచి స్త్రీకనుక  
నామె రాజస్థానీయురాలు కాకూడదనియు, నామె యువతి  
యగుటచేత నామె పెండ్లియాడవలయును. ఆమె కడుఁపునఁ  
బుట్టిన మగశిశువు రాజ్యాధికారి కావలయుననియు, సీమధ్య  
కాలమున నామె మంత్రులసాయముతో రాజ్యవ్యవహారములు  
చూడవచ్చుననియు, నామెయే రాజుగా వ్యవహరించవలసిన  
యనసరములేదనియు, నామె వృద్ధురాలై సచోఁ రాజ్యము  
నరాజక మైనచో నప్పు డామె రాజువలెఁ బ్రవర్తించినచోఁ  
ప్రవర్తించవచ్చును. ఇపు డంత యవసరములేదు. ఆమె  
యురునదియేండ్ల బాలిక. వృద్ధరాజుఁ బ్రతికియే యున్నాఁడు.  
ఆయన చాటుననుండి రాజకీయ వ్యవహారములు నేర్చి

కొనవచ్చును. కొన్నాళ్ళ కామెకు సర్వమును విశద  
 మగును. తెగిన యువకునిఁ బెండ్లాడినచో మగ సంతానము  
 గలిగినచో నతనిపక్షమున తాను రాజ్యము చేయుచుండ  
 వచ్చుననియు, వారు వాదితురు. అందఱు సంగీకరించక  
 పోయినను కొందఱుమాత్ర మజాతశత్రుఁడు వేదమరీచికి  
 యోగ్యుఁడైన భర్తగా నుండుననియు నతఁడు సర్వరాజ కార్య  
 దక్షుఁడగుటచేత మగధరాజ్య సర్వరాజకీయ విషయ పరిజ్ఞాత  
 యగుటచేత, నుశీలుఁ డగుటచేత, మృదుప్రకృతి యగుటచేత,  
 సనన్యాశ్రయుఁ డగుటచేత నతఁడు వేదమరీచికి భర్త యగు  
 టయే యెంతయో సమంజసమనియు తలంచుచుండిరి. వేద  
 మరీచి యిరువదియేండ్ల స్త్రీ - బాల కాదు. ఆమె నెవ్వరికో  
 యిచ్చి పెండ్లిచేయుట సుకరముకాదు. ఆమె యజాతశత్రుని  
 యందు ప్రేమకలిగి వర్తించుటకు వారి యిరువురినడుమ ప్రేమ  
 సమావిర్భవించుటకు రెండు నెల లేమిచాలును ? వేదమరీచి  
 గిరినజిపురము వచ్చెడువఱకు నామె కజాతశత్రుఁడని యొకఁ  
 డున్నాఁడని తెలియదు. అతఁడు తన తండ్రికి కుడిబుజముగా  
 నుండెననియుఁ దాను వెళ్ళిన తరువాత తన తండ్రియొక్క  
 రక్షణయందు తన తండ్రికిఁ జేయవలయు సాహాయ్యము  
 నందుఁ దనకు మించిన పరిజ్ఞానముగల పరిచయముగల, చనవు  
 గల యొక వ్యక్తి తన ప్రతిస్పర్ధివంటి వాఁడచ్చట యుండె  
 ననియు నామెకుఁ దెలియనే తెలియదు. ఆమె నెళ్ళిన  
 మొదటి దినముననే నితనినిఁ జూచి యాశ్చర్యపడెను. రక్త  
 సంబంధము లేనివాఁడు, గొప్ప రాజవంశమునకు చెందని  
 వాఁడు, యువకుఁ డొక్కఁడు మగధ సామ్రాజ్య చక్రవర్తివద్ద



తన్వంశజుడైన సమూహబంధువుకంటె నెక్కువ సరిచిహిత<sup>1</sup>  
 స్వాతంత్ర్యముతో మెలగుట తత్పరిగయి స్వాతంత్ర్యములు  
 సహజముగా వెలయించఁదగిన మణియొక వ్యక్తికి కంటిగిం  
 పుగా నుండదనుటకు వీలులేదు. అట్టి భాసములు వేదమరీచికి  
 కలిగెను. కాని యజాశశ్రతువు సరిమి సుకుమారముగైస  
 మనోభావములయొక్క పరిజ్ఞానము కలవాఁడు. తన యునికిఁ  
 వేదమరీచికి నసూయా జనకముగా కించిత్కొను నేమియునుగా  
 నుండవచ్చునని యతనికిఁ దెలియును. తొలినాళ్ళలోఁ దాను  
 రాజు పిలిచినఁగాని పశ్యేడుఁవాడు కాఁడు. వేదమరీచి  
 యనుజ్ఞ యిచ్చినఁగాని రాజకార్యములఁ బరామర్శ చేసెడి  
 వాఁడుకాఁడు. ఆమెయే రాణియైనట్లు తాను భృత్యుడైనట్లు  
 బ్రవర్తించెడివాఁడు. కాని యతని మనస్సుగో నశిఁ డీరాజ్యము  
 యొక్క సర్వవిషయ పరిజ్ఞాతయనియు, రాజునకు విశ్వాస  
 పాత్రుఁడనియు, మగ్గతికి వాలభ్యస్థానమనియు, సంతసికిఁ దెలి  
 యును. వేదమరీచి క్రొత్తది. ఆమెకేమియునుఁ దెలియదు.  
 సర్వవిషయములకు దనపై నాధారపడి యుండవలయును. ఆ  
 యహంకారము మనుష్యుడైన వానికి నెంత తొలఁగించు  
 కొందమన్నను సాధ్యమైనదికాదు. అన్నిటికంటె మానవుని  
 యొక్క యాశ చాల విపరీతమైనది. సహజముగా నాశ యను  
 నని యిచ్చటఁ బ్రవర్తింపఁవచ్చును. ఇచ్చటఁ బ్రవర్తింప  
 రాదన్న వివక్ష లేకుండ మానవజాతియొక్క హృదయాంత  
 రాశములయందు నెఱుఁగొనియుండు వస్తువు. యజ్ఞయాగాది  
 క్రతువులు చేయుటవలననో, మహాకీర్తిమంతఁ డగుటవల  
 ననో యుద్ధమునం దప్రతిహతశౌర్యుడై మగఁగించుటవలననో

యే రంభా సంభోగము కలుగునో తద్రంభా సంభోగమును  
 నీచుఁడు దుర్బుద్ధికుటిలుఁడు ననామకుఁడైనవాఁడు కూడ  
 వాంఛించును. పరమ సౌందర్యవతియైన యొక రాచకూతుఁడు  
 రథమునుండి యవరోహించుచుండును. తెరతొలఁగి యామె  
 నిమేష కాలము పరిదృశ్యమానా కృతి యగును. వీధి నూడ్చు  
 వాఁడు దన్ని మేషమున నామెవంక జూడకుండ నుండలేడు.  
 ఇది స్త్రీపురుష సంబంధమైన పిపీలికాది బ్రహ్మపర్యంత వాఙ్మి  
 త్తమైయున్న తైంగిక మర్భావనా విలసనము. అట్టి స్థితిలో  
 నజాతశత్రుఁడు దాను సుక్షత్రియ వంశజాతుఁడై పదియేండ్లు  
 రాజునకు నండగానుండి వ్యావహారికముగా నచటి సర్వ విష  
 యములయందు తాను లేకుండ నవి కొనసాగుటకు సాధ్యము  
 కాని పరిస్థితులలో నొక స్థితి యేర్పరచికొనియుండి తాను  
 రాజవంశమునకుఁ జెందకపోయిననుఁ జెందిన వానివలె వ్యవ  
 హరించుచు తన యచ్చటనున్న స్థితిచేత తక్కిన సర్వ విషయ  
 ములు లేకున్నను సంపాదితములై భాసించుచున్నట్లుగా నుండి  
 వివాహయోగ్య వయస్కు, సౌందర్యవతి, రాజకీయవిషయ పరి  
 జ్ఞానహీనురాలు, జన్మతోమాత్ర రాజ్యాధికార యోగ్యభూమి  
 యైన బాలిక, యువతి, వచ్చినచో నామె యందఁగి  
 గోర్కీ యుండదని యెట్లు చెప్పనగును? ఉన్న పరిస్థితు  
 లన్నియు వారిద్దరికి సమాగమము కలుగుటకు భగవంతుఁ  
 డుద్దేశించినట్లే యేర్పడదా యన్నట్లుండెను. తాను వీరుఁడు.  
 యువకుఁడు. సర్వకార్యదక్షుఁడు. తన్ను మించి యోగ్యుఁడైన  
 వరుఁడు వేదమరీచి కెట్లు దొరుకును? అతఁడిన్నాళ్లు పోయి  
 రీచి పేరు విన్నవాఁడేగాని యామెను జూచినవాఁడు కాదు.

స్త్రీభావము చమత్కారముగా నుండును. సగ్వస్త్రీలును  
 పరమ సౌందర్యవతు లనియే యువకులు భావించుచును.  
 తద్దర్శనా నంతరమున నెంతయోచునుకొన్నది యింతయు  
 కాకపోవుట సంభవించును. అప్పుడు మనస్సు పెడమఱియను  
 గాని తత్పర్యంతము ప్రతీక్షా సుకుమారముగా నే యుండును.  
 వేదమరీచి విషయమునందు తాదృక్ప్రతీక్షా సౌకుమార్యము  
 రహస్యముగా దాచికొనియున్న యజాత శత్రునివృష్టికి వేద  
 మరీచి పరమసౌందర్యవతిగా భాసించెను. ఆమెసౌందర్యవతి  
 కాదు. అతనికిఁ దెలివివచ్చినప్పటినుండియు తన దేశమును  
 బరిత్యజించిపోవువఱకు జ్ఞాతులతోడి విరోధము. మహాధికారుల  
 ద్వారములచుట్టు తిరుగుటయు, దన బ్రతుకెల్ల నుడలుసని  
 విచారించుటలు శత్రుమధ్యమున నుండుటచేత ధనుర్విద్యా  
 ఖడ్గవిద్యాభ్యసనమును, రాజనీతినిఁ గూర్చి చదివికొనుటయు,  
 మొదలైన వానితోడనే. స్త్రీలు, యువతులు సంగీతము,  
 సుకుమారవిద్యలు యువతులతోడి విలాసములు శాధనుకూల  
 మధుర ప్రసంగములు మొదలైనవాని పరిజ్ఞానమే యునికి  
 లేదు. ఇచ్చటికి వచ్చినతరువాతకూడ నట్టి ప్రసక్తియేలేదు.  
 పరిచారికలను మహానగరమునం దిదంస్త్రీలునుఁ జూచుచునే  
 యుండెను గాని వారి సౌందర్య విచారణ తా నెప్పుడు చేయ  
 లేదు. వచ్చినప్పటినుండియు వేదమరీచిమాట వినుచునే  
 యుండెను. ఆమె వచ్చినతరువాత తన స్థితి యేమగునో  
 యనుకొనుచుండెను. నడుమ నడుమ నిరాశుఁ డగుచుండెను.  
 తదా తదా పునః పునరుదితాశుఁడు గూడ సగుచుండెను.  
 ఏండ్లు గడచినకొలది తా నేచట పాతుకొన్నకొలది నా

యాశకు దార్ధ్యము సమకూరుచుండెను. వేదమరీచిని తాను ప్రేమించుచున్నానని యెవరితో చెప్పవలయును? తానచ్చట నుండుట యిష్టము లేని ప్రజలు గిరివ్రజపురమున నున్నారని యతనికిఁ దెలియును. తన యజమానుడైన నందివర్ధనునితో నాకు వేదమరీచి నిచ్చి పెండ్లిచేయుడు, మీ రాజ్యము నాకు దక్కును. నా కిమ్మని యడుగునా? భృత్యుఁడు యజమాను నిట్లుడుగనచ్చునా? ఆ భృత్యుఁ డెంతటి విశ్వాసపాత్రుఁ డైనను వానితో నెంత యవసరమున్నను వాఁడు మఱునిముస మున ఛిన్న శిరస్కుఁ డగును. మయూరశర్మతోఁ జెప్పునా? ఏదో పైకి రాతగిన పిల్లవాఁడన్న జాలి యా మహామంత్రి కున్నమాట నిజమే. క్షీరకుంభము నొక్కసారి విషకుంభ మునుఁ జేసికొన్నట్లే తన ప్రేమ వేదమరీచితోఁ జెప్పవల యునా? ఆమె వయసులోనున్నస్త్రీ. ఆమె మన స్సిద్ధివఱకే యే రాజకుమారునియందు లగ్నమైయున్నదో తెలియదు. తా నీమగధసామ్రాజ్యమున కుత్తరాధికారిణి. ఆమె వివా హము చేసికొనకుండ జీవితమంతయు వెడలఁబుచ్చవలయు ననుకొనుచున్నదేమో! తా నెవఁడు? తన కోర్కె యేమి? ఇట్టి స్థితిలో నజాతశత్రుఁ డుండెను.

ఇట్లుండఁగా రాజ్యమునందలి పెద్దలందఱు వేదమరీచి వివాహము చేసికొన వలయుననియు తత్సంతానమునకు రాజ్యార్హత కలుగుననియు భావింప నారంభించిరి. ఈ రెండు నెలలలో నా యభిప్రాయము బలీసి బలిసి మయూరశర్మతో వృద్ధక్షత్రియ వంశీయులు నున్న తాధికారులు నితరమంత్రులు గౌరవసీయులై న కొందఱు పౌరులు మాఃగిమాటికి విన్నవించుట

చేత మహామంత్రి రాజుతో మనవిచేయుటచేత రాజు శాసన  
 కూతు నడుగకుండఁ దా నేమియు నా సగదర్భమున నుగ  
 దడుగు వేయ లేనని చెప్పి యానాటిని సాయంకాలమునఁ దానును  
 మయూరశర్మయు వేదమరీచికో నీ విషయము మాటాఁ  
 నలయునని నిర్ణయించికొని యీ రహస్యాలోఁ నా మగని  
 మున సమావిష్టులైరి. అచట సజాతశత్రుఁ డుండనలయునా  
 యుండకూడదా యన్న ప్రశ్నయు తోలున సముద్భవించి  
 నది. రాజునకు మయూరశర్మకు నిద్దఱకు సహనముగ నభి  
 మానము కలదు. కావున సహించుమించుగా రాజవంశీయుఁ  
 డన్నట్లే ప్రవర్తించుటచేత నామ యభిప్రాయము చెప్పితిమి  
 సజాతశత్రువుయొక్క యచ్చటనియునికి పెద్ద భాధాకరము  
 కాదని యెంచి యాతనిని గూడ నచ్చట నుండనిచ్చిరి.  
 అతఁడు నచ్చట నుండుట మిక్కిలి వాంఛించినవాఁడు. నీస  
 యిన్నాళ్ళ కోరికకు వేదమరీచి మాటలలో నేదైన కొంత  
 యాశపడుట కానుకూల్యముండు నేమో యన్న తహగిహయే  
 యతని మనస్సు నావరించియున్నది. ఆమె వివాహమున కంగీ  
 కరించును. ఏ రాజకుమారునైనఁ దెచ్చి చేయుదురా? ఒక  
 వేళ రాజే వేదమరీచి యజాతశత్రుని నేల చేసికొనరాదను  
 నేమో! ప్రసంగములేదో యొక మార్గమునుబట్టి నీ సమీపము  
 మఱియునేమో! రాజును మంత్రియు నిద్దఱు తన కనుగూలురే.  
 ఈ యానుకూల్యమునుబట్టి వేదమరీచియు నంగీకరింపవచ్చును.  
 అంగీకరించినచో సర్వమును సులభమగును. ఎవఁడో రాజ  
 కుమారునకు నీమె నిచ్చినచో వాఁడు నచ్చి వీరియింట నిల్లరిక  
 ముగడఁడుకదా! ఆమె సర్వథా యిచటనే యుండుట పాసఁ



గదుగదా ! భర్తవద్దకు పోవుచుండవలయును - వచ్చుచుండవలయును. అతనికిమె యందుఁ గలిగిన సంతానము మగధ రాజ్యమును పాలించవలయును. అతని స్వంత రాజ్యమునకు నధికారులెవరు ? అతఁడు వేటే వివాహము చేసికొని యా సంబంధమునకుఁ గలిగిన సంతానమును తనస్వంత రాజ్యమునకు రాజుగా నుంచవలయునా ? ఇచ్చటనే యుండిపోయెడివాఁడు, తనకు వేటే రాజ్యము లేనివాఁడు, వీరుఁడు, సుక్షత్రియుఁడైన వాఁడు వేదమరీచినిఁ బెండ్లియాడినచో సమన్యా పరిష్కార మకను కాని మఱియొక విధముగాఁ గాదు. ఈ పరిస్థితులలోఁ దనకంటె యోగ్యత కలవాఁడు మఱియొకఁడు లేఁడు. ఈ దృష్టితో నజాతశత్రుఁ డచ్చటికిఁ వెళ్లెను. వేదమరీచియొక్క వివాహ ప్రస్తావన రాజు చేసెను. వేదమరీచి తాను వివాహ మాడ ననెను. ఆడకున్నచో నెట్లు ? నీవున్నన్నినాళ్ళు రాజ్యమును పాలింతువు, నీ తరువాత రాజ్యమేమి కావలయును ? అని తండ్రియనెను. ఆమె దానికి సమాధానము చెప్పలేదు. తండ్రియు మంత్రియు వివాహమున కభిముఖురాలవుకమ్మని యెంతయో బలవంతపెట్టిరి. ఆమె యేడ్చుచుఁ గూర్చుండెను. వారికర్థము కాలేదు. ఈ సన్ని వేశము చిత్రశిఖండి నచ్చి పెడలిపోయిన మఱునాఁడు జరిగినది. తత్సూర్యమైనచో మఱికొన్నాళ్ళకైనచో నేమి జరిగెడిదో తెలియదు. ఆనాఁడు జరుగుటచేత నామె యేడ్వ నారంభించుటయు నామె దుఃఖ కారణము తెలియక తండ్రి లాలించుటయు బతిమాలుటయు మొదలైనవిన్నియో జరిగెను. ఆమెకుఁ దండ్రి లాలన యెట్టిదో తెలియదు. ఈ నెలనాళ్ళనుండి తన తండ్రియొక్క లాలన

యామె నేమి చేసినదనఁగాఁ దన తల్లియే బ్రదికియున్నచో నామె తన్నెంత ప్రేమించి యుండెడిదో ఇంచుమించుగా పదు నేను సంవత్సరములుగా నిట్టి తండ్రియొక్క ప్రేమ వాత్సల్యముల సనుభవించలేని దుర్దిశయందు తానుంటి ననిపించెను. తాను మంచముపైనుండి నిదుర లేచినదా లేచలేదా యన్న విషయము ప్రతిదినము తండ్రివచ్చి కనుగొనుచుండెను. తల్లి కాల్యకృత్యములను నిర్వర్తించినదా, పన్నానాదులైనవా, ఆమె కదికావలయు నిదికావలయును, ప్రతిక్షణము తాను తండ్రికిఁ గనిపించు చుండవలయును, తాను నడచుటయు, సవ్వుటయు తాను మాటాడుటయు సర్వము తన తండ్రికి సగవ వాత్సల్య సంజనకములైన విషయములుగా నుండెను. తాను ప్రక్క లేకుండ తండ్రి భోజనము చేయఁగలుగును. తాను వచ్చుట యాలస్యమైనచో నన్నము ముట్టుకొనకుండ కూర్చుండును. ఆ తండ్రియొక్క ప్రేమకు మొదలు తుదఁగి కనిపించుట లేదు. తా నిగువదియేండ్ల యువతి. తండ్రి తనను కాఁగిలించుకొనును. ముద్దాడును, తొడమీఁద కూర్చుండఁ జెట్టుకొనును. తాను రాజకార్యముమీఁద నెచ్చికినో పది యడుగులు పోవలసినచో “తల్లీ! వెళ్ళిరానా!” యని యడుగును. ఈ రెండు నెలలలో నీన యొడలినిండ రత్నాభరణములను నింపెను. ఇరువదియేండ్లు పెట్టెనో, బెట్టి పూజించుచున్న చీరలు నగలు తనకు వశపఱచెను. ఆ చీరలు నగలు వానియొక్క సర్వ వృత్తాంతము తండ్రికిఁ గంతపాఠముగా నుండెను. ఒక వంద చీరలున్నవి. ఏచీర యేరంగో, ఏచీర యంచెట్టిదో, ఏచీరకు రత్నములు కట్టియున్నవో, ఆ రత్న

మూలు కుట్టినపని మయూరమువలె నున్నదో, శుకమువలె నున్నదో? రాజహంసవలె నున్నదో, యంచు సర్పాకృతిగా నున్నదో, లతాకృతిగా నున్నదో యాయనకు సభ్యయన పరు నకు వేదములతోని పనస లెంత జ్ఞాపకమో యంత జ్ఞాపకము. సగలనుగూర్చి యంతే. తానొక చీర ధరించును. తానొక నగనుఁ బెట్టకొనును. ఇది కాదమ్మా అది యనును. దానిని వర్ణించును. ఆనాటి వారము చెప్పి యావారమానందు నా నగయే ధరింపవలయునని, యా చీరయే ధరింపవలయునని, తన తల్లి యల్లీ ధరించుచుండెడిదని యిరువదియేండ్ల తరువాత నీనాఁడు తన తల్లి నానాఁడు తన తండ్రి యెంతగాఁ బ్రేమించెనో, యెంతగా నామెయే లోకమని బ్రదికెనో, తరువాతి తన బ్రదు కెంత తత్రేమ సంబంధ భావనా పరిమార్థ భూత ముగాఁ బ్రదుకుచున్నాఁడో వేదమరీచికి నీ సర్వభావములు నా తండ్రి ప్రేమయు కంఠదఘ్నములు, పుష్కిలీంతలు, తల ముస్కలు నగుచుండెను. ఆ తండ్రిని తాను ప్రేమించుటయని యొక భావ మున్నదా! ప్రేమించుటయన్న యొక కార్యము జరుగుచున్నదా! ఆ తండ్రియే తానైన ట్లుండెను. ఆయనతో నీది చెప్పనచ్చును నిది చెప్పరాదన్నట్లు లేదు. అతఁడే తాను, తానే యతఁడుగా నున్నది. ఆయన తన్నీపని చేయు మని బతిమాలవలసిన యనసరమున్నదా? అతనిని బతిమాలుట వఱకు తీసికొని రాగలదా? అతఁడే బతిమాలినచోఁ దనస్థితి యెట్టిది? ఆయన చేత బతిమాలించుకొనుట యొక దోషమో కాదో తెలియదు గాని యట్లు జరుగుట తానోర్చి కొనలేదు ఓర్చికొనుట యన్నమాట కిచ్చట నర్థమవేటు.



గుండెలోఁ బ్రవహించుచుండెను. ఆ క్షణములో నాశ్వయుజ  
మాసపు సర్వకాలుష్యము, సర్వమాంద్యము, సర్వ సాగ్రద  
తయు, నడిసిపోయిన పరిలఘు తుమార సమాహారభూతమైన  
శైలిని మబ్బునుండి జాతె నేలకుచేరిని చినుకులయొక్క యచ్చ  
దనము కలిగిన జలబిందు సందోహ మధురమైన కాలున  
యతని దుహితృప్రేమ. ఆ కాలువలోని యొక్కనీటిలోని  
స్వచ్ఛత్వ వట్టిదనఁగా దానిలో నొక మాలిన్యము క్షాళితము  
చేయఁజలయునని పెడలినవాని ప్రాణములు నవి నిజముగా  
ప్రాణములైనచో జివ్వన లాగును. ఆ కాలువలోని కొంత  
మేర యా కాలువకుఁ దెలియకుండ వేతె పడియకట్టి యందు  
లోని విదితమై, సరప్రేరితమై, యనభిజ్ఞమై, యొకమాలిన్యము  
చేరినచో నా కాలువపొంగి ప్రక్కనున్న తన పడియనుఁ దన  
లోనికిఁ దీసికొనినపుడు మాలిన్యమది యా కాలువయందు  
కలిసిపోవునపుడు కలిపినవాఁడెవఁడు? వాని ప్రాణములు జివ్వన  
లాగుట యనునది యెట్లుండును? ఆపడియ వట్టిది. దానికి  
స్వయంత్రులేదు. ఆ కాలువలోననే యెప్పుడైననుర రే కలువ  
వలయును. అమ్మా! నేనిచ్చట పడియకట్టితిని. నాలో నితర  
మైన కాలుష్యము సమకూడినది. నేను నీలో నెట్లుకలియు  
దును? నీవు పొంగివచ్చి నన్ను నీలో ముగిచికొనకుము. అని  
కాలువతోఁ జెప్పగల యెడము పడియకులేదు. పడియవచ్చి  
కొఁగిలిగిచికొన్నది. ఆ కాలువకు ఆపడియయొక్క మాలి  
న్యము తెలిసినది. తెలిసినదో తెలియలేదో మాలిన్య మానో  
కాదో దానితోఁ గలిసియే యా కాల్వా మరలఁ బ్రవహించు  
చున్నది. ఇతకు పూర్వము ప్రొద్దుటివేళ తెక్కలు విరిచికొని



ప్రాతఃకాలపు టెండు శ్లోచనమును దువాళిచునున్న నా స్వ  
 పూవులకాంతి విరజిమ్ముచు ప్రవహించుచున్న యా కాలుష  
 యీ పడియ కలిసిసమేగ నా మల్లెపూవులకుక్క తొడిము  
 కాంతితో నుండెను. ఆ తొడిములు వడిలిసిరి. నల్లపడివి,  
 కాని యా మల్లెపూవులకుఁ దనక్రింద స్వల్పతొడిములున్నవన్న  
 యభిజ్ఞయేలేదు. ఆ తొడిములు లక్షణము సుగదపరస మహా  
 రాజు లలవాంచి కూర్చున్నస్థితితో నుండెను. మాయాగస్థి  
 నిశ్చలపోవుచుండెను. అజాతశత్రువు తానదో, నూన్చిగోకము  
 లగుంటిననుకొన్నవాఁడు 'సీ! సీ కిక్కడ తాను నేనుపో! ఇది  
 యిద్రుఁడు విదలింపగా నేలఁ బడఁబోవుచున్న ప్రాకరకునిసలె  
 నుండెను. వేదమరీచి దుఃఖము నాపివేసెను. ఆ గాకనులు . ఉట  
 నీళ్లులేవు. తత్పూర్వమునందు నామె యెంతదుఃఖిమూర్తియో  
 యిప్పుడంతటి యుదాసీనమూర్తి. ఆ రహస్యము తన నోటి  
 వెంట వెలువడుచటకు నామె కూర్చుండ లేకపోయెను.  
 మాటాడ లేకపోయెను. తండ్రివంకఁ జూడ లేకపోయెను. ఆ  
 రహస్యము తాను పట్టుకొనలేక యెప్పుడు తనకుఁ దోచు  
 కుండ తనవెలికి సముద్భవించెనో యితరులకుఁ దెలిసిన విషయ  
 మయ్యెనో యా నిమేషమందే యామె హృదయ సర్వభారము  
 తొలగిపోయి నట్లయ్యెను. తాను తన తండ్రియొక్క ప్రేమ  
 ప్రవాహములో నేకదేశమని యనుకొని తా నామాట  
 చెప్పెను. చెప్పిన తరువాతఁ దా నేకదేశ మగుచునో కానో  
 యన్న సందేహము సముద్భవించెను. ఆ సందేహ సమయ  
 మునఁ దాను ప్రేమవాహినిలో లేదు. జలము వాహినీలక్ష  
 ణము. తా నేకదేశమందు లేనపుడు తన నేత్రములయందు

జరి మున్నవొట్టెదేను. నీ వీవాహినిలోనిదానవే యని తండ్రి  
యింట్లో నున్నాడు నుటలు నామె కన్నులనెంట నీళ్లు రాన  
చున్ను. తేనెవో, దానొక యెడారి. అక్కడ వాన కూడ  
కురియెను. ఎంతోలోను శ్రావ్విసను చెమ్మ యురుకడు.

అట్లు నుట్టుకను కూర్చున్నవారు కూర్చున్నయట్లు  
కూర్చున్న సేపగుయో తెలియకుండ కూర్చుండి చివరికు  
రాజు లేచెను. ఆయన నుంట మయూరశర్మ లేచెను. మయూర  
శర్మకంట ముగిసే యజాతశత్రుఁడు లేచెను. లేచి నిలుచుం  
డనిది వేదమరీచి. ఆమె తలవంచికొనిలేదు. ఆమె కన్నుల  
రెప్పలు సడుచున్నవో లేదో తెలియదు. ఆ కన్నులలో  
గాంతియున్నదో లేదో తెలియదు. ఆమెలో బ్రాణమాదు  
చున్నదో లేదో తెలియదు. అది యొక పచ్చికదూరపు  
బొమ్మయేమో! సందివర్ధన మహారాజు కూతువంక  
జూచెను. రాజు బొడ్డులో కైజా రున్నది. అజాతశత్రు వేమను  
కొనెననఁగా సందివర్ధన మహారాజు కైజారుతీసి కూతును  
పొజ్జిచి చంపుననుకొన్నాఁడు. మయూరశర్మ కూతుతో  
మాటాడకుండ రాజు వెడలిపోవు ననుకొన్నాఁడు. రాజు వేద  
మరీచిని కౌఁగిలించికొనెను. అమ్మా! ఏడ్వమనెను. అన్నం  
తలో వేదమరీచి తండ్రి బుజముపై వ్రాలి యొక్క పెట్టున  
సేడ్చెను. తండ్రి తొడిగిన యంగీ యతని వీపుమీఁద నెంత  
తడిసిపోయెననఁగా మహాగ్రీష్ణకాలమున నొంటరిగా మండు  
తెండలో కాలినడకమీఁద పదియామడ నడచి వచ్చిన వాని  
యంగీ యెంత తడియునో యంత తడిసెను. అట్లు కౌఁగిలించి  
కొనియున్న తండ్రి కూతులను మంత్రియు సజాతశత్రుఁడునుఁ

జూచుచుండిరి. వంశ కన్నులలోండ సీత్యులినెను. అజాత  
 శత్రుని కన్నులలో నీటిబొట్టులేదు. ఆశ్చర్యము భాసించు  
 చుండెను. కొంతసేపటికి రాజుట్ల నను. “ఈ రహస్యము నచ్చూ నెంత  
 మందికిఁ దెలియునో నాకుఁ దెలియదు. అచట సుసాక్షి  
 సకే తెలియునను కొనుచున్నాను. తరువాతనా ! సుసాక్షి  
 సగరమునఁ జిత్ర చిత్రములైన పన్ని వేదములు జరిగినవనియు,  
 రాజు వ్యాధిగ్రస్తుడై పడయుండెననియు, భూతప్రేత పిశాచ  
 ముల కారాజ్యము తావలమయ్యెననియు వార్తలు వచ్చినవి.  
 అవి మీ యిద్దఱకుఁ గూడఁ జేరియును. అందు భూతప్రేత  
 పిశాచము లెందుకు స్థావరము చేసికొనెను. పోనిండు. ఇదిట  
 నీ రహస్యము మఱ నలువరికే తెలియును. సుహామంత్రీ ! నీవు  
 నీవు కావు నేను, ఈ వేదమరీచి నీ కడుపునఁ బుట్టినదో  
 దాని తల్లిని నేను ప్రేమించినట్లు దీనిని నీవు ప్రేమించినదో  
 నిప్పుడు వచ్చి యీ కథయంతయు నీకీ మే చెప్పినదో  
 నీవును నావలెనే యీ మేను కాఁగిలించుకొని యుందువు.  
 పెడ తొక్కుట యన్న యూహ నా కెట్లు రాదో నీకు నట్లు  
 రాదు. ఈ కుట్టవాఁడు కలఁడు. ఇతఁడు నన్ను పదేండ్లు  
 సమాశ్రయించియున్నాఁడు. ఇతనికి నేనే తల్లి నైతిని. నీవే  
 తండ్రి నైతిని. నేనే రాజునైతిని. నేనే అన్నదాత నైతిని.  
 ఇతని తాకికమైన జాగ్రత్తయు చాకచక్యమును విశ్వాస పాత్ర  
 తయు నాకుఁ దెలియునుగాని వీని యాత్మలక్షణము నాకుఁ  
 దెలియదు. ఈ రహస్యము నితఁడు రక్షించునో రక్షించఁదో,  
 రక్షించఁగలఁదో రక్షించలేదో, ముం దెట్లు జరుగునో, ఏది  
 యెట్లు పరిణామము పొందవలసి యున్నదో, అప్పటప్పటికి

సమకూడిన పరిస్థితులనుబట్టి తత్తత్కాలమంవలె తత్తత్వ్యవ  
హారములను బుష్కరించుకొనవలయునేగాని యిప్పు డెట్లు  
చేయవలయునని చెప్పుటకు వీలులేదు. నే సాధికారినిగాఁ గని  
పించుట లేదు. 'ఓయి మహామంత్రీ! నీకంటె బుద్ధిమంతుఁ  
డెవ్వఁడు? నీకంటె సగృష్టి రహస్య సాక్షాత యెవ్వఁడు?  
నీకంటె సుర్వజ్ఞుఁ డెవ్వఁడు? నీకంటె సమదృష్టి యెవ్వఁడు?  
నీకంటె శాంతుఁడెవ్వఁడు? నీకంటె వైరాగ్యవంతుఁడెవ్వఁడు?  
నే నేమియుఁ జెప్పినక్కఱలేదు. అది యట్లు జరిగినది. ఎందుకు  
జరిగినది? మనకుఁ దెలియదు. పరిమేశ్వరుఁడైన కాలము  
దాని నట్లు జరిగించినది. కార్తాంతికులునుఁ గాలజ్ఞులునుఁ  
జెప్పుచున్నమాటలు నీకును నాకునుఁ దెలియును. ఈ  
ప్రద్యోత వంశము నాలో నంతమగుననియు మఱి యేదో  
వంశము వచ్చి యీ రాజ్యము నాక్రమింతురనియు నదంతి  
కలదు. నే ననుకొంటినికదా నా యీ కూతు కడుపున  
నెవఁడో పుట్టును. వాఁడు రాజగును. వానిది వేతే వంశమే  
కదా యనుకొంటిని. పరిమేశ్వరుఁ డట్లనుగ్రహించలేదు.  
ఆయన యింకొకరీతిగా దయఁజూచినాఁడు. ఇప్పుడేమి జరు  
గునో మనము చెప్పలేము. వేదమరీచినిఁ బెండ్లియాడుమని  
నే నెట్లడుగుదును? నేను వృద్ధుఁడ నైపోయినాను. నాలో  
శౌర్యభావము పోయినది. వాఁడు నాకు దగ్గఱబంధువు. నేను  
పోయి కత్తి బుచ్చికొని, వానిని రెండుగా ఖండింతునా?  
ఖండించి యేమి ప్రయోజనము? ఈ నా కూతును కైజూగు  
పెట్టి పొడుతునా? పొడిచి నేను పొడిచికొనవలయును.  
ఈ రాజ్య మెవరో వచ్చి యాక్రమించనక్కఱలేదు. ఏ జీవుని

యొక్క సంస్కార విశేష మెట్టిదో మనకు తెలియదు. భగవంతుడు డేవనియందు దయా పరిపూర్ణుడు గనునో మానాకి భగవంతుడు కష్టములు తెచ్చి పెట్టును, అట్లే దిక్పాలకు యొక మాట యనుచున్నాను, పూర్వ మెప్పుచో యజనుహారాజు ప్రేమతపస్వి. నేను మరియొక ప్రేమ లుపస్విని. దానికి ఫలిత మిట్లే యుండును. ఆయనకొడుకు శుశ్రూషియోగముచేత జని పోయెను. నా కూతురు శుశ్రూషంతాన. యోగ్యతా విరహిత మైన వట్టి బీడైపోయెను. నేను నిష్క్రియుడను. దీనములు గడువనిండు. అది యెల్లు పరిణమించునో యిట్లే పరిణమింప నిండు. మనము కదలవద్దు. మెదలవద్ది. తొణకవద్దు. ఉబుక వద్దు. వేదమరీచి వివాహమున కనభిముఖురాలన్న విషయమే సర్వజనులకు తెలియవలయును. ఈ రహస్యము మన నలుపు రకే తెలియును. ఈ రహస్యము మన నల్పుగిడి గాక నింకొ కరికి తెలిసినచో నజాతశత్రునివలన సది బయట కుబికెసని నేననుకొందును. ఆతనిని నేను కడుపులో జెట్టికొంటిని. అన్ని డితఁడు నా కడుపునకు బయట వాడగును. పరమేశ్వరుడు డేప్పు డేవనిచేత నేమి చేయించునో చేయించుచో నాకు తెలియదు.”



## ౨౦

వంకజాబిల్లికి శిశునాగునకు వివాహము జరిగెను. ధన వంతుల యిండ్లలోని పెండ్లిండ్లు తప్పకుండ మహావైభవముగా జరుగును. ఆ వైభవము వధూవరుల మనస్సులలో నుండునో యుండదో తెలియదు. బయటనున్న బాజాభజంత్రీలకు ముద్దు ముచ్చటలకు వధూవరుల యెడఁదలలో నున్న ప్రేమ భావము మూలభూతమై యుండవలయును. ఆ ప్రేమయే ఇదిగాఁ బరిణమించవలయును. లేదా యా ప్రేమకు దీనికి సామరస్యముండవలయును. అట్టి సంబంధము లేకుండ వారి మనస్సులు వారి మనస్సులే. బయటి యుత్సవ ముత్సవమే యన్నట్లు జరుగును. వారి వివాహమట్లు జరిగెను. వివాహ మైన తరువాత నొకనాఁటి రాత్రి శుభముహూర్తము చూచి వారిద్దరి నొక సౌధమునందు నుండునట్లేర్పాటు చేసిరి. శిశునాగుఁడు వంకజాబిల్లితో మాటాడఁడు. పలుకరించెడు. ఆమె వంకనే చూడఁడు. వంకజాబిల్లి యతనివంకఁ జూచును. పలుకరించెడు. అతని దగ్గఱకుఁ బోదు. ఇట్లు దినములు గడువ నారంభించెను. రాత్రులును గడువ నారంభించెను. వారిద్దరికిఁ బరస్పర సంబంధము లేదని పరిచారికలకుఁ దెలియును; వృద్ధక్షత్రియ స్త్రీలకుఁ దెలియును. చంద్రమతీదేవికిఁ దెలియును. ఇట్లే కాలము గడువఁ జొచ్చెను.

ఒకనాఁటి ప్రాద్దుక్రుంకువేశఁ గాశీనగరమునకు సజాత శత్రువు వచ్చెను. అతఁడు నచ్చుచున్నాఁడన్న పార్శ్వయే

లేదు. నిజముగా నట్టివాఁడు పచ్చనపుడు మునుముందుగా  
 వార్త రావలయును. కొన్ని గుఱ్ఱములతో కొందఱు పదాతు  
 లతో రావలయును. అజాతశత్రువు పలుచోట్లకు రాజుపక్ష  
 మున నెళ్ళును. రాజెంత పరివారముతో నెళ్ళునో యంత  
 పరివారముతో నెళ్ళును. రాజెచ్చటికినిఁ గదలఁడు. సర్వ  
 స్థలములకు నితఁడు రాజప్రతినిధిగాఁ బోవును. అందుచే న  
 నతఁ డొంటరిగా నెళ్ళుట యెవ్వరును చూచి యుండలేదు.  
 అతఁడు పచ్చచున్నచో మగధ రాజ్యమునం దంతటను రాజే  
 పచ్చచున్నాడని యనుకొందురు. అట్టి యజాతశత్రుఁడు  
 తానొక్కఁడు గుఱ్ఱము మీఁదఁ గాశీసగరమునకు వచ్చెను.  
 అతనిని మహానగర ద్వారపాలకులు లోనికి రానీయలేదు.  
 అతఁడు తాను యువరాజుతో నొకవార్త చెప్పవలయుననియు  
 యా వార్తను వేదమరీచి సంపించినదనియు వారితోఁ జెప్పి  
 యీ సంగతి పోయి యువరాజుతో మనవిజేసి రండు. ఆయన  
 యంగీకరించిన నే పోయి వార్త చెప్పదన నెను. వేదమరీచి  
 పేరు నెప్పినంతనే వారతనినిఁ బోనిచ్చిరి. క్రమముగా నతఁ  
 డజాతశత్రుఁడని నల్లురైదుగురికిఁ దెలిసెను. మగధరాజ్యము  
 నం దజాతశత్రువుయొక్క ప్రాధాన్యము చాలమందికిఁ దెలిసి  
 నదే. అందుచే నతనిని కొందఱు మిక్కిలి గౌరవించి యతనికి  
 పిడిట మొదలైనవి యేర్పాటు చేయుటకుఁ బ్రయత్నింప  
 నారంభించిరి. అజాతశత్రువు తా నావార్త యువరాజుతో  
 చెప్పి నెంటనే వెడలిపోవలయుననియు నారాత్రి యచ్చట  
 నుండుటకు వీలే లేదనియుఁ జెప్పఁగా నతనిని శిశునాగుని  
 వద్దకుఁ దీసికొనిపోవుటయే ప్రధానముగా భావించి శిశునాగుని

కడకు నతని రాకనుగూర్చి వచించుటకు వెళ్ళిరి. అజాతశత్రుఁ డిట్లొంటరిగా నేల వచ్చెను? అతఁడు గిరినజపురము కోటయే యిల్లుగాఁ గలవాఁడు. అతనికి వేతే దిక్కు లేదు. తల్లిదండ్రులు లేరు. మాశవదేశమునఁ బినలెండ్రులున్నచో వారికి నితనికి సంబంధములేదు. నేను పోయి నా తల్లి దండ్రులను చూచి వత్తుననిగాని మా దేశము వెళ్ళి వత్తు ననిగాని యతఁడు రాచకొలుపునందు సెలవు తీసికొన వలసిన యవసరములేదు. నందివర్ధన మహారాజుతో నతఁడు తనకుఁ బది దినములు సెలవిప్పించవలయునని యడిగెను. రాజున కాశ్చర్యమువేసెను. ఏమి చేసెదవనెను. ఎక్కడికి పోయెద వనెను, అనారోగ్యముగాఁగూడ లేవుకదా! రాజు కార్యములయొక్క బరువు నీ మనస్సునకు నోపరానిదిగా నున్నచో నూరకే యుండుము. పది దినములు వానినిఁ బట్టించుకొనకుము. నీ యిష్టమువచ్చినట్లుండుము. నగర పరి సరములం దున్న పుష్పద్యానములలో విహరింపుము. ఓయీ! నీకిచ్చట విహరించరాని స్థలమేమున్నది? పూర్వము నా మనస్సులో నున్నదానిని నీతోఁ జెప్పుచున్నాను. ఆ యూహ విఘటిత మైపోయినది. వేదమరీచి కిచ్చట నెంత యధికారము కలదో నీకు నంత యధికారము కలదు. ఈ రాజ్యము నీదియు, వేదమరీచిదియు ననుకొంటిని. ఇప్పుడట్లు కాలేదు. కాకపోయినంత మాత్రాన నీవు యథేచ్ఛముగా నిచట తిరు గుటకు నభ్యంతర మేమియు లేదు. నీ యూహారవిహారముల యొక్క స్వేచ్ఛకు వేదమరీచి యడ్డమురాదు. నీకు పదిదినముల సెలవెందుకో? మహానగరమును వదలిపోవుట యెందులకో?

అని యెంత చెప్పినను అజాతశత్రువు తన మనస్సు బాగుగా నుండ లేదనియు నూర కే శేషముమీఁదఁ దిరిగివచ్చినగాని తన మనస్సుకు శాంతి యొగ్గుడదనియుఁ బెప్పి రాజు నొప్పించెను. పది దినములలోఁ దప్పకుండఁ దిరిగి వచ్చునని రాజు నివద్ద వాగ్దానముఁ దీసికొనెను. వేదమరీచితోఁ బెప్పి పొచ్చునెను. అజాతశత్రువు రాజుతో నగే యనెను. కాని యీతనికి వచ్చిన తరువాత వేదమరీచితోఁ జెప్పి పట్టుటకు తన మన స్సంగీకరించలేదు. అతనికి సందివర్ధనుఁడు తల్లియుఁ గండ్రియు దైవమును. ఆయనతో చేయుదునన్న పని యతఁడు చేయకుండ నుండుట యెన్నడును లేదు. వేద మరీచితోఁ జెప్పిపోదునని యాయనదగ్గఱ ననెను. అనుసంభాదాలోచించి యనలేదు. ఈతలకు వచ్చినతరువాత పది యాలోచించి యనలేదని యతనికిఁ దెలిసెను. అనకపోయినను జేయక తప్పదే. తనకు రాజు సందివర్ధనుఁడు కాని శత్రువునము నందు వేదమరీచి లేదే. రాజునిన మాటలతో రెండు వాక్యములు తత్పూర్వ మైనచో నతనికి దీసికొనిపోయి స్వర్గ లోకమునందుఁ గూర్చుండఁ బెట్టెడివే. ఇప్పుడామాటలు తన కధిక వ్యధాజనకములే యగుచున్నవే. అట్టి వేదమరీచి యిప్పుడు తనకు నెచ్చరికైనఁ బోవలసినచోఁ జెప్పిపోవలసిని స్థితిలో నున్నదా. అప్పుడుమాత్రం నుట్టి స్థితిలో నుండదా? అజాతశత్రువు తాను వేదమరీచికడకే పోయెను. ఆమె కెదురుగా నిలుచుండెను. ఆమె రహస్యము నాఁడు సాయం కాలమున విన్న ముగ్గురిలో నితఁడొకఁడు. తరువాత మూఁడు నాల్గు దినములు గడచెను. ఈ నాల్గునాళ్ళలోఁ దాను

మయూరశర్మనుఁ జూడలేదు. తన కజాతశత్రువు గనిపించ లేదు. వారిద్దఱు వేమనుకొనుచుండిరో? మఱిలఁ గలిసినస్సాడేమి మాటాడవలయునో యన్న స్థితిలో నున్న వేదమరీచి కెదురుగా సజాతశత్రువు నిలుచుండెను. ఇందుకు వచ్చితినిని యతఁడుఁ చెప్పవలయునా? ఎందుకు వచ్చితివని యామె యడుగవలయునా? కొంతసే పిద్దఱు నొకరినొకరు చూచుకొను చుట్టే యుండిరి. ఒకరినొకరు చూచుకొనుచుండిరి. చూచుచు చూచుచున్న యజాత శత్రుని కన్నులనిండ నీళ్ళు వచ్చెను. అతని కన్నీళ్ళు చూచుచున్న వేదమరీచి కన్నులనిండ నీళ్ళు పొంగి వచ్చెను. అతఁడు తన యూహలనుఁ బట్టుకొనలేక పోయెను. అతని తొమ్ము నియమింపఁబడిన దుఃఖముచేత నుబుకుచుండెను. వ్రాలుచుండెను. ఆమెకూడ తన దుఃఖమును నిలుపుకొనలేకపోయెను. ఇట్టేదాటునిమేషములు జరిగెను. అజాతశత్రుఁ డిట్లనెను. శిశునాగుఁడు పెండ్లియాడి నాఁడు. తమరికిది తెలియునా? వేదమరీచి తెలియునన్నట్లు తలయాడించెను. అజాతశత్రు విట్లనెను. “తమ రతనినే ప్రేమించుచుంటిరా?” వేదమరీచి కాదన్నట్లు తలయాడించెను. వేదమరీచి రహస్యమేమో యజాతశత్రునకుఁ జెలియలేదు. అతనినిఁ బ్రేమించుటలేదు. ఇది యేమిసంబంధము? అతఁడిమె జీవితము నిట్లేల యధోగతిపాలు జేసెను? ఎందుకు చేసెను? మగధరాజ్యమున కీమె యొక్కతెయే వారసురాలు. ఈమె నిట్టి పాపక్షేత్ర సంబంధమున బిగించియుంచినచోఁ దా నీ రాజ్యము నాక్రమించుకొనవచ్చునని చేసెనా? ఇది యేమి యూహ? ఇది యెవఁడో రాక్షసుఁడో పిచాచమో చేయ



వలసిన యూహ. అంతలో సజాతశత్రుసకుఁ గోపముచికి  
వచ్చెను. ఇట్లనెను : “నాకు శిశునాగుఁ డాజన్మశత్రువు.  
అతనిని నేనో, నన్నతఁడో సహరించినాగాని యీ రాజ్యము  
నందు శాంతిలేదు. సమస్త భారతదేశమునఁ బ్రసిద్ధులైన కటారి  
కాండలో శిశునాగుఁ డొకఁడు. నాపేరుకూడ గొప్ప కటారి  
కాండలోఁ జెప్పికొందును. నా తండ్రియూత్తి నా జ్ఞాతు  
లసహరించినపుడు సదేండ్లు నేవేళి యెట్టిదోయిని యూయుధ  
విద్యలం గణికఁగిరిశ్రమఁ జేసితిని. అప్పుడు సలుపగది కటారి  
కాండతో యుద్ధముచేసితిని. చాల గెలుపులు గొలిచితిని.  
మీ నాయనగారు నాయం దింపిరి యనుగ్రహము చూపించి  
నిచో నాబదుకు కటారిగానిబ్రదుకయ్యెడిది. ఇది సది  
యేండ్లు నాకు కత్తివిద్య యభ్యాసముతో నుంచుకొనుటకే  
వీలులేక పోయినది. నేను పేదకటారికాండగా బ్రదుకుట  
మానివేసి యిచట రాజపుత్రుఁడుగా బ్రదికితిని. నేను  
మఱలఁ గొన్నియేండ్లు దినదిన మభ్యాసముఁ జేసినచో నా  
తొలివిద్య నాకు వచ్చును. దానిని సదిరె ట్లభివృద్ధిపఱచు  
కొనఁగలను. అట్లు చేసెనను. శిశునాగునితో నేను విరోధించి  
తిని. అతనికి నేను బలవచ్చుత్రువను. నేను కాశీనగరమునకుఁ  
పోవుచున్నాను. ఆ యువరాజుతో నీమాట చెప్పివత్తును.  
ఈ మాట మహారాజుతోఁ జెప్పలేదు. తమతోఁజెప్పి మఱియు  
జెల్చుమని నాయనగా రన్నారు. మీరు రాజ్యాధికారిణీపదము  
నందున్నారు గనుక నేను మీ భృత్యుఁడను గనుక మీతోఁ  
జెప్పియే పోవుటకు నా మనస్సు సంగీకరింపఁజేసితిని. అసఁగా  
వేదమరీచి యిట్లనెను : “ఓయి ! అజాతశత్రూ ! నేను నిన్ని

న్నాళ్ళు గౌరవించితిని. ఏకవచన ప్రయోగము చేయలేదు. నేటినుండి నిన్ను గౌరవము చేయను. నీవనియే మాటాడుదును. నీవుకూడ నన్ను రాజ్యాధికారిణిగా చూడవద్దు. తమను మీరు మొదలైన మర్యాద శబ్దములు వాడవలదు. నీవనియే వాడుము. దాని కంగీకరించినచోఁ దరువాత చెప్పెదను.” అనఁగా నజాత శత్రువు తా నంగీకరించితి ననెను. అప్పుడు వేదమరీచి యిట్లనెను. “నీవు శిశునాగునివద్దకుఁ బోయి యశిసికి నీకు విరోధమని చెప్పుకుము. అది యిప్పుడే చెప్పి సక్కటలేదు. శత్రుఁడు రాజుకాఁడు. యువరాజు. నీవును యువరాజు స్థానమునగదే యున్నావు. మీ యిద్దఱు సమానులు. వారి నగరమునకుఁబోయి నీవీ సంగతి చెప్పుట నీ మర్యాదకు నష్టము. కాని నీ పెట్టును వెళ్ళుచున్నావుకదా! అశినితో నొక మాట చెప్పుము. వేదమరీచి పెండ్లి యాడఁ బోవుచున్నది. నీతోఁ జెప్పిరమ్మన్నది. అన్నమాట చెప్పి నచ్చివేయుము. ఇది నా యాజ్ఞ. నేను నిన్నాజ్ఞాపించుటకు నాకున్న యధికారము నేను రాజు కూతురు నగుటకాదు. నీవు నన్ను నీవని పిలుచుటకు నీ విప్పు డంగీకరించితివే, ఆ చనవు కారణము.” అని వేదమరీచి యనఁగా నజాతశత్రువు తన ప్రక్క వ్రేలాడుచున్న ఖడ్గము నొరనుండి తీసి వేదమరీచి పాదములపైఁ బెట్టి మఱలఁ దీసికొనఁ బోవుచుండెను. వేదమరీచి యతని మణికట్టు తనచేతఁ బట్టికొని యతని కన్నులలోఁ జూచెను. ఆ చూపులు విచిత్రముగా నుండెను. పైనుండి జలస్రవాహము కొండ యంచువఱకుఁ వచ్చును. అది జలపాతము, క్రింద సామాన్యముగా జలపాతమగుచోట

నఖాశ్చమై యుండును. ఒకానొక జలపాతము జరుగు స్థలమున నొక యెత్తైన మహాశిల యుండును. ఆ శిలకు బలస్తంభకము రాతిమీఁదపడి శిథిలమై శీర్ణమై రాశిక్రిందికఁ దొరికిపోవును. ఆ మహాశిలయొక్క చుట్టుసనున్న ప్రదేశముంతయుఁ దటానముగాఁ గట్టును. ఆ తటాకాభమైన యా జలమునకు సమము నీ రాయి పైకెత్తుగా నుండును. మహాక్షేత్రమూల గదుఁ బుష్కరిణి యుండును. దాని సడుము మండనముకల కట్టి యుండును. ఆ రాయి యా మండనమువలె నుండును. ఆ చుట్టుసనున్న తటాకాభమైన జలము సదిగా నగునకుఁ బ్రసరి హించి పోవుచుండునుగాని తేనిచో నాశిగను ముగించి వేయును. ఆ ప్రవాహము సమాద్రగామి యైపోవుచుండును. ఇవట నిలువయుండదు. నీరు పొంగదు. శిలను చుంగుదు. ఆ శిలమీఁద నా శిలర జరుగుభు స్థములు తమిళమున గుటయు, చిద్రుపగుటయు, విరిసిపోవుటయు మాత్రమే నిత్యము జరుగుచుండును. ఆ స్థితి వారియిద్దఱి స్వక్రమమున భాసించెను. ఆ మి చూపులు జలపాతమువలె నుండెను. అతని కన్నులు శిలవలె నుండెను. ఎంత శిలయైనను, ఎంత తజ్జలమును తనమీఁద నిలుపుకొన లేకపోయినను, తనమీఁద వడిన నా జలము నెంత చిద్రుపలు సేసినను తచ్చిల్లా ప్రదేశము నిత్యన్నపిత నుగుచుండును. దానియొక్క యాగ్రాశక్తు మొదలును తువయు లేవు. అజాతశత్రువు తన శిష్టమును తాను తీసికొని ననుదిరిగి చూడకుండ హరిపోవుచుండెను. వెనుకనుండి యొక సన్నని యేడుపు కూనరాగముగా నవఁడొ వేటకాఁ డపహరించుకొనిపోయిన తన స్థిలను నడకి నడకి

కనిపించక నిశావేళ తన గుహకువచ్చి ముంగాళ్లు చాచి  
దానిపైన తన తల యొరిగించికొని నిస్సహాయమైన స్థితిలో  
నుండి దుఃఖపడుచున్న తల్లి పులితోటివెంట గర్జకానిది,  
యరసకానిది, తా నరువవలయునని యనుకోనిది, వట్టి  
దుఃఖము తనంతట తాను తనకుఁ దెలియకుండఁ దన ప్రయ  
త్నము లేకుండ యొక సన్నని ధ్వనిగా వెడలి వచ్చునట్లు  
వేదమరీచి గొంతులోనుండి వచ్చినది. ఆ ధ్వని యజాతశత్రుని  
శ్రవణగోచర మయ్యెను. మఱియొక్కఁ డైనచో వెనుదిరిగి  
చూచెడివాఁడే. అతఁడు చూడలేదు. ఏల యనగా నా ధ్వని  
వచ్చి యతని మనస్సులోనున్న కోపాన్ని నినుమడింపఁజేసెను.  
ఆ సన్నని దుఃఖభారము తన పని తాను చేసి యతనిచేత  
వెనుదిరిగి చూడనీయలేదు.

అజాతశత్రువు శిశునాగుని యనుష్ఠకొఱకుఁ జాలసేపు  
ప్రతీక్షించి యుండవలసివచ్చెను. చివరకు రమ్మని యాజ్ఞ  
యొసది. శిశునాగుఁడున్నది వంకజాబిల్లియొక్క సౌధము.  
అచ్చట శిశునాగుఁ డుండఁగా నెవ్వరును శిశునాగుని వద్దకుఁ  
బోయి యేమియుఁ జెప్పరు. ఈ వచ్చిన యజాతశత్రువు  
యొక్క మగధరాజ్యమునందలి ప్రాముఖ్యము నెఱిగినవారు  
వీని వార్త చెప్పక తిప్పుదనుకొనుచు చెప్పనలయునా వలదా  
యనుకొనుచుఁ దొలుత మహారాణి యనుష్ఠ కానయ్యెను.  
ఆమె యంగీకరించినఁగాని చెప్పుటకు వీలులేదు. వేదమరీచి  
పంసిన వార్త నుంటనే చెప్పనలయుననియు వెంటనే వెడలిపో  
వలయునని యజాతశత్రుఁడు కూర్చుండెను. పోయి రాణితోఁ  
జెప్పిరి. రాణి యాలోచించెను. ఏమి వార్తయై యుండును?

పరాశరశాస్త్రికి వార్త బెట్టెను. ఆయన వచ్చెను. యువరాజు నకును యువరాణికిని సంబంధములేదని స్పష్టజనుటకుఁ దెలియును. పరాశరశాస్త్రి యాలోచించెను. ఇంతకన్నఁ జడి పోవునది లేదుగదా! ఆవార్త యెట్టిదో తనుకుఁ దెలియదు గదా! ఎట్టిదైన నేమి? ఆ వార్తాబలమువలన శిశునాగుని మనస్సు మాటు నేమో! మాటనచో నన్వయులేదు. మాట నచో లాభ మేగదా? అని శాస్త్రియు రాణియు నూహించి యజాతశత్రునకు శిశునాగుని దర్శనముఁ జేయించిరి. అజాత శత్రుఁడు తాను శిశునాగునితో మాటాడుచున్నప్పు డచ్చట నెవ్వరు నుండరా దనెను. అందఱు వెడలిపోయిరి. శిశునాగుఁ డజాతశత్రు నెఱుంగడు. అతఁడు వచ్చి తన్నుఁ జూచునని దావారికుఁడు చెప్పఁగా శిశునాగుఁడు విని యూరికుండెను. అజాతశత్రువు వచ్చెనన్నమాటయే శిశునాగుఁ డెఱుంగఁ డన్నట్లు యువరాజు తలనంచుకొని కూర్చుండెను. అజాత శత్రున కర్థముకాలేదు. అందఱు పోయిన తరువాత నజాత శత్రుఁ డిట్లనెను. “నన్ను వేదమరీచి పంపినది. నేనెట్లు రాజోద్యోగిని. నీతో నొకమాట చెప్పుమిన్న” దనఁగా శిశు నాగునకుఁ గోపము పొరలి వచ్చినది. బొడ్డులోని కైజారు తీసెను. కన్నులు విప్పి యజాతశత్రునివంకఁ జూచెను. అజాత శత్రుఁడు నన్నెను. ఇట్లనెను. “నేను నిన్ను నీవనుటకు నధికారిము వేదమరీచి నా కిచ్చినది. ఆ మును నేను నీవనియే వ్యవహరింపవలయునని యామి కోరినది. అందుచే నేను నిన్నుఁ గూడ నీవనవచ్చును. ఇంకను మనసులో సంతతి గౌరవము మిగిలియున్నదా? గౌరవమునకును నీకును సంబంధ



మేమి ? నా చేతిలో ఖడ్గ మున్నది. మనమిద్దఱము యుద్ధము చేయుటకు నా కభ్యంతరము లేదు. ఇది నీ రాజ్యము. నన్ను పట్టించి చెఱిలోఁ జెట్టించెగవా ? పది దినములలో మగధ సైన్యములు వచ్చి నీ సైన్యమునకు నామరూపములు లేకుండ చేయును. ఓయీ ! మగధరాజ్యము నపహరింపవలయునని కదా నీ యూహ. నీవు నన్నిట్లుఁ జెఱిలోఁ జెట్టినచో నా యూహ మొదటనే త్రుంచికొనిపోవును. ఆగఁగల యోషిక యున్నచో నాగుము. వేదమరీచి నీతోఁ జెప్పుమన్న మాటలు రెండున్నవి. అవి చెప్పి నేను వెడలిపోవుదును. ఈ లోపుగా నేను నీతో చెప్పవలసిన మాటలు రెండున్నవి. అవి చెప్పిన తరువాతగాని వేదమరీచి చెప్పిన మాటలు చెప్పను. నా పే రజాతశత్రువు. పేరేకాదు. నేను నిజముగా నజాతశత్రునను. నా తండ్రి యాస్తి దొంగిలించిన వారితోకూడ నేను శత్రుత్వముఁ బూనలేదు. నీ యొక్కని మూలమున నేను జాత శత్రువనైతిని. ఒక్కటియే మాట. నీకుఁ బరమ విరోధి యొక్కఁడ గిరివజ్రపురమున నున్నాఁడని మరచిపోకుము. వానిచేతిలో నీవో, నీచేతిలో వాఁడో చావవలయును. నీవు భారతదేశమునందుఁ బ్రసిద్ధి పహించిన కటారికాండ్రలో నొకఁడవు. అట్టి కటారికాండ్రను గుఱించిన వార్తలు నీవుఁ గూడఁ దెలిసికొంచు నున్నవాఁ డనెనచో నా పేరును నీవు వినియుండవచ్చును. వీఁడు నీకు నట్టివిరోధి కాదు. వేదమరీచి నీతోఁ జెప్పుమన్న మాట మేమునగా నదియొక్కటే మాట. ఆమెయొక్క వివాహము సిద్ధమైనది. ఆమె పెండ్లిచేసికొనఁ బోవుచున్నది. నీతో నీమాట చెప్పుమన్నది.” అని యజాత

శత్రువు చరచర సడచిపోయెను. రాజద్వారము దాటెను.  
సగరద్వారము దాటెను. దుర్గద్వారము దాటెను.

శిశునాగుఁడు కొంతసేపట్లు కూర్చుండెను కొంతసేపు  
మహాగ్నివలె మండెను. కొంతసేపు విహరణముగా నున్నాడు.  
ఇంతలో నతనికి నంకజాబిల్లి కనిపించెను. అతని నాగావృతగా  
కొంగిలించికొనెను. విహరణముగా నుద్దాడెను. తగుల బడి  
పోయిన మున్నగుఁడు నూతల బ్రతుకు నేటి సమాననేలా సఖా  
పరిణామము నెనుకకుఁ దిరిగి నూతల నా దశలనుఁ జూచిసగాని  
రూపము కట్టుట జరుగనిచో భస్మమౌన నశకుఁ యున్నాడు  
ధూమదశ. తత్పూర్వదశ జ్వాలాదశ తత్పూర్వదశ నొగ్గి  
కాష్ఠదశ. ఇట్లు నెనుక నెనుకకు నశలు నిర్మించుకొన్నచో  
భస్మదశకు నెనుకనున్న ధూమదశయు, దాని నెనుకనున్న  
యగ్నిమత్కాష్ఠదశయు నీరెండు దశలునుఁ గలిసి మున్నగుఁడు  
పునరుజ్జీవింపఁ బోవుచున్నట్లు భాసించెను.

## ౨౧

తరువాత నాల్గవేండ్లకు మయూరశర్మ చనిపోయెను.  
చనిపోయిన తరువాత సందివర్ధనుడు నేనుమాత్ర మొండుకు  
బ్రతికియుండవలయు సనుకొనెను. ప్రజలలో రాజు తరువాత  
రాజ్యమెవరు చేయవలయునన్న ప్రశ్న మిక్కిలిగాఁ దీవ్రత  
వహించెను. సందివర్ధనున కాసుంగతి తెలియును. అజాత

శత్రుఁడును వేదమరీచియు వివాహమాడినచో యీ ప్రశ్న  
 గన్పట్టిపోవును. ప్రజలు వేదమరీచిని రాణిగా నంగీకరింతురు.  
 వారి సమస్య యంతయు - వారికి సంతానముకలుగును. ఆ  
 సంతానమున కుత్తరాధికారము కలుగునన్న యాశమీఁద  
 నిలిచియుండును. కాని వారిద్దఱు వివాహమాడుట యెట్లు ?  
 తన కూతును వివాహమాడుమని తా నజాతశత్రునితో నేమని  
 చెప్పును? ఈ రహస్యము తెలిసినది నలుగురే. తెలిసినది  
 నలుగురన్న పేరేగాని నలుగురు నొక్కరియే. అయినను  
 శరీరములు భిన్నములగుటచేత నలువు రనుకొనక తప్పక  
 వచ్చెను. ఇప్పుడు మువ్వురే. తానుగూడ మరణించినచో  
 నా యిద్దఱే యగుదురు. ఆ యిద్దఱిమధ్య నీ రహస్యము.  
 రహస్యమేకాదు. తన యూహయెంతవఱకు ఫలించునో తనకుఁ  
 దెలియదు. తా నిది నోటితో ననెడిదికాదు. నూచుగా  
 నజాతశత్రునితో నాల్లేండ్లక్రిందనే చెప్పెను. ఒక బాలిక  
 యున్నది. ఆమె కేమియుఁ దెలియదు. ఒక కుత్సితుఁడామెను  
 వంచించెను. ఆ బాలిక జీవితమేమి కావలయును? ఆ పాపము  
 నకు నా బాలిక యెంతవఱకు బాధ్యురాలు? బాలికయైనప్పుడు  
 కూడ నూహయు సుఖాశయు నుండునే కదా? లోకజ్ఞానము  
 లేనప్పుడే పసివాండ్లుగా నున్నప్పుడే వయసు రాఁబోవు సంధి  
 కాలమునందే జీవికి సహజమైన సుఖాశ యుండును. అది  
 సహజమైన విషయము. దాని ఫలితములు పెద్దనైన తరువాత  
 లోకమునుబట్టి చిత్ర విచిత్రములుగా నుండును. లోకజ్ఞానము  
 లేనప్పుడొక పనిచేయును. లోకజ్ఞానము కలిగిన తరువాత  
 దాని ఫలితము లనుభవింపవలసి వచ్చును. అజ్ఞానదశలో

బాలదశలో జరిగిన కొన్ని సన్నివేశములకు పుస్తకమునందు వాతా  
జ్ఞానదశలో జేసిన కార్యములకు నామానిసి యెగువలయును  
బాధ్యుడుగా భావింపబడునో యంతవఱకు బాధ్యుడుగా వానికి  
గూడ బాధ్యుడుగా భావింపబడుట న్యాయముకాదు.  
ఇందులో నొక భేదమున్నది. వాడు పసివాడై, వానికి బుచ్చి  
రా లేదు. వాడు వివేకముతో, జేసినపనికి వానిని బాధ్యుని  
జేయుచున్నాము. అనగా జీవుడు తొక్కశరీరమునంగూడ బ్రవే  
శించి సంతనే వాడుకవృత్తి. వాడు వాడు .. ఆశరీరముతో  
జరిగిన సర్వకార్యములకును వానికిని సంబంధము - ఆ రెండికి  
నవినాభావ సంబంధము. ఈ విషయముగూడ మానిసి  
యొక్క పూర్వజన్మ సంస్కారము, దానిని బట్టి పేరు  
జన్మించుట, వాని జీవిత మంతయు దానిమీద నాధారపడి  
యుండుట, నిర్ధారితమగుచున్నది. దీని యర్థముమనగా నొక  
క్రియ జరుగుటలో జరుగుటకే ప్రాధాన్యముగాని యది  
యెందుకు జరిగిన దనుటకు ప్రాధాన్యము లేదు. ఆ క్రియకు  
కర్త వాడు. కర్తృత్వము వానియందున్నది. కర్తృత్వ  
జ్ఞానము వాని కున్నదా లేదా యన్న ప్రశ్న లేదు. వాడు  
పసివాడైనను వాని నా కార్యమునకు గర్తగా లోకమెంచుట  
వలన తత్కర్తృత్వాభిమానము వాని జీవ లక్షణమునగు  
దున్నదని లోక మంగీకరించుచున్నది లోకము జీవుని సంగీక  
రించు చున్నది. లోకజ్ఞానము క్రమముగా వచ్చును. రాదు.  
కర్తృత్వ జ్ఞానము జీవనిష్ఠమై యున్నదన్నమాట. అయ్యో!  
వానికి లోకజ్ఞానము కుదురకముందే వానియందు కర్తృ  
త్వము నారోపించుట న్యాయము కాదనగా లోకజ్ఞానము

కుదురకముందే వానియందు సౌఖ్యభావన దుఃఖభావనయు నున్నదిగదా! వాడు భావించు సౌఖ్యము వానికి లోకజ్ఞానవము రాకముందే భావించుచున్నాడుగదా! లోకమునందు చేసెడి కార్యములకు స్తుతిదుఃఖములు ఫలితములు. కార్యమునందలి కర్తృత్వాభిజ్ఞానము తెలియకముందే తత్కార్య ఫలితమైన సుఖాశ యెట్లు కలిగినది? ఇది ప్రశ్న. అందుచేత జీవుడు తాను చేసెడు పనికి తాను బాధ్యుడు. వాడు తెలిసి చేయ వచ్చును. తెలియక చేయవచ్చును. అనగా లోకమునందు కర్మకుఁ బ్రాధాన్యమున్నదిని యర్థము. ఇట్టి స్థితిలో వేదమరీచి యందు దోషము లేదని చెప్పుట యెట్లు? ఉన్నది. తత్కర్తృత్వము తజ్జీవగతమై యున్నది. అది బాల్యదశ. అందుచేత నామెను దూషించరాదన్నచో బాల్య యావన కౌమారములు శరీరదశలు. శరీరమునకున్న యీ దశలనుబట్టి జీవుడు వర్తిం చునా? జీవుడు తా నెప్పుడు శరీరమును స్వీకరించెనో దానికి సహజమైన దశలను దత్తత్కాలములయందుఁ జేసిన కార్యము లును గర్వము నంగీకరంచెననియే యర్థము.

ఇట్టి యాలోచనలతో నందివర్ధనుడు తరువాత రెండు మూఁడేండ్లలోఁ జనిపోయెను. తండ్రి చనిపోయినంతనే రాజ్యమున కుత్తరాధికారి యెవరన్న ప్రశ్న మఱియును బలిసెను.

ఒకనాఁ డజాతశత్రుడు వేదమరీచివద్దకు వచ్చెను. "నీవు వివాహము చేసికొనక తప్పదు. లేనిచో ప్రజలూర కుండ" ర నెను. వేదమరీచి:- ఎవరినిఁ జేసికొమ్మందువు? అజాతశత్రువు:- నీ యిష్టము వచ్చినవానిని. వేద:- నా కిష్ట మెవ్వరిమీఁదను లేదు. అజా:- నీవు చేసికోవలసిన యవసర



మున్నది. వేద:- చేసికొందును. ఎవరిని? అజా:- మున్నది.  
 నదే ప్రశ్నయా? ఎవరినో యొకరిని? వేద:- అట్లునచో  
 నిన్నే చేసికొందును. నీవు చేసికొందువో లేదో నాకు తెలి  
 యదు. నన్నుఁ బెండ్లియాడుటకు నీ వొక్కడవే తగుదువు.  
 ఇది పెండ్లికాదు. పెండ్లి కాదని యెవనికిఁ దెలియునో వాఁడే  
 తగును. ఇది పెండ్లియని యెవఁ డనుకొనునో నేను వానిని  
 పెండ్లి చేసికొనుట సంభవించుదు. నేనట్టి వానిని వివాహ  
 మాడినచో వాని భవిష్యజ్ఞీవితమును నానాపముఁ జేయు  
 టయు ప్రజలను మోసగించుటయు జరుగును. కనుక  
 నన్ను నేను మోసగించుట ప్రజలకొరకు చేయవలయును.  
 నాతోపాటు నాయందు దయఁగలిగి నాయందొక ప్రేమయుగడి  
 వాని జీవలక్షణము, నా జీవలక్షణము సుమనోహరమునై  
 యభారతీయమైన యొక ప్రేమభావము కలిగియుండి, నీను నన్ను  
 మోసగించుకొన్నట్లు మరియొకఁ డెవఁడో నా కొరకుఁ నన్నుఁ  
 దాను మోసగించుకొన నెంచినవాఁ డున్నచో నీను వానిని  
 వివాహమాడెదను. ప్రజలు తృప్తులగుదురు. కాలము గడి  
 చును. పదేండ్లు గడువ సచ్చును. ప్రజలు నాకును సన్నా  
 రీతిగాఁ బెండ్లాడిన వానికిని సంతానము గలుగుననియు వాఁడు  
 రాజ్యమున కధికారియగుననియు సనుకొనుచుగడుదురు. ఆయాస  
 మీఁద ఏది పండ్రెండేండ్లు జరుగవచ్చును. పాతిక యేండ్లు  
 జరుగవచ్చును. మేమిద్దఱము కలిసి యొక పిల్లవానిని దత్తవంశ  
 చేసికొనవచ్చును. వాఁడు రాజ్యాధికారి యగును. నా  
 పాపము నాతోడను, నన్నట్లు ప్రేమించినవానితోడను నశించి  
 పోవును. నన్నట్లు పెండ్లాడెడువాఁ డెవఁడు? అజాతశత్రుః!

“మనస్సు చాల చిత్రమైనది. ఒక పాపకార్యము పాపకార్యముగా నొకప్పుడుగా భాసించి మఱియొకప్పుడు భాసించదు. తారయుఁ జంద్రుడును సంసారముఁ జేసిరి. ఆ తారకన్న బుధుని చంద్రునికీచ్చి తెచ్చికొని బృహస్పతి మఱల తారను తన యింటిలోఁ బెట్టికొనెను. అట్లే నా రహస్య మెరిగిన వాఁడు నన్ను మా గధప్రజల మీఁదగల ప్రేమతో నాయందు గల సానుభూతితో నిప్పుడు వివాహమాడి రేపు ప్రాద్దున నే నిట్టిదానినని తెలిసి కూడ నాయందు కామభావము కలిగి నాయందు సంతానముఁ గనవలయునన్న వాంఛ వెలార్చి సచో నేను దానికంగీకరించను. నే నతనికి భార్యగా నుందును. పెండ్లి చేసికొందును. నాకు నతనికేమియు న్నబంధము లేదు. ఒక్క గదియందే పరుందుము. ఏక శయ్యాగతులమైనను కావచ్చును. కాని మాయద్దటకుఁ శరీరసంబంధమనునది యుండనే యుండదు. పాతికయేండ్లు ముప్పదియేండ్లు గడచిన తరువాతఁ బ్రజలకు మత్సంతానమునం దభిలాష కలిగినచో మేమిద్దఱ మెవనినో దత్తత చేసికొందుము. ఈ నియమము లంగీకరించి నన్నెవఁడు వివాహమాడును. ఎవ్వఁడు నాడఁడు” అనగా సజాతశత్రువు “ఎవఁడో యొక్కఁడు వివాహమాడి తీరవలయును. లేనిచో నీ మగధరాజ్య మేమగును?” అనఁగా వేదమరీచి “ఈ మగధరాజ్యమేమి కావలయునన్న దిగులు వేనికి గలదో వాడే పెండ్లియాడును.” అనెను. అజాతశత్రువు “సరే! నేనే పెండ్లియాడుదును. నీ నియమములన్నియు నే నంగీకరించితిని. శిశునాగునితో నే నెప్పుడ-తటి విరోధము పెట్టికొంటినో అప్పుడే నాకుఁ దెలియును. అంతటివిరోధము

నా కతనిమీద నెందుకు కలిగెను? ఈమె పాపము పెద్దది. వించని వేదమరీచిని నేను ప్రేమించును. అట్టి వేదమరీచిని ప్రేమించుటకు నామీద బంధము ఉంటుంది? తరలెట్లు కలిగినది. ఇతర దాసునిమునుగిడి నన్ను గామారినించెను. అది నా కత నతనిమీద నేను విరోధము పెట్టితిని - వేదమరీచీ! ఇదియుగ చమత్కారము. తండ్రియున్నాడు. అతనికి భావమున్నది. అతడు డాక్టరింగుయు గాడు చేసెను. కోడుకు దరిద్రుడైనాడు. వీని చిన్నతనములో ననే యాచార్యుని పోయెను. వీడు బ్రదికియున్నది దసములు నా అండ్రికి శ్రాద్ధము పెట్టుచునే యుండెను. ఆ తండ్రి నతనిగిడు. అతడు డిత్తి కపకారి. ఆ తండ్రికి శ్రాద్ధ మొందుకు పెట్టవలయును? అతడు తండ్రియన్న భావ మున్నది. ఆ భావముచేత పెట్టుచున్నాడు. అట్లు నేను నీవు నాకు భార్యవై యుండడిదాన వన్న భావముచేత శిశునాగునితో విరోధము పెట్టికొంటిని. చూచితివా? యెట్లున్నదో - ఇప్పుడు నీవు భార్యవుకావు. నేను భర్తనుకాను. మన మిద్దఱి యీ గంబంధము మన మిద్దఱము కలిసికొనకమునుపే తెగిపోయినది. తెగిపోకముందీ భావ మున్నదా? ఉన్నదో లేదో తెలియదు. అట్టి భావము పుట్టుటకు వీలులేని సమయములో మనము కలిసికొంటిమి. కలిసికొన్న సమయములో నట్టి భావము పుట్టుటకు వీలులేదని నాకు తెలియదు. ఆ భావము నాకు గలిగినది. ఈ భావము యొక్క బలము చూచితివా యెట్టిదో? అది కలుగనే కలుగ కూడని పరిస్థితులలో, దత్పరిస్థితుల పరిజ్ఞానములేక కలిగిన తద్భావమునుగూర్చి యొక బలవద్విరోధ మేర్పడుట దానికి

గారణము నిజముగా నేమందువు ? ఈ మగధరాజ్యమునకును నాకును నేమియు సంబంధములేదు. మీ నాయునగారు నన్ను గాలికిఁ గొట్టకొని పోవుచున్నవానిని తెచ్చి యొకచోట వాతి పెట్టి నీళ్ళుపోసెను. ఇది యభిమాన హేతువు. నే నెంతేమి చెప్పుదును ?”

అనఁగా వేదమరీచి “ఐనచో మన వివాహ మెంత తొందరగా జరిగినచో సంత మంచిదిగదా ? ప్రజలకు మన యం దధిక విశ్వాసము కలుగును. మగధరాజ్యముమీఁద నీ కధికార మిదివఱకే గలదు. ఆ యధికారమునకుఁ గంటగించు కొనువారు నేఁటినుండి యే మాటయు ననుటకు వీలులేదు. నీవే రాజు వగుదువు. నీవు వేఱే పెండ్లిజేసికొని సంతానము కనవలయునని నీకున్నచో ఆ సంతానమునకు రాజ్యమురాదు. మనమిట్లేయుండి చివరకు దత్తతఁ జేసికొన్నచో నొక యేఁబది యేండ్లలో నిది పరిష్కరింపఁబడును.” అనెను.

అజాతశత్రువును వేదమరీచియుఁ బెండ్లియాడుదురన్న వార్త గిరివ్రజపురమంతయు వ్యాపించుటకు రెండుదినములు పట్టలేదు. ఊరంతయు మాఱుమోగిపోయినది. మేళ తాళ ములతో నానకదుందుభులతో కాహళారవములతో దిశ లన్నియు మాఱుమోగిపోయినవి. అఱే డేండ్లుగా నీ వివా హము జరుగునని యెదురుచూచిన పలుమంది సంతసించిరి. మన కిష్టము లేకపోయినను నీ వివాహమెప్పుడో జరుగక తప్పదని యనుకొన్నవారు శిరఃకంపము చేసిరి. వారి మనః పంకము మఱియు విగిసెను. అజాతశత్రు వేదమరీచి వివా హము శిశునాగునకుఁ దెలిసెను.

ఈ వార్త శిశునాగుసకుఁ బెరిసినప్పుడు శిశు కొడుకునతో నాడుకొనుచుండెను. ఆ కొడుకున కా తేండ్ర పిల్లము. పొని పేరు కాకవట్టుడు. గుణసిగూఁగము చేసి పట్టిన పిసుగాని యూగే పెట్టినది కాదు. పిల్లివాఁడు కాతుసూరు. రాజ వంశములో నట్టివాఁ డెట్లు పుట్టునో యెవ్వరికినిఁ బట్టినది. తల్లి యప్పరకి స్త్రీ. అట్టి స్త్రీ గర్భమున నొంత నుడువట్టున బాలుఁ డెట్లుదయించెను? తండ్రనిబోలి పుట్టి సకలగా తండ్రి నలకూబరుఁడు కాకపోవచ్చును. జయంతుఁడు కాకపో వచ్చును. నలమహారాజు కాకపోవచ్చును. సకుటుఁడు కాక పోవచ్చును. ఎఱ్ఱనివాఁడు. రాజలక్షణము మొగమునఁ దాండవించుచున్నవాఁడు. సర్వభారత చక్రవర్తి కాఁడగిన లక్షణములు గలవాఁడు. కాకవట్టుఁడు కాకపోయెనా, పిల్లివాని కన్ను లాకర్ణాంతములు. ఆ నేత్రములయొక్క కాంతివలన పరమ వికారమైన వాని మొగము దర్శనీయముగానే యుండును. మొగమును చూచుటతోడనే యొక పిల్ల తోచును. కాని యా రాజకుమారుఁడు కన్నులను విప్పి నీవంకఁ జూచినచో నాతేండ్ర పిల్లవాఁడు నీ వంక నొక మహారాజు చూచినట్లు చూచును. పిల్లవాఁడు మహారాజు కాదు. అందుచేత నీకు వానియం దొక యనురాగము పుట్టును. అందమైన పిల్లవాఁడే యనిపించును. తరువాత



నీ వనుకొందువుకదా ! అంత అందపు వికారియైన బాలుఁ  
డుండఁడు. కాని వాని కన్ను లేమి కన్నులు ? సర్వ భారత  
దేశమును పెరిపాలించు కన్నులు అనుకొందువు. ఆ పిల్లి  
వానియం దంతేకాదు. వాని శరీరావయవములయందుఁ  
జక్రవర్తి లక్షణములు గనిపించును. పిల్లవాని కాతేంద్ర్యే కాని  
వాని తెలివిలేటలు వాని తీవియు వాఁడు మాటాడెడి లక్షణ  
ములను వాఁడు చూచుటతోని గాంభీర్యమును సర్వ ప్రజలకు  
సతఁడు సర్వ భారతదేశ చక్రవర్తి యగు ననిపించును. అట్టి  
కొడుకుతో శిశునాగుఁ డాడుకొనుచుండెను. పిల్లవాఁ డెప్పు  
డును తండ్రివద్దనే యుండును. వంకజాబిల్లికే గాకవడ్డునిమిఁద  
బ్రేమ యున్నదో లేదో చెప్పలేము. - ఆమె యీ సుతుని  
కన్నప్పటినుండి తత్పూర్వపు వంకజాబిల్లికాదు. తత్పూర్వ  
మున వంకజాబిల్లి ముద్దరాలు. మాటాడెడికాదు. ఆమె  
కేమియు నక్కఱలేదు. ఏది యెఱ్ఱైనను సరే. తానట్చటి  
కెందుకువచ్చెనో యామెకుఁ దెలియదు. పిల్లవానిని కన్న  
తరువాత పురుడు వెళ్ళినతరువాత వంకజాబిల్లి పరాశర  
శాస్త్రినిఁ బిలపించెను. ఆయనతో నిట్లనెను. “శాస్త్రిగారూ !  
ఆ గురువు నన్నిచ్చటికి నాల్గు దినములకుఁ బంపించుననగా  
నాలో నేడో ప్రవేశించినది. నా తెలివిలేటలన్నియుఁ బోయి  
నవి. నా పట్టుదల యంతయుఁ బోయినది. ఈ పిల్లవాఁడు  
నా గర్భమునం దుదయించినాఁడు. ఈ వది దినములనుండి  
నేను పూర్వపు వంకజాబిల్లి ననుకొనుచున్నాను. ఇప్పుడు  
నాకున్న తెలివి యీ కడచిన సంవత్సర మంతయు దేని  
చేతనో సమాప్యతమై యుండెను. ఈ పిల్లవాఁడు తొమ్మిది

నెలలక్రింద నా కడుపునఁ బడవడినది. తనవృద్ధి నీ కోర్కె  
 నెలలక్రిందఁ బడినట్లున్నాఁడు. నాఁడని నీకు నెఱింగివేసినాఁడు.  
 నా ప్రాణము తేలిక యుద్భవము. నా ప్రాణము మేఘ  
 యుచ్చుటగాదు. నా జీవము తేలిక యుద్భవము. నీ ప్రాణము  
 డెవ్వఁడో? వీఁడు నా గర్భములో న్నెల్లు ప్రాణిని నీవొందెను?  
 పన్నెండవ పనుమూఁడు నెలలు కడుపులోనున్న నా పిల్లవాని  
 ణమున కింత బరు నట్లు కలిపించినాఁడు? వీఁడు నా పిల్లవానినా?  
 ఈ యువరాజునకు నాకు సంగబంధమేమి? నాకుగా న్నమియ  
 నా కడుపు లేనప్పుడు నా శరీరముమీఁద నీ పిల్లరానియు  
 లేనప్పుడు నేను శిశునాగునకు భార్యననెడి. అతనికి నేను  
 సంతానముఁ గంటిని. నేను నిజముగా నతనికి భార్యనగునా?  
 వీఁడు నాకు సంతానముగనా? ఈ యిద్దరూ! ఇది చూచి  
 సూక్ష్మముగా నున్నది. శిశునాగుఁడు నాకు భార్యకాఁడు.  
 అవిజ్ఞాతమైన యొక మనోనశయం దనుచుగ్ధాతముగా నున్న  
 శరీరముయొక్క యప్పటి యిప్పటి యొకటి యిదికి చేతి  
 నతఁడు భర్త యనిపించుచున్నది. ఇంకొక కోడుకనిపించు  
 చున్నాఁడు. సన్నేమి చేయుమందును?" అనుగాఁ బరాశర  
 శాస్త్రి పకాలున నవ్వ నారంభించెను. యువరాజు భార్యకుఁ  
 గోపమువచ్చెను. పరాశరశాస్త్రి యిట్లు నను. "అమ్మా!  
 కోపముఁ దెచ్చికొనకుము. నా నవ్వునకు పీఠువు పేజీ  
 కలదు. నిన్నగౌరవ పరచుటకాదు. నీవు చెప్పిన మాటల  
 లోని సర్వార్థము నీ మాటలలోననే యున్నది. పెదవి కదసి  
 మాటాడి యెఱుఁగని నీవు నాతో నిన్నిమాటలు మాటాడితివి.  
 అసలు నీకు తెలివితెటలు కలవో లేవోయని సందేహము కలి

గించుచున్న నీ మాటలతో నీ వివేకము పరమ నిశితమైనదని  
 జేరియుచున్నది. ఇంతటి వివేకవంతురాలవుగనుకనే నీ జీవ  
 లక్షణమును సుదూతటి వివేకమున్నది గనుకనే వాడు నిన్ను నీ  
 జాగ్రదవస్థనుండు నావేళించలేక పోయినాడు. నీ నిద్రావస్థ  
 నుంచి నిన్ను బ్రతారిగచినాడు. ఓసి తల్లీ! నాకు విచా  
 రిగనగాఁ బరమేశ్వరుఁడు దేని నెట్లు సడపవలయునని భావిం  
 చునో యది యిట్లే నడచును. ఆ నీ కుత్సితుడైన గురు  
 వేమియుఁ జేయలేడు. జయద్రథుఁ డేమియుఁ జేయలేడు.  
 పరాశరశాస్త్రి యంతకుముందుఁ చేయలేడు. ఒక ప్రవహించు  
 చున్న నదికి దారిలో నొక పర్వత మడ్డుతిగిలెననగా నా స్రవా  
 హము స్రక్కగా తిరిగి యింకొకచోటి పొలమును సస్య  
 వగితములనుఁ జేయవలసిన గీత వ్రాసి యుండుటవలన నాపర్వత  
 మడ్డునచ్చినది. ఒక వరుసగానున్న పొలముల కా యోగ్యత  
 లేదు. ఈ పర్వతముల కెగువనున్న పొలములకు, ఆ పర్వత  
 మునకు దిగువఁ బెడగానున్న పొలములకు నా యోగ్యత  
 కలదు. నీవిత వివేకవంతురాల వగుట నాకున్న బరువు  
 తొలగినది. మీ యత్తగారి యాత్మభారము తగ్గినది.”

నాటినుండి వంకజాబిల్లి యువరాజు భార్యకాదు.  
 చంద్రమతీదేవికంటె నధికురాలయ్యెను. రాజభవనమున శిశు  
 నాగుని మాటకు వెలలేదు. పరాశరశాస్త్రికి దిక్కులేదు.  
 ఆనాడు పరాశరశాస్త్రితో నిట్లు మాటాడిన వంకజాబిల్లి  
 నాలుగేండ్లు గడచునప్పటికిఁ బరాశరశాస్త్రిని బిలిచి  
 “శాస్త్రిగారూ! మీరీపని నిట్లు చేయవలయు”నని చెప్పు  
 చుండెను. కోడలు గీచిన గీటు చంద్రమతీదేవి దాటలేదు.

తదాది మఱల శిశునాగునకు వంకజాబిల్లికి నెలవారములలోను  
శిశునాగుఁడా మెరయొక్క- నయినను సంవత్సరము దానియందు నెలవారము  
ప్రయత్నముల కవధిలేదు. శిశునాగునకు నా నా పిల్లలను పు  
చూచును. శిశునాగుఁడు వణకిపోవును. కాని నా పిల్లలను పు  
యెనోయూలో చించుకొను శక్తికూడ శిశునాగునకు వున్నట్లును.  
శిశునాగుని మాయ సమావరించి యుండను. వంగి జాబిల్లిలో  
నుండి మాయ వినిర్గమించెను. ఆ యుద్ధమున పిల్లల ముగియించు  
కలుపితమైన యీ వివేకము నిలుపజేయుగడను. శిశునాగుఁ  
డును కాకవట్టుడును నిరంతర మెడఁగొని యుండుటయు పొంద  
కొడుకులు. కాకవట్టునకుఁ దల్లిమీఁదఁ బ్రేమ పుట్టెను. రాజవంశ  
మర్యాదగాఁ బరిచారకులు కాకవట్టుని తీసికొనిపోయి దల్లికి  
జూపించివత్తురు. అదియొక యాచారము. అచటను నిర్వీ  
హింపఁబడును. నలువురు చూచి యేమైనను ననుకొనదు. నేమో  
యని వంకజాబిల్లి కొడుకును ముద్దొడును. కుక్క-క్క-పుడు  
యువరాజును తన సోధమునకు రమ్మని పార్తబుచ్చును. ఆయన  
వచ్చును. అతఁడొక్కొకపుడు నిశాభంగమంతయు వంకజాబిల్లి  
సోధమునందే గడపును. ఇద్దఱు నొక గదియందే యుండును.  
వారికి సంబంధము లేదు. ఈసంగతి యువ్వరికినిఁ దెలియదు.  
తెల్లవారలు వారిద్దఱు మేల్కనియే యుండును. అది యేదో  
యేదో మాటాడును. ప్రాతఃకాలమున నిట్టిని కన్నులుతీరి  
గనిపించు యువరాజును వంకజాబిల్లియుఁ బరిచారికలకుఁ గలి  
పించెడు సంతభ్రాంతి నిజమైన కామినీ కాముకులునుఁ గలి  
పించరు. రాజ్యము చిన్నదికాని యది సామ్రాజ్యమైనచో  
సర్వ భారతదేశమునకు వంకజాబిల్లి పట్టమహిషి యైనచో

నా నె యొక్క వివేకమునకు రాజ్యమునందు నెలయింపజేయ వలసిన ధర్మమునకు సరిపోయెడిది. శిశునాగుఁడు వంకజాబిల్లి ముందు పిట్ట. శిశునాగుఁడి మనస్సులోమాత్రము నేదోయొక కోపము, నొక ప్రతీకారవాంఛ, సత్యసన్నిహితమై యున్నట్లు భాసించుచుండును. ఆతని కన్నులలోఁ గాంతియున్నది. మాలి స్యమున్నది. ప్రేమ యున్నది. ద్వేషమున్నది. అధికార మున్నది. నిస్సహాయత యున్నది.

వేదమరీచి పెండ్లివార్త శిశునాగునకుఁ దెలిసెను. ఆ వార్త చెప్పినదెవరు? వంకజాబిల్లి. వంకజాబిల్లి యెందుకు చెప్పినది? ఆ నెఁకిది తెలియ నిది తెలియదన్న విషయము తేనె ట్టున్నదే? ఆమె యీ విషయము నూహించగల నీ విషయము నూహించలే దన్నట్లులేదే. శిశునాగుఁడు వంకజాబిల్లి సంక మొగిలులోని జాబిల్లివలెఁ జూచెను. ఆమె యిట్లనెను. “మన వివాహమెట్టిదో ఆ వివాహమునట్టిదే. మన వివాహమున కీప్లివాఁడు ఫలితము. ఆ వివాహమునకీప్లి ఫలితము కూడ నుండదు. కారణమేమియో తెలియునా? నేను నీవలె నా గురువుయొక్క మాయాగ్ని ధూమమును బుద్ధిపూర్వకముగా ననుభవించినదానను గాను. నీ వా ధూమపానము చేసితివి. వాఁడు శితవుఁడై యా ధూమపానము నాచేత నా నిద్రలోఁ జేయించెను. వారిద్దఱును ధూమపాన సంబంధము లేనివారు. వారికి శతవిధమాల సంబంధమే యుండదు. ఉన్నను సంతానము కలుగదు. నీగురువు రాఁడు. ఆ గురువుయొక్క స్థానమును నేనే నహించుచున్నాను. నేను నీచేతనే యా ప్రతీ



కారము చేయించెదను. నీ జీవితముయొక్క సరమార్థ మాప్రతీకారమేకదా.”

అనగా శిశునాగుడు నిష్కరిపోయి నీలమండను. ఆతెండ్రునుండి తనకేమియు సర్థముకాని యీ భౌగ్య యిష్టా డర్థమయ్యెను. ఆగురువు పిశాచము. ఈమె దవత. అన్న పిశాచ శిష్యునిగానే పాలించుట కీమె నిశ్చయించెను.

### ౨౩

కాకవస్తునకు పదుమాండేండ్ల వయస్సు వచ్చినది. ఆతడప్పటికే యాజానుబాహుడు. వ్యూహోరస్కుడు. వృషస్కంధుడు. పరిచిత వ్యాయాముడు. అశ్వారోహణ విద్య నేర్చినవాడు. శిశునాగుడనికీ దన నేర్చిన ఖడ్గ విద్యయంతయు నేర్పెను. భనుస్సు చేబూని లక్ష్మ్యమును భేదించుటలో సతని గుఱియు, నతని నేర్పును పూర్వజన్మ సంస్కారాత్తములుగాని నేటి జన్మలో నేర్చినవికావు. అతడు యుద్ధవీరుల ప్రశంసా పాత్రము, సవయస్కులైన రాజపుత్రుల కసూయా హేతువుగా నుండెను. అతడు కాబోవు రాజు కనుక నసూయకు స్థానము లేదు. కాని అతడు సామాన్య రాజపుత్రుడైనచో జీవితమునందలి బలవద్విరోధము లేర్పడుటకు యోగ్యమైన యాయుధ విద్యాకౌశల మతని కేర్పడెను. వంకజాబిల్లి కొడుకునుఁ బ్రేమించును. ప్రేమించెడు. ఆమె కొడుకును ముద్దాడుట యెన్నడును జేయలేదు. అతనికేండ్లు

నచ్చిన కొలంది తల్లియుఁ గొడుకును మాటాడుటయేలేదు. ఇతఁడెప్పుడో యొకసారి సందుగలవేళ - పబ్బములవేళ నూత్న నస్త్ర ధారణములవేళ తన విద్యాప్రదర్శనమునందు ప్రశంసలు పొందినవేళ తల్లియు నాయనమ్మయు వృద్ధత్వత్రియు లును వానినిఁ బోయి తల్లికి నమస్కారముచేసి గమ్మందుకు. అతఁడు చెల్లును. పాచాభివందనము చేయును. తిరిగి వచ్చును అతఁడెందుకు నచ్చి పాచాభివందనము చేసెనో కూడ యామె పట్టించుకోదు. ఆ కొడుకుతో నొక్కమాట మాటాడదు, కాని యా కొడుకు నొక్కమాట యనదు. అతని పరాక్రమాదులను గూర్చి యతని విద్యానైపుణ్యమును గూర్చి తా నెవ్వరి సడుగదు, గాని యెంతమంది వచ్చి యెన్నిసార్లు చెప్పినను వినుచునే యుండును. ఇవివఱకు నేను విన్న సంగతియే యని కూడ యనదు. కుమారునకు మఱి యెదేండ్లు నచ్చినఁ గాని యావరాజ్యపదమందుటకు తగిన వయస్సు రాదు. అయినను సర్వ విద్యానిపుణుడైన తన కొడుకు నేడే యువరాజు కావచ్చును. ఈ కోరిక అమె హృదయాంతరాంతరము లతో నున్నది. ఆమె యేమి యూహించుచున్నదో బ్రహ్మ దేవులకుఁ దెలియదు. వంకజాబిల్లి వయస్సిస్సాడు ముప్పది సంవత్సరము లుండవచ్చును. పదియేండ్లనుండి యామెకా రాజనగరమున జరిగిన పెరిస్థితులతోఁ దెలియని దేమియు లేదు. తత్పూర్వము జరిగినవియు సన్నియుఁ దెలియును. ఆమెకెన్ని తెలియునో యితరులకుఁ దెలియనే దెలియదు. ఒకప్పుడతఁ గారి వద్దనుండి, మఱియు నొకప్పుడు చిరశిఖండి వద్దనుండి, పరాశరశాస్త్రినుండి, నాగ శ్మశానమునడుమ కాపుండి

వింధ్య పర్వతములకుఁ బోయి దుగపలు త్రివిధి తెచ్చిప నా  
సలుపురినుండి, ప్రశ్నేకముగా నా సలు పురిలోని నామనుని  
నుండి, జ్యోమున శిశునాగునిఁ బెంచిని దాదినుండి, రాష్ట్ర  
లందు శిశునాగుని గురిటి ముందు మేల్కొనియున్న రాజభటు  
లనుండి, దౌవారికులనుండి యాహు సేర్వసి సంగతిలేదు.

ఒకనాఁడు వంకజాబిల్లి ఖన మామగారి నష్టకుఁ  
బోయెను. ఏకాగ్రముగాఁ బోయి యా మా మున్నెన్నియో  
సార్లు జయద్రథునితో మాటాడుచుండెను. జయద్రథుఁ  
డామెను విశ్వసించిసంత మఱి యెవ్వరిని విశ్వసించుటకు.  
ఆనాఁడు జయద్రథునితో నట్లనెను. “నీవీరాజు శరీరములో  
నింకెన్నాళ్ళుండువు?” జయ:- రాజన్నాళ్ళు బ్రతికియుం  
డునో యన్నాళ్ళుండును. వంక:- రాజునినఱకే చనిపోయెను.  
నీవు వదలి వెళ్ళినంతనే రాజు చనిపోవును. జయ:- ఆసంగతి  
నీకెట్లు తెలియును? వంక:- నీవాయస శరీరములో నుండి  
విడిచి యొక గడియసేపు దూరముగా నుండుము. నీకే తెలి  
యును. జయ:- నేను మాటాడుకుండ నూరకున్నపుడు రాజు  
తాను తానుగా మాటాడుచుండెనుగదా. అతఁడు బ్రతికి  
యున్నట్లే లెక్క. వంక:- అట్లుకాదు, ఒక యింటిలో దీపము  
పెట్టుదుము. ఒక కొంత ప్రదేశము మాత్రము ప్రకాశము  
గలిగియుండుటకుఁ బెట్టుదుము. ఆ వెలుగు తత్ప్రదేశ  
మునకు వెలిగానున్నచోటఁగూడఁ గనిపించును. రాజు  
రాజుగా వ్యవహరించు చున్నాఁడనఁగా నీ చైతన్య  
మాశరీరములో నున్నది. ఆ వెలుగున్నది. నీవు నీసని చేయ  
నపుడు రాజయొక్క శరీరమునందు నీ వెలుగు భాసించు

చుండును. జయ :- నేను పరమేశ్వరుడనన్నమాట. వంక :- ఎంతమాట చెప్పావు. పరమేశ్వరునితోడి విరోధంపడి గిదియ్యో యిట్లుకావీ. పరమేశ్వరునకు నీకంటె యధికశక్తి కలుగునని యొప్పుకొనుచున్నావు. తీవ్రమైన విరోధము చేత నైనను హింసాశిష్టాదులవలె భగవంతునితోడి సాయ జ్యముఁ బొందినచ్చును. నీ వీ శరీరమును వదిలి పోలేవు. పోయినచో నెచ్చట నుండువు? ఉండుటకు వీలులేక నీ విచ్చట నీ కూర్చున్నావు. నిన్ను చూచినచో నాకు జాలి యగు చున్నది. జయ :- నన్ను చూచి జాలిపడు వ్యక్తి నీ వొక్క యొక్కవే. వంక :- ఒక పురుషుఁ డిచ్చటికి రావలయు ననియు వానిలో నీవు ప్రవేశింపవలయుననియు రాజప్పుడు చనిపోవు ననియు నీవు శిశునాగునకు గురువవై మగధరాజ్యముమీఁద దండెత్తించి యా రాజ్యమును నీవు నశపరచుకొన వలయు ననియుఁ బెద్ద యెత్తు లెత్తితివి. పరాశరశాస్త్రి నీ సర్వ ప్రయత్నమును వ్యర్థపరచెను. కాని నీ ప్రయత్నము వ్యర్థము కాలేదు. ఏ పరమేశ్వరునకు నీవు విరోధివో ఆ పరమేశ్వరుఁడు నీ వేది కోరుచున్నావో యది సంఘటించుటకు తనంతట తానే యన్నియు సమకూర్చినాఁడు. ఇప్పుడా పురుషుఁడు రానక్కఱలేదు. నీవు వానిలోఁ ప్రవేశించనక్కఱలేదు. శిశునాగుఁడు మగధరాజ్యమును దండెత్తఁబోవుచున్నాఁడు. ఆ పురుషుఁడు నా గర్భమునందు ధూమమునుఁ బ్రవేశ పెట్టి నాఁడు. అది కాకవట్లుఁడుగా జన్మించినాఁడు. ఈ కాకవట్లుఁడు మగధ సామ్రాజ్యమునకుఁ జక్రవర్తి యగును. వీనిసంతానము మగధరాజ్యమును పాలించును. కాకవట్లుని వంశము మూఁడు

వందల యిరువదియేండ్లు పాలించును. మంత్రీయుఁ దనువాఁడ నిట్టివారే మఱు రెండువందల యిరువదియేండ్లు పాలించును. అసఁగా నింక నాఱువందల యేండ్లు నరకు నీ నాంధ్ర యిప్పిచ్చి న్నముగా సాగునని యర్థము. ఈ యాఱువందల యేండ్లు నొక నాస్తిక మతము విజృంభించును. తొమ్మిదవము వృద్ధి పొందును. నీవు పదుమూడువందలయేండ్లు చేసిన తిపస్సు ఫలించును. జయః:- నీ కెట్లు తెలియును? వంక:- తెలిసి కొన్నచో తెలియును. మధురానగరమున నొక బ్రాహ్మణుఁ డున్నాఁడు. ఆయన కాలజ్ఞానము కలవాఁడు. మహా సంజీ తుఁడు. పరాశరశాస్త్రీనిఁ బంపించి యాయననుఁ బిలిపించిని. ఆయన నాకివి యన్నయుఁ జెప్పెను. జయః:- ఆయన కెట్లు తెలియును? వంక:- ఆయన కాలజ్ఞానము కలవాఁడని చెప్పి తిసి గదా! జయః:- కాలజ్ఞానమనగా నేమి? వంక:- స్తేచ్ఛ విద్యలు కావు. మత్స్యపురాణము వాయుపురాణము, భవిష్య పురాణము మొదలైన గ్రంథములు మన దేశమునందు యుగ యుగములుగా నున్నవి. ద్వాపరాంశమునందు వ్యాస మహర్షి వానిని మరల గుంఠించెను. ఆ గ్రంథములు తొలినాఁడి నుండి కొన్ని బ్రాహ్మణ వంశములయందున్నవి. ఆ వంశము వారు వానిని పరంపరగా రక్షించుకొనుచు నచ్చుచుండిరి. ఈ దేశములో సర్వవిద్యలు సృష్ట్యాదినుండి నేగినఱకు నట్లే రక్షింపఁబడుచు నచ్చుచున్నవి. కొన్ని బ్రాహ్మణ కుటుంబములు, కొన్ని క్షత్రియ కుటుంబములు, కొన్ని వైశ్య కుటుంబములు, వారి వారి కనూచానముగా పరంపరగా వచ్చుచున్న యనేకములైన విద్యలను రక్షించు చున్నవి.



ఈ కాల జ్ఞానమునకు సంబంధించిన పురాణములు కొన్ని  
 బ్రాహ్మణవంశముల సొత్తు. ఈ బ్రాహ్మణుడట్టి వంశము  
 లలో నొకవంశము వాఁడు. ఆయనకు సృష్ట్యాదినుండి  
 సృష్ట్యంతమువఱకు స్థూలముగా నెప్పుడెప్పుడేరాజు లెచ్చి  
 తెచ్చట పాలింతురో, ఏ వంశము మాటి యే వంశము  
 వచ్చునో, ఆ వంశములో నెంతమంది రాజులెన్ని సంవత్స  
 రము లొక్కొక్కఁడు పాలించునో, ఆ వంశపు రాజులందఱు  
 కలిసి యెన్ని యేండ్లు పాలింతురో వారి నానుధేయము  
 లెట్టినో సర్వమును తెలియును. జయ:- అతనికిఁ దెలియున  
 దేమున్నది? గ్రంథములలో వ్రాసియే యున్నదంటివికదా!  
 వంక:- ఔనయ్యా! కొన్ని పురాణములలో వ్రాసియున్నది.  
 భాగవతములోఁ గూడ వ్రాసియున్నది. జయ:- నీ కొడుకు  
 కాకవస్తుఁడు కదా! అతని కుమారుని పేరేమి? వంక:-  
 వసుసగా నందతిపేర్లు చెప్పుమందువా? నీకుఁ గావలసినది  
 చెప్పెదను. నా కుమారుని మానిమనుమఁడు బింబిసారుఁడు.  
 వానికాలములో నీ కోరిక పూర్తియగును. సర్వ భారతదేశ  
 మును భగవంతుఁడు లేడను సిద్ధాంతము వ్యాపించుటకుఁ  
 దగిన యొక మహాపురుషుఁడు బింబిసారుని కాలములో నుద  
 యించును. ఆ బింబిసారుని కుమారుఁ డజాతశత్రుఁడు. అప్పటి  
 నుండి సుమారైదువందల యేండ్లు మగధరాజ్యము నాస్తికులే  
 పాలింతురు. అప్పటికి కొంత మార్పుగలుగును. నీకు సరిగా  
 లెక్క గావలసినచో శ్రీకృష్ణదేవుఁడు చనిపోయిన దినముననే  
 కలి ప్రవేశించెను. కలి ప్రవేశించిన తరువాత నేటికి ఏడు  
 నొకండు వందల యేండ్ల గడచినది. అసఁగా యుద్ధిష్ఠిర

యుగములో పదుకొండు వందల సంవత్సరములు మూలకేంద్ర గణపతి  
 నది. మగధరాజ్యముయొక్క చరిత్రయు, జూనగ్రుచ్చిని  
 ట్లాబ్రాహ్మణుడు చెప్పగలడు. మగధరాజ్యములో "బ్రహ్మ" యొక్క  
 భార్యద్రావుది. వారి పూర్వుని పేరు కుచివు. అతనినాగనది  
 యేడవవాడు పరిచివనువు. ఎనిమిదవవాడు బృహస్పతి  
 యుడు. పదునేడవవాడు, జరాసంధుడు. అతనినే కృష్ణ  
 భీమార్జునులు పోయి వధించిరి. జరాసంధుని కొడుకు గోహ  
 దేవుడు. అతడు మహాభారత యుద్ధమున విభీషణుడైనను.  
 అతనికొడుకు సోమాధి. ఆ రాజుగిరివది యుద్ధము. వారిలో  
 చివరివాడు రిశ్రంజయుడు. యుద్ధిష్ఠిర యుగములో వేయి  
 యాతేండ్లు గడచిపనాటికి రిశ్రంజయుని రాజ్య మంతరించి  
 ప్రద్యోత వంశము గిరినజపురమున రాజ్యముచేయు నారం  
 భించెను. ప్రద్యోత వంశములో నైడుగురు రాజులు.  
 వా రైడుగురును నూటముప్పది యెనిమిదేండ్లు రాజ్యము  
 చేసిరి. చివరివాడు నందివర్ధనుడు. ఈ యేడాదిలో  
 ప్రద్యోతవంశ ము రిగించును. శిశునాగవంశము మగధరా  
 జ్యాధికారమును సంపాదించును. వీరు పదిమంది. వీరు  
 మూడువందల యిరువదియేండ్లు పాలింతురు. అనగా యుద్ధి  
 ష్ఠిర యుగమునందు పదునేనువందల నాలుగేండ్లు వచ్చువఱకు  
 నీ శిశునాగవంశము మగధరాజ్య చక్రవర్తిపదమునకు దుగడు  
 నని యర్థము. జయ:- ఇంత రహస్యము నాతో చెప్పు  
 చున్నావే. వంక:- ఓయీ!- నీ శక్తి యుడిగిపోయినది.  
 నీ శక్తి కాలమునందు సంక్రమించినది. నీ వీ రాజ శరీరము  
 నందు వదలి పోయినచో నీ కాశయములేదు. పైగా నీ జీవ

శక్తిలోని తీవ్రత్వము సన్నగిల్లినది. నీవే యాలోచించు కొనుము. నేను పరమేశ్వరుడనా యని యడిగితివిగదా ? నీవు పలుచఁబడిపోయితివి. నీవలనఁ గాఁదగిన పని యేమియు మిగులలేదు. నీతో నాకే కొంచెము పని యున్నది. పదునాలుగేం డ్లిరాజశరీరమున చాల నిరకట పడితివి. నీకు విముక్తి నిత్తును. నేను చెప్పినట్లు చేసినచో విముక్తి వచ్చును. \* జయ:- నాకు విముక్తి యక్కఱలేదు. ఐనను నాకెట్లు విముక్తి సంపాదింతువు ? వంక:- ఏ పురుషుఁడు వచ్చినచో నీవు వాని శరీరములోఁ బ్రవేశింప నొచి తివో వాని నిచ్చటికిఁ దెత్తును. వాఁడిచ్చటికి రాకుండ పరాశరాశ్రమి యష్టదిగ్బంధనము చేసెను. ఆ బంధనము తొలఁగించెదను. జయ:- నీకది చేరగాదు. వంక:-నాకుఁ జేత కాకపోవుటకాదు. నీకుఁ బరాశరాశ్రమియనఁగా నున్న భయమువంటిది. జయ:- అతఁడన్నచో నీకు భయములేదా ? వంక:- ఆయన యన్నచో నెవ్వరికిని భయ మక్కఱలేదు. జయ:- అతఁడు చనిపోయెనా ? వంక:- నీవు నేను చెప్పినట్లు చేసినచో, చేయుదునన్నచో నతఁడు పనిపోవునట్లు నేను చేయఁగలను. అతఁడు చనిపోయినంతనే యతఁడు చేసిన దిగ్బంధనము వదిలిపోవును. \* జయ:- నీవు ఇంక ప్రశండు రానిపు. పదుమూడేండ్లనుండి చూచుచుంటినికదా ? నీవేమి చేయుమందువో చెప్పును. వంక:- ఆ పురుషుఁడు వచ్చును. నీ వాపురుషునిలోఁ బ్రవేశింపుము. మా మామగారి పని పోదును. శిశునాగుఁడు రాజగును. ఆయనచేత నేను మగధ రాజ్యముమీఁద దండయాత్ర సాగింపింతును. నీ వాపురు

ఘనిలోఁ బ్రవేశించినతరువాత నీవు మగధరాజ్యమున  
 కేగుము. ఇప్పుడా రాజ్యమున కధికారిణి వేదమరీచి. ఆ నుకు  
 భర్త కానిభర్తయొక్క డున్నాఁడు. వానిపే రజాతశత్రువు.  
 వాఁ డెంతచెప్పినచో వేదమరీచి యంతి చేయును. నీవు  
 వారిద్దఱను నీ వశములోఁ బెట్టికొనవలయును. వేదమరీచి  
 యెంత చెప్పినో యజాతశత్రు వంతి చేయునట్లు మాగ్చ  
 వలయును. మేము దండెత్తి వత్తుము. సర్వము మా కను  
 కూలముగా వేదమరీచిచేతఁ జెప్పించి వలయును. నీ వంగీక  
 రించినచో నిన్ను గిరివజ్రపుగమునకుఁ బంపిగచెడి నొండు  
 పదకములోనున్న సర్వమైన యంశములు నీకు బోధింతును.  
 అట్లు చేసినచో నీ వేయోండ్ల తపస్సు ఫలించును. నీ వత్తిస  
 పది పదకొండు జన్మల సారాంశము సిద్ధించును. జయః  
 తరువాత నెను నన్ను మించిపోయినచో నీ వేమి చేయుదువు?  
 వంక:- తరువాత నీవు నన్ను మించిపోలేనట్లు చేసియే నిన్ని  
 చ్చటి నుండి పంపింతును. జయ:- నా కర్థముకాలేను.  
 వంక:- ఓయి! జయద్రథా! నీవు వేయోండ్లు భగవంతుని  
 సాధించవలయునని యెత్తిన ప్రతి జన్మయు మ్లేచ్ఛ విద్యలే  
 నేర్చితివిగాని నైదిక విద్యలు నేర్వలేదు. నైదిక విద్యలతో  
 నున్న శక్తి మ్లేచ్ఛ విద్యలలో నెచ్చట నుండవచ్చును?  
 వెలుఁగునకున్న ప్రకాశము చీకటి కుండునా? చీకటితో  
 నొక వస్తు వింకొక వస్తువుగాఁ గనిపించును. ఆ వస్తు వదియని  
 తెలియకుండ ప్రతీకార మెట్లు చేయనగును? చేసిన ప్రతీకార  
 ఘోరమగునకు సంబంధించును. అసలువస్తు వట్టి యుండును.  
 అందుచేత నైదిక జ్ఞానమునకున్న వెలుఁగు మఱియొకదాఁకి

లేదు. జీవుఁడు సామాన్యముగాఁ బ్రయాణము చేయు చుండును. ఒకానొక జీవునియొక్క కామక్రోధములు పట్టరా సంత యుండి వాఁడు పిశాచముగా మారును. సృష్ట్యంతము పిశాచముగా నుండఁడు. వందయేండ్లు రెండువందలయేండ్లు - తరువాత వాని పిశాచ లక్షణము గాలిలో కలిసిపోవును. నీ జీవ శక్తిలోనున్న బలము తగ్గిపోయినది. నీ వింక కొన్ని నెలలే యిట్లుండువు. ఈ లోపుగా నీ యిష్టమైనది యీపని. నాకీ సాహాయ్యము చేసిపోమ్ము. జయ:- నీ మాటలు నా యఃనుభవమునకు తగులుచున్నవి. సరే.

## ౨౪

ఆ మరునాఁడు వంకజాబిల్లి పరాశరశాస్త్రినిఁ బిలి పించెను. 'ఆయనవచ్చి యెదురుగాఁ గూర్చుండెను. నమస్కా గముచేసి తన పని తాను చేసికొనుచుండెను. అంత పరాశర శాస్త్రియు నేమియనుటకు వీలులేదు. ఆమె యేదో రాజ కార్యములనుఁ జూచుచుండెను. అట్లు నిమగ్నురాలై యుండి నకును నడుమఁ బరాశరశాస్త్రితోఁ బ్రసంగ మారంభించెను. నగక:- శాస్త్రిగారూ! ఇందుమతీదేవి చనిపోయినపుడజి మహా రాజ ప్రయాగక్షేత్రమున త్రివేణీ సంగమమునఁబడి చనిపోయి నారని చెప్పితిరిగదా! అట్లు మరణించినవారు తా వేకోర్కెతో మరణింతురో యాకోర్కె వారికి మఱుజన్మలో సిద్ధించునని మనవారు విశ్వసించుదు. నాకు మోక్షమునందు మిక్కిలి



కోరికయున్నది. నేను త్రివేణి జలములలోపడి మగణిగచవలయునని యున్నది. పరా:- శాంతం పాపం. తల్లీ! యిది యేమి కోరిక? మఱియుఁ ద్రివేణి సంగమమునందు మోక్షవాంఛతోఁ బడి చచ్చినచో మోక్షమువచ్చునన్న సమ్మతములేదు. నాకికమైన వాంఛతో, సధికవిద్యలు సముపార్జిగచ వలయునన్న వాంఛతో, సనంతభోగము లనుభవించవలయునన్న వాంఛతో మరణించినచో సవిమాత్రమే సిద్ధింపఁగలవు. వంక:- అట్లైనా అండి. నా బ్రతుకు చూచితిరికదా! వాకు మగఁడున్నాఁడు. మగఁడుకాఁడు. కొడుకున్నాఁడు. కొడుకుకాఁడు. తండ్రియున్నాఁడు. తండ్రి మున్నెన్నడోకాఁడు. నేను లేనిచో నీ రాజ్యమేమయ్యెడిదో? నేను బరువు మోయ లేకుండ నున్నాను. నాకు మోక్ష మొక్కటియే కానలయును. తమరికి నులు జన్మలో ససాధ్యములైన విద్యలు సాధించవలయునన్న కోరిక కలదు. నాకదియు లేదు.” అని వంకజాబిల్లి తనపనులు తాను చూచుకొనుచుండెను. పరాశరశాస్త్రి “తల్లీ! నీయాత్మయట్టిదైనచో నట్లే చేసెదను. నీ నోటినుండి వచ్చినమాట నా కాజ్ఞావంటిది. నేనుండి ప్రయోజనములేదు. నే నీరాజవంశమును రక్షింపవలయునని యిన్నాళ్ళునుఁ బ్రయత్నము చేసితిని. నీవు వచ్చిన తరువాత నాల్కుగై దేండ్లు గడచినంతనే నాయవసరము లేదని నాకుఁ దెలిసినది. సర్వభారమును మోయఁగల రాణివి నీ వుండగా నాతోఁ బ్రయోజనమేమి కలదు? నన్ను స్పృడు పొమ్మన్నచో నస్పృడు పోదును. వంక:- అయ్యో! శాస్త్రిగారూ! అవి యేమిమాటలు? నేను మిమ్ము త్రివేణి సంగమములో నురుకుమంటినా? పరా:- కాదుతల్లీ! ఉరుకు

నాను. ప్రస్తుతము నావలన ప్రయోజనము లేదు. అధికవిద్యల్లో సంపాదించి మఱల నన్నెన్నియోడ్లకు జన్మించు మందురు ? చెప్పినచో జన్మింతును. అప్పటికి నేను మఱల జన్మించవలయును. నాకిట్టి సిద్ధులు కావలయునన్న కోర్కెతోఁ ద్రివేణి సంగమమున నురుకుదును.” అనఁగా వంకజాబిల్లి షకాపకి నవ్వి “శాస్త్రిగారూ! నేను మీకు శిష్యురాలను. మీరు చెప్పినట్లు చేయవలసిన దానను నేనుగాని, నేను చెప్పినట్లు మీరు చేయవలసిన పనిలేదు. పైగా మన శక్తులు మఱి యాఱువందల యోడ్లవఱకు వనిచేయవు. అప్పటికిఁగదా -మీరుగాని నేనుగాని తిరిగి జన్మయెత్తవలసినది? ఇప్పటికి కలియుగ మారంభమై పదునొకండువందల యెనిమిదేండ్లు గడచినది. ఇంక నేడు వందల పదియేండ్లు గడచినఁగాని వైదికమతమునకు మఱల నాజ్ఞ్యల్యము రాదు. ఈ యేడువందల యేండ్లింతే. మనము పుట్టినచో మఱల నప్పుడు పుట్టవలయును. అందుచేతఁదొందర లేదు. పరా:- అట్లుకాదమ్మా! నీ సిద్ధాంతమొకఁ డున్నది కదా! జీవుఁడొక కోరికతో భూతప్రకృతిలో నుండుచుఁ దిరుగుటకూడ యొక తపస్సుచేయుటయే యన్న సిద్ధాంతము. అట్లేంత తపస్సుచేసినచో జన్మించినప్పటి ఫలితమంత దృఢముగా నుండును. నేను పెద్దవాఁడ నైపోయినాను. చిన్నప్పుడు నేను నేర్చిన తుచ్ఛమంత్రములచేత నేను మూఁడుసార్లు వివాహమాడినను మువ్వరు భార్యలును మరణించిరి. రెండవ భార్యకు కలిగిన సంతానముకూడ నశించెను. నేను వట్టి మొండికట్టెవలె నున్నాను. ఆర్షమంత్రములు నేర్చికొని లోకమున కుపయోగపడుచు నా పాపమును పరిశ్రాశనము చేయు

టకై యొకవిధమైన జీవితమును గడపుచుండఁగా నీ రాజ వంశమునకు నొక యాసద వచ్చెను. మఱియు దుచ్చుమంత ములలోనికి దిగితిని. నా యవసరమిప్పుడు లేదు. సూర్యుఁడు వెలుఁగుచుండఁగా దివ్విటీ లెందుకమ్మా! నీవు వద్దనీను నేను పోవుట కే నిశ్చయించుకొన్నాను. వంక:- తమరు స్త్రీలు నాకేమియు నిష్టము లేదు. మీరు వల్చిసచో నాకు గురువధ చేసిన. త పాపము కలిగించిపోవుదురు. ఈ యూహ నీను మీ కగదిచ్చినట్టైనది. పరా:- ఎబ్బెబ్బే! కానీ కాదు. నీ నిడు వట కే యనుకొనుచుంటిని. లేపే బయలుదేరి పోవుదాను.” అనఁగా వంకజాబిల్లి లేచి నిలుచుండెను. ఆ యు కనున్నప్పుడు రెండు నీటిబొట్లు పడెను. పరాశరశాస్త్రి “తల్లీ! నాకొండుకు దుఃఖపడవలయునా” యనెను. వంకజాబిల్లి “స్వామీ! నీను మిమ్మాసలేను. మీ ప్రకృతి నాకుఁ దెలియును. మీగు వెళ్ళకముందు నాకేదైనఁ జెప్పి పోవలసినది యున్నచోఁ జెప్పి పొండు.” అనఁగా పరాశరశాస్త్రి నవ్వి “ఓ యమ్మా! నీ నెంతటిదానవు! రాజ్యములు నిర్వహించఁగలవు. భర్తను, కొడుకును నిరాదరించఁగలవు. వారి యభ్యుదయమునుఁగూర్చి యాలోచించఁగలవు. పాలించఁ గలవు. గురువునకు మరణోపదేశము చేయఁగలవు. ఆ గురువు ననిపోవుచున్నాడని దుఃఖించగలవు. పి శా చ ము ల కు మోక్షమిప్పించఁగలవు. అనంతకాలము నగదలి కొన్ని ఖండములను పాలించఁగలవు. కేపుప్రొద్దుట నీవును నీ కుమారుఁడును నీ భర్తయు నా పూరి గుడిసెకు రావలయును. నేను చెప్పెడిదేమో చెప్పిపోయెదను.” అని పరాశరశాస్త్రి నెడలిపోయెను.

మఱునాఁడు ప్రొద్దున్న వంకజాబిల్లియొక్క యాజ్ఞ ననుసరించి శిశునాగుఁడును కాకవర్ణుఁడునుఁ బరాశరశాస్త్రి యింటికిఁ బోవుచుండిరి. కాకవర్ణుఁడు తండ్రితో నిట్లనెను. “నాయనగారూ! మనమొక బ్రాహ్మణుని యింటికిఁబోవుట యేమి? ఆయన మనయింటికి రావలయునుగాని” అనఁగా శిశు నాగుఁడు “నాకుఁ దెలియదయ్యా! మీయమ్మగారు మనయిద్దఱి నచ్చటికి రమ్మనివార్త పంచినది. మనము వెళ్లుచున్నాము.” అనఁగాఁ గాకవర్ణుఁడు “తమరియాజ్ఞ మాయమ్మ పాలింప నలయునుగాని యామె యాజ్ఞ తమరు పాలించుట యేమి?” యనెను. శిశునాగుఁడు మాటాడలేదు. ఇద్దఱునుఁ బరాశర శాస్త్రి యింటికి వెళ్ళిరి. వంకజాబిల్లి పూర్వమే యచ్చట నుండెను. భర్త వచ్చినంతనే వంకజాబిల్లి లేచి నిలుచుండెను. తండ్రి కొడుకులు కొంత దూరముగానే యున్నారు, శిశు నాగుఁడు కొడుకు చెవిలో నిట్లు చెప్పెను. “చూచితివా! మీయమ్మగారికి నే నన్నచో నెంత గౌరవమో! ఆమె యేపని చేసినను నీ నా క్షేమమును కోరియే చేయును. ఆమె యాజ్ఞను నిరాకరించరాదు.” అనెను. అదినఱకే శిశునాగ, కాకవర్ణులకు నచ్చట రెండు వీరములు వేయఁబడి యుండెను. వారిద్దఱు వచ్చినప్పటినుండియు నొక కుక్క యదేపనిగా మొఱుగుచుండెను. ఆ కుక్క యెచ్చట నున్నదని చూడఁగా సదియొక పెద్దగది. అది యొక్కటియే గది. దానిచుట్టును కొంత విడిప్రదేశ మున్నది. చుట్టును ప్రాకారపుగోడ యున్నది. ఆ గదిలో నొకమూల పెద్ద యినుప కంబము నాటఁబడియున్నది. దానినుండి యొక దృఢమైన గొలుసు

వ్రేలాడుచుండెను. ఈ కుక్క యా గొలుసునకు బిగింపబడి యుండెను. ఆ కుక్క పెద్ద యెత్తైనదికాదు. పొట్టిది కాదు. మొగమును వదలిపెట్టినచో నూరకుక్కవలె నుండెను. మొగము మాత్రము పులిమొగమును కుక్క మొగమును కలిసియున్నది. ముట్టె కుక్కమూతివలె ముందునకుఁ ద్రోసి కొని వచ్చెనో దాని కన్నులును దాని కోరలును సింహపు కన్నులు సింహపు కోరలు. ఆ శ్వాసము వీరిద్దఱి వాసన వాకిఁ టిలో నుండి వచ్చినప్పటినుండి యుటన నారంభించెను. వీని కనిపించి గొలుసు లాగికొనుచుండెను. దానిని బట్టుకొనుట కష్టముగా నుండెను. పరాశరశాస్త్రి సడుమ సడుమ యేదో పెదవులాడించుచు దానినోటికేదో యందిచ్చుచున్నాఁడు. అది తాత్కాలికముగా శాంతించుచున్నది. తండ్రి కొడుకు లచ్చటి కేగుసరికి నచట నొక్క ప్రాయ్యి దానిపై నొక మూకుడు. ప్రాయ్యి మండుచున్నది. రెండు చేతులుగఁది లచ్చట నున్నవి. వానినుండి రసముతీయుట కొక యంత్ర మేర్పఱుపఁబడి యున్నది. పెద్ద యంత్రముకాదు. క్రింది నొక బండతాయి యున్నది. దానిపైన నేదైన నూరినచో నా రిగము క్రిందఁబెట్టిన పాత్రలో పడుటకు రాయిమీఁద స్పృశముగఁ జేయఁబడి యున్నది. వేతే గుండ్రాయి యున్నది. పరాశర శాస్త్రి తండ్రి కొడుకు లిద్దఱిని బిలిచి తాను చెప్పియున్నదను చేసి చేయవలసినదని ప్రార్థించెను. శిశునాగుఁడు సంకజాబ్జిల వంకఁ జూచెను. ఆమె కనులు వాల్చి తన యంగీకారమును నూచించెను. ఇద్దఱు చెరియొక చేతుకుగఁడను తీసికొని, కుక్కకు వాసన చూపించిరి. కుక్క పెడమొగము పెట్టెను.



పరాశరశాస్త్రి మఱల పెదవులాడించుచు కుక్క మొగమును  
 ఇటుఖండముల వైపునకు మఱలించెను. అది మూచూచెను.  
 తండ్రి కొడుకు లిద్దఱు తెవరిచెఱకుగడను వారు ముక్కలు  
 ముక్కలుగా నరికిరి. ఎవరి ముక్కలను వారు గుండ్రాతితో  
 నారాతిమీఁద మర్దించి యిత్సురసమును విడివిడిగా రెండు  
 పాత్రలయందు సేకరించుకొనిరి. ఒకరి తరువాత నొకరు తమ  
 తమ యిత్సురసములను మూకుడులో పోసి వంట చేసిరి.  
 ఇత్సురసము క్రాగుచుండఁగాఁ బరాశరశాస్త్రి యది బెల్లపు  
 గడ్డ యగుటకు కొంత సున్నము వేయించెను. ఆ రెండు  
 వంటకము లగువఱకు ప్రొద్దు తిరిగెను. యువరాజును వంక  
 జాబిల్లియుఁ గాకవర్ణుఁడును ప్రొద్దుటినుండియు భోజనము  
 చేయలేదు. వాకిటిలో రాజభటులు నిలుచుండియుండిరి.  
 వంట పూర్తియైనతరువాత రెండు రసములను రెండు చిన్ని  
 చాపలలో నచ్చలుగాఁ బోసిరి. ఆ రసము బిగిసి యెండి  
 యచ్చగా కట్టుటకు చాలసేపు పట్టెను. అవి చల్లఁబడుటకుఁ  
 బరాశరశాస్త్రి శైత్యదోహద ప్రక్రియలు నెఱపెను. అచట  
 సూర్యుఁ డస్తమించుచున్నాఁడు. ఇచ్చట బెల్లము చల్లఁ  
 బడినది. రాజభటులు నాల్గు దివ్వీటీలు లోనికిఁ దెచ్చిరి.  
 తొలుత శిశునాగుఁడు తన బెల్లపుటచ్చును కుక్కముందుఁ  
 బెట్టెను. కుక్క తాకలేదు. కాని మొలుగుట మానివేసెను.  
 పరాశరశాస్త్రి బెల్లపుముక్క క్రుంచి కుక్క నోటి కంది  
 మ్మనెను. కాకవర్ణుఁడు “కుక్క కఱచునేమో! తండ్రిగారిని  
 కఱచినచోఁ గత్తితో దానినిఁ బొడిచి చంపుదు” ననెను.  
 పరాశరశాస్త్రి “ఘామ! అది మన కునకాగము చేయఁ

బోవుచున్న కుక్క. మనము దానిచేత పెసి చేయించుకొని  
 బోవుచున్నాము. రాజు భృత్యులచేత పెసి చేయించుకొనును  
 వాడు కుటిలుడు కావచ్చును. పాశచేత మన పెసి చేయించి  
 కొని, తరువాత వానిని సగహరించినచో సగహరింపుము. ఇది  
 రాజనీతి"య నెను. కాకవద్దడు మఱు మాటాడలేకు. శిశు  
 నాగుఁ డందిచ్చిన బెల్లపు ముక్కను కుక్క స్వీకరించెను. దానికిఁ  
 బ్రోద్దటి నుండియు నాహారము లేదు. దానికి డొక్క పూడు  
 చుండెను. కొంత బెల్లము శిశునాగుఁ డగనిచ్చినది శ్వాసము  
 స్వీకరించిన తరువాత కాకవద్దని పాకముకట్టిన బెల్లపు టచ్చునో  
 నుండి కాకవద్దని చేతఁ గూడఁ బరాశరశాస్త్ర మక్క నెగదిం  
 పించెను. కుక్క స్వీకరించెను. తరువాత కుక్క కానాహార  
 యాహారమును శాస్త్ర తెప్పించెను. సగజాబిల్లి యా యాహార  
 మును తాను పెట్టెను. కొంత మాంసము, నేరు పాలు, నీవి  
 దాని యాహారము. మొదట వంకజాబిల్లి యాహారము  
 సందేయబోగా శ్వాస మంగీకరించలేదు. పరాశరశాస్త్ర  
 దూరముగాఁ గూర్చుండి సవ్యచుండెను. కుక్కకుఁ బెలిసెను.  
 నేటినుండి దని కాహారమిచ్చెడిది యీమెగాని శాస్త్రగారు  
 కాదని.

అంతయునైనఁ దరువాత శాస్త్ర వారిమువ్వరిసి కుక్క  
 కందుశాంబులో నున్న మేగలో నిగుగుచుండుడని చెప్పెను.  
 ఆ కుక్క వంకజాబిల్లి తనవద్దకు వచ్చినపు యాగుండు  
 చుండెను, గాని తండ్రి కొడుకులు దగ్గఱకు వచ్చినపుడెల్ల  
 గుఱ్ఱమనుచుండెను. అన్నపూడెల్ల శాస్త్రవారిని తమచేతులలో  
 నున్న బెల్లపుగడ్డల నందించుచుండుడని చెప్పెను. రాక్ష రిగగు

జాములై సది. అప్పటికిఁ దండ్రు కొడుకులు దగ్గఱకు పోగా  
నా కుక్క గుఱ్ఱు మానివేసెను. వారు మువ్వరును యథే  
చ్ఛముగా కుక్కవద్దకుఁ బోవచ్చును. శిశునాగునిచేత  
శాస్త్రీ దాని మెడ పట్టెడ యూడతీయించెను. కాకవద్దని  
చేత బిగింపించెను. ఇట్లు నాల్గైదుసార్లు చేయించెను.

ప్రొద్దుటినుంటి నక నక లాడుచున్న కడుపులతో  
నా మువ్వరును కుక్కను నెంటఁ దీసికొని రాచనగరునకుఁ  
బోయిరి. కుక్కను నంకజాబిల్లి తన సాధములోఁ గట్టి  
వేసెను.

మఱునాఁడు ప్రొద్దున నంకజాబిల్లి పరాశరశాస్త్రీ  
యింటికి వచ్చెను. ఆ యిల్లు పాడువడి యుండెను.

## ౨౫

గిరివజ్రపురమున జరాసంధుఁడు చండీపూజచేయుచు  
సర్వరాజులను జయించి వారినిఁ దీసికొని వచ్చి దినదిన  
మొక్కొక్క రాజును దేవికి బలిగా నర్పించునప్పటినుండియు  
నా మహానగరమున శాక్తేయులు, బైరాగులు, పాషండులు,  
కాపాలికులు మొగ్గలైనవారు వచ్చి యుచ్చట నుండుట  
యిఁచుమించుగా నప్పటి పన్నెండు వందల యేండ్లనుండి  
యాచారము. రాజభవనమునకు దగ్గఱగా నొక సత్రము న్నది.  
అది వీరి మఠము. ఇది యంతఃప్రాకారములో నుండును.

బహిః ప్రాకారములో సంశకంతు పెద్దమనః పుట్టును. అంతః  
 ప్రాకారములో నుండెడు బైరాగులు సంఖ్య నొప్పుకొనరు.  
 లుండును. బహిః ప్రాకారములోని సత్రమునాని సంఖ్య కొన్ని  
 వేలుండును. అప్పుడప్పుడు కొందఱు రాజులు సన్యాసులు  
 నందఱను సైనికులుగా మాన్చుటయుఁ గలదు. అట్టి రాగు  
 లకు రాజ్యమే యన్నముఁ బెట్టును. వాంఛితులు సుహృదులగు  
 మున యథేచ్ఛముగాఁ దిరుగుచుండును. వారు భిక్షు లుత్తరు  
 దురు. వానికి బిచ్చముఁ బెట్టుట తత్పరము విధి. అది మొద  
 మర్యాద. వాకిలికి వచ్చిన బైరాగినిఁ బొమ్మనరాదు. వాని  
 కన్నము రాజుగారి సత్రములోనే పెట్టుదును. వానికిఁ జిరుగు  
 మొదలైన యభ్యాసము లుండును. వానికి ద్రవ్యము కావల  
 యును. అందుచేత బిచ్చ మెత్తుదురు. అంతః ప్రాకారము  
 లోని శాక్తేయులు బిచ్చ మెత్తరు. వారు రాక్షసిని నెఱుఁగు  
 దురు. వారు ధరించెడు దుస్తులే లళళళ లాడుచుండును.  
 ఉదారాకృతులై పుష్టిగల శరీరము గలవారై కావి గంగు పట్టు  
 బట్టలు శరీరములయందు భాసింపఁగా దీర్ఘములైన జటలు  
 భుజములయం దుదరములయందు నల్లత్రాచులవలె ప్రవేశా  
 డఁగా వారు సర్వజనుల శౌరవమును చూఁగొనుచుం  
 దురు. అచ్చటి శాక్తేయులును, పాపండులును, పెరిసన్యాసు  
 లను రానీయరు. వారిసంఖ్య పెరుగనీయరు. క్రొత్తగా నొక  
 సన్యాసి వారిలోనికి వచ్చెననఁగా నా సన్యాసి మహామహి  
 ముఁడని యర్థము. అచటి కాపాలికు లతని శక్తులకు లొంగి  
 పోయిరని యర్థము. అట్టి సన్యాసి యొకఁడంతఃప్రాకారమున  
 రాజభవనమునకు సమీపముననున్న సత్రములోనికి వచ్చెను.

రాజభవనమంతయు గుప్పుమన్నది. అతని మహిమలనుఁగూర్చి వేయిమంది చెప్ప నారంభించిరి. అన్నిటికంటె నతఁడు ప్రస్తుతము రాజ్యము చేయుచున్న ప్రద్యోత వంశపు ప్రథమ నర పాలుఁడైన ప్రద్యోతుని గుఱించి నాటి మంత్రులైన మునీకుని గుఱించి తత్పూర్వ ధరాపతియైన రిపుంజయుని గుఱించి రిపుంజయుని భార్యయైన మాహేశ్వరిని గుఱించి వందలు వేలు కథలు చెప్పఁగలఁడు. ఆ కథలన్నియు జరిగిన నూటముప్పది యేండ్లు మాత్రమే గడచెను. ఆ కథలు చాలమందికి తెలియును. ఆ కథలు గిరివ్రజపురమున విస్మరింపఁబడలేదు. ఆ కథలలోని సూక్ష్మ సూక్ష్మాంశము లితఁడు చెప్పును. అతనికి రాజభవనముగోనున్న ప్రతిమూలయు తెలియును. ఈవార్త వేదమరీచికి నందఁగా నామె యాయోగిని తనవద్దకుఁ బిలిపించికొనెను. ఆ చావడిలో నా మూల నా వస్తువున్నదని యతఁడు చెప్పును. అంతఃపురములోఁ బదిగడు లున్నచో నేగదికి గవాక్షము కలదో నేగవాక్షము క్రిందగా త్రాడు వేసికొని యొక తాడిలోతున పర్వతము మీఁదికి పూర్వ మెవఁడో లంఘించెనో యతఁడు చెప్పును. అతఁడు చెప్పిన సర్వ ప్రదేశములు నతఁడు చెప్పినట్లే యున్నవి. అతఁడు వేద మరీచి క్రమముగా దినదినము సాయంకాలముల పిచ్చపాటి మాటాడుకొనుటకు తత్పూర్వక భాశ్రవణముచేత వినోద పడుటకు ప్రధానసాధన మైనాఁడు. అతనికి వేదమరీచియొక్క సర్వ వృత్తాంతముఁ దెలియును. అజాతశత్రుని సంగతి తెలియును. ఎప్పుడెప్పుడేమేమి జరిగినవో సర్వము నతఁడు చెప్పఁగలఁడు. వేదమరీచి యతనితో నేకాంతముగా నున్నప్పుడు



వేదమరీచి శిశునాగుల నిహంగ్యమే యతఁడు బ్రహ్మచర్యము.  
 అతనికిఁ గాళీనగర రాజ్యమున రాజభవనమున జరిగిన వాస్తవము  
 సూక్ష్మాంశములతో తెలియును. వేదమరీచి కతఁడు గుహ్యము  
 పోయెను. ఏపని చేయవలసినను వాఁడు చేప్పవలయును.  
 చేయవలయును. అజాతశత్రువునకు వానియందు శోలునని  
 నిరాదరణ, తరువాత నప్రత్యయము, తరువాత గోపము,  
 మఱియుఁ దరువాత వాని నేమిచేయుటకు వీలులేని వాఁడు  
 బరిహరించుటయు, నింకను దరువాత వేదమరీచిగోప వాఁడు  
 దుష్టుఁడు మోసగాఁడు కిత్తుఁడు దుష్టశత్రులు గలవాఁడు  
 వానివలన రాజ్యమున కపకారము జరుగును వానిని బరి  
 హరించుమని చెప్పుటయు నామె యంగీకరింపక పోవుటయు,  
 క్రమక్రమముగాఁ దా నెంత చెప్పినచో నగతమేయు పని  
 మరీచి వాఁడు చెప్పినది చేయుటయు, తాను రాజ్యము నాగు  
 చున్న యాజ్ఞా మర్యాదలు గన్నగిల్లుటయు వేదమరీచియే  
 రాణి, తన నడుమ నామె నడుమ వివాహము జరిగిన యెనిమిది  
 దేండ్లకు పూర్వము తా నెట్టి భృత్యుఁడో నేఁడు నట్టి భృత్యుఁడే  
 యయినట్లు భాసించుటయు, మఱియు మాటాడినచోఁ గన  
 వివాహము వివాహము కాదని తనకు నామెకు సంబంధమీ  
 లేదని ప్రజల నిన్నాళ్లు తాము మోసగించితిమని యావాగ్ని  
 ప్రకృతి జనులకు సైన్యాధిపతులకు నామె విస్పష్టముచేయునో  
 యన్న భయము కలిగించునంత నిరాదరణయు తనయగుదు  
 వేదమరీచి నెఱపుటయు జరిగెను. ఒక్క యా సన్యాసి విష  
 యమునకు దక్క తక్కిన సర్వ విషయములయందుఁ దా నే  
 థాజ. తా నే ప్రభువు. తన మాటకెదురులేదు. తన యిష్టము

వచ్చినట్లుఁ జేయవచ్చును. కాని యా యోగి తా ననుకొన్న దానికంటే వేతైనది చెప్పినచోఁ దన మాట యేమియు సాగదు. సాహసించి తాను వానికి వ్యతిరేకముగాఁ బ్రవర్తించినచో వేదమరీచి స్వయముగా వచ్చి తాను చేసిన పనిని కాదని యింకొకరీతిగా చేయించును. ప్రజలు నుద్యోగులు నధికారులు సైనికులు సర్వజనులు వేదమరీచి చెప్పిన మాట యందే యధిక గౌరవము చూపింతురు. ఆమెకు భర్తయుగుట చేతఁ దాను రాజుగాని తాను నిజముగా రాజుకాఁడు. తా నొక పెద్ద రాజయొక్క కొడుకు గూడ కాఁడు. భృతి కొఱకు కడుపు చేతిలో పట్టికొని యిరువది యేండ్లక్రింద వచ్చిన వాఁడు. ఇచ్చట నాశ్రయము దొరికినది. తక్కినపుడు రాజుగానే యుండును. గడ్డు సహస్య వచ్చినపుడు యవసరమైన వ్యవహారము వచ్చినపుడు ముఖ్యమైన రాజకార్యము వచ్చినపుడు సర్వాధికారులు వేదమరీచి మాటకే వెలకట్టుదురు. అది యీ యెనిమిదేండ్ల నుండియు జరుగుచునే యున్నది. ఇప్పుడది కొంత నుంకు తేలినట్లు గనిపించెను. కాని సర్వరాజ్య వ్యవహారములు నా యోగి చెప్పినట్లు చేయవలసినవికూడ వేదమరీచి యజాతశత్రునితోఁ జెప్పియే చేయును. తనంతట తాను జేసినచోఁ బోనిమ్ము. కొన్నిటినిఁ దనచేతఁ జేయించును. కాశీనగరమున నృద్ధరాజు చనిపోయెను. చంద్రమతీదేవి వేదమరీచిని వచ్చి చూచిపోమ్మని వార్త పెట్టెను. అజాత శత్రుఁడు వేదమరీచినిఁ బొమ్మనెను. అచ్చటి రాజ రహస్యములు తెలిసికొని రావచ్చునని యతని యూహ.

ఆ యోగి వేదమరీచి వెళ్ళుటకు వీలులే దనెను. వేదమరీచి వెళ్ళలేదు. తమ యిద్దఱి దాంపత్యము నిజమైనది కాదని కాళీనగరములోఁ దెలియునని యీ యోగి చెప్పెను. శిశు నాగుని భార్య వంకజాబిల్లి చండ్రసచండురాలు. ఆమె మగధరాజ్యమును కైవసముఁ జేసికొనుటకుఁ బ్రయత్నించు చున్నదని తనకుఁ దెలిసిన వార్త యజాశత్రుఁడు చెప్పెను. అట్టి దేమియు లేదని యోగి చెప్పెను. కాళీనగరములో రాజభవనమున జరిగిన సూక్ష్మ సూక్ష్మాంశములు తెలిసిన యోగికి సజాశత్రునికి వచ్చిన వార్తలకంటె నెక్కువ తెలియును. అజాతశత్రుఁ డొక్కదినమున వచ్చి వేదమరీచితో నిట్లనెను. శిశునాగుడును వాని భార్యయు మన దేశము మీఁదికి దండెత్తి వత్తురు. నాకు విస్పష్టముగాఁ దెలిసిన దనెను. యోగి పకాలున నవ్వెను. “కాళీనగర మెంత ? వారి సైన్యమెంత ? మగధనామ్రాజ్యమెంత ? సామ్రాజ్య సేనయెంత ? శిశునాగుఁడు దండెత్తి వచ్చుటయేమి ? అజాత శత్రునకు మతిపోయినది. వృద్ధరాజు పనిపోఁగా బంధుత్వ మర్యాదగా వచ్చి చూచి పొమ్మన్న రాజవంశములోనుండి తమమీఁదికి దండయాత్ర వచ్చునా ?” యని యోగి యనఁగా నతని మాటలలో సామంజస్య మెక్కువ భాసించెను. ఇట్లు గడచుచుండెను. అజాతశత్రునకు యోగికిని బద్ధవిరోధ మున్న ట్లుండెను. ఒకనా డజాతశత్రుఁడు వేదమరీచి లేనపుడు యోగి యొంటరిగా కొలువుసావడిలో కూర్చున్నపుడు పోయి యోగితో నేనో యడ్డదిడ్డలాడి కోసముతో నొచిత్త్యముకూడ పాటించక కత్తి దూసెను. ఆ యోగి యెచ్చటినుండిగొగెనో

యొక ఖడ్గమును లాగికొని కూర్చున్నవాడు మోకరించి  
యొకవిలక్షణమైన యొడుపుతో నజాతశత్రుని చేతిలోని కత్తిని  
దూరముగా విసరెను. తక్కిన కాపాలికులు దృఢశరీరులు  
మల్లరవంటివారు. ఇతఁడు శవప్రాయుఁడు. అతని యొడలిలో  
నోపిక యున్నదియో లేదో యన్నట్లుండెను. వానికిఁ దెలిసిన  
యీ ఖడ్గవిద్యలలోని యొక మెలకువకు నజాతశత్రుఁడు  
తలక్రిందైపోయెను. వీఁడు వట్టి యోగికాఁడు. పూర్వ మితఁ  
డెవఁడో మహాయోధ. రాజనీతి ధురంధరుఁడు. ఇమనది  
యేండ్లనుండి తాను మగధరాజ్యమున ప్రధాన రాజకీయ  
వ్యవహారయై సర్వరాజ్యముల యందలి వార్తలు సంగ్రహిం  
చినవాఁడు. ఎచ్చ టెచ్చటి రాజనీతి విశారదులు, ఖడ్గ  
విద్యా నిపుణులు, తమ దేశములనుండి వెడలిపోయినవారు,  
పరస్థలములందు నివసించుచున్నవారు, వారి యందటి చరి  
త్రయు నజాతశత్రునకుఁ దెలియును. ఇతఁడు వారిలో నెవ్వఁ  
డును గాఁడు. వీఁడెవఁడు? వీని వయస్సెంత? ఇతఁడు రెండు  
మూఁడు ఘంసలయేండ్లనుండి జీవించుచున్నాఁడేమో? తన్నూ  
ర్వపు కటారికాండలో నొకఁడేమో! ఇన్నియేండ్లు బ్రదికిన  
వారు కలరు. అజాతశత్రుఁ డేమిసేయును? తనవంచికొని  
తన కత్తితీసికొని వెడలిపోయెను. ఆసంగతి యోగి వేదమరీచితో  
చెప్పునేమో యని యజాతశత్రుఁ డనుకొనెను. గాల్గు దిన  
ములు గడచినను వేదమరీచి తనతో నీ ప్రస్తావన సేయ లేదు.  
ఆ యోగి చెప్పలేదన్నమాట. వాడంత గడుసగి. తానన్నచో  
నేమియు లెక్కచేయనివాఁడు. వీఁడు తనకును మగధరాజ్యము  
నకును సంబంధము లేకుండఁ జేయుటకు వచ్చినాఁడు. వేద

మరీచిని మోసము చేయుటకు వచ్చినాడు. అగోచించిగా  
 వీని శిశునాగుండు పంపించి యుండును. శిశునాగునకు నీ  
 డెక్కడ లభించెను ? అజాతశత్రుసకు కర్ణాకర్ణిగా లీలగా గాలి  
 వార్తలు కొన్ని వచ్చెను. కాశీనగర రాజకుటుంబమును సారా  
 శరశాస్త్రీయన్న యొక మంత్రవేత్త కొన్ని భూత ప్రేత విశాచ  
 శక్తులనుండి రక్షించుచున్నాడన్న వార్త. వీడొక భూతము.  
 వీడొక ప్రేతము. వీడొక విశాచము. వీనిని రాకుండ  
 బరాశరశాస్త్రీ కాశీనగర రాజ్యము రక్షించెను. వీనికి శిశు  
 నాగున కేమిసంబంధము ? అజాతశత్రుస కేమియు సంతోషిం  
 లేదు. ఇట్లుండగా గాశీనగరమునుండి వార్తలు వచ్చుచు నే  
 యుండెను. వృద్ధరాజు చనిపోయిన తరువాత శిశునాగునకు  
 బట్టాభిషేకము జరిగెను. శిశునాగుని కుమారుడు సదుమా  
 డేండ్ల వాడట. వానికి యావరాజ్య పట్టాభిషేకము జరిగెను.  
 దానికి దీనికిని రమ్మని గిరివ్రజపురమునకు బిలుపులు వచ్చెను.  
 సంద్రమతీదేవికి వేదమరీచిని చూడవలయునని చాల యున్న  
 దట. వేదమరీచి తన చిన్నప్పుడు కాశీనగరముననే పెరిగిన  
 గట. ఆమెను జూడవలయునని వంకజాబిల్లి కెంతయో  
 యున్నదట. ఆమె సామ్రాజ్యాధికారిణియే కావచ్చును.  
 మేము పేదవారము కావచ్చును. బంధుత్వ మున్నదికదా !  
 వచ్చి గూచి పోవలయునని నిస్సరములతోడి వార్తయు  
 వచ్చెను. అజాతశత్రువు వేదమరీచి సచ్చటికి బొమ్మనును.  
 యోగి వలదనును. నీవు సామ్రాజ్యాధిపత్యము కలదానవు.  
 వారికి నిన్ను జూడవలయునని యున్నచో వాగే వత్తురు.  
 నీవు వెళ్ళినచో వంద యేనుగులతో వేయి గుఱ్ఱాలతో



బోవలయును. వారు వచ్చినచో పాతిక యేనుఁగులతో మూఁడు నాల్గు వందల గుఱ్ఱాలతో రావచ్చును. వారు వచ్చుట మీకు మర్యాదగాని మీరు నెళ్ళుట మీకు మర్యాద కాదనెను. అజాతశత్రున కింకొక సందేహము కలిగెను. ఈ యోగి వేదమరీచికేదో మందు పెట్టెనో, మంత్రోపదేశము చేసెనో, మైకము క్రమ్మించెనో వేదమరీచి మొగము చూచిన చోఁ దొలుతఁకి కళలేదు. తొలుతఁకి వివేకములేదు. తొలు తఁకి యుత్సాహములేదు. తొలుతఁకి సౌందర్యముకూడ భాసించుటలేదు. తాను నిస్సహాయుఁడుగా నున్నాఁడు.

ఇట్లుండఁగాఁ జంద్రమతీదేవియు వంకజాబిల్లియు శిశు నాగుఁడు బయలుదేరి వేదమరీచిని చూచుటకు వచ్చుచున్నా రని వార్తవచ్చెను. వారు నలుబది గజములతో నాల్గువందల గుఱ్ఱాలతో వేయిమంది భటులతో వచ్చిరి. దుర్గద్వారము తన యనుజ్ఞలేకుండ తెలువరాదని యజాతశత్రుని యాజ్ఞ. వారు ద్వారమువద్ద నెంతోసే పుండిరి. లోన నజాతశత్రునకు వేదమరీచికి పెద్ద వాగ్యుద్ధము జరిగెను. వేదమరీచి స్వయ ముగాఁ దాను దుర్గద్వారమువద్దకుపోయి తలుపులు తీయించి వారినిఁ దెచ్చెను.

## ౨౬

బంధువులవలె చూచి పోవుటకు వచ్చిన శిశునాగుని కుటుంబము పదునేను దినము లుండవచ్చును. నెలనాళ్ళుండ

వచ్చును. రెండు నెలలు గడచినవి. వారు నల్లపడి జావ నా  
 పించలేదు. దిన దినమొక్కొక్క సమత్కారము జరుగు  
 చుండెను. ఎవడో మాగధుడైన యుద్యోగికి శిశునాగుని  
 కంట వచ్చిన యొకానొక పురుషునకు నన్నవాగ్ధ్యము  
 జరుగును. మాగధుడు వీని నగౌరవ పఱచును. వేదమరీచి  
 యొక్క యాజ్ఞచే నా మాగధుడు తొలగింపఁ బడి కీ దా  
 యుద్యోగమునందుఁ బ్రవేశించును. రెండు నెలలలో గొప్పజ  
 పురమునందలి ప్రధానములైన దుర్గరక్షణకు ముఖ్యము  
 యుద్యోగములన్నియు కాశీనగర సైనికులలో నెవ్వరికో యొక  
 నికి వచ్చినట్లు కనిపించెను. అంతఃప్రకారమున మాగధులు  
 బలముకంటె శిశునాగునిసేనయొక్క బలము మిక్కి గాఢముగడెను.  
 అజాతశత్రుఁ డొకనాఁడు వేదమరీచితో నంతయో ప్రయ  
 త్నముచేసి యేకాంతత్వము సంపాదించికొని యీ సర్వస్థితి  
 యంతయుఁ జెప్పెను. ఆమె యతనిమాటల నంగీకరింపలేదు.  
 వాగంతగానున్నచో నింకొక రెండు నెలలుండురు. వాగిదారిని  
 వారు వోదురు. అంతఃప్రకారముననున్న దుర్గమును వారు  
 వశము చేసికొందు రందము. వారు బయటికి నల్లవలదా?  
 బహిష్కారముననున్న సర్వసేనలు మనవే. మాగధసైన్యము  
 లక్ష యున్నది. వారేమి చేయకల రనెను. దిన దినమునకు  
 నజాతశత్రునకుఁ గ్రొత్తకొత్త వార్తలు వచ్చుచుండెను.  
 మాగధసైన్యాధి పతులలోఁ గొందఱకుఁ గొందఱకు పడుట  
 లేదు. వారును వారును బోరాడుకొనుచుండిరి. సందివర్తనుని  
 మహారాజుగా విశ్వాసముతోఁ గొలిచిన పెద్దపెద్ద సేనాపతులు,  
 మహామంత్రులు, సంహరింపఁ బడుచుండిరి. ఒక్కొక్కప్పుడు

గోలాఁయుద్ధములు, ఒక్కొక్కపుడు రహస్యముగా జరిగిన  
 పోరాటములు. వేదమరీచి లోనుగడి కదలదు. అజాతశత్రువు  
 సంగరమునకుఁ తిరిగెడివాఁడు. అతనికొక విషయము సంపూ  
 ర్ణముగాఁ దెలిసెను. పూర్వము తాను నగరమునందు నిల్చుచో  
 దనకు రాజమర్యాదలు జరుగుచుండెడివి. ఇప్పుడు జనమండలు  
 తుమ్మింభావమును వహించినట్లు కనబడుచున్నారు. రహస్య  
 చానులవలనఁ దనకుఁ దెలిసిన విషయ మేమనగా వేదమరీచితనకు  
 భాగ్యకాదనియుఁ బ్రజలను మోసగించుటకు నజాతశత్రు వీ  
 నాటక మాడెననియు వారిద్దఱు భార్యా భర్తలే యైనచో  
 నీపాతకే మగధరాజ్యమునకుఁ జక్రవర్తి కాఁదగిన సంతానము  
 కలిగెడి దనియు నజాతశత్రుఁడు దుర్మాఘుఁడు, మోసకాఁడు,  
 వేదమరీచిని తన చేతిలో పెట్టికొని యాడించుచున్నాఁడు  
 మొనలైన వార్తలు ప్రతిదినము నజాతశత్రునకు వచ్చు  
 చుండెను. ఇంతటి ప్రచార మెవరు చేయుచున్నారు? శిశు  
 నాగుని సేన వేయిమంది వచ్చెను. అతని యేనుఁగులే ద్వార  
 గత్తణసేయుచుండెను. అతని గుఱ్ఱములే మహానగరమునందు  
 సంచరించుచుండెను. మాగధసైన్యముయొక్క యధికారము  
 మహానగరమునందు కనిపించుటలేదు. మాగధసైన్యమునందు  
 సేనాపతులెవరునుఁ బూర్వపువారు కారు. శిశునాగుఁడే  
 రాజ్యము తనది యన్నచో నెవ్వఁడు నోరెత్తుటకు వీలులేదు.  
 నిగుగుబాటన్నది జరుగదు. సైన్యాధిపతులు మాటాడరు.  
 వచ్చి శిశునాగునిఁ జక్రవర్తిగా నంగీకరించి వేడికోళ్ళు పెట్టి  
 కొందురు. రెండు నెలలలో రాజ్యమంతయుఁ దాఱు మాటై  
 పోయెను. ఈ నీతియంతయు శిశునాగునిది కాదని యజాత

శత్రునకుఁ దెలిసెను. ఈనీతి యంతయు వంకజాబిల్లికి.  
మఱియు నజాతశత్రున కొకటి దెలిసెను. వంకజాబిల్లినిఁ  
జూచినచో నీ మాయాయోగికి భయము. వంకజాబిల్లి  
యొక్క ప్రతిభ సాగిననాఁడు మొదట మాయాయోగి రాజ  
నగరమున నెచ్చటనో పేరు లేకుండ నివసించుచుండెను. ఒక  
ప్పుడు మాయాయోగి తాను సత్రములోనికిఁ బోగునకున్నట్లు  
వంకజాబిల్లి నివారించినట్లు వేదమరీచియు నేమియుచేచి లేకుండు  
పరిచారకులనుండి యజాతశత్రువు దెలిసికొ నెను. వంకజాబిల్లికి  
వేదమరీచిమీఁద సంత యధికార మెట్లునచ్చెను?

ఇంక నొకదినమున నజాతశత్రునకు మఱియొక నాగ  
దెలిసెను. అజాతశత్రువు తాను వేదమరీచిభగ్తకాండని ప్రజలులోఁ  
దెలిసిపోవుటచేత వేదమరీచినిఁ దానేదో మాయోపాయమున  
సంహరించి రాజ్య మపహరింప నేదియో కుట్ర పన్నుచున్నాఁ  
డనియు, శిశునాగుఁడు దుర్గమునందుండుటచేత నతనికది సాధ్య  
మగుటలేదనియు, జనము చెప్పికొనుచున్నట్లుగా నతఁడు వి నెను.  
ఈ విడ్డూరమేమి? తాను వేదమరీచిని సంహరించుట యేమి?  
శిశునాగుఁ డడ్డుపడుట యేమి? తనకర్థము కా లేదు. అజాత  
శత్రువు శిశునాగునివద్దకుఁ బోయెను. “ఏమయ్యా! నేను వేద  
మరీచినిఁజంపి రాజ్య మపహరింపఁ జూచుచున్నానా? నీవు  
వేదమరీచి కాత్మబంధువవా? ఈవార్త నెవరు వుట్టిగిచిరి? పదు  
మూఁడేండ్లనుండి నేను నీతో బలవద్విరోధము వహించి  
యున్నాను. ఆ విరోధము కొనసాగించుకొనవలసిన యక్కఱ  
నేఁడు వచ్చినది. ఈ యసనింద నీవు నామీఁద వేసినావు.  
కత్తితో సమాధానము చెప్పు”మనెను. శిశునాగుఁడు నిస్వీతి

పోయెను. నే నట్టినింద నారోపించలేదన్నచోఁ బౌరుషహీన  
మైసమాట. మాటాడకుండ నూరకున్నచోఁ దా నట్లుచేసి  
సట్లంగీకరించుట. అవునో కాదో యితఁడు తనకు బలవచ్చు  
త్రువు. అతనిమీఁద తనకు శత్రుత్వములేదు. తనమీఁద  
వాని కున్నది. వాఁ డెప్పుడో చెప్పెను. ఇప్పుడు చెప్పు  
చున్నాఁడు. వానితోఁ గత్తియుద్ధము చేయవలయును. శిశు  
నాగుఁ డిట్లనెను. “చివరకు నీవును నేనును మిగిలితిమి. నీవు  
వేదమరీచికి భర్తవుకావు. నీవు లోకమునుఁ బ్రతారించు  
చున్నావు. నీవన్న హేతువుచేత కానిచో నీయందలి యీ  
దోషముచేత శిక్షాహ్వానం వగుచున్నావు. నిన్ను సంహరిం  
తును.” అనెను. అజాతశత్రు విట్లనెను. “ఓయీ! నీవు మహా  
పాపివి. కలిశురుషుఁడు నీయందుఁ బ్రవేశించినాఁడు, నిన్ను  
పధించి యీ కలిదోషమును నివారింతును.” ఇద్దఱు నొకరి  
నొకరు దూషించికొని యుద్ధమునకు సిద్ధపడిరి. అప్పుడచ్చటికి  
వంకజాబిల్లి వచ్చెను. ఆమె యిట్లనెను. “మీరిద్దఱు రాచ  
సావడిలో యుద్ధమాడుదురా? తులాయుద్ధము చేయుటకుఁ  
దగిన గరిడి ప్రదేశము లున్నవి. చేసినచో నచ్చట చేయ  
వలయును. దుర్గాంఃః ప్రాకారము నంటికొని పట్టణము  
లోనికిఁ బ్రవేశించుటకు వీలైనచోట నా గరిడి స్థలమున్నది.  
“శేపురాతిరికి మీ రిద్దఱు యుద్ధమాడ వచ్చును. తులాయుద్ధ  
మునందు మధ్యవర్తి లుండవలయును. ఆ మధ్యవర్తి ఖడ్గ విద్యా  
నిపుణుడై యుండవలయును. వేదమరీచి గురువైన యోగి  
గొప్ప ఖడ్గవిద్యానిపుణుఁడు. నాకుఁ దెలియును. అతనిని  
మధ్యవర్తిగా నుంచుదును. శేపురాతిరికి మీరు యుద్ధము



చేయుదురు.” అని వంకజాబిల్లి సడలిపోయెను. శిశునాగుఁ డామెవంక నివ్వెఱపోయి చూచుచుండెను. అజాతశత్రుఁడు వంకజాబిల్లిని సంహరింపవలయు సనుకొనెను. ఆమె యాట దియై పోయెను. కాదని యతఁడామె మీఁదికి కత్తిదూసి పోయినచో శిశునాగుఁ డడ్డమువచ్చును. తా నేరాజవంశము యొక్కయుప్పు తిని తన శరీరమునుఁ బోషించుకొనెనో యీ రాజవంశముయొక్క రాజధానియైన సగరములో రాజకుటుంబము నివసించు నిండ్లలో రాజులు సుఖించిన సావధానముతో వారి పవిత్రతాత్మలు విహరించుచున్న స్థలములోఁ దానొక యాటదానిమీఁద కత్తి దూసిపోవుటయు, మఱి యొకనితో నచటఁ గత్తి యుద్ధమాడుటయునా — అజాతశత్రుఁడు పో పోయెను. అతఁడు తన రాజభవనమునకుఁ బోయెను. ఇన్నాళ్లు నతఁడే రాజు. ఈనాఁడు కాదన్నట్లు తోచెను. ఇంతలో యిద్దఱో సేవకులుండిరి. తక్కిన వారెవ్వరు లేదు. అతఁడునున్న యిద్దఱునుఁ గ్రొత్తవారు. వారు తాను చెప్పిన పనులు చేయుట లేదు. తన్ను బయటకు పోనిచ్చుట లేదు. రాణిగారి యాజ్ఞ లేదనుచున్నారు. రాణి యెవరు? వేదమరీచియా? వారినడిగెను. ఎవరురా రాణి? వేదమరీచియేనా? వాని సమాధానము చెప్పలేదు. కత్తిదూసి వారిని సభిగాదుఁ గుఁ బోయెను. వారు పాటిపోయిరి. కొంచెము సేపకలలో వంద ముఁది సైనికులు వచ్చిరి. ఆ సేనాధిపతి యిట్లు నెను. “అయ్యా! రేపురాత్రి మీరు కత్తి యుద్ధము చేయవలసిసలవారు. అంత వఱకు మిమ్మిచ్చటనుండి కదలసీయవద్దని మా రాణిగారి యాజ్ఞ. మా రాణిగారెవరో మీకు తెలియవలయునా? ఆ

పేరు వంకజాబిల్లి. మీ మీఁద పెద్ద యభియోగము కలదు. మీరు వేదమరీచిని సంహరించితిరి. మీకు నిజముగా శిరశ్చేదము చేయవలయును. రేపు మీరు శిశునాగునితో యుద్ధము చేయుదురు. మీరు గెలిచితిరేని రాజ్యము మీది. వేదమరీచిని సంహరించిన మీకు రాజ్యము వచ్చుట న్యాయముకాదు. న్యాయమని యున్నచో శిశునాగుఁడే మిమ్ము సంహరించును. మీకుఁ దగిన శిక్ష జరుగును. అనవసరముగా సేవకులనుఁ జంపఁబోకుడు. మిమ్ము మర్యాదగాఁ జూచుచున్నాము. మఱల నిట్టి వార్త వచ్చినచో మిమ్ముఁ జెఱసాలలో నుంచఁబడిన వానివలెఁ జూడవలసి వచ్చును.”

అనఁగా నజాతశత్రువునకుఁ బైప్రాణములు పైసఁబోయెను. అతనికిఁ దెలిసెను. వేదమరీచినిఁ జంపివేసిరి. ఆ చంపినవాఁడు తానని యప్రతిష్ఠ పుట్టించిరి. ఈ కల్పన విచిత్రముగా నున్నది. తా నెంతటి నిస్సహాయుఁ డైపోయినాఁడు. అయ్యో! వేదమరీచీ! నిన్ను గుఱించి యేమనుకొనుటకును నాకుఁ వీలులేదు. నీవు నా భార్యపుకాపు. నారాణివి. నీసంక్రదియందలి గౌరవముచేత నీరాజ్యము రక్షింతు ననుకొన్నాను. ఛీ ఛీ! ఈ మగధదేశమునందలి ప్రజలు ప్రజలుకారు. వీరు మనుష్యులు కారు. పశువులు. రాజద్రోహులు. కృతఘ్నులు. ఈ రాజ్యమున కిట్లే కావలయును.

మరునాఁడురాత్రి కత్తియుద్ధము జరుగు వేళవఱకు రెండు దినములు నొక్కరాత్రియు నాహారమును నిద్రయులేని యజాతశత్రువు తాను చెడ్డికట్టి వీరవేషమును వేసికొని కత్తిఁ బుచ్చుకొని తననెఱు నిద్దఱు రక్షకభటులు వచ్చుచుండఁగా

గరిడీశాలవద్దకుఁ బోయెను. అంతట శిశునాగుఁడు యుండునకు సిద్ధముగా నున్నాఁడు. యోగి భిక్షువును నేరఁబూని నిలుచుండి యున్నాఁడు. వగవఁ బిల్లి గరిడిశాలవద్దకుఁ బోయి యుండుననిలుచున్నది. ఆ శిశు ప్రక్కన నొక కుక్క యున్నది. ఆ కుక్కయొక్క మొగము మహాభయంకరముగా నున్నది. ఆ కుక్క యోగినంకనే చూచుచున్నది. దాని నుడఁ గొలుసు దుస్సినచో యోగిమీఁదఁబడి వాని గొంతు నొక్కటి పీల్చునన్నట్లున్నది. అజాతశత్రువు నేతఁమాట తీచు. నందునే శిశునాగునిమీఁదకు దూకెను. భిక్షువును కత్తియుద్ధ మానంబించిరి. అజాతశత్రువు సత్యభిక్ష విద్యాభ్యాసము చేసెను. కొడుకునకు నేర్పుచున్న శిశునాగుఁడుకూడ సభ్యాసమున కొఱవడి యుండలేదు. వారిద్దఱొకరి నొకరు సాధించికొనవలయునని బిట్టుప్రయత్నము చేయుచుండిరి. శిశునాగుని కీయుద్ధ ముమలకు జరుగుచున్నదో తెలియదు. అజాతశత్రునియొక్క మసస్సు పట్టరానంత కోపాగ్నిచేత సందహ్యమానముగా నున్నది. అతనికిఁ బ్రతుకవలయునన్న యాశ లేదు. బ్రతికి ప్రయోజనములేదని తెలియును. ఒకవేళ శిశునాగుని దాను సంహరించినను నెంతనే కత్తిపెట్టి పొడిచికొని నచ్చిపోవలయునని నచ్చెను. అపని నిన్ననే చేసెడివాఁడు. సందేహించి నైనికులువచ్చి నేనాపతి తనతో నట్లుమాటాడినపుడు సందేహము తన కత్తి వాదరకు బలులు పెట్టుకొనఁబడి. ఆ పనిమంది తనముందు నిలువలేదు. నేటికి యీ కత్తి యుద్ధమున కొఱకు నిన్నఁ దా నట్లు చేయలేదు. అంతట అజాతశత్రునిముందు నెంతటివాఁడైనను శిశునాగుఁడు నిలువలేదు. శిశు

నాగుఁడు దెబ్బలుతినుచునే యుండెను. శిశునాగుని యొడల  
 స్త్రోత్రు స్రవించుచునే యుండెను. రెన్నాళ్ళ యుపవాసము  
 చేత నజాతశత్రుఁడు కుబుసము విడిచిన త్రాచువలెనుండెను.  
 మఱి యొకగదియఁకూడ శిశునాగుఁడు నిలువలేడు. వంక  
 జాబిల్లి యిద్దఱి నాగుఁడనెను. ఇద్దఱు నాగలేదు. ఆమె పోయి  
 సడుమ నిలుచుంద మనుకొనెను. అజాతశత్రుఁడు తన్ను సంహ  
 రించునని తసకుఁ దెలియును. అందుచేతఁ దాను నడిమికి  
 పోరాదు. ఆమె మఱల నిట్లుచెను. “ఓయీ! అజాతశత్రూ!  
 ఈ శిశునాగునితో నీ కేమి విరోధము? చెప్పి మఱల కత్తిని  
 విడుగు” మనెను. ఆ కేకకు నజాతశత్రుఁడు నిలచిపోయెను.  
 అతఁ డిట్లనెను. “ఇతఁడు వేదమరీచిని చిన్నప్పుడు మోసము  
 చేసెను. ఆమె జీవితమును నాశనము చేసెను. అది విరోధము  
 సకు మూలకారణము. రెండవదియు మిక్కిలి ముఖ్యమైన  
 దియు నేచుసఁగా నేను వేదమరీచిని సంహరించి యారాజ్యము  
 నసంహరింప నెంచుచున్నానని వదంఱి పుట్టించి రాజువలెనున్న  
 నన్ను యాకోటలో భృత్యునికంటె కనాకష్టముగాఁ జేసి  
 నాఁడు. అది ప్రస్తుతకారణము. ఇంక రావయ్యా శిశునాగా!”  
 అసఁగా వంకజాబిల్లి “ఓయి పిచ్చివాఁడా! నీ వేది ముఖ్య  
 కారణ మనుచున్నావో అది చేసినది నేను. నాకు ఖడ్గవిద్య  
 రాదు. నా పక్షమున నీయోగి నీతో యుద్ధమాడును”  
 అనుటయేమి, శిశునాగుఁడు తొలఁగుటయేమి, యోగి కత్తి  
 పుచ్చుకొని బరిమీఁది కురుకుటయేమి, యా యోగిమూందు  
 తాను నిలువలేనన్న విషయ మజాతశత్రుని మనస్సులో  
 మెఱపువలె మెఱయుటయేమి, యోగి వచ్చుచునే కొట్టిన

కత్తిదెబ్బను తా నొడ్డుకొనుటకు తనకు బ్రాణములు సహి  
బట్టినంత పని జరుగుటయేమి, మొక్కసారి యయ్యెను. “  
యోగి యజాతశత్రునితో లీలాగా యుద్ధమాడుచుండెను. ఎ  
లిప్తలో నైనను తా నజాతశత్రుని సంహరింపఁ గలఁడు.  
అజాతశత్రునియొక్క యాయుస్సును వాఁడు లిప్తలిప్తగాఁ బొడి  
గించుచు వచ్చెను. అజాతశత్రున కొక్క-యూహ నోచెను.  
వాఁడు తన్ను సంహరింపక పూర్వము వగకజాబిల్లిని  
సంహరించ వలయునని. వానిని తప్పించుకొనుట మిక్కిలి  
కష్టము. తన కీయూహ కలిగినదని వానికిఁ దెలిసిన  
మున్నే యాపని చేయవలయును. ఎంతసేపికిని శసకు వా  
దెబ్బలు తట్టుకొనుటయే కష్టసాధ్యముగా నున్నది. వీఁడు  
శసమా వీని శరీరములో నింతటి శక్తి యెక్కడిది? వీఁడేదో  
పిశాచము. ఇదంతయు నా పిశాచశక్తి. ఒక దెబ్బ తాను  
తప్పించుకొనెను. అప్పుడు యోగి కత్తి నేని వ్రాసెను. అజాత  
శత్రువు వగకజాబిల్లిమీఁది కొక్క-లంఘనము చేసెను.  
చేసినంతలో నతఁ డాశ్చర్యపోయెను. తన కత్తి దెబ్బకు వంద  
జాబిల్లి తన చేతిలో నింతసేపు కనిపించని ఖడ్గము” నాదెబ్బ  
నొడ్డుకొనెను. “ఓయీ! నాకు తెలియును. నీవు శిశునాగు  
నితో యుద్ధము చేయుచుండి నామీఁదికి రావు. యోగితో  
జేయుచున్నప్పుడు వానిని నీవేమియుఁ జేయలేవు. ఆ కొరిమి  
మఱియొకనిమీఁదికి మళ్ళును. ఆ మఱిలుట నామీఁదకాక  
మఱి యెవరిమీఁద మఱులును” అనుచు నా నె యజాతశత్రుని  
కత్తి దెబ్బల నొడ్డుకొనుచుండెను. ఇంతలో యోగి నచ్చి  
యజాతశత్రుని సంహరించెను.



నులునాఁడు గిరివజ్రపురమంతయు నట్టుడికినట్టుడికిపోవుచుండెను. ఎవరినోట వినినను “అజాతశత్రుఁ డింతదుర్మార్గుఁడా? వానికిఁ దగిన శిక్ష జరిగెను. వేదమరీచిని చంపి తాను రాజ్యముపహరించెను. ఎంత నాటక మాడినాఁడు? లేనిచోఁ గినుగిను శిగిలేని యాగమ్మకాకిని వీనిని వేదమరీచి పెండ్లియాడునా? ఆమెను మోసము చేసినాఁడు. మన మదృష్టవగులుము గనుక వేళకు శిశునాగుఁ డిచ్చట నున్నాఁడు. పోచో పోచో రాజయ్యెడివాఁడు. ఆకాసి - పోకాసి వాఁడు వానికిని మన రాజ్యమున కేమి సంబంధము?” అన్నమాటలే స్వల్ప వినిపించుచుండెను. వేదమరీచియొక్క శవము నట్టపు గజముమీఁద పూవులతో రత్నాలంకారములతో మేళతాళముతోఁ గూడి గేగింపఁబడుచుండెను. అజాతశత్రుని శవము దాని

నుకనే వచ్చుచుండెను. ఎఱ్ఱని పూవులు గుడ్డలు పొడిచేసిన బాగ్గుతోఁ గీయఁబడిన గీతలుగల యొక శకటముమీద నతని శవము వచ్చుచుండెను. గాయములకు వేసికొనిన పట్టీలతో శిశునాగుఁడు నట్టపు గుఱ్ఱముమీఁద వచ్చుచుండెను. కత్తులు కటాక్షము పూని ముందు నాల్గువందలమంది సైన్యము నడచుచుండెరి. నుక నాల్గువందలమంది నడచుచుండెరి. పవళంగియు నీ యూరేగింపు సాగుచునేయుండెను. సాగినంత మేర వేదమరీచికి జోహారులు నజాతశత్రువునకు శాపములు

శిశునాగ మహారాజునకు జయము, ముగిసిన ప్రమాదము జయము, భావి మగధసామ్రాజ్యము ప్రవృత్తికి జయము! అందు నినాదములతో నూరేగింపు నా గనము. ప్రాద్దుక్రమమునకు ప్రజలయొక్క హృదయా సారాభిముఖముగ నున్నది ననుకూలముగా శిశునాగుడన్న ముద్ర వేయఁబడెను. అది తోలుకాగితము రాక్షసమునందెను.

ప్రాద్దుక్రమమునకు చీకట్లు వచ్చెను. మహారాజు మెంతయు విషాద భావముచేత దానితో గలిపి నిన్ను సంతోషభావముచేత సగములు సగములుగా నుండెను. రాత్రి ప్రాద్దువోయినది. వంకజాబిల్లియొక్క యాత్మ సంతోష ప్రాకార ద్వారమును బహిః ప్రాకార ద్వారమును తెరివఁబడి యుండెను. అచట ద్వారమునకును వాల్చి యాయఁబడెను. యోగి వచ్చినచో సంతోష భావము వలయును. తరువాత నొక వేటకుక్క వచ్చును. దానితో బోసెడి వలయును. ఆ తరువాత రెండు ద్వారములును బంధింపఁబడ నలయును.

రాత్రి రెండు జాములు దాటెను. సర్వజనులు నిద్రించుచున్నారని చెప్పుటకు వీలులేదు. ఆ రాత్రిపూట నా మహా నగరమున నిద్రించిన వారెవరు? వంకజాబిల్లి యోగివద్దకు వెళ్లెను. యోగి వంకజాబిల్లిని చూచి లేచి నిలుచుండి “ఏమి చేయుమందు” ప నెను. వంకజాబిల్లి మెడ గొలుసుతోత పుచ్చి కొన్న కుక్కతోడనే వెళ్లెను. యోగికి దూగముగా నిలుచుండెను. యోగి మఱల నిట్లనెను. “అబ్బో! నీ తండ్రి దానవు? అజాతశత్రుఁడు నీపై కురుకునని తెలిసినదానవు.

ను హస్తాశ్చర్యము దాహిపోయితి నన్నప్పటి వేళకు  
హస్తాశ్చర్యము వదలిపెట్టెను. శౌండరపడి వదలిపెట్టెను. నే  
నొచ్చిన నున్నను శ్వాసము రాగలదు. అది వాసననుఁ బట్టి  
గదా నచ్చును!" అనఁగా వంకజాబిల్లి యిట్లనెను. "ఓయీ!  
హస్తాశ్చర్యము దాహిపోయితి నాకుఁ జెలియును. నీవు జయ  
ప్రథమము. ఈ శరీరమునకు నీకును సంగబంధములేదు. ఈ శరీర  
మునకుఁ గో నచ్చుఁడనవానిని. ఈ కుక్కకు వాని శరీరము  
వానిదిగాని నీ వాని దానికి తెలియదు. నీవు కోటయొక్క  
బహుశ్చర్యము దాహిపోయిన తరువాతనే కుక్కను వదలిపెట్టె  
దను. నీహస్తాశ్చర్యమున దేయనలయును. వీఁడు మిగులరాదు.  
కుక్క- మిగులరాను. నీ నట్లు చేయుదువు?" అనఁగా జయ  
ప్రథమము కుక్క నీని కంఠమునందలి నెత్తురు వీల్చుచుండఁగా  
నేను దానిని కత్తితో పోడిచి చంపెదననెను. వంకజాబిల్లి  
యిట్లనెను. పొరపడకుము. ఇది శిష్టమైన కార్యము. నీ  
యాగ్మాను నీవు వేతే తీసికొనిపోము. ఇంక నీవు మఱలజన్మ  
నెత్తువు. ఎత్తెడు వాంఛను విసర్జించుము. చనిపోయెడు వేళ  
నీ కాయాహస్థిరముగా నున్నచో నీవు మఱల జన్మింపవు.  
శ్థిరము చేసికొనిపోము. ఈ కుక్క నిస్సంశయముగా చావ  
వలయును. జ్ఞానక ముంచికొమ్ము. దీని మాంసము తినెడి  
కాకులు గ్రద్దలు రామబంధువులు నెట్టివగునో తెలియదు.  
దానిని మాన మానలేము. వెళ్ళుము." అనఁగా యోగి తాను

బయలుదేరి కోట బహిర్భాగము దాకా పోవుచుండెను. ననుకనుండి స్రవణముకాకుపిత సంగీత రాగంబు వచ్చి వ కంఠ విగళిత కహకహారాః బంధుగిత ముగా విచ్చిరి. మహారావములు వానికి వినిపింపఁజొచ్చెను. అప్పుడోరాః ముల చేత వాయువీధులు తల్లికిల్లిపోవుచుండెను. ఆ రాగము వచ్చి పోవుచుండెను. వృక్షసమ్రముల సంగులలోనున్న నూరా రాగమునకు మిక్కిలి సరికటమయ్యెను. అంధకారముగఁ బ్రభుత్వము వియన్నధ్యమువ చెదురుగాఁ దిరుగుచున్న తీతువులు పలుకుచు లద్విశ్వ కద్రూ భా భా మహారావములు పోనఁ బ్రస్థములయ్యెను. దివాంధముల కూతలకు నా భా భా మహారావము లామ్రమేడితము లయ్యెను. అవి కొండలు. ఆ కొండలు అప్పుడో ధ్యానములకు ప్రతిధ్వనము లిచ్చుచుండెను. ఆ యోగి గిరివజ్రపుగ పర్వతములలో నుండు గొండులందుఁ దప్పించు కొనుటకుఁ బ్రయత్నించుచుండెను. అతఁడు వారినఁ బడిపోయినచో కుక్క వానిని నిముసములో సంహరించియుండును. అతఁ డెంత మెలికలు తిరిగినను కుక్క వానినిఁ బట్టికొనఁగ పట్టికొనెను. ఆ కుక్క నోటినుండి రెండు ధ్వనులు విన్నవై యెట్లుగా వచ్చెను. ఒకటి యది నెత్తురు పీల్చుచున్న ధ్వని, రెండవది డొక్కలో నెవఁడో పొడువఁగా నోటి నందు నచ్చిస మరణబాధా నొకఁడో కన్నులకు కంఠరావమును.

నాల్గవ పాఠము సంగదోరాజా భవిష్యత్

